

နိုင်ငံတော်စီမံအုပ်ချုပ်ရေးကောင်စီ ရှေ့လုပ်ငန်းစဉ် (၅) ရပ်

- ၁။ လွတ်လပ်ပြီး တရားမျှတသော ပါတီစုံဒီမိုကရေစီအထွေထွေရွေးကောက်ပွဲ အောင်မြင်စွာ ကျင်းပ နိုင်ရေး ပြည်ထောင်စုတစ်ဝန်းလုံး တည်ငြိမ်အေးချမ်း၍ တရားဥပဒေစိုးမိုးရေး အပြည့်အဝရရှိလာ အောင် အလေးထားဆောင်ရွက်သွားမည်။
- ၂။ တိုင်းရင်းသားပြည်သူတစ်ရပ်လုံးနှင့်အကျိုးဝင်သော စိုက်ပျိုးမွေးမြူရေးကို အခြေခံသည့် ကုန်ထုတ် လုပ်ငန်းများအား မြှင့်တင်၍ နိုင်ငံစီးပွားမြှင့်တင်ရေးနှင့် ပြည်သူလူထုတစ်ရပ်လုံး၏ လူမှုစီးပွားဘဝ မြှင့်တင်ရေး ဆက်လက်ကြိုးပမ်းဆောင်ရွက်သွားမည်။
- ၃။ နိုင်ငံတော်၏ ပကတိအနှစ်သာရဖြစ်သော ပြည်တွင်းငြိမ်းချမ်းရေးနှင့် ရရှိထားသည့် ပြည်တွင်း ငြိမ်းချမ်းရေးရလဒ်များ တည်ငြိမ်မှုရှိစေရေးအတွက် (NCA)ပါ သဘောတူညီချက်များအတိုင်း ဖြစ်နိုင်သမျှ အလေးထား လုပ်ဆောင်သွားမည်။
- ၄။ စစ်မှန်စည်းကမ်းပြည့်ဝသည့် ပါတီစုံဒီမိုကရေစီစနစ်ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ် ကို အခြေခံသည့် ပြည်ထောင်စုတည်ဆောက်ရေးလုပ်ငန်းစဉ်များကို အရှိန်အဟုန်ဖြင့် ဆက်လက် ဆောင်ရွက်သွားမည်။
- ၅။ ဆန္ဒမဲပေးပိုင်ခွင့်ရှိသူအားလုံး၏ အခွင့်အရေးများ နစ်နာမှုမရှိစေရေးနှင့် နည်းလမ်းကျန်မှန်ကန်မှု ရှိသည့် အထွေထွေရွေးကောက်ပွဲတစ်ရပ်ဖြစ်စေရေး ဆောင်ရွက်ခြင်း၊ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ခြင်းတို့ပြီးစီးပါက လွတ်လပ်ပြီး တရားမျှတသော ပါတီစုံ ဒီမိုကရေစီ အထွေထွေရွေးကောက်ပွဲကျင်းပ၍ ထွက်ပေါ်လာသည့်အစိုးရအား နိုင်ငံတော်တာဝန် လွှဲအပ်နိုင်ရေး ဆက်လက်ဆောင်ရွက်သွားမည်။

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် လှိုင်သာယာမြို့နယ် မြို့ပြဖွံ့ဖြိုးတိုးတက်ရေးဆောင်ရွက်ထားရှိမှုအခြေအနေများနှင့် အနောက်ပိုင်းနည်းပညာတက္ကသိုလ်တို့သို့ သွားရောက်ကြည့်ရှုစစ်ဆေး

လှိုင်သာယာမြို့နယ် ရေစီးရေလာကောင်းမွန်စေရေး မြို့ပြအင်ဂျင်နီယာဘွဲ့တန်းတက်ရောက်နေသော နောက်ဆုံးနှစ် ကျောင်းသား ကျောင်းသူများကိုအဖွဲ့များခွဲ၍ အပိုင်းအလိုက်သုတေသနပြုအဖြေရှာ ဆောင်ရွက်

နေပြည်တော် မေ ၃၁

နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်သည် ကောင်စီတွဲဖက်အတွင်းရေးမှူး ဗိုလ်ချုပ် ကြီး ရဲဝင်းဦးနှင့် ခရီးစဉ်တွင်လိုက်ပါလာ သည့် အဖွဲ့ဝင်များ၊ ရန်ကုန်တိုင်းဒေသကြီး ဝန်ကြီးချုပ်၊ ရန်ကုန်တိုင်းစစ်ဌာနချုပ် တိုင်းမှူးနှင့်တာဝန်ရှိသူများ လိုက်ပါ၍ ယနေ့နံနက်ပိုင်းတွင် ရန်ကုန်တိုင်းဒေသ ကြီး လှိုင်သာယာမြို့နယ် မြို့ပြဖွံ့ဖြိုး တိုးတက်ရေး အကောင်အထည်ဖော် ဆောင်ရွက်လျက်ရှိမှုအခြေအနေများနှင့် အနောက်ပိုင်းနည်းပညာတက္ကသိုလ်တို့သို့ သွားရောက်ကြည့်ရှုစစ်ဆေးသည်။

လှိုင်သာယာမြို့နယ် မြို့ပြဖွံ့ဖြိုး တိုးတက်ရေး အကောင်အထည်ဖော် ဆောင်ရွက်လျက်ရှိမှု

ဦးစွာ နိုင်ငံတော်စီမံအုပ်ချုပ်ရေး ကောင်စီဥက္ကဋ္ဌ နိုင်ငံတော်ဝန်ကြီးချုပ်နှင့် အဖွဲ့ဝင်များသည် လှိုင်သာယာမြို့နယ် ရန်ကုန်-ပုသိမ်လမ်းမပေါ်ရှိ ဘုရင့်နောင် တံတားအဆင်းအနီး ယောအတွင်းဝန် ဦးဖိုးလှိုင်လမ်းထိပ်သို့ ရောက်ရှိပြီး လူသွားစကြိုအသစ် ခင်းကျင်းဆောင် ရွက်ထားရှိမှုနှင့် လမ်းဘေးဝဲ/ယာ၌ ရေနံမြောင်းအဆင့်မြှင့်တင်ထားရှိမှုတို့ ကို စာမျက်နှာ ၃ ကော်လံ ၁ သို့ ☆



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် ရန်ကုန်အနောက်ပိုင်းနည်းပညာတက္ကသိုလ်တွင် ကြည့်ရှု စစ်ဆေးစဉ်။

မြေးမိုး

အခက်အခဲအမျိုးမျိုးကျရောက်ချိန်တွင်
စိတ်ဓာတ်ကြံ့ခိုင် ရင်ဆိုင်ကျော်လွှား

မကြာသေးမီက မန္တလေးငလျင်ကြီးလှုပ်ခတ်မှုကြောင့် သေဆုံးသူ ၃၇၄၀၊ ထိခိုက်ဒဏ်ရာရသူ ၅၁၀၄ ဦးနှင့် ပျောက်ဆုံးနေသူ ၆၇ ဦးရှိသည်။ တွက်ချက်မှုများအရ ငွေကျပ် ၃၆၂၉ ဒသမ ၂၀၈ ဘီလီယံ ပျက်စီးဆုံးရှုံးခဲ့သဖြင့် ထိခိုက်ပျက်စီးဆုံးရှုံးမှုများမှာ ကြီးမားလှသည်။ ပျက်စီးဆုံးရှုံးမှုကြီးမားသည့်အတွက် ကယ်ဆယ်ရေးနှင့် ထောက်ပံ့ရေးလုပ်ငန်းများကို ပြည်တွင်း၊ ပြည်ပမှ အကူအညီများရရှိရေးအတွက် နိုင်ငံတော်အကြီးအကဲကိုယ်တိုင် ချက်ချင်းအလျင်အမြန်ဆောင်ရွက်ပေးခဲ့သည်။

ထို့ကြောင့် ငလျင်လှုပ်ခတ်ပြီးနောက် ချက်ချင်းဆိုသလိုပင် နိုင်ငံပေါင်း ၂၁ နိုင်ငံမှ ကယ်ဆယ်ရေးပစ္စည်း တန်ချိန် ၃၁၀၉ ဒသမ ၃၁၇ ရရှိခဲ့ပြီး ပြည်ပမှ ကယ်ဆယ်ရေး ဝန်ထမ်းပေါင်း ၁၀၇၀၊ ကျန်းမာရေးစောင့်ရှောက်မှုပညာရှင်များနှင့် ဆရာဝန်များ ၂၈၇ ဦးတို့ လာရောက်ကြကာ ကူညီကယ်ဆယ်စောင့်ရှောက်ရေးလုပ်ငန်းများ လုပ်ဆောင်ပေးခဲ့ကြသည်။ ငလျင်လှုပ်ခတ်ပြီးချိန်တွင် နိုင်ငံပေါင်း ၂၆ နိုင်ငံမှ ကယ်ဆယ်ရေးဝန်ထမ်းများနှင့်အကူအညီများ လေကြောင်း၊ ရေကြောင်းနှင့် ကုန်းလမ်း ခရီးလမ်းကြောင်းများမှ ရောက်ရှိလာခဲ့သည်။ ကယ်ဆယ်ရေးလုပ်ငန်းများတွင် ကူညီခဲ့ကြသည့် နိုင်ငံအစိုးရများနှင့် အဖွဲ့အစည်းများ၊ ကယ်ဆယ်ရေးစေတနာ့ ဝန်ထမ်းများနှင့် အလှူရှင်များအားလုံးကို ကျေးဇူးတင်ရမည်ဖြစ်သည်။

“မန္တလေးငလျင်ကြီးသည် ရုပ်ပိုင်းဆိုင်ရာပျက်စီးမှုများဖြစ်ခဲ့ရုံမျှမက မိမိတို့၏ လူမှုစီးပွားဘဝများ၊ သယ်ယူပို့ဆောင်ရေးများ၊ စွမ်းအင်များ၊ ဆက်သွယ်ရေးများကိုပါ ဖျက်ဆီးဖြတ်တောက်ခဲ့ကြောင်း၊ အသက်များဆုံးရှုံးခဲ့ရပြီး နေရပ်များယာယီ ရွှေ့ပြောင်းခဲ့ရကြောင်း၊ ပြည်သူများ၏ စိတ်ဓာတ်ခွန်အားများကို ထိခိုက်စေသကဲ့သို့ မိမိတို့၏ ဖွံ့ဖြိုးတိုးတက်မှုလမ်းကြောင်းပေါ်တွင်လည်း ရိုက်ခတ်မှုများ အထိုက်အလျောက်ရှိခဲ့ကြောင်း၊ သို့သော်လည်း ယခု မိမိတို့သည် အင်အားရှိလှသည့် အမှန်တရားတစ်ခုနှင့် နီးထွားခဲ့ကြကြောင်း၊ ယင်းအမှန်တရားသည် မြန်မာလူမျိုးများ၏ ပြင်းပြသည့်စိတ်ဓာတ်နှင့် စုစည်းညီညွတ်မှုသည် ငလျင်ကြောင့် ကျိုးပဲ့ပျက်စီးသွားမှု မရှိဘဲ ကြံ့ကြံ့ခံပြီးရင်ဆိုင်ကျော်လွှားနိုင်မည်ဟု မိမိအနေဖြင့် အခိုင်အမာပြောလိုကြောင်း” နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်က ငလျင်ဘေးအလွန် မြန်မာ့စီးပွားရေး ပြန်လည်ကုစားခြင်းနှင့် ပြန်လည်ထူထောင်ခြင်း သုံးသပ်ဆွေးနွေးပွဲတွင် ပြောကြားခဲ့သည်။

မန္တလေးငလျင်ကြီးလှုပ်ခတ်ခဲ့မှုကြောင့် ထိခိုက်ပျက်စီးဆုံးရှုံးမှုများကို နေ့စဉ် မြင်တွေ့ကြားသိနေရသည်။ လူမှုစီးပွားဘဝများ ထိခိုက်ပျက်စီးဆုံးရှုံးမှုများကို ဝမ်းနည်းပူဆွေးသောကဖြစ်နေကြခြင်းအစား မည်သို့မည်ပုံကူညီကြမည်၊ တည်ဆောက်ကြမည်၊ ရုန်းကန်ရှင်သန်ကြမည်ဆိုသည်ထက် မည်သို့ပို၍ကောင်းအောင် တည်ဆောက်ကြမည်ကို နိုင်ငံချစ်စိတ်ကိုအခြေခံပြီး စည်းလုံးချစ်ခင်ရင်းနှီးစွာဖြင့် ပူးပေါင်းလက်တွဲဆောင်ရွက်ကြရမည်ဖြစ်သည်။ မန္တလေးငလျင်ကြီးသည် ငလျင်ဒဏ်အန္တရာယ် တိုက်ရိုက်ထိခိုက်ခံရသူများအပါအဝင် လူပေါင်းခြောက်သိန်းခန့် အပေါ် သက်ရောက်မှုရှိခဲ့သည်။ လက်ငင်းကြုံတွေ့ထိခိုက်မှုများကို ချက်ချင်းပိုင်းဝန်းကုစားပေးမှုများအပြင် ငလျင်ဘေးအလွန်ကာလ ပြန်လည်ကုစားပေးနိုင်ရေး၊ မူလအခြေအနေမပျက် ရပ်တည်နိုင်ရေးတို့ကို ဦးစားပေးဆောင်ရွက်ကြရမည်ဖြစ်သည်။

ငလျင်ကြောင့် ထိခိုက်ပျက်စီးခဲ့သည့်ဒေသများရှိ လူမှုအသိုက်အဝန်းများကြားတွင် အထူးသဖြင့် ကလေးသူငယ်များ၊ သက်ကြီးရွယ်အိုများနှင့် အသက်ဘေးမှ လွတ်မြောက်လာသူများ၏ စိတ်ထိခိုက်ခံစားမှုများအတွက် စိတ်ပိုင်းဆိုင်ရာ အားပေးကူညီမှုများကို ထည့်သွင်းဆောင်ရွက်လျက်ရှိသည်။ ပြန်လည်ထူထောင်ရေးလုပ်ငန်းများကို နိုင်ငံတကာနှင့်ဒေသဆိုင်ရာမိတ်ဖက်များနှင့် လက်တွဲဆောင်ရွက်ကြရမည်ဖြစ်သည်။ ငလျင်ဘေးပြန်လည်ထူထောင်ခြင်းကို ကာလတို၊ ကာလလတ်၊ ကာလရှည် စီမံဆောင်ရွက်ကြရမည်ဖြစ်သည်။ ငလျင်ဘေးအလွန် ပြန်လည်တည်ဆောက်ရေးကိုဆောင်ရွက်ရာတွင် ပြန်လည်နာလန်ထူထောင် လုပ်ဆောင်ခြင်းသာမကဘဲ အနာဂတ်တွင် လုံခြုံအာမခံမှုရှိသည့် နိုင်ငံတစ်နိုင်ငံ ဖန်တီးတည်ဆောက်နိုင်အောင် ကြိုးစားကြရမည်ဖြစ်သည်။

ပြည်သူများ၏ လူမှုစီးပွားဘဝများကို မှန်မှန်ညက်ညက်ဖျက်ဆီးခဲ့သည့် မန္တလေးငလျင်ကြီးလှုပ်ခတ်ပြီးနောက် ကြုံတွေ့ရသည့်အခက်အခဲများနှင့် စိန်ခေါ်မှုများကိုကျော်လွှားပြီး ပိုမိုကောင်းမွန်သည့်အနာဂတ်ကို တည်ဆောက်နိုင်ရန်အတွက် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်၏ တိုက်တွန်းပြောကြားချက်ဖြစ်သည့် “မိမိတို့ပြည်သူများအနေဖြင့်လည်း ငလျင်ဘေးကယ်ဆယ်ရေးလုပ်ငန်းများတွင် ပြသခဲ့ကြသည့် ပြည်သူများ၏ ရဲစွမ်းသတ္တိ၊ စည်းလုံးညီညွတ်မှုနှင့် ဇွဲလုံ့လများသည် မိမိတို့နိုင်ငံအတွက် အကြီးမားဆုံးသော အမျိုးသားအရင်းအနှီးများဖြစ်သည်ဟု ဂုဏ်ပြုပြောကြားလိုကြောင်း၊ နိုင်ငံကို ပြန်လည်ထူထောင်ကြမည့်ခရီးရှည်တွင် မိမိတို့ပြည်သူများသည် မိမိတို့ကို ဦးဆောင်ခေါ်သွားမည့် ယုံကြည်မှုအလင်းတန်းများဖြစ်ကြသည်ဟုလည်း တင်စားပြောကြားလိုကြောင်း၊ မိမိတို့ပြည်သူများအနေဖြင့် ဘေးအန္တရာယ်အမျိုးမျိုး၊ အခက်အခဲအမျိုးမျိုး ကျရောက်လာသည့်အချိန်တွင် ယခုကဲ့သို့ “We are Stronger, We are Together” ဟူသည့် စိတ်သဘောထားခံယူချက်များကို ဆက်လက်မွေးမြူပြီး ကြံ့ကြံ့ခံကျော်လွှားပေးကြရန်”ဟူသည့်အချက်များကို အလေးထားမှတ်သား ဆောင်ရွက်ကြရမည်ဖြစ်ကြောင်း။

၂၀၂၅ ခုနှစ် ကမ္ဘာ့ပတ်ဝန်းကျင်ထိန်းသိမ်းရေးနေ့
ဇွန်လ(၅)ရက်





“ ကမ္ဘာတစ်ဝန်း ပလတ်စတစ်ညစ်ညမ်းမှု အဆုံးသတ်ရေး၊ စုပေါင်းအားဖြင့် ဆောင်ရွက်ပေး”

“Ending Plastic Pollution Globally”

ငလျင်ဘေးသင့်ဒေသပြည်သူများသို့ ရှာဖွေကယ်ဆယ်ရေးနှင့်
ထောက်ပံ့ရေးလုပ်ငန်းများ ဆောင်ရွက်ပေးလျက်ရှိ

နေပြည်တော် မေ ၃၁

မြန်မာနိုင်ငံတွင် မတ် ၂၈ ရက်ကလှုပ်ခတ်ခဲ့သော အင်အားအလွန်ပြင်းထန်သည့်ငလျင်ဒဏ်ကို ပြင်းထန်စွာခံစားခဲ့ရသော တိုင်းဒေသကြီး/ ပြည်နယ် ခြောက်ခုတို့တွင် မေ ၃၁ ရက်အထိ သေဆုံးသူ ၃၇၄၀၊ ထိခိုက်ဒဏ်ရာရရှိသူ ၅၁၀၄ ဦးနှင့် ပျောက်ဆုံးသူ ၆၇ ဦးရှိသည်။

မြန်မာနိုင်ငံမီးသတ်တပ်ဖွဲ့နှင့် ပြည်တွင်းပြည်ပမှ ရှာဖွေကယ်ဆယ်ရေးအဖွဲ့ဝင်များသည် လိုအပ်သည့်ဒေသများသို့ အချိန်နှင့်တစ်ပြေးညီ ရှာဖွေကယ်ဆယ်ရေးလုပ်ငန်းများ ဆောင်ရွက်ပေးလျက်ရှိပြီး အဆောက်အအုံများအတွင်း ပိတ်မိနေသူများအား ရှာဖွေကယ်ဆယ်ခဲ့ရာ ယနေ့အထိ အသက်ရှင်သူ ၆၅၃ ဦး ရှာဖွေကယ်ဆယ်ပေးနိုင်ခဲ့ပြီး သေဆုံးသူ ၈၁၇ ဦး ရှာဖွေပေးနိုင်ခဲ့သည်။

ဘေးသင့်ပြည်သူများသို့ ပြည်တွင်းစေတနာရှင် အလှူရှင်များက ငွေနှင့်အလှူပစ္စည်းများ ထောက်ပံ့လှူဒါန်းလျက်ရှိသကဲ့သို့ ပြည်ပနိုင်ငံများ၊ အဖွဲ့အစည်းများ၊ စေတနာရှင်အလှူရှင်များက ငွေနှင့်အလှူပစ္စည်းများ ထောက်ပံ့လှူဒါန်းပေးလျက်ရှိရာ ရန်ကုန် အပြည်ပြည်ဆိုင်ရာလေဆိပ်သို့ မေ ၃၀ ရက် ညနေ ၅ နာရီမှ မေ ၃၁ ရက် ညနေ ၅ နာရီအတွင်း မလေးရှားနိုင်ငံအခြေစိုက် Fo Guang Shani Buddha's Light International Association Yayasan Sin Chew အဖွဲ့အစည်းများက လှူဒါန်းသည့် လက်သန့် ဆေးရည် (အလေးချိန် သုည ဒသမ ၃၁၅ တန်) ရောက်ရှိခဲ့ပြီး အဆိုပါ ထောက်ပံ့ရေးပစ္စည်းများကိုလည်း ဘေးသင့်ပြည်သူများ လက်ဝယ်အရောက် အမြန်ဆုံးခွဲဝေထောက်ပံ့လျက်ရှိကြောင်း သိရသည်။

သတင်းစဉ်

မုန်တိုင်းငယ် လေဖိအားနည်းရပ်ဝန်း
အဖြစ်သို့ အားလျော့သွား

နေပြည်တော် မေ ၃၁

ယနေ့ နံနက် ၅ နာရီခွဲ တိုင်းထွာချက်များအရ ဘင်္ဂလားဒေ့ရှ်နိုင်ငံ ဒါကာမြို့၏ မြောက်ဘက်မှ ကုန်းတွင်းပိုင်းဒေသများကို ဖြတ်ကျော်ခဲ့သော မုန်တိုင်းငယ်သည် မြောက်-အရှေ့မြောက်ဘက်သို့ရွေ့လျားခဲ့ပြီး အိန္ဒိယနိုင်ငံ အာသံပြည်နယ် ကုန်းတွင်းပိုင်းဒေသများသို့ ရောက်ရှိခဲ့ကာ လေဖိအားနည်းရပ်ဝန်းအဖြစ်သို့ အားလျော့သွားခဲ့ပြီးဖြစ်သည်။

မိုး/ဇလ

ချင်းတွင်းမြစ်ရေ
စိုးရိမ်ရေမှတ်သို့ ရောက်ရှိနိုင်

နေပြည်တော် မေ ၃၁

ယနေ့ မွန်းလွဲ ၁၂ နာရီခွဲ တိုင်းထွာချက်အရ ချင်းတွင်းမြစ်ရေသည် ဟုမ္မလင်းမြို့တွင် ယင်းမြို့၏ စိုးရိမ်ရေမှတ်အောက် သုံးပေခွဲကျော်တွင် ရောက်ရှိနေသည်။ အဆိုပါ မြစ်ရေသည် နောက်တစ်ရက်အတွင်း ယင်းမြို့၏စိုးရိမ်ရေမှတ်သို့ ရောက်ရှိနိုင်သည်။

သို့ဖြစ်ပါ၍ ဟုမ္မလင်းမြို့နယ်အတွင်းရှိ မြစ်ကမ်းအနီးနှင့် မြေနိမ့်ပိုင်းနေထိုင်သူများအနေဖြင့် အထူးသတိပြု နေထိုင်ကြပါရန် အကြံပြုအပ်ပါသည်။

မိုး/ဇလ

၃၁ - ၅ - ၂၀၂၅ ရက်နေ့ ဓာတ်သတ္တု(ရွှေ) ရည်ညွှန်းဈေး

သိပ်သည်းဆ ၁၉.၂၅ ဂရမ်/ ကုစစင်တီမီတာနှင့်အထက်ရှိ စံချိန်စံရွှေတစ်ကျပ်သား (၁၆.၃၂၉၃၂၅ ဂရမ်)၏ ဈေးနှုန်းမှာ ငွေကျပ် ၅၇၇၀၀၀၀ ဖြစ်သည်။

ဓာတ်သတ္တု(ရွှေ)ရည်ညွှန်းဈေးသတ်မှတ်ရေးကော်မတီ

မြေးမိုး					
စာတည်းမှူးချုပ်	-	ဦးဝင်းနိုင်	အကြီးတန်း	-	ဦးစိုးအောင်၊ ဒေါ်ခင်မိုးမိုးအောင်၊
ခေတ္တ စာတည်းမှူး	-	ဦးအေဝမ်းစိုး	သတင်းထောက်များ	-	ဒေါ်ခင်မျိုးနိုင်၊ ဒေါ်မာမာစိုး၊
စာတည်းများ	-	ဦးစန်းအောင်၊ ဒေါ်ခင်ခင်သက်၊	အငယ်တန်း	-	ဒေါ်ခင်သန္တာရွှေ
		ဒေါ်ယုဝါဝါ၊ ဒေါ်သီသီမင်း၊	သတင်းထောက်များ	-	ဦးအောင်ကျော်ဦး၊ ဦးအောင်ကျော်ဝင်း၊
		ဦးဟိန်းထက်လင်း၊ ဦးသက်ထွေး၊	သုတေသန	-	ဦးသန်းတင်အောင်
		ဒေါ်စန်းယဉ်ဥ	စာပြင်	-	ဒေါ်ဇင်မာဝင့်
ဘာသာပြန်	-	ဦးနိုင်လင်းကြည်၊	စာမျက်နှာဖွဲ့စည်းမှုနှင့် ဒီဇိုင်း	-	ဒေါ်နွယ်နွယ်ထွန်းနှင့်အဖွဲ့
စာတည်းများ	-	ဦးအောင်ကျော်ကျော်၊ ဦးစိုးသူရ	အီးမေးလ်နှင့် အွန်လိုင်း	-	ဦးစိုးချစ်ဦးနှင့်အဖွဲ့

နေပြည်တော် - စာတည်းမှူး ၀၆၇-၃၆၁၂၆၊ စာတည်းအဖွဲ့ ၀၆၇-၃၆၁၂၈၊ ၀၆၇-၃၆၁၃၀၊ ၀၆၇-၃၆၁၃၁၊ ၀၆၇-၃၆၁၃၂

ရန်ကုန်ရုံးခွဲ - အမှတ် ၇၇၊ ၅၂ လမ်းနှင့် မဟာဗန္ဓုလလမ်းထောင့်၊ ပုဇွန်တောင်မြို့နယ်၊ ရန်ကုန်မြို့၊ စာတည်းဌာန ၀၁-၂၉၂၈၃၂

မန်နေဂျာ - ၀၁-၈၆၀၁၆၈၅၊ စီမံ/ငွေစာရင်း ၀၁-၂၉၁၄၅၄၊ ဖြန့်ချိရေး ၀၁-၂၉၂၈၃၁၊ ကြော်ငြာ ၀၁-၃၉၇၃၃၀၊ ဖက်စ် ၀၁-၂၀၃၃၅၁

☆ ရှေ့ဖိုးမှ
ကြည့်ရှုစစ်ဆေးပြီး တာဝန်ရှိသူများ၏ တင်ပြချက်များအပေါ် လှိုင်သာယာ မြို့နယ်အတွင်း ရေစီးရေလာကောင်း မွန်စေရေးအတွက် ရေနုတ်မြောင်းများ အား နန်းများဆယ်တင်ခြင်းနှင့် ချောင်း ဖြောင့်ခြင်းလုပ်ငန်းများကို ဆက်လက် ဆောင်ရွက်သွားရန်လိုကြောင်း၊ အချို့ နေရာများ၌ ရေများစီးဆင်းမှုမရှိဘဲ ပိတ်ဆို့လျက်ရှိသဖြင့် အလွယ်တကူ စီးဆင်းသွားနိုင်မည့်ပုံစံနှင့် ရေမြောင်း level တို့ကို စနစ်တကျဖြင့် သုတေသနပြု ဆောင်ရွက်သွားရန်လိုကြောင်း၊ ယခု ရန်ကုန်-ပုသိမ်လမ်းမကြီးသည် အသွား အလာများသည့် ပင်မလမ်းမကြီး ဖြစ်သဖြင့် လမ်းဘေးဝဲ/ယာတစ်လျှောက် သန့်ရှင်းသပ်ရပ်မှုရှိစေရေး၊ ရေစီးရေလာ ကောင်းမွန်ရေးကို ဖော်ဆောင်ကာ လှိုင်သာယာမြို့နယ်၏ သန့်ရှင်းသာယာ လှပမှုနှင့် စည်းကမ်းစနစ်တကျရှိမှုတို့ကို ပြသ၍ ဂုဏ်ယူကြရန်လိုကြောင်းနှင့် အခြားလိုအပ်သည်များ လမ်းညွှန်မှာကြား သည်။

ထို့နောက် ရန်ကုန်-ပုသိမ်လမ်းမပေါ် ရှိကနောင်မင်းသားကြီးလမ်းထိပ်နေရာ၌ တောင်ဘက်ခြမ်း၊ လမ်းဖြတ်ကူးတံတား ဆောင်ရွက်ပြီးစီးမှု အခြေအနေများ၊ လူသွားစင်္ကြံအသစ် ခင်းကျင်းထားရှိမှု အခြေအနေများ၊ ရေစီးရေလာကောင်းမွန် ရေး ဆောင်ရွက်ထားရှိမှုအခြေအနေများ ကို ကြည့်ရှုစစ်ဆေးကာ တာဝန်ရှိသူများ ၏ တင်ပြချက်များအပေါ် လူသွားစင်္ကြံ ခင်းကျင်းထားရှိမှုမှာ ကောင်းမွန်ပြီး လူသွားစင်္ကြံပေါ်၌ တည်ရှိနေသည့် လျှပ်စစ်ဓာတ်အားပေးတိုင်များကို စင်္ကြံ ဧရိယာပြင်ပသို့ ရွှေ့ပြောင်းသွားရန်နှင့်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် လှိုင်သာယာမြို့နယ် ရန်ကုန်-ပုသိမ်လမ်းမပေါ်ရှိ ဘုရင့်နောင်တံတား အဆင်းအနီး ယောအတွင်းဝန်ဦးဖိုးလှိုင်လမ်းထိပ်၌ လူသွားစင်္ကြံအသစ် ခင်းကျင်းဆောင်ရွက်ထားရှိမှုနှင့် လမ်းဘေးဝဲ/ယာ၌ ရေနုတ်မြောင်း ရေစီးရေလာကောင်းမွန်ရေး ဆောင်ရွက်ထားရှိမှုကို ကြည့်ရှုစစ်ဆေးစဉ်။

ရေနုတ်မြောင်းများအတွင်း ရေစီးရေလာ ကောင်းမွန်ရေးတို့အတွက် လိုအပ်သည် များကို လမ်းညွှန်မှာကြားသည်။
ယင်းနောက် ရန်ကုန်-ပုသိမ်လမ်းမ အတိုင်း ဆက်လက်ထွက်ခွာလာခဲ့ပြီး သောင်ကြားချောင်းတံတား နေရာသို့ ရောက်ရှိကာ ရေစီးရေလာကောင်းမွန်ရေး ဆောင်ရွက်ထားရှိမှု အခြေအနေများကို ကြည့်ရှုစစ်ဆေးပြီး လိုအပ်သည်များကို လမ်းညွှန်မှာကြားသည်။

ရန်ကုန်အနောက်ပိုင်း နည်းပညာတက္ကသိုလ် ဆက်လက်၍ နိုင်ငံတော်စီမံအုပ်ချုပ် ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် နှင့် အဖွဲ့ဝင်များသည် ရန်ကုန်အနောက် ပိုင်းနည်းပညာတက္ကသိုလ်သို့ ရောက်ရှိကြ ပြီး တက္ကသိုလ်အဝင်လမ်းမကြီးနှင့် လူသွားစင်္ကြံ ခင်းကျင်းထားရှိမှုအခြေ အနေများ၊ အဝင်လမ်းတစ်လျှောက် သစ်ပင်ပန်းမန် စိုက်ပျိုးထားရှိမှုများကို

- ☆ လှိုင်သာယာမြို့နယ်အတွင်း ရေစီးရေလာကောင်းမွန်စေရေးအတွက် ရေနုတ်မြောင်းများအား နန်းများဆယ်တင် ခြင်းနှင့် ချောင်းဖြောင့်ခြင်းလုပ်ငန်းများကို ဆက်လက်ဆောင်ရွက်သွားရန်လို၊ အချို့နေရာများ၌ ရေများစီးဆင်း မှုမရှိဘဲ ပိတ်ဆို့လျက်ရှိသဖြင့် အလွယ်တကူစီးဆင်းသွားနိုင်မည့်ပုံစံနှင့် ရေမြောင်း level တို့ကို စနစ်တကျ ဖြင့် သုတေသနပြုဆောင်ရွက်
- ☆ ရန်ကုန်-ပုသိမ်လမ်းမကြီးသည် အသွားအလာများသည့် ပင်မလမ်းမကြီးဖြစ်သဖြင့် လမ်းဘေး ဝဲ/ယာ တစ်လျှောက် သန့်ရှင်းသပ်ရပ်မှုရှိစေရေး၊ ရေစီးရေလာကောင်းမွန်ရေးကို ဖော်ဆောင်ကာ လှိုင်သာယာမြို့နယ် ၏ သန့်ရှင်းသာယာလှပမှုနှင့် စည်းကမ်းစနစ်တကျရှိမှုတို့ကို ပြသ၍ ဂုဏ်ယူကြရန်လို



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် ရန်ကုန်-ပုသိမ်လမ်းမ ပေါ်ရှိ ကနောင်မင်းသားကြီးလမ်းထိပ်နေရာ၌ လူသွားစင်္ကြံအသစ် ခင်းကျင်းထားရှိမှုကို ကြည့်ရှုစစ်ဆေးစဉ်။

ကြည့်ရှုစစ်ဆေးပြီး တာဝန်ရှိသူများ၏ တင်ပြချက်များအပေါ် လိုအပ်သည်များ လမ်းညွှန်မှာကြားသည်။
ထို့နောက် တက္ကသိုလ်ဆောင် ပတ်လမ်းအတိုင်း မော်တော်ယာဉ်များဖြင့် ကြည့်ရှုစစ်ဆေးခဲ့ပြီး ပါမောက္ခချုပ် ဒေါက်တာကြည်စိုးနှင့် ဆရာ ဆရာမ များအား တွေ့ဆုံ၍ တက္ကသိုလ်၌ ကျောင်းသားကျောင်းသူများ တက်ရောက် သင်ကြားလျက်ရှိမှု အခြေအနေများကို မေးမြန်းသည်။ ယင်းနောက် တက္ကသိုလ် ပါမောက္ခချုပ်နှင့် တာဝန်ရှိသူများ၏ တက္ကသိုလ်ဆိုင်ရာ တင်ပြချက်များအပေါ် တက္ကသိုလ်၌ တက်ရောက် သင်ကြားလျက်ရှိသည့် ကျောင်းသား ကျောင်းသူများ၏ သွားလာမှုအဆင်ပြေ စေရေး၊ အိပ်ဆောင်များ ကောင်းမွန်မှု ရှိစေရေးတို့ကို အလေးထားဆောင်ရွက် သွားရန်လိုကြောင်း၊ ရန်ကုန်အနောက်ပိုင်း နည်းပညာတက္ကသိုလ် အနေဖြင့် လှိုင်သာယာမြို့နယ် ရေစီးရေလာ ကောင်းမွန်စေရေးနှင့်ပတ်သက်၍လည်း သုတေသနပြုဆောင်ရွက်သွားရန်လိုပြီး မြို့ပြအင်ဂျင်နီယာဘွဲ့တန်း တက်ရောက် နေသော နောက်ဆုံးနှစ်ကျောင်းသား ကျောင်းသူများကို အဖွဲ့များခွဲ၍ အပိုင်း အလိုက် သုတေသနပြုအဖြေရှာ ဆောင်ရွက်သွားရန်လိုကြောင်းနှင့် အခြား လိုအပ်သည်များကို မှာကြားသည်။

လှိုင်သာယာမြို့နယ် ဖွံ့ဖြိုးတိုးတက်ရေးဆောင်ရွက်ထားရှိမှု ဆက်လက်၍ နိုင်ငံတော်စီမံအုပ်ချုပ် ရေးကောင်စီဥက္ကဋ္ဌ နိုင်ငံတော်ဝန်ကြီး ချုပ်နှင့် အဖွဲ့ဝင်များသည် ဘုရင့်နောင် ပန်းခြံသို့ရောက်ရှိကြပြီး နိုင်ငံတော်စီမံ အုပ်ချုပ်ရေးကောင်စီဥက္ကဋ္ဌ နိုင်ငံတော် ဝန်ကြီးချုပ်သည် လှိုင်သာယာမြို့နယ် အကွက်ချပုံစံအား ကြည့်ရှု၍ မြို့ပြ ဖွံ့ဖြိုးတိုးတက်ရေးအတွက် ဆက်လက် ဆောင်ရွက်သွားနိုင်မည့် အခြေအနေများ နှင့်ပတ်သက်၍ တာဝန်ရှိသူများကို ဆွေးနွေးမှာကြားသည်။
ထို့နောက် ပန်းခြံရှင်းလင်းဆောင် ခန်းမတွင် ရန်ကုန်တိုင်းဒေသကြီး ဝန်ကြီးချုပ်နှင့် မြို့တော်ဝန်တို့က

လှိုင်သာယာမြို့နယ်သို့ရောက်ရှိစစ်ဆေး စဉ် မြို့ပြဖွံ့ဖြိုးတိုးတက်ရေးအတွက် ဆောင်ရွက်ရန် လမ်းညွှန်ချက်များအား ဆောင်ရွက်ပြီးစီးမှုနှင့် ဆက်လက် ဆောင်ရွက်လျက်ရှိမှု၊ လှိုင်သာယာမြို့ နယ်အတွင်း ရေစီးရေလာကောင်းမွန်စေ ရေးအတွက်လေးပုံကွန်ကရစ်ရေမြောင်း များ ဖောက်လုပ်ဆောင်ရွက်လျက်ရှိမှု၊ ရေမြောင်းများအတွင်း အမှိုက်များနှင့် ချုံနွယ်များပိတ်ဆို့မှုမရှိစေရေး ရှင်းလင်း ခြင်းလုပ်ငန်းများကို စဉ်ဆက်မပြတ် ဆောင်ရွက်လျက်ရှိမှု၊ ရန်ကုန်-ပုသိမ် လမ်းမကြီးတစ်လျှောက် ရေစီးရေလာ ကောင်းမွန်စေရေး ဆောင်ရွက်လျက်ရှိ မှုနှင့် ရေထိန်းတံခါးများ တပ်ဆင်ထား ရှိမှု၊ RC Box Culvert များ တည်ဆောက် လျက်ရှိမှု၊ ညောင်တုန်းလမ်း ဝဲ/ယာ ရေစီး ရေလာကောင်းမွန်စေရေး ဆောင်ရွက် လျက်ရှိမှု၊ ရွှေပြည်သာတံတား လမ်းဘေး ဝဲ/ယာ လှိုင်မြစ်ထွက်ပေါက် ရေမြောင်း များဆောက်လုပ်ထားရှိမှု၊ ရန်ကုန် အနောက်ပိုင်း တက္ကသိုလ်ဝင်းအတွင်း ရေစီးရေလာကောင်းမွန်စေရေး ရေနုတ် မြောင်းများ တူးဖော်ဆောင်ရွက်ထားရှိမှု၊ ရန်ကုန်-ပုသိမ်လမ်းနှင့် ညောင်တုန်းလမ်း ဝဲ/ယာ၌ လူသွားစင်္ကြံများ ပြုလုပ်လျက်ရှိ မှု၊ လူကူးတံတားများ တည်ဆောက်ပေး လျက်ရှိမှု၊ ရန်ကုန်အနောက်ပိုင်း နည်းပညာ တက္ကသိုလ်ပတ်လမ်းအား နိုင်လွန် ကတ္တရာ ခင်းကျင်းပြီးစီးမှုတို့နှင့် ပတ်သက်၍ ရှင်းလင်းတင်ပြကြသည်။

လှိုင်သာယာမြို့နယ် ဖွံ့ဖြိုးတိုးတက်ရေးအတွက် မြို့ပြစီမံကိန်းတစ်ရပ်ကို စနစ်တကျ ရေးဆွဲဆောင်ရွက်သွားရန်လို ရှင်းလင်းတင်ပြမှုများ အပေါ် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်က လှိုင်သာယာ မြို့နယ် ဖွံ့ဖြိုးတိုးတက်ရေးနှင့် သန့်ရှင်း သာယာလှပရေး၊ ပြုပြင်ပြောင်းလဲရေး လုပ်ငန်းများကို ၂၀၂၃ ခုနှစ်မှစတင်၍ ဆောင်ရွက်ခဲ့ခြင်းဖြစ်ကြောင်း၊ ပြုပြင် ပြောင်းလဲမှု ဆောင်ရွက်ခဲ့မှုများကို စနစ်တကျဖြင့် မှတ်တမ်းတင်ထားရှိ ရန်လိုကြောင်း၊ စာမျက်နှာ ၄ သို့ ☆



နိုင်ငံတော် စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် သောင်ကြားချောင်း တံတားနေရာ၌ ရေစီးရေလာကောင်းမွန်ရေး ဆောင်ရွက်ထားရှိမှု အခြေအနေများကို ကြည့်ရှုစစ်ဆေးစဉ်။

နိုင်ငံတော် စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် လှိုင်သာယာမြို့နယ် ဘုရင့်နောင်ပန်းခြံ ရှင်းလင်းဆောင်ခန်းမ၌ တာဝန်ရှိသူများအား တွေ့ဆုံအမှာစကားပြောကြားစဉ်။

★ စာမျက်နှာ ၃ မှ

လှိုင်သာယာတွင် ရေစီးရေလာကောင်းမွန်ရေးသည် အဓိကဖြေရှင်းဆောင်ရွက်ပေးရမည့်ကိစ္စတစ်ခုဖြစ်သဖြင့် အလေးထားဆောင်ရွက်သွားရန်လိုကြောင်း၊ မြို့သာယာလှပရေးအတွက် ရေနုတ်မြောင်းများအတွင်း ရေစီးရေလာများကောင်းမွန်ရမည်ဖြစ်သကဲ့သို့ နေထိုင်ကြသူများအနေဖြင့်လည်း စည်းကမ်းတကျနေထိုင်ခြင်း၊ အမှိုက်စွန့်ပစ်ခြင်းတို့ကို ဆောင်ရွက်ကြရန်လိုကြောင်း၊ ရေစီးရေလာကောင်းမွန်မှုမရှိခြင်းကြောင့် ရေဆိုးရေညစ်များနှင့် ကျန်းမာရေးနှင့် ညီညွတ်မျှတမှုမရှိသည့် ပတ်ဝန်းကျင် ဖြစ်လာစေနိုင်ကြောင်း၊ ရေမြောင်းများ တည်ဆောက်ရာတွင် ရေစီးဆင်းမှုပမာဏကို တွက်ချက်၍ စနစ်တကျတည်ဆောက်သွားရန် လိုကြောင်း၊ ရန်ကုန်-ပုသိမ်လမ်းနှင့် ညောင်တုန်းလမ်းတို့သည် လမ်းမကြီးများဖြစ်သဖြင့် ပြည်သူများ စနစ်တကျသွားရောက်နိုင်ရေး လူသွားစင်္ကြံများကို အဆင့်မီဆောင်ရွက်သွားရန်လိုကြောင်း၊ လူကူးတံတားများ တည်ဆောက်ရာတွင်လည်း သတ်မှတ်ချက်များနှင့်အညီသာ ဆောက်လုပ်သွားရန်လိုကြောင်း၊ လူသွားစင်္ကြံများပေါ်၌ တည်ရှိနေသည့် လျှပ်စစ်ဓာတ်အားတိုင်များအား စနစ်တကျဖြင့် ကင်းလွတ်ရာသို့ ပြောင်းရွှေ့စိုက်ထူသွားရန်လိုကြောင်း။

မြို့နယ်သာယာလှပရေးအတွက်အမှိုက်သရိုက်စွန့်ပစ်မှုများ စနစ်တကျရှိစေရေး သက်ဆိုင်ရာ စည်ပင်သာယာရေးဦးစီးဌာနအနေဖြင့် ဥပဒေနှင့်အညီ ထိန်းသိမ်း



ကြပ်မတ်ဆောင်ရွက်သွားရန် လိုကြောင်း၊ လှိုင်သာယာမြို့နယ် ဖွံ့ဖြိုးတိုးတက်ရေးအတွက် မြို့ပြစီမံကိန်းတစ်ရပ်ကို စနစ်တကျရေးဆွဲဆောင်ရွက်သွားရန် လိုကြောင်း၊ လူနေထိုင်မှုများပြားသည့် မြို့နယ်တစ်ခုဖြစ်သဖြင့် လူဦးရေနှင့် ကိုက်ညီသည့် ဈေး၊ ကျောင်း၊ အုပ်ချုပ်မှုဌာနများ၊ အပန်းဖြေအားကစားကွင်းများကို စနစ်တကျထည့်သွင်းတည်ဆောက်သွားရမည်ဖြစ်ကြောင်း၊ ထို့ကြောင့် မိမိတို့အနေဖြင့် လှိုင်သာယာမြို့နယ်အတွက် Town Plan နှင့် Developing Plan တို့ကို

စနစ်တကျရေးဆွဲအကောင်အထည်ဖော်သွားရန်လိုကြောင်း၊ လျှပ်စစ်မီးနှင့်ပတ်သက်၍လည်း ရန်ကုန်မြို့တော်စည်ပင်သာယာရေးကော်မတီ၏အစီအစဉ်ဖြင့် နေရောင်ခြည်စွမ်းအင်သုံး လျှပ်စစ်မီးထုတ်လုပ်မှု စီမံချက်များကိုရေးဆွဲထားရှိရန် လိုကြောင်း၊ လှိုင်သာယာမြို့နယ် ဖွံ့ဖြိုးတိုးတက်ရေးအတွက် အကောင်အထည်ဖော်ဆောင်ရွက်ခဲ့မှုများသည် ယခုအခါတွင် တိုးတက်မှုများစွာရှိလာပြီဖြစ်ပြီး အားလုံးစနစ်တကျဖြင့် ဆက်လက်ဆောင်ရွက်သွားကြရန် လိုကြောင်း။

လှိုင်သာယာမြို့နယ်အတွင်းရှိ စက်ရုံ၊ အလုပ်ရုံများတွင် နယ်မြေဒေသပေါင်းစုံမှ လာရောက် အလုပ်လုပ်ကိုင်ကြသူများ၏ နေထိုင်မှုလုံခြုံရေး၊ စားရေးအတွက် လိုအပ်သည့်အစားအသောက်များကို သက်သာသောဈေးနှုန်းဖြင့် ဝယ်ယူရရှိရေးတို့ကိုလည်း ထည့်သွင်းစဉ်းစား၍ တတ်နိုင်သမျှ ဖြည့်ဆည်းဆောင်ရွက်ပေးရန် လိုကြောင်း၊ နေထိုင်သွားလာမှုများ စည်းကမ်းတကျဖြစ်စေရေးအတွက်လည်း ထိန်းသိမ်းဆောင်ရွက်ပေးကြရန်လိုကြောင်း၊ Social Security နှင့်ပတ်သက်၍လည်း ထည့်သွင်း

စဉ်းစား ဆောင်ရွက်ပေးကြရန်လိုကြောင်း၊ ယင်းတို့ကို မြို့နယ်နှင့် ခရိုင်အုပ်ချုပ်ရေးမှူးများ၊ သက်ဆိုင်ရာတာဝန်ရှိသူများအနေဖြင့် အနီးကပ်ကြပ်မတ်ကွပ်ကဲ၍ ဆောင်ရွက်သွားကြရန်လိုကြောင်း မှာကြားသည်။

ယင်းနောက် ညောင်တုန်းလမ်းအတိုင်း မော်တော်ယာဉ်များဖြင့် လှည့်လည်၍ အောင်ဇေယျာတံတားအနီး၌ တပင်ရွှေထီးလမ်းဖြတ်ကူးတံတား တည်ဆောက်မှု လုပ်ငန်းခွင်သို့ရောက်ရှိကြပြီး လုပ်ငန်းဆောင်ရွက်နေမှု အခြေအနေများကို ရှင်းလင်းတင်ပြမှုများအပေါ် လိုအပ်သည်များ လမ်းညွှန်မှာကြားသည်။

ရန်ကုန်တိုင်းဒေသကြီးအတွင်းရှိ မြို့နယ်များအတွင်း မော်တော်ယာဉ်များဖြင့် လှည့်လည်ကြည့်ရှုဆက်လက်၍ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်နှင့်အဖွဲ့ဝင်များသည် ရန်ကုန်တိုင်းဒေသကြီးအတွင်းရှိ ရွှေပြည်သာမြို့နယ်၊ မင်္ဂလာဒုံမြို့နယ်၊ မြောက်ဥက္ကလာပမြို့နယ်၊ မြောက်ဒဂုံမြို့နယ်နှင့် တောင်ဥက္ကလာပမြို့နယ်တို့အတွင်း မော်တော်ယာဉ်များဖြင့် လှည့်လည်၍ လမ်းနယ်နိမိတ်များ စနစ်တကျရှိစေရေး၊ လမ်းနယ်များတွင် ကျူးကျော်၍ ဈေးဆိုင်ခန်းများဖွင့်လှစ်ခြင်း၊ လူနေထိုင်ခြင်းများမရှိစေရေး၊ လမ်းဘေး ဝဲ/ ယာတစ်လျှောက် ရေစီးရေလာကောင်းမွန်စေရေး၊ ယာဉ်စည်းကမ်း၊ လမ်းစည်းကမ်းများ စနစ်တကျရှိစေရေးနှင့် သန့်ရှင်းသာယာလှပမှုရှိစေရေးတို့နှင့် ပတ်သက်၍ တာဝန်ရှိသူများကို လိုအပ်သည်များ လမ်းညွှန်မှာကြားခဲ့ကြောင်း သိရသည်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် အောင်ဇေယျာတံတားအနီး၌ တပင်ရွှေထီး လမ်းဖြတ်ကူးတံတား တည်ဆောက်မှုလုပ်ငန်းခွင်ကို ကြည့်ရှုစစ်ဆေးစဉ်။

ဇွန် ၁ ရက်မှ ၃၀ ရက်အထိကာလကို ယာယီပစ်ခတ်တိုက်ခိုက်မှုရပ်စဲရေးကာလအဖြစ် ထပ်မံတိုးမြှင့်ထုတ်ပြန်

ပြည်ထောင်စုသမ္မတမြန်မာနိုင်ငံတော်အစိုးရ
တပ်မတော်ကာကွယ်ရေးဦးစီးချုပ်ရုံး
ယာယီပစ်ခတ်တိုက်ခိုက်မှုရပ်စဲရေးအတွက်ထုတ်ပြန်ချက်
(မြန်မာသက္ကရာဇ် ၁၃၈၇ ခုနှစ်၊ နယုန်လဆန်း ၅ ရက်)
၂၀၂၅ ခုနှစ်၊ မေ ၃၁ ရက်

၁။ အင်အားပြင်းမန္တလေးငလျင်ကြီးလှုပ်ခတ်မှုကြောင့် ထိခိုက်ပျက်စီးမှုများဖြစ်ပေါ်ခဲ့သဖြင့် ငလျင်ဒဏ်သင့်ဒေသများ၌ ကူညီကယ်ဆယ်ရေးနှင့်ပြန်လည်ထူထောင်ရေးလုပ်ငန်းများကို အရှိန်အဟုန်ဖြင့်ဆောင်ရွက်နိုင်စေရန်ရည်ရွယ်ပြီး တပ်မတော်အနေဖြင့် ၂၀၂၅ ခုနှစ်၊ မေ ၆ ရက်မှ ၃၁ ရက်အထိကာလကို ယာယီပစ်ခတ်တိုက်ခိုက်မှုရပ်စဲရေးကာလအဖြစ် ထုတ်ပြန်ခဲ့ပြီးဖြစ်သည်။

၂။ လက်ရှိကာလတွင်လည်း နိုင်ငံတော်အစိုးရအနေဖြင့် ငလျင်ဒဏ်သင့်ဒေသများ၌ ထိခိုက်ပျက်စီးခဲ့ရသည့်အစိုးရရုံးဌာနများ၊ ပြည်သူများ၏အိုးအိမ်နှင့်လမ်းပန်းဆက်သွယ်မှုလုပ်ငန်းများ ပြန်လည်တည်ဆောက်ခြင်းလုပ်ငန်းများနှင့် ပြန်လည်ထူထောင်ရေးလုပ်ငန်းများကို အင်တိုက်အားတိုက်ဆက်လက်ဆောင်ရွက်လျက်ရှိပြီး နိုင်ငံတကာမှလည်း ကူညီမှုများကိုဆောင်ရွက်ပေးလျက်ရှိသည်။

၃။ အလားတူ နိုင်ငံတော်အနေဖြင့် ဖွဲ့စည်းပုံအခြေခံဥပဒေနှင့်အညီ လွတ်လပ်ပြီးတရားမျှတသည့် ပါတီစုံဒီမိုကရေစီအထွေထွေရွေးကောက်ပွဲကို ယခုနှစ်အတွင်း မဖြစ်မနေကျင်းပဆောင်ရွက်ပေးနိုင်ရေး ကြိုးပမ်းဆောင်ရွက်ခြင်းလုပ်ငန်းများကို ဆောင်ရွက်လျက်ရှိသည်။ ပါတီစုံဒီမိုကရေစီအထွေထွေရွေးကောက်ပွဲကျင်းပချိန်၌ တစ်နိုင်ငံလုံးရှိ ဆန္ဒမဲပေးပိုင်ခွင့်ရှိသူပြည်သူများအားလုံး ဆန္ဒမဲများပေးနိုင်ရေး ဒေသအလိုက်

တည်ငြိမ်အေးချမ်းမှုရှိရန် လိုအပ်လျက်ရှိသည်။

၄။ သို့ဖြစ်ပါ၍ နိုင်ငံတော်အနေဖြင့် ငလျင်ဒဏ်သင့်ဒေသများ၌ ပြန်လည်တည်ဆောက်ရေးနှင့်ပြန်လည်ထူထောင်ရေးလုပ်ငန်းများကို အရှိန်အဟုန်ဖြင့်ဆက်လက်ဆောင်ရွက်နိုင်စေရေး၊ လွတ်လပ်ပြီးတရားမျှတသည့် ပါတီစုံဒီမိုကရေစီရွေးကောက်ပွဲကိုအောင်မြင်စွာကျင်းပနိုင်စေရေး၊ နိုင်ငံတော်နှင့်နိုင်ငံသားအားလုံး၏ အကျိုးစီးပွားကို ပိုမိုလျင်မြန်စွာဖော်ဆောင်နိုင်စေရေး၊ ရေရှည်တည်တံ့ပြီးစစ်မှန်သည့်ငြိမ်းချမ်းရေးကို ဖော်ဆောင်နိုင်စေရေးတို့အတွက် တည်ငြိမ်အေးချမ်းမှုကိုရှေးရှုပြီး တပ်မတော်အနေဖြင့် ၂၀၂၅ ခုနှစ်၊ ဇွန် ၁ ရက်မှ ၃၀ ရက်အထိကာလကို ယာယီပစ်ခတ်တိုက်ခိုက်မှုရပ်စဲရေးကာလအဖြစ် ထပ်မံတိုးမြှင့်ထုတ်ပြန်လိုက်သည်။

၅။ ယာယီပစ်ခတ်တိုက်ခိုက်မှု ထုတ်ပြန်ကြေညာထားသည့်ကာလအတွင်း တိုင်းရင်းသားလက်နက်ကိုင်အဖွဲ့များနှင့် အခြားလက်နက်ကိုင်အဖွဲ့များအနေဖြင့် အများပြည်သူသွားလာအသုံးပြုလျက်ရှိသည့် ဆက်သွယ်ရေးလမ်းကြောင်းများအား နှောင့်ယှက်တိုက်ခိုက်ခြင်းနှင့် ထိခိုက်ပျက်စီးစေခြင်း၊ ပြည်သူလူထု၏အသက်အိုးအိမ်စည်းစိမ်ကို ထိခိုက်ပျက်စီးစေခြင်း၊ လုံခြုံရေးနှင့် တရားဥပဒေစိုးမိုးရေးတာဝန်ထမ်းဆောင်လျက်ရှိသည့် လုံခြုံရေးတပ်ဖွဲ့ဝင်များ၏ တပ်စခန်းများအား တိုက်ခိုက်ခြင်း၊ တပ်ဌာနချုပ်များကို နှောင့်ယှက်တိုက်ခိုက်ခြင်းများ၊ ငြိမ်းချမ်းရေးကို ထိခိုက်ပျက်စီးစေမည့်အင်အားစုဆောင်းခြင်း၊ ပြင်ဆင်စုဖွဲ့ခြင်း၊ နယ်မြေချဲ့ထွင်ခြင်းများကိုမပြုရန်နှင့် ထိုကဲ့သို့ဆောင်ရွက်လာပါက တပ်မတော်အနေဖြင့် ပြည်သူလူထုကို ကာကွယ်သောအားဖြင့် လိုအပ်သည့်အရေးယူတုံ့ပြန်မှုများကို ဆောင်ရွက်သွားမည်ဖြစ်ကြောင်း အသိပေးထုတ်ပြန်အပ်ပါသည်။

တပ်မတော်ကာကွယ်ရေးဦးစီးချုပ်ရုံး

ပြည်ထောင်စုဝန်ကြီး ဗိုလ်ချုပ်ကြီးမိုးအောင်နှင့်အဖွဲ့ (၁၃) ကြိမ်မြောက် လုံခြုံရေးကိစ္စရပ်များဆိုင်ရာ အဆင့်မြင့်အရာရှိကြီးများအစည်းအဝေးသို့ တက်ရောက်

နေပြည်တော် မေ ၃၁
အမျိုးသား လုံခြုံရေးဆိုင်ရာ အကြံပေးပုဂ္ဂိုလ် နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌရုံးဝန်ကြီးဌာန(၁) ပြည်ထောင်စုဝန်ကြီး ဗိုလ်ချုပ်ကြီး မိုးအောင်ဦးဆောင်သော မြန်မာကိုယ်စားလှယ်အဖွဲ့သည် ရုရှားဖက်ဒရေးရှင်းနိုင်ငံ မော်စကိုမြို့၌ မေ ၂၇ ရက်မှ ၂၉ ရက်အထိ ကျင်းပသည့် (၁၃) ကြိမ်မြောက် လုံခြုံရေးကိစ္စရပ်များဆိုင်ရာ အဆင့်မြင့်အရာရှိကြီးများ အစည်းအဝေးသို့ တက်ရောက်သည်။

အစည်းအဝေးသို့ နိုင်ငံပေါင်း ၁၀၅ နိုင်ငံနှင့် နိုင်ငံတကာအဖွဲ့အစည်းပေါင်း ၁၅ ဖွဲ့တို့မှ ပါဝင်တက်ရောက်ပြီး ရုရှားဖက်ဒရေးရှင်းနိုင်ငံသမ္မတ ဗလာဒီမာပူတင်က Video Message ဖြင့် အဖွင့်အမှာစကားပြောကြားကာ ရုရှားနိုင်ငံ အမျိုးသားလုံခြုံရေးကောင်စီအတွင်းရေးမှူး H.E. Mr. Sergei Shoigu၊ ရုရှားနိုင်ငံ နိုင်ငံခြားရေးဝန်ကြီး H.E. Mr. Sergey Lavrov တို့က အဖွင့်အမှာစကားပြောကြားသည်။

ထို့နောက် အစည်းအဝေးတွင် အမျိုးသားလုံခြုံရေးဆိုင်ရာအကြံပေးပုဂ္ဂိုလ် ပြည်ထောင်စုဝန်ကြီးက “ကမ္ဘာ့တောင်ခြမ်း (Global South)နှင့် ကမ္ဘာ့အရှေ့ခြမ်း (Global East) နိုင်ငံများအတွက် စိန်ခေါ်မှုများနှင့် အခွင့်အလမ်းများ”ခေါင်းစဉ်အား ပါဝင်ဆွေးနွေးသည်။

ထို့အပြင် “သတင်းအချက်အလက်လုံခြုံရေးနှင့် နိုင်ငံတကာပူးပေါင်းဆောင်ရွက်မှု” ကဏ္ဍနှင့် စပ်လျဉ်း၍လည်း ပါဝင်ဆွေးနွေးခဲ့



ပြည်ထောင်စုဝန်ကြီး ဗိုလ်ချုပ်ကြီးမိုးအောင် ပဉ္စမအကြိမ် အာဆီယံ-ရုရှားလုံခြုံရေးဆိုင်ရာ အဆင့်မြင့်ကိုယ်စားလှယ်များဆွေးနွေးပွဲသို့ တက်ရောက်စဉ်။

သည်။ အမျိုးသား လုံခြုံရေးဆိုင်ရာ အကြံပေးပုဂ္ဂိုလ် ပြည်ထောင်စုဝန်ကြီးသည် ပဉ္စမအကြိမ် အာဆီယံ-ရုရှား လုံခြုံရေးဆိုင်ရာ အဆင့်မြင့် ကိုယ်စားလှယ်များ ဆွေးနွေးပွဲသို့ တက်ရောက်ပြီး လုံခြုံရေးကောင်စီအတွင်းရေးမှူး H.E. Mr. Sergei Shoigu နှင့်အတူ ပူးတွဲသဘာပတ်အဖြစ် ဆောင်ရွက်သည်။ အဆိုပါဆွေးနွေးပွဲ၌ အမျိုးသားလုံခြုံရေးဆိုင်ရာအကြံပေးပုဂ္ဂိုလ် ပြည်ထောင်စုဝန်ကြီးနှင့် အတူ တက်ရောက်လာသည့် အာဆီယံအဖွဲ့ဝင်နိုင်ငံများမှ ကိုယ်စားလှယ်အဖွဲ့ခေါင်းဆောင်များက အာရှ-ပစိဖိတ်ဒေသ၏ လုံခြုံရေးဆိုင်ရာပူးပေါင်းဆောင်ရွက်မှုအခြေအနေများ၊ သတင်းအချက်အလက်

ဖလှယ်နိုင်မှု တိုးတက်ဆောင်ရွက်နိုင်ရေးနှင့် သမားရိုးကျနှင့် သမားရိုးကျမဟုတ်သော လုံခြုံရေးဆိုင်ရာ စိန်ခေါ်မှုများအပေါ် တုံ့ပြန်နိုင်မည့် အလားအလာများအား ဆွေးနွေးကြသည်။ အမျိုးသား လုံခြုံရေးဆိုင်ရာ အကြံပေးပုဂ္ဂိုလ် ပြည်ထောင်စုဝန်ကြီးနှင့်အဖွဲ့သည် ရုရှားလုံခြုံရေးကောင်စီအတွင်းရေးမှူး H.E. Mr. Sergei Shoigu နှင့်တကွ နိုင်ငံတကာ ကိုယ်စားလှယ်အဖွဲ့ခေါင်းဆောင်များနှင့် အတူ အမျိုးသားအောင်ပွဲ ပြတိုက်သို့ သွားရောက်၍ အထိမ်းအမှတ် နေရာတွင် ဝမ်းနည်းခြင်းအထိမ်းအမှတ် လွှမ်းမိုးနေသည့် အခမ်းအနားသို့ တက်ရောက်သည်။ ရုရှား ဖက်ဒရေးရှင်းနိုင်ငံသို့

ရောက်ရှိနေစဉ် ခရီးစဉ်အတွင်း အမျိုးသားလုံခြုံရေးဆိုင်ရာ အကြံပေးပုဂ္ဂိုလ် ပြည်ထောင်စုဝန်ကြီးသည် ရုရှားနိုင်ငံသမ္မတ၏ အကြံပေးပုဂ္ဂိုလ် H.E. Mr. Nikolay Patrushev၊ ရုရှားလုံခြုံရေးကောင်စီအတွင်းရေးမှူး H.E. Mr. Sergei Shoigu၊ ခူးမားလွတ်တော်ဒုတိယဥက္ကဋ္ဌ H.E. Mr. Sholban Valerievich Kara-ool ဦးဆောင်သော လွှတ်တော်ကိုယ်စားလှယ်အဖွဲ့၊ ရုရှားလုံခြုံရေးကောင်စီဒုတိယအတွင်းရေးမှူး Alexy L. Shevtsov တို့နှင့် သီးခြားစီတွေ့ဆုံကာ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်ဗိုလ်ချုပ်မှူးကြီးမင်းအောင်လှိုင်နှင့် ရုရှားသမ္မတ မစ္စတာ ဗလာဒီမာပူတင်တို့ တွေ့ဆုံဆွေးနွေးခဲ့သည့် နှစ်နိုင်ငံချစ်ကြည်ရေးနှင့်

ပူးပေါင်းဆောင်ရွက်ရေး ကိစ္စရပ်များအပေါ် ဆက်လက်ဆောင်ရွက်မှုအခြေအနေများ၊ မြန်မာ-ရုရှားနှစ်နိုင်ငံအကြား အကြမ်းဖက်မှုတိုက်ဖျက်ရေးနှင့် လုံခြုံရေးဆိုင်ရာ ပူးပေါင်းဆောင်ရွက်ရေးကဏ္ဍများအား အပြန်အလှန်ဆွေးနွေးကြသည်။ ထို့ပြင် တရုတ်ပြည်သူ့သမ္မတနိုင်ငံ တရုတ်ကွန်မြူနစ်ပါတီ ဗဟိုကော်မတီ နိုင်ငံရေးဗျူရို၏ အဖွဲ့ဝင် နိုင်ငံရေးနှင့် ဥပဒေရေးရာကော်မတီ၏ဥက္ကဋ္ဌဖြစ်သည့် H.E. Mr. Chen Wenqing နှင့်တွေ့ဆုံ၍ နိုင်ငံတော် စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်ဗိုလ်ချုပ်မှူးကြီးမင်းအောင်လှိုင်နှင့် တရုတ်ပြည်သူ့သမ္မတနိုင်ငံသမ္မတ မစ္စတာ ရှီကျင့်ဖျင်တို့ တွေ့ဆုံဆွေးနွေးခဲ့သည့် နှစ်နိုင်ငံ

ပူးပေါင်း ဆောင်ရွက်ရေးနှင့် နယ်စပ်ဒေသ လုံခြုံရေးဆိုင်ရာ ကိစ္စရပ်များအပေါ် ဆက်လက်ဆောင်ရွက်မှု အခြေအနေများ ဆွေးနွေးကြသည်။ ယင်းနောက် ထိုင်းနိုင်ငံ ကိုယ်စားလှယ်အဖွဲ့ခေါင်းဆောင် အမျိုးသား လုံခြုံရေးကောင်စီအတွင်းရေးမှူး Mr. Chatchi Bangchaud နှင့်လည်းကောင်း၊ ကမ္ဘောဒီးယားနိုင်ငံ ကိုယ်စားလှယ်အဖွဲ့ခေါင်းဆောင် Lieutenant General Ke Da တို့နှင့် လည်းကောင်းသီးခြားစီတွေ့ဆုံဆွေးနွေးသည်။ ထို့နောက် ဘီလာရစ်သမ္မတနိုင်ငံ အမျိုးသားလုံခြုံရေးကောင်စီအတွင်းရေးမှူး H.E. Mr. Alexander Grigoyevich Volfovich နှင့်တွေ့ဆုံကာ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်နှင့် ဘီလာရစ်သမ္မတ မစ္စတာ လူကာရှန်ကိုတို့ တွေ့ဆုံဆွေးနွေးခဲ့သည့် နှစ်နိုင်ငံချစ်ကြည်ရေးနှင့် ပူးပေါင်းဆောင်ရွက်ရေးကိစ္စရပ်များအပေါ် ဆက်လက်ဆောင်ရွက်မှု အခြေအနေများ၊ မြန်မာနိုင်ငံ၏ ငလျင်ဘေး ပြန်လည်ထူထောင်ရေးအပါအဝင် နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅)ရပ်အား အကောင်အထည်ဖော်ဆောင်ရွက်နေမှုနှင့် လွတ်လပ်၍ တရားမျှတသော ရွေးကောက်ပွဲကျင်းပနိုင်ရေးအတွက် ကြိုတင်ပြင်ဆင်နေမှုတို့အား ရင်းနှီးပွင့်လင်းစွာ ဆွေးနွေးခဲ့ကြောင်း သိရသည်။

သတင်းစဉ်

၂၀၂၅ နိုင်ငံတကာ အကူအညီစစ်တမ်း

နိုင်ငံတကာရေးရာ သုတေသီတစ်ဦး

အခုဆို နိုင်ငံတကာ အကူအညီလောက အကျပ်ဆိုက်နေပါတယ်။ နိုင်ငံတကာအကူအညီဆိုတာ ရေရှည်ဖွံ့ဖြိုးရေးအကူအညီတွေကော၊ ရေတို လူသားချင်းစာနာမှုအကူအညီတွေကော အားလုံးပါဝင်ပါတယ်။ နိုင်ငံတကာအကူအညီလောကဆိုတာ အဲဒီအကူအညီတွေကို ကြီးကြပ်ကိုင်တွယ်ဆောင်ရွက်နေတဲ့ ကုလသမဂ္ဂ (UN)တို့၊ အခြားအလှူရှင် နိုင်ငံတကာအဖွဲ့အစည်းကြီးတွေကို ဆိုလိုပါတယ်။

အကျပ်ဆိုက်တယ်ဆိုတာက ရန်ပုံငွေအခက်အခဲပေါ့။ ရန်ပုံငွေလျော့နည်းလာတာပေါ့။ အလှူရှင်အစိုးရတွေက လူသားချင်းစာနာမှုအကူအညီတွေထက် စစ်ရေး၊ ကာကွယ်ရေး၊ လုံခြုံရေးကို ပိုပြီး အာရုံပြုလာကြတယ်ပေါ့။ အခုဆို လာမယ့်လအနည်းငယ်အတွင်း ကုလသမဂ္ဂမှာ ရန်ပုံငွေတွေကုန်ခန်းတော့မယ်၊ လစာပေးဖို့ အခက်အခဲဖြစ်မယ် စသဖြင့် သတင်းတွေ တက်လာပါတယ်။ နိုင်ငံတကာအဖွဲ့အစည်းကြီး အတော်များများလည်း ရန်ပုံငွေတွေ လျော့နည်းလာပါတယ်။

အဲဒီလို ရန်ပုံငွေအကျပ်အတည်းက အခုမှ ရင်ဆိုင်ရတာမဟုတ်ပါဘူး။ ဟိုးအရင်နှစ်တွေကလည်း အဲဒီလိုပဲ ရန်ပုံငွေမလုံလောက်လို့ နိုင်ငံတကာအကူအညီတွေ၊ လူသားချင်းစာနာမှုအကူအညီတွေ ရပ်တန့်ရတော့မလို့၊ အလုပ်တွေပဲ ပြုတ်တော့မလို့၊ ရုံးတွေပဲ ပိတ်ရတော့မလို့ သတင်းတွေဖြစ်ခဲ့ပါတယ်။ အချိန်တန်တော့လည်း ရန်ပုံငွေပြန်ရကာ ပြန်ပြီးလည်ပတ်ကြတာပါပဲ။ နိုင်ငံတကာအကူအညီနဲ့ပတ်သက်ရင် ပေးစရာ အဲဒီအဖွဲ့အစည်းတွေပဲရှိတာကိုး။ အများအမြင်မှာတော့ လုပ်ဇာတ်ကြီးတစ်ခု ကြည့်နေရသလိုပါပဲ။ ရန်ပုံငွေပြတ်တောက်တော့မယ် အော်လိုက်၊ ပြန်ရလိုက်၊ ပြန်အော်လိုက်၊ ပြန်ရလိုက်နဲ့ နိုင်ငံတကာလုပ်ထုံးလုပ်နည်းတစ်ခုလိုပါပဲ။ ဒါပေမဲ့ အခု ၂၀၂၅ ခုနှစ်နောက်ပိုင်း အခြေအနေတွေကတော့ အရင်လိုဟုတ်ပုံမရတော့ပါဘူး။ နိုင်ငံတကာအကူအညီနဲ့ပတ်သက်ရင် အကြီးမားဆုံးအလှူရှင်ဖြစ်တဲ့ အမေရိကန်ဘက်က သံယောဇဉ်ဖြတ်ပါပြီ။ အနည်းဆုံးတော့ ထရပ်ပိုက်နာမှု နောက်ထပ်လေးနှစ်ပေါ့။ ဥရောပကလည်း ယူကရိန်းကိစ္စနဲ့ ကာကွယ်ရေးအသုံးစရိတ်တွေ တိုးမြှင့်ဖို့ရှိတော့ နိုင်ငံတကာ အကူအညီထပ်လျော့ဖို့ပဲ ရှိပါတယ်။

ပြဇာတ်တစ်ပုဒ် ကြည့်နေရသလိုပါပဲ
လေ့လာသူအချို့အမြင်မှာ နိုင်ငံတကာအဖွဲ့အစည်းလောကကြီးက ပြဇာတ်တစ်ပုဒ် ကြည့်နေရသလိုပါပဲ။ ပညာတတ်တွေ အပိုင်စီးထားတဲ့ လောကကြီးတစ်ခုပါပဲ။ ပြုပြင်ပြောင်းလဲရေးလုပ်မယ် အကြိမ်ကြိမ်ပြောပြီး ဘာမှလည်း ထိထိရောက်ရောက် ပြုပြင်ပြောင်းလဲရေးမလုပ်နိုင်ပါဘူး။ ပိုလို့သာဆိုလားလား။ အတွင်းထဲမှာလည်း အချင်းချင်း မပြောကြပါဘူး။ အမြင်မတော်တာရှိလည်း မသိချင်ယောင်ဆောင်ပါတယ်။ အဓိကက အဖွဲ့အစည်းအတွင်း စည်းလုံးညီညွတ်ဖို့ ဖြစ်ပါတယ်။ အပြင်ကို အသံမထွက်ဖို့ဖြစ်ပါတယ်။ ကျိတ်ပြီး ဖြေရှင်းကြဖို့ဖြစ်ပါတယ်။ ဒါကြောင့် အဖွဲ့အစည်းတွေအတွင်းမှာ ယိုပေါက်တွေရှိနေလည်း မပြောကြပါဘူး။ ငွေက အရာရာကိုနှုတ်ပိတ်စေပါတယ်။ အလုပ်နေရာတည်မြဲဖို့သာ အဓိကဖြစ်ပါတယ်။ ရန်ပုံငွေရမှသာ နောက်တစ်နှစ် အလုပ်ဆက်နိုင်မှာဖြစ်လို့ ရန်ပုံငွေရရှိရေးကိုပဲ အာရုံစိုက်လုပ်ဆောင်ကြပါတယ်။

နောက်ဆုံး အစီရင်ခံစာတွေကတစ်ဆင့် အလှူရှင်ကော၊ အလှူရှင်ငွေကို အသုံးပြုတဲ့ နိုင်ငံတကာအဖွဲ့အစည်းတွေကော ပူးပေါင်းညှာစားတဲ့ အသိုက်အဝန်းကြီးဖြစ်လာပါတယ်။ အလှူငွေတွေဆိုတာ နိုင်ငံတကာပြည်သူတွေရဲ့ အခွန်ငွေကြေးတွေဖြစ်ပါတယ်။ တစ်နည်း လူအချင်းချင်း ခေါင်းပုံဖြတ်တဲ့သဘောဖြစ်လာပါတယ်။ အခုတော့

အချို့ဆို နိုင်ငံတကာအကူအညီတင်မဟုတ်ဘူး။ နိုင်ငံတကာငြိမ်းချမ်းရေး ထိန်းသိမ်းရေးတပ်တွေအထိ မျှော်ကြတာပေါ့။ UN ကို အလွန်အထင်ကြီးတာပေါ့။ နိုင်ငံတကာကို အတော်လေးအထင်ကြီးတာပေါ့။ ရဝမ်ဒါ (Rwanda) တို့၊ ဘောစနီးယား (Bosnia) တို့မှာ UN တပ်တွေ (နိုင်ငံတကာငြိမ်းချမ်းရေး ထိန်းသိမ်းရေးတပ်တွေ) ရှိနေတဲ့တိုင် ပြည်တွင်းပဋိပက္ခတွေအတွင်း အပြစ်မဲ့ ပြည်သူတွေ အတုံးအရုံး အသတ်ခံခဲ့ကြရတာ မဝေးတဲ့အတိတ်ကာလမှာ ရှိခဲ့ပါတယ်။ နောက်ဆုံးတော့ နိုင်ငံတကာအသိုက်အဝန်းက ပြန်လည်သုံးသပ်မှုတွေ၊ ပြစ်တင်ဝေဖန်မှုတွေပြုခဲ့ပေမယ့် အပြစ်မဲ့တဲ့ပြည်သူတွေ သေတဲ့သူကတော့ သေခဲ့ကြပါပြီ။ နိုင်ငံတကာအသိုက်အဝန်းဆိုတာ အချိန်တန်ရင်ထွက်သွားတာ၊ နိုင်ငံတကာငြိမ်းချမ်းရေးထိန်းသိမ်းရေးတပ်တွေဆိုတာ အချိန်တန်ရင် ထွက်သွားတာပါပဲ။

အဲဒီပြဇာတ် ဇာတ်သိမ်းချိန်ရောက်ပြီ၊ ဒါမှမဟုတ်လည်း ဇာတ်ညွှန်းအသစ်နဲ့ ပြန်စဖို့သင့်ပြီဆိုပြီး အသံတွေ ထွက်လာပါတယ်။

အကူအညီတွေက ထိရောက်မှုရှိသလား
အခုတစ်လော နိုင်ငံတကာအကူအညီတွေနဲ့ ပတ်သက်ပြီး ဆောင်းပါးအချို့ ထွက်ပေါ်လာပါတယ်။ အဲဒီဆောင်းပါးတွေနဲ့ ဆက်စပ်နေတဲ့ အများပြည်သူ မှတ်ချက်တွေမှာ နိုင်ငံတကာအကူအညီတွေနဲ့ပတ်သက်ပြီး အကူအညီတွေက ထိရောက်မှုရှိသလားပေါ့။ အနှစ်ချုပ်က နိုင်ငံတကာအကူအညီတွေပေးလာခဲ့တာ နှစ်ပေါင်းများစွာရှိပြီ။ အကူအညီကြောင့် တိုးတက်တယ်ဆိုတဲ့နိုင်ငံ မရှိသေးဘူး။ အကျင့်ပျက်ခြစားမှုတွေ၊ လူမှုအဖွဲ့အစည်းအတွင်း စိတ်ဝမ်းကွဲမှုတွေ၊ နိုင်ငံတကာအဖွဲ့အစည်းတွေ အမြင်မကြည်လင်မှုတွေသာ တိုးပွားလာတယ်ဆိုပြီး ထောက်ပြထားပါတယ်။

တိုးတက်သွားတာက အဲဒီအကူအညီတွေကို စီမံခန့်ခွဲနေတဲ့ အလှူရှင်အဖွဲ့အစည်းတွေ၊ နိုင်ငံတကာအဖွဲ့အစည်းတွေ၊ သူတို့ အထောက်အပံ့ရနေတဲ့သူတွေဖြစ်တယ်ဆိုပြီး ရေးသားထားပါ

တယ်။ နိုင်ငံတကာအကူအညီပေးရေးစနစ်ကြီးက ရှုပ်ထွေးကြီးမား ကျယ်ပြန့်တာကြောင့် အသေးစိတ် မြင်အောင် မကြည့်နိုင်ပေမယ့် ဒုတိယကမ္ဘာစစ်ကြီးပြီးကတည်းက အသွင်အမျိုးမျိုးနဲ့ ပေါ်ထွက်လာတဲ့ နိုင်ငံတကာအကူအညီတွေဟာ အခုဆို ဒုတိယကမ္ဘာစစ်ကြီးပြီးခဲ့တာပဲ နှစ်ပေါင်း ၈၀ ရှိခဲ့ပြီ။ သူတို့ရည်မှန်းချက်ဖြစ်တဲ့ ကမ္ဘာတစ်လွှား ဆင်းရဲမွဲတေမှု လျော့ချရေး၊ စဉ်ဆက်မပြတ် ဖွံ့ဖြိုးတိုးတက်ရေး ဆိုတာတွေဖြစ်လာတာ ကမ္ဘာတစ်လွှား စစ်မက်ပဋိပက္ခတွေ၊ ရွှေ့ပြောင်းနေထိုင်သူတွေ၊ ဒုက္ခသည်တွေသာ တိုးလာတယ်ဆိုပြီး သုံးသပ်ထားပါတယ်။

နှစ်ပေါင်း ၈၀ နော်။ နည်းတဲ့နှစ်မဟုတ်ဘူး။ ကမ္ဘာကြီးကို ဆက်ညှာနေဦးမလား၊ ကမ္ဘာကြီးကလည်း ဆက်အညှာခံနေဦးမလားဆိုပြီး အမေးထုတ်ထားပါတယ်။ ကမ္ဘာမှာ အတော်ဆုံးသူတွေနဲ့ စုဖွဲ့ထားတဲ့ ကုလသမဂ္ဂတို့၊ အခြားထိပ်သီး နိုင်ငံတကာအဖွဲ့အစည်းကြီးတွေဟာ နိုင်ငံတကာအကူအညီ၊ လူသားချင်းစာနာမှုအကူအညီ ဗန်းပြပြီး ကမ္ဘာသူ ကမ္ဘာသားတွေကို အသိပညာ ခေါင်းပုံဖြတ်နေတဲ့သူတွေဖြစ်တယ်လို့လည်း ဝေဖန်ထားပါတယ်။

တစ်ဆက်တည်း အကျိုးစီးပွားဆိုတာတွေကို ထောက်ပြထားတယ်။ အဖွဲ့အစည်းတွေမှာ တာဝန်မရှိဘူး။ လူတွေမှာသာ တာဝန်ရှိတယ်။ နိုင်ငံတကာအဖွဲ့အစည်းတွေဟာ ကမ္ဘာ့ဖွံ့ဖြိုးတိုးတက်ရေးအတွက် အလုပ်လုပ်နေတယ်ဆိုတာ အကြောင်းပြပြီး အဲဒီအဖွဲ့အစည်းကလူတွေဟာ သူတို့အကျိုးစီးပွားအတွက် လစာတွေ ကောင်းကောင်းယူ၊ ခံစားခွင့်တွေ ကောင်းကောင်းယူ၊ ဥပဒေမူဘောင်တွေ တွင်တွင် ပြော၊ သူတို့အချင်းချင်းဆို လိုသလို အလျှော့အတင်းလုပ်၊ အလျဉ်းသင့်မယ့်သူတွေ လက်တစ်လုံးခြားခန့်ပြီး အဖွဲ့အစည်းအတွင်း တစ်ကျိတ်တည်း၊ တစ်ညာဏ်တည်း၊ တစ်သံတည်းဖြစ်အောင် လုပ်ယူထားတဲ့ အကျိုးစီးပွားအခြေခံတဲ့ လူတန်းစားတစ်ရပ်သာ ဖြစ်တယ်ဆိုပြီး ရေးသားထားပါတယ်။

တကယ်လို့ အဲဒီ နိုင်ငံတကာလူသားချင်းစာနာမှုတွေ၊ ဖွံ့ဖြိုးတိုးတက်ရေးတွေ လုပ်ဆောင်နေတဲ့ အဖွဲ့အစည်းတွေသာ စိတ်ရင်းမှန်ရင် သူတို့လစာတစ်ဝက်လျှော့၊ ခံစားခွင့်တွေလျော့ပြီး အလုပ်လုပ်ကြမလားဆိုရင် အသံတွေ တိတ်နေကြပါလိမ့်မယ်။ အဲဒီလို လစာတစ်ဝက်လျှော့တယ်ဆိုရင် တောင် သာမန်နိုင်ငံသားတွေ လစာထက် ပိုနေပါသေးတယ်။ လစာတစ်ဝက်နဲ့ သူတို့မလုပ်လည်း လုပ်မယ့်သူတွေ အများကြီးရှိပါတယ်။ အလုပ်ခန့်တာကအစ UN လို အဖွဲ့အစည်းကြီးတွေမှာ အတွင်းအဆက်အသွယ်က အဓိကဖြစ်ပြီး နောက်ဆုံး အလုပ်ရတဲ့သူတွေကလည်း သူတို့အလုပ်တည်မြဲရေးပဲ ဦးတည်သွားပြီး အဖွဲ့ကြီးဟာ အတွင်းမှာ အချင်းချင်း အပြန်အလှန်ပုံပိုးတဲ့ အသင်းအဖွဲ့သဘောဖြစ်လာတယ်ဆိုပြီး ရေးသားထားပါတယ်။

အဖွဲ့အစည်းအတွင်းမှာ အားလုံးနဲ့ လိုက်လျောညီထွေဖြစ်စေဖို့သာ အဓိကဖြစ်လို့ အဲဒီလို နိုင်ငံတကာအဖွဲ့အစည်းတွေမှာ လုပ်ကိုင်ဆောင်ရွက်သူအများစုဟာ အသံတွေတိတ်လာတယ်။ ဖောက်ထွက်တင်ပြမှုတွေနည်းလာတယ်။ တသီးတသန့် လူတန်းစားတစ်ရပ်လို ဖြစ်လာတယ်လို့လည်း ထောက်ပြထားပါတယ်။ တင်ပြတဲ့အခါမှာလည်း အဖွဲ့အစည်း မူဝါဒနဲ့၊ အထက်လူကြီးတွေနဲ့ သဘောထားတူညီဖို့က အရေးကြီးလို့ ဘယ်သူမှဆန့်ကျင်ပြီး မတင်ပြကြဘဲ လိုက်လျောညီထွေရှိအောင်သာ တင်ပြကြရင်း တစ်ဖက်ပိတ်သဘော ဆန့်လာတယ်လို့ ရေးသားထားပါတယ်။ စာမျက်နှာ ၇ သို့ ❁

နိုင်ငံတကာကို အားကိုးခဲ့ကြတဲ့ ရဝမ်ဒါပြည်သူတွေ ဘယ်လောက်ဝမ်းနည်းကြေကွဲဖို့ ကောင်းလိုက်သလဲ။ ငါတို့ဆီမှာ UN တပ်တွေရှိနေပြီ၊ လုံခြုံပြီလို့ ထင်ခဲ့တဲ့သူတွေ အရေးအကြောင်းဆို ကယ်မယ့်သူမရှိ။ မည်သို့ပင် သမိုင်းဖြစ်စဉ်တွေရှိနေပါစေ၊ သက်ဆိုင်ရာအစိုးရတွေကို နာကြည်းမုန်းတီးနေတဲ့ အတိုက်အခံတွေ၊ အစုအဖွဲ့တွေကတော့ UN လာပါ၊ နိုင်ငံတကာငြိမ်းချမ်းရေး ထိန်းသိမ်းရေးတပ်တွေလာပါ တောင်းခံနေကြမှာပါပဲ။ UN တို့၊ နိုင်ငံတကာအသိုင်းအဝိုင်းတို့က ကူညီချင်တောင် သိပ်ဆိုးရွားပြင်းထန်နေတဲ့အခြေအနေမှာ သူတို့လည်း များများစားစားမလုပ်နိုင်ပါဘူး။ ပြဿနာက အဲဒီလိုအခြေအနေမျိုးတွေ မဆိုးရွား၊ မပြင်းထန်အောင် UN တပ်တွေ ချထားခဲ့တယ်။ အနည်းဆုံး သက်ဆိုင်ရာပြည်သူလူထုကို ကာကွယ်ဖို့ပဲပေါ့။ မဟုတ်ရင် ဘာလို့ ဒီလောက်ကုန်ကျစရိတ်ကြီးမားတဲ့ UN တပ်တွေ ပို့ထားမှာလဲ။ ဒါပေမဲ့ အမှန်တကယ် ထိန်းမနိုင်သိမ်းမရ ဆိုးရွားပြင်းထန်လာတဲ့အခါ ဘယ်သူမှမကယ်နိုင်ပါဘူး။ နောက်ဆုံးကြားထဲက ပြည်သူလူထုများ ကူရာမဲ့တော့တာပါပဲ။

ဒုတိယဝန်ကြီးချုပ်နှင့် ပြည်ထောင်စုဝန်ကြီး ဦးဝင်းရှိန် အပြည်ပြည်ဆိုင်ရာဆိပ်ကမ်းများ၌ အကောက်ခွန်လုပ်ငန်းဆောင်ရွက်နေမှု ကြည့်ရှုစစ်ဆေး

တရားမဝင်ကုန်ပစ္စည်းများ တင်ပို့၊ တင်သွင်းမှု မရှိစေရေးအတွက် ကုန်ပစ္စည်းစစ်ဆေးမှုလုပ်ငန်းများကို စနစ်တကျဆောင်ရွက်ကြစေလိုကြောင်း ပြောကြား

ရန်ကုန် မေ ၃၁
ဒုတိယဝန်ကြီးချုပ်နှင့် စီမံကိန်းနှင့် ဘဏ္ဍာရေးဝန်ကြီးဌာန ပြည်ထောင်စုဝန်ကြီး ဦးဝင်းရှိန် သည် တာဝန်ရှိသူများနှင့်အတူ ယနေ့မွန်းလွဲပိုင်းတွင် ရန်ကုန်မြို့ အပြည်ပြည်ဆိုင်ရာ ဆိပ်ကမ်းများ ဖြစ်သော အေးရှားဝေါလ် ဆိပ်ကမ်း၊ ထီးတန်းဆိပ်ကမ်းနှင့် မြန်မာ့စက်မှု ဆိပ်ကမ်းတို့၌ အကောက်ခွန်ကုန်ပစ္စည်းစစ်ဆေးခြင်းလုပ်ငန်း ဆောင်ရွက်နေမှုများကို သွားရောက်ကြည့်ရှုစစ်ဆေးသည်။

ဦးစွာ အေးရှားဝေါလ်ဆိပ်ကမ်း အစည်းအဝေးခန်းမ၌ မြန်မာ့ဆိပ်ကမ်းအာဏာပိုင်၊ အကောက်ခွန်ဦးစီးဌာန၊ ကုန်သွယ်ရေးဦးစီးဌာန၊ လူဝင်မှုကြီးကြပ်ရေးဦးစီးဌာန၊ မြန်မာနိုင်ငံရဲတပ်ဖွဲ့နှင့် အပြည်ပြည်ဆိုင်ရာ ဆိပ်ကမ်းများမှ ဌာနဆိုင်ရာတာဝန်ရှိသူများနှင့် တွေ့ဆုံသည်။

တွေ့ဆုံစဉ် အကောက်ခွန်ဦးစီးဌာန ညွှန်ကြားရေးမှူးချုပ် ဦးသိန်းဆွေက အပြည်ပြည်ဆိုင်ရာ ဆိပ်ကမ်းများတွင် အကောက်ခွန်ကုန်ပစ္စည်းစစ်ဆေးခြင်းဆိုင်ရာ လုပ်ငန်းဆောင်ရွက်နေမှု အခြေ



အနေများကို ရှင်းလင်းတင်ပြပြီး တက်ရောက်လာသည့် ဌာနဆိုင်ရာများနှင့် အပြည်ပြည်ဆိုင်ရာ ဆိပ်ကမ်းများမှ ကိုယ်စားလှယ်များက လုပ်ငန်းဆောင်ရွက်မှု အခြေအနေနှင့် လိုအပ်ချက်များကို ရှင်းလင်းတင်ပြသည်။

ဆက်လက်၍ ဒုတိယဝန်ကြီးချုပ်နှင့် ပြည်ထောင်စုဝန်ကြီးက နိုင်ငံတော်စီမံအုပ်ချုပ်ရေးကောင်စီ

က ချမှတ်ထားသည့် စီးပွားရေးဦးတည်ချက်များကို အကောင်အထည်ဖော် ဆောင်ရွက်ရာတွင် ပြည်ပပို့ကုန်တိုးမြှင့်တင်ပို့နိုင်ရေး၊ သွင်းကုန်ပစ္စည်းများ စနစ်တကျ တင်သွင်းရောက်ရှိရေးနှင့် ဆိပ်ကမ်းဝန်ဆောင်မှုဆိုင်ရာ လုပ်ငန်းများ အဆင်ပြေ ချောမွေ့စေရေးသည် အဓိကအခန်းကဏ္ဍမှ ပါဝင်ကြောင်း၊ ကုန်စည်စီးဆင်းမှု

လျင်မြန်ချောမွေ့စေရေး၊ မူးယစ်ဆေးဝါးအပါအဝင် တရားမဝင်ကုန်ပစ္စည်းများ တင်ပို့၊ တင်သွင်းခြင်းများမှ ကာကွယ်တားဆီးနိုင်ရေး၊ မလိုလားအပ်သော အုပ်ချုပ်မှုဆိုင်ရာ အဟန့်အတားများ ဖြေရှင်းဆောင်ရွက်ပေးရေး အတွက် အားလုံး ပိုင်းဝန်းကြိုးပမ်း ဆောင်ရွက်ကြရန် လိုအပ်ကြောင်း၊ နိုင်ငံတော်၏ စီးပွားရေးဖွံ့ဖြိုး

တိုးတက်မှုအတွက် ပြည်ပပို့ကုန်တိုးမြှင့်တင်ပို့နိုင်ရန်မှာ အရေးကြီးပါကြောင်း၊ သို့ဖြစ်ရာ ပို့ကုန်တင်ပို့မှုလုပ်ငန်းများ ပိုမိုအဆင်ပြေစေရန်၊ သွင်းကုန်တင်သွင်းမှုများ စနစ်တကျဖြစ်စေရန်၊ တရားမဝင်ကုန်ပစ္စည်းများ တင်ပို့၊ တင်သွင်းမှု မရှိစေရေးအတွက် ကုန်ပစ္စည်းစစ်ဆေးမှုလုပ်ငန်းများကို စနစ်တကျ ဆောင်ရွက်ကြစေလို

ကြောင်း၊ ဆွေးနွေးတင်ပြချက်များအား သက်ဆိုင်ရာဌာန အဖွဲ့အစည်းများနှင့် ပေါင်းစပ်ညှိနှိုင်းဆောင်ရွက်ပေးမည်ဖြစ်ကြောင်း ဆွေးနွေးပြောကြားသည်။

ထို့နောက် အေးရှားဝေါလ်ဆိပ်ကမ်း (Container Freight Station-CFS) တွင် ပူးပေါင်းအဖွဲ့ဖြင့် ကုန်ပစ္စည်းစစ်ဆေးဆောင်ရွက်နေမှုများနှင့် အေးရှားဝေါလ်ဆိပ်ကမ်းရှိ X-Ray စက်ဖြင့် ကုန်သေတ္တာများ ဖြတ်သန်းစစ်ဆေး ဆောင်ရွက်နေမှုများကို ကြည့်ရှုစစ်ဆေးသည်။

ယင်းနောက် အေးရှားဝေါလ်ဆိပ်ကမ်းနှင့် ထီးတန်းဆိပ်ကမ်းတို့ကိုလည်းကောင်း၊ မြန်မာ့စက်မှုဆိပ်ကမ်း၌ ဆိပ်ကမ်းလုပ်ငန်းဆောင်ရွက်နေမှုများ၊ ပူးပေါင်းအဖွဲ့ဖြင့် ကုန်ပစ္စည်းစစ်ဆေးဆောင်ရွက်နေမှုများ၊ X-Ray စက်ဖြင့် ကုန်သေတ္တာများ ဖြတ်သန်းစစ်ဆေး ဆောင်ရွက်နေမှုများကို လည်းကောင်း ကြည့်ရှုစစ်ဆေးပြီး လိုအပ်သည်များ မှာကြားခြင်း၊ တင်ပြချက်များကို ပေါင်းစပ်ညှိနှိုင်း ဖြေရှင်းပေးခြင်းများ ဆောင်ရွက်ခဲ့ကြောင်း သိရသည်။

သတင်းစဉ်

စာမျက်နှာ ၆ မှ

နောက်ဆုံး နိုင်ငံတကာအဖွဲ့အစည်း အသိုင်းအဝိုင်းဟာ ကြီးကြပ်ထိန်းကွပ်မယ့်သူမရှိတော့ဘဲ အချင်းချင်းသာယာအောင် မြှောက်ပင့်ပြောဆိုကြရင်း တသီးတသန့်ဆန်လာပြီး အချိန်တွေသိပ်ကြာလာတဲ့အခါ လူတွေက နိုင်ငံတကာအဖွဲ့အစည်းတွေကို အဆိုးမြင်လာ၊ အခု ဘယ်မှာမဆို နိုင်ငံတကာအဖွဲ့အစည်းတွေရဲ့ ထိရောက်မှုကို မေးခွန်းထုတ်လာကြပါတယ်။

နိုင်ငံတကာအကူအညီဆိုတာ

အကူအညီဆိုတဲ့ သဘောတရားက မှီခိုတာပါ။ ဒီနေရာကို အကူအညီပေးသွားတယ်။ နောက်တစ်နေရာက မရဘူးဆိုရင် မရတဲ့နေရာက မကျေနပ်ပါဘူး။ ဒီသင်တန်းမှာ လာတဲ့သူတွေကို တစ်နေ့ ငွေကျပ် ၅၀၀၀ ပေးတယ်။ ၆၀၀၀ ပေးတယ်ဆိုရင် နောက်တစ်ခါ သင်တန်းမှာ ပိုက်ဆံမပေးရင် အယုံအကြည်မရှိတော့ပါဘူး။ နိုင်ငံတကာအကူအညီဆိုတာ အားလုံးက ငွေလမ်းခင်းနေတာပါ။ ဒါကြောင့် သူတို့ (နိုင်ငံတကာအဖွဲ့အစည်းတွေ) မရှိတော့ဘူးဆိုရင် အဲဒီနိုင်ငံတကာအကူအညီရခဲ့တဲ့နေရာတွေက သက်ဆိုင်ရာအစိုးရကပေးတဲ့ အကူအညီကို မလိုချင်တော့ပါဘူး။ အစိုးရက နိုင်ငံတကာလောက်တော့ ဘယ်ပေးနိုင်မလဲ။ ဟိုကတော့ နိုင်ငံတကာငွေကြေးနဲ့ဆိုတော့ ကောင်းကောင်းပေးနိုင်တာပေါ့။

သို့သော် နိုင်ငံတကာအဖွဲ့အစည်းတွေဆိုတာ နိုင်ငံတစ်နိုင်ငံမှာ တစ်သက်လုံးရှိနေမှာ မဟုတ်ဘူးလေ။ အစိုးရတွေက တစ်သက်လုံးရှိနေမှာဖြစ်တယ်။ ဒါကြောင့် လူထုက နိုင်ငံတကာအကူအညီတွေမျှော်၊ အကူအညီအပေါ် မှီခိုရင်း ဆင်းရဲမွဲတေမှု

က ကြီးမား၊ အစိုးရတွေက နိုင်ငံတကာအဖွဲ့အစည်းတွေကို တင်းကျပ်လာရင် နိုင်ငံတကာအဖွဲ့အစည်းတွေက လူထုနဲ့ အစိုးရကို ပါးပါးလေး ရန်တိုက်ပေး၊ ပြီးရင် သူတို့က ပြန်ထွက်သွား၊ လူထုနဲ့ အစိုးရကြား မပြေလည်မှုက ကျန်ခဲ့၊ ဒီလိုနဲ့ အာဖရိကနိုင်ငံအချို့ နိုင်ငံတကာအကူအညီအောက်မှာ ဘာဖွံ့ဖြိုးမှုမှမလုပ်နိုင်ဘဲ အကူအညီမျှော်ရင်း နှစ်ပေါင်းများစွာ ဆင်းရဲသံသရာလည်နေတာ အခုထိပါ။

အချိန်တန်ရင် ထွက်သွားတာပါပဲ

အချို့ဆို နိုင်ငံတကာ အကူအညီတင်မဟုတ်ဘူး။ နိုင်ငံတကာ ငြိမ်းချမ်းရေးထိန်းသိမ်းရေးတပ်တွေအထိ မျှော်ကြတာပေါ့။ UN ကို အလွန်အထင်ကြီးတာပေါ့။ နိုင်ငံတကာကို အတော်လေးအထင်ကြီးတာပေါ့။ ရဝမ်ဒါ (Rwanda) တို့၊ ဘော့စနီးယား (Bosnia) တို့မှာ UN တပ်တွေ (နိုင်ငံတကာငြိမ်းချမ်းရေး ထိန်းသိမ်းရေးတပ်တွေ) ရှိနေတဲ့တိုင် ပြည်တွင်းပဋိပက္ခတွေအတွင်း အပြစ်မဲ့ပြည်သူတွေ အတုံးအရုံး အသတ်ခံခဲ့ကြရတာ မဝေးတဲ့အတိတ်ကာလမှာ ရှိခဲ့ပါတယ်။ နောက်ဆုံးတော့ နိုင်ငံတကာအသိုက်အဝန်းက ပြန်လည်သုံးသပ်မှုတွေ၊ ပြစ်တင်ဝေဖန်မှုတွေ ပြုခဲ့ပေမယ့် အပြစ်မဲ့တဲ့ပြည်သူတွေ သေတဲ့သူကတော့ သေခဲ့ကြပါပြီ။ နိုင်ငံတကာအသိုက်အဝန်းဆိုတာ အချိန်တန်ရင်ထွက်သွားတာ၊ နိုင်ငံတကာ ငြိမ်းချမ်းရေးထိန်းသိမ်းရေးတပ်တွေဆိုတာ အချိန်တန်ရင် ထွက်သွားတာပါပဲ။

သူတို့က အပြင်လူတွေ၊ တကယ် နောက်ဆုံးခံခဲ့ရတာက အတွင်းကလူတွေဖြစ်ပါတယ်။ နိုင်ငံတကာအကူအညီ မျှော်တဲ့သူတွေ၊ နောက်ဆုံး

ကိုယ့်ကိုစွဲကိုယ်ပဲ ရှင်းရတာပါပဲ။ ရဝမ်ဒါဆိုရင် ၁၉၉၄ ခုနှစ် ဧပြီလကနေ ဇွန်လအထိ ရက် ၁၀၀ အတွင်းမှာ လူ ၈၀၀၀၀၀ လောက်အထိ အသက်ဆုံးရှုံးခဲ့တာနော်။ အစွန်းရောက် ဟူတူ (လူမျိုး) (Hutu) တွေက တွက်ဆီ (လူမျိုး) (Tutsi) တွေနဲ့ သဘောထားပျော့ပျောင်းတဲ့ ဟူတူတွေကို တွေ့တဲ့နေရာ သတ်တာပဲ။ ဘာ UN မှ၊ ဘယ်နိုင်ငံတကာအသိုင်းအဝိုင်းမှ ကြားမဝင်ခဲ့ပါဘူး။ လက်ပိုက်ကြည့်နေခဲ့ရပါတယ်။

ဘယ်သူမှ မကယ်နိုင်ပါဘူး

နိုင်ငံတကာကို အားကိုးခဲ့ကြတဲ့ ရဝမ်ဒါပြည်သူတွေ ဘယ်လောက်ဝမ်းနည်းကြေကွဲဖို့ ကောင်းလိုက်သလဲ။ ငါတို့ဆီမှာ UN တပ်တွေရှိနေပြီ၊ လုံခြုံပြီလို့ ထင်ခဲ့တဲ့သူတွေ အရေးအကြောင်းဆို ကယ်မယ့်သူမရှိ။ မည်သို့ပင် သမိုင်းဖြစ်စဉ်တွေရှိနေပါစေ၊ သက်ဆိုင်ရာအစိုးရတွေကို နာကြည်းမုန်းတီးနေတဲ့ အတိုက်အခံတွေ၊ အစုအဖွဲ့တွေကတော့ UN လာပါ၊ နိုင်ငံတကာငြိမ်းချမ်းရေး ထိန်းသိမ်းရေးတပ်တွေလာပါ တောင်းခံနေကြမှာပါပဲ။ UN တို့၊ နိုင်ငံတကာအသိုင်းအဝိုင်းတို့က ကူညီချင်တောင် သိပ်ဆိုးရွားပြင်းထန်နေတဲ့ အခြေအနေမှာ သူတို့လည်း များများစားစား မလုပ်နိုင်ပါဘူး။ ပြဿနာက အဲဒီလိုအခြေအနေမျိုးတွေ မဆိုးရွား၊ မပြင်းထန်အောင် UN တပ်တွေ ချထားခဲ့တယ်။ အနည်းဆုံး သက်ဆိုင်ရာပြည်သူလူထုကို ကာကွယ်ဖို့ပဲပေါ့။ မဟုတ်ရင် ဘာလို့ ဒီလောက် ကုန်ကျစရိတ်ကြီးမားတဲ့ UN တပ်တွေ ပို့ထားမှာလဲ။ ဒါပေမဲ့ အမှန်တကယ် ထိန်းမနိုင်သိမ်းမရ ဆိုးရွားပြင်းထန်လာတဲ့အခါ ဘယ်သူမှ မကယ်နိုင်ပါဘူး။ နောက်ဆုံးကြားထဲက ပြည်သူ

လူထုခမျာ ကူရာမဲ့တော့တာပါပဲ။

နိုင်ငံတကာအကူအညီနဲ့ပတ်သက်ရင် စစ်တမ်းတွေ၊ ဆောင်းပါးတွေက အလျဉ်းသင့်သလို ထွက်လာနေတာပါပဲ။ သို့သော် ဂုဏ်သတင်းအင်မတန်ကြီးကျယ်ပြီး ရည်ရွယ်ချက်တွေ မွန်မြတ်လှတဲ့ နိုင်ငံတကာအဖွဲ့အစည်းတွေကို ပြစ်တင်ဝေဖန်တဲ့ဆောင်းပါးတွေ ပေါ်ထွက်လာလည်း ခဏပါပဲ။ အကူအညီပေးရေးသတင်းတွေ၊ လူသားချင်းစာနာမှုသတင်းတွေ အောက်မှာပဲ ရေကန်ထဲ လှိုင်းလေး တဒင်္ဂပွက်သလို ပျောက်ကွယ်သွားတာပါပဲ။ အခုကတော့ ၂၀၂၅ အစမှာ အကြီးမားဆုံး ကမ္ဘာ့အလှူရှင်ဖြစ်တဲ့ အမေရိကန်နိုင်ငံမှာ နိုင်ငံတကာအကူအညီတွေအပေါ် အကောင်းမမြင်တဲ့ ဒေါ်နယ်ထရမ် အာဏာရလာခြင်းက လှိုင်းလေး တဒင်္ဂပွက်သလိုမဟုတ်ဘဲ ကျောက်တုံးကြီးတစ်တုံး ပစ်ချလိုက်သလိုဖြစ်လာပါတယ်။

အခုဆို အရှေ့အလယ်ပိုင်း အရေးအခင်းက ပိုပြီးဆိုးလာနေပါတယ်။ ရုရှား-ယူကရိန်း စစ်ပွဲကလည်း ဆက်ပြီးသွားနေမယ့်သဘောမှာရှိပါတယ်။ ပါကစ္စတန်နဲ့ အိန္ဒိယ တင်းမာမှု၊ ထိုင်ဝမ် (ကျွန်း) အကျပ်အတည်းတွေကလည်း ဆက်လက်မြင့်တက်နေပါတယ်။ အချုပ်ဆိုရရင် လက်ရှိနိုင်ငံတကာအခြေအနေတွေက နိုင်ငံတကာအကူအညီတွေကို သိပ်မျက်နှာသာမပေးပါဘူး။ တင်းမာမှုတွေဟာ အချိန်မရွေး ပေါက်ကွဲထွက်လာနိုင်ပါတယ်။ တစ်နည်းပြောရရင် ၂၀၂၅ ခုနှစ်နဲ့ လာမယ့်နှစ်တွေဟာ နိုင်ငံတကာအဖွဲ့အစည်းတွေအတွက် စိန်ခေါ်မှုအထူးကြီးမားပြင်းထန်တဲ့ နှစ်များဖြစ်ပါကြောင်း သုံးသပ်တင်ပြလိုက်ရပါတယ်။

။

“ငလျင်ဘေးအလွန် မြန်မာ့စီးပွားရေး ပြန်လည်ကုစားခြင်းနှင့် ပြန်လည်ထူထောင်ခြင်း” သုံးသပ်ဆွေးနွေးပွဲ ဆက်လက်ကျင်းပ

ငလျင်အပြီး ဖြစ်ပေါ်လာမည့် ပြည်တွင်းပြည်ပ စီးပွားရေးဈေးကွက်နှင့် ကုန်သွယ်မှုကို ပထဝီနိုင်ငံရေး၊ ပထဝီစီးပွားရေး အခင်းအကျင်းများဖြင့် ချိန်ထိုးပြီး အဖြေရှာဆွေးနွေး

နေပြည်တော် မေ ၃၁
“ငလျင်ဘေးအလွန် မြန်မာ့ စီးပွားရေးပြန်လည်ကုစားခြင်းနှင့် ပြန်လည်ထူထောင်ခြင်း” သုံးသပ် ဆွေးနွေးပွဲကို ယနေ့တွင် နေပြည်တော်ရှိ မင်္ဂလာသီရိ ဟိုတယ်၌ ဆက်လက်ကျင်းပ သည်။

တွေးခေါ်ဆောင်ရွက်
ဦးစွာ ပြန်ကြားရေးဝန်ကြီးဌာန ပြည်ထောင်စု ဝန်ကြီး ဦးမောင်မောင်အုန်းက နိုင်ငံတော် အကြီးအကဲအနေဖြင့် နိုင်ငံအကျိုး အတွက် အားလုံးဝိုင်းဝန်းဆွေးနွေး ပေးကြသည့် ယခုဆွေးနွေးပွဲ ရလဒ်များကို အလေးထားပါ ကြောင်း၊ ဆွေးနွေးပွဲတွင် ဝိုင်းဝန်း ဆွေးနွေးကြသည့် ဆွေးနွေးချက် များသည် ကျေနပ်အားရဖွယ် ကောင်းပြီး စီးပွားရေးကဏ္ဍ အတွက်သာမက နိုင်ငံရေးအတွက် ပါအကျိုးရှိစေနိုင်သည့် ဆွေးနွေးမှု များ ဖြစ်ခဲ့ပါကြောင်း၊ စီးပွားရေး နှင့် နိုင်ငံရေးသည် ချိတ်ဆက် လျက်ရှိပြီး အပြန်အလှန် အမှီ သဟဲပြုနေသည့်အတွက် မိမိတို့ နိုင်ငံတွင်ဖြစ်ပေါ်နေသည့် နိုင်ငံရေး အခြေအနေကို မှန်မှန်ကန်ကန် စဉ်းစားသုံးသပ်ကာ နိုင်ငံအကျိုး စီးပွားအတွက် နိုင်ငံကြီးသား ဝိသ္ဗာတွေးခေါ်ဆောင်ရွက်သွား ကြမည်ဖြစ်ပါကြောင်း။

ဆွေးနွေးမှုများမှတစ်ဆင့် ရရှိ လာသည့် ရလဒ်များကို နိုင်ငံတော် အကြီးအကဲထံတင်ပြ၍ နိုင်ငံ ဖွံ့ဖြိုးတိုးတက်ရေး အတွက် ဆက်လက် အကောင်အထည်ဖော်



ဆောင်ရွက်သွားမည် ဖြစ်ပါ ကြောင်း၊ ယနေ့ဆွေးနွေးရာတွင် ဌာနဆိုင်ရာများအနေဖြင့် မူဝါဒကို တင်ပြခြင်းထက် နိုင်ငံအတွက် ဆောင်ရွက်သင့်သည် များကို ဦးစားပေး ဆွေးနွေးကြစေလိုပါ ကြောင်း၊ တက်ရောက်လာကြသူ အားလုံးကလည်း နိုင်ငံဖွံ့ဖြိုး တိုးတက်ရေးအတွက် ပွင့်ပွင့် လင်းလင်း ဝိုင်းဝန်းအဖြေရှာ ဆွေးနွေးပေးကြ စေလိုပါကြောင်း ပြောကြားသည်။
ထို့နောက် စီးပွားရေးနှင့် ကူးသန်းရောင်းဝယ်ရေးဝန်ကြီး ဌာန ပြည်ထောင်စုဝန်ကြီး ဦးထွန်းအုံက ယမန်နေ့ ဆွေးနွေး ချက်များကိုစုစည်းပြီး ယနေ့ ဆက်လက် ဆွေးနွေးရာတွင် ကောင်းမွန်သည့် ရလဒ်များ

ထွက်ပေါ်လာမည်ဟု ယုံကြည်ပါ ကြောင်း၊ ယနေ့ဆွေးနွေးရာတွင် ငလျင်အပြီး ဖြစ်ပေါ်လာမည့် ပြည်တွင်း ပြည်ပ စီးပွားရေး ဈေးကွက်နှင့် ကုန်သွယ်မှုကို နိုင်ငံ၏ ပထဝီနိုင်ငံရေး၊ ပထဝီ စီးပွားရေး အခင်းအကျင်းများဖြင့် ချိန်ထိုးပြီး လက်တွေ့ကျသည့် အဖြေရှာ ဆွေးနွေးမှုများဖြစ်စေ လိုပါကြောင်း၊ ပို့ကုန်နှစ်ဆတိုးမြှင့် ဆောင်ရွက်နိုင်ရေး အတွက် အစိုးရ-ပုဂ္ဂလိက ပူးပေါင်း၍ လယ်ယာ၊ သားငါး၊ စက်မှုနှင့် ခရီးသွားကဏ္ဍများကို ဆောင်ရွက် လျက်ရှိပါကြောင်း၊ ထို့ပြင် မိမိတို့ ဝန်ကြီးဌာနအနေဖြင့် အမျိုးသား ပို့ကုန်မဟာဗျူဟာ (၂၀၂၆-၂၀၃၀) ကို ရေးဆွဲလျက်ရှိပါကြောင်း၊ မိမိတို့ဆောင်ရွက်မှုများကို နိုင်ငံ

၏ မူဝါဒနှင့်အညီ အကောင် အထည်ဖော် ဆောင်ရွက်နိုင်ရေး အတွက် ဆွေးနွေးအဖြေရှာစေလို ပါကြောင်း၊ ဆွေးနွေးပွဲမှရရှိလာ သည့် ကောင်းမွန်သည့် အကြံ ပြုချက်များကို မိမိတို့ဝန်ကြီးဌာန အနေဖြင့် ပူးပေါင်းအကောင် အထည်ဖော် ပေးသွားမည်ဖြစ်ပါ ကြောင်း ပြောကြားသည်။
ယင်းနောက် ပထမနေ့ ဆွေးနွေးပွဲမှရရှိလာသည့် ဆွေးနွေး ချက်များအပေါ် မြန်မာ့ပုံရိပ် ဖော်ညွှန်းရေးအဖွဲ့မှ ဒါရိုက်တာ ဒေါက်တာဇော်ဦးက အနှစ်ချုပ် သုံးသပ်ဆွေးနွေးရာတွင် ငလျင် ဘေးသင့်ဒေသများ၊ ကုန်ထုတ်လုပ် မှုကဏ္ဍနှင့် အခြေခံအဆောက် အအုံဟူသည့် ကဏ္ဍသုံးရပ်အပေါ် အခြေခံ၍ ဆောင်ရွက်သွားရမည့်

ပြုပြင်ပြောင်းလဲရေး လုပ်ငန်းစဉ် များ၊ ငွေရေးကြေးရေး၊ ကုန်သွယ် ရေး၊ အလုပ်အကိုင်၊ လုပ်သား၊ အာမခံစနစ်၊ ရင်းနှီးမြှုပ်နှံမှု၊ ပညာရေး၊ ကျန်းမာရေးစသည်တို့ အပါအဝင် ကဏ္ဍပေါင်းစုံ လွှမ်းခြုံ လျက်ရှိသော ဝန်ဆောင်မှုနှင့် လူမှုရေးစနစ် ဆောင်ရွက်ရေး၊ ထိုသို့ဆောင်ရွက်ရာတွင်ထိရောက် မှုရှိစေရေးအတွက် မူဘောင် ချမှတ်၍ ဖော်ဆောင်သွားမည့် အခြေအနေ။
မူဘောင်များကို လူမှုကာကွယ် ရေးအပါအဝင် လူသားချင်းစာနာ ထောက်ထားမှု အကူအညီများ၊ အခြေခံအဆောက်အအုံ ပြန်လည် တည်ဆောက်ရေး၊ စီးပွားရေး ပြန်လည်ရှင်သန်ခြင်း၊ ပြုပြင် ပြောင်းလဲရေး၊ ကြံ့ကြံခိုင်ခိုင်ခံ့

ရှိရေး၊ အားလုံးလွှမ်းခြုံမှုရှိစေရေး တို့ကို အခြေခံထားဆောင်ရွက် ရေး၊ ထိုသို့ ဆောင်ရွက်ရာတွင် ယမန်နေ့ ဆွေးနွေးမှုများမှရရှိလာ သည့် အခြေခံမူများ၊ ချဉ်းကပ်မှု ပုံစံများနှင့် လုပ်ငန်းစဉ်များ၊ နိုင်ငံတကာစံနှုန်းများ၊ ဦးစား ပေးသတ်မှတ်ချက်နှင့် ရေတို ဆောင်ရွက်ရမည့် ကိစ္စရပ်များ၊ ရလဒ်ဖော်ပြ အကောင်အထည် ဖော်ရေးတို့နှင့် စပ်လျဉ်း၍ အသေးစိတ်စုစည်း ရှင်းလင်း တင်ပြသည်။

ဆက်လက်၍ စကားဝိုင်း ဆွေးနွေးခြင်းအစီအစဉ်ကို ကျင်းပ ရာ သဘာပတိအဖြစ်ပြည်ထောင်စု သမ္မတမြန်မာနိုင်ငံ ကုန်သည်များ နှင့် စက်မှုလက်မှုလုပ်ငန်းရှင်များ အသင်းချုပ်ဥက္ကဋ္ဌ ဦးအေးဝင်းနှင့် မြန်မာ့ပုံရိပ်ဖော်ညွှန်းရေးအဖွဲ့မှ ဒါရိုက်တာ ဒေါက်တာဇော်ဦးတို့က ပူးတွဲဆောင်ရွက်ပြီး တက်ရောက် လာကြသူများက လက်တွေ့ ဆောင်ရွက်သွားမည့် ပူးတွဲ ဆန်းစစ်မှုဆိုင်ရာ လုပ်ငန်းများ၊ အစိုးရ-ပုဂ္ဂလိက ပူးပေါင်းဆောင် ရွက်မှုလုပ်ငန်းများ၊ ထင်သာ မြင်သာရှိမည့် ရှေးဦးရလဒ်များ၊ ပြန်လည်ထူထောင်ရေး ညီလာခံ၊ ပြန်လည်ထူထောင်ရေး အစီအစဉ် များကို အသေးစိတ်ဝိုင်းဝန်း ဆွေးနွေးကြသည်။
ယင်းနောက် ပြည်ထောင်စု ဝန်ကြီး ဦးမောင်မောင်အုန်းက နိဂုံးချုပ်အမှာစကား ပြောကြားခဲ့ ကြောင်း သိရသည်။

သတင်းစဉ်

လှိုင်သာယာ(အရှေ့ပိုင်း)မြို့နယ်၌ ကျောင်းအသုံးအဆောင်ပစ္စည်းများ ထောက်ပံ့

ရန်ကုန် မေ ၃၁
ရန်ကုန်တိုင်းဒေသကြီး လှိုင်သာယာ(အရှေ့ပိုင်း)မြို့နယ်တွင် မြို့နယ်အမျိုးသမီးရေးရာအဖွဲ့ကကြီးမှူး၍ ကျောင်းတက်ရောက်ရန် အခက်အခဲရှိသည့် ကျောင်းသား ကျောင်းသူများအား ကျောင်းအသုံး အဆောင်ပစ္စည်းများ ထောက်ပံ့ပေးအပ်ပွဲအခမ်းအနားကို မေ ၃၀ ရက် နံနက်ပိုင်းက အထွေထွေအုပ်ချုပ်ရေးဦးစီးဌာန အစည်းအဝေးခန်းမ ၌ ကျင်းပသည်။
အဆိုပါ အခမ်းအနားတွင် မြို့နယ်အမျိုးသမီးရေးရာအဖွဲ့ဥက္ကဋ္ဌ

ဒေါ်သူဇာသိမ့်က အမှာစကားပြောကြားပြီး ဗလာစာအုပ် တစ်ဒီဇင်၊ ဘောပင်၊ ခဲတံ၊ ချွန်စက်၊ ကျောပိုးအိတ်၊ ပေတံ၊ ကွန်ပါဘူး၊ ထီး၊ ကျောင်းစိမ်းဝတ်စုံနှင့် ထမင်းဘူးများအား ရပ်ကွက်(၉)ရပ်ကွက်နှင့် ကျေးရွာ ငါးရွာတို့မှ ကျောင်းတက်ရောက်ရန် အခက်အခဲရှိသည့် ကျောင်းသား ကျောင်းသူ ၁၄ ဦးတို့အား မြို့နယ်အမျိုးသမီးရေးရာအဖွဲ့ ဥက္ကဋ္ဌနှင့် အဖွဲ့ဝင်များ၊ မိခင်နှင့်ကလေး စောင့်ရှောက်ရေးအသင်းအဖွဲ့ များ ပူးပေါင်း၍ ထောက်ပံ့ပေးအပ်ခဲ့ကြောင်း သိရသည်။
မြို့နယ်(ပြန်/ဆက်)



လှူဒါန်းနိုင်ရန်နှိုးဆော်ချက်

၂၀၂၄.၂၀၂၅ ရက်နေ့တွင်လှုပ်ခတ်ခဲ့သော အင်အားပြင်းငလျင်ကြောင့် မန္တလေးတိုင်းဒေသကြီး၊ စစ်ကိုင်းတိုင်းဒေသကြီး၊ ပဲခူးတိုင်းဒေသကြီး၊ ရှမ်းပြည်နယ်နှင့် နေပြည်တော်ကောင်စီနယ်မြေတို့တွင် ရှေးဟောင်းစေတီ၊ ပုထိုး၊ ဂူဘုရားနှင့်ယဉ်ကျေးမှု အမွေအနှစ် အဆောက်အအုံအရဟန်းဆရာတော်များ၊ သာသနိကအဆောက်အအုံ ၄၉၉၈ ခုစုစုပေါင်း ၆၇၇၉ ဆူ ထိခိုက်ပျက်စီးခဲ့ပါသည်။ ပြန်လည်ပြုပြင်မွမ်းမံရန်အတွက် ဘုရား၊ စေတီတစ်ဆူလုံးကိုဖြစ်စေ သဒ္ဓါတရားနည်းများမဆို ပါဝင်လှူဒါန်းနိုင်ပါကြောင်းနှင့် စေတီ၊ ဘုရားများပြုပြင်ရန် လှူဒါန်းလိုပါက နေပြည်တော်တွင် ဦးထွန်းမြင့်အောင် ညွှန်ကြားရေးမှူး နေပြည်တော်သာသနာရေးမှူးရုံး ဖုန်း- ၀၆၇ ၃၅၅၀၈၃၊ ၀၉၄၂၀၇၀၄၆၉ နှင့် ဒေါ်နီလာအေး ဒုတိယညွှန်ကြားရေးမှူး ဖုန်း-၀၉၄၂၀၇၀၄၇၆၀ တို့သို့လည်းကောင်း၊ မန္တလေးတိုင်းဒေသကြီးတွင် ဦးမြိုးဇော်ဇော် ညွှန်ကြားရေးမှူး မန္တလေးတိုင်းဒေသကြီးသာသနာရေးမှူးရုံး ဖုန်း-၀၉၄၂၂၂၂၅၁ နှင့် ဒေါ်မျိုးပပကျော် လက်ထောက်ညွှန်ကြားရေးမှူး ဖုန်း-၀၉၄၂၀၇၀၇၉၀ တို့သို့လည်းကောင်း၊ ရန်ကုန်တိုင်းဒေသကြီးတွင် ဦးဇော်ဦး ညွှန်ကြားရေးမှူး ရန်ကုန်တိုင်းဒေသကြီး သာသနာရေးမှူးရုံး ဖုန်း-၀၉၂၀၃၈၇၆၃ နှင့် ဒေါက်တာ ဝတ်ရည်ဝင်းသန့် ဒုတိယညွှန်ကြားရေးမှူး ဖုန်း-

၀၉၅၁၉၄၀၈၂ တို့သို့လည်းကောင်း၊ စစ်ကိုင်းတိုင်းဒေသကြီးတွင် ဦးလှမင်းနိုင် လက်ထောက်ညွှန်ကြားရေးမှူး ဖုန်း- ၀၉၄၀၂၆၀၁၃၄၊ ၀၉၆၆၄၆၉၀၆၇၅ နှင့် ဦးမြိုးနောင် လက်ထောက်ညွှန်ကြားရေးမှူး စစ်ကိုင်းတိုင်းဒေသကြီး သာသနာရေးမှူးရုံး ဖုန်း-၀၉၄၂၀၇၂၆၄၉၀၊ ၀၉၇၈၈၉၁၂၁ တို့သို့လည်းကောင်း၊ ပဲခူးတိုင်းဒေသကြီးတွင် ဦးစိုးမိုးကျော်ညွှန်ကြားရေးမှူး၊ ပဲခူးတိုင်းဒေသကြီး သာသနာရေးမှူးရုံး ဖုန်း-၀၉၂၅၂၀၉၄၄၈ နှင့် ဦးထွန်းထွန်းလွင် ဒုတိယညွှန်ကြားရေးမှူး ဖုန်း- ၀၉၄၃၀၁၉၁၆၈ တို့သို့လည်းကောင်း၊ ရှမ်းပြည်နယ်တွင် ဦးသိန်းဌေး ညွှန်ကြားရေးမှူး ရှမ်းပြည်နယ်သာသနာရေးမှူးရုံး ဖုန်း-၀၉၄၂၀၇၃၈၃၉ နှင့် ဒေါ်ခင်ခင်လှ ဒုတိယညွှန်ကြားရေးမှူး ဖုန်း-၀၉၄၃၀၄၃၀၇ တို့သို့လည်းကောင်း ဆက်သွယ်၍ လှူဒါန်းနိုင်ပါကြောင်း အသိပေးကြေညာအပ်ပါသည်။

ပြည်ထောင်စုဝန်ကြီးဦးကိုကိုလွင် မန္တလေးလျှင်ဒဏ်သင့် စွမ်းအင်ဝန်ကြီးဌာန ဝန်ထမ်းမိသားစုများ၏ အိမ်ရာများနှင့် ယာယီကယ်ဆယ်ရေးစခန်း ကြည့်ရှုစစ်ဆေး

နေပြည်တော် မေ ၃၁

စွမ်းအင်ဝန်ကြီးဌာန ပြည်ထောင်စုဝန်ကြီး ဦးကိုကိုလွင်သည် ဒုတိယဝန်ကြီး၊ ပြည်ထောင်စု ဝန်ကြီးရုံး ညွှန်ကြားရေးမှူးချုပ်၊ တာဝန်ရှိသူများ နှင့်အတူ ယနေ့ညနေပိုင်းတွင် မန္တလေးလျှင်ဒဏ်သင့် စခန်းများသို့ စွမ်းအင်ဝန်ကြီးဌာန ဝန်ထမ်းမိသားစု များ၏ အိမ်ရာများနှင့် ယာယီကယ်ဆယ်ရေးစခန်း တွင် ဝန်ထမ်းများနေရာချထားမှုအခြေအနေများကို လှည့်လည်ကြည့်ရှုစစ်ဆေးသည်။

ဦးစွာ ပြည်ထောင်စုဝန်ကြီးနှင့် အဖွဲ့သည် နေပြည်တော်ကောင်စီနယ်မြေရှိ အပြာရောင်အဆင့် သတ်မှတ်ထားရှိသော မန္တလေးလျှင်ဒဏ်သင့် ဝန်ထမ်းအိမ်ရာများ၏ ပြုပြင်ပြီးစီးမှုအခြေအနေ များကို ကြည့်ရှုစစ်ဆေးပြီး ပြန်လည်နေထိုင်လျက်ရှိ သည့် ဝန်ထမ်းများအား တွေ့ဆုံအားပေး၍ လိုအပ် သည့်များကို ဖြည့်ဆည်းပေးသည်။

ဆက်လက်၍ ပြည်ထောင်စုဝန်ကြီးနှင့်အဖွဲ့သည် မြေငလျင်ဘေးဒဏ်သင့် စွမ်းအင်ဝန်ကြီးဌာနမှ ဝန်ထမ်းနှင့် မိသားစုများအား နေရာချထားပေးသည့် နေပြည်တော်ကောင်စီနယ်မြေ ဒက္ခိဏာခရိုင်ရှိ



Myanmar Secure Group (MSG) Company ဝင်းအတွင်းရှိ ယာယီကယ်ဆယ်ရေးစခန်း အမှတ်(၂)သို့ သွားရောက်၍ အမျိုးသားသဘာဝ ဘေးအန္တရာယ်ဆိုင်ရာ စီမံခန့်ခွဲမှုကော်မတီမှ ခွဲဝေ ရရှိသည့် Container House များ တပ်ဆင်

တည်ဆောက်ပြီးစီးမှုအခြေအနေများ၊ ဝန်ကြီးဌာန အစီအစဉ်ဖြင့် ဆောက်လုပ်ပြီးစီးသည့် Modular House Type 1 နှင့် Type 2 တို့တွင် ဝန်ထမ်းမိသားစု များ ပြောင်းရွှေ့နေရာချထားမှုအခြေအနေများ၊ ယာယီကယ်ဆယ်ရေးစခန်းအတွင်း ရေ၊ မီး၊ မိလ္လာ

စနစ်များ ကောင်းမွန်စေရေး၊ ဝန်ထမ်းများ ချက်ပြုတ် စားသောက်ရေး အဆင်ပြေစေရန် Portable Gas မီးဖိုများ ဖြန့်ဝေပေးထားမှု၊ ရေသန့်စက် တပ်ဆင် အသုံးပြုနေမှုများကို လှည့်လည်ကြည့်ရှုစစ်ဆေးကာ ပြည်ထောင်စုဝန်ကြီးက ဝန်ထမ်းများအနေဖြင့် မိမိတို့နေထိုင်ရာပတ်ဝန်းကျင် သန့်ရှင်းသာယာမှု ရှိစေရေး အားလုံးပိုင်းဝန်း ပူးပေါင်းဆောင်ရွက်ကြရန် လိုကြောင်း၊ တစ်ဦးနှင့် တစ်ဦး ချစ်ကြည်ရင်းနှီးစွာဖြင့် လက်ရှိအခြေအနေမှ အမြန်ဆုံးပြန်လည်ရုန်းထ နိုင်ရေး စိတ်ဓာတ်ကြံ့ခိုင်စွာ အားထုတ်ကြိုးပမ်း ဆောင်ရွက်ကြစေလိုကြောင်း မှာကြားပြီး ဝန်ထမ်း များ၏တင်ပြချက်များအပေါ် လိုအပ်သည်များကို ဖြည့်ဆည်းဆောင်ရွက်ပေးသည်။

စွမ်းအင်ဝန်ကြီးဌာန၏ ဝန်ထမ်းအိမ်ရာများ အနက် အပြာရောင်အဆင့်သတ်မှတ်ထားရှိသော မန္တလေးလျှင်ဒဏ်သင့် တိုက်၊ အိမ်ရာနှင့် အဆောင် စုစုပေါင်း ၂၀ ရှိပြီး လက်ရှိအချိန်အထိ ၉၀ ရာခိုင်နှုန်းကျော် ပြုပြင်ပြီးစီးပြီဖြစ်သဖြင့် အဆိုပါ တိုက်၊ အိမ်ရာနှင့် အဆောင်များတွင် ဝန်ထမ်းမိသားစု များ ပြန်လည်နေထိုင်လျက်ရှိကြောင်းနှင့် ပြုပြင်ရန် ကျန်ရှိသည့် တိုက်၊ အိမ်ရာနှင့် အဆောင်များကိုလည်း ဇွန်လပထမပတ်အတွင်း ရာနှုန်းပြည့်ပြုပြင်ပြီးစီးမည် ဖြစ်ကြောင်း သိရသည်။

သတင်းစဉ်

ငလျင်ဒဏ်ကြောင့် ပျက်စီးဆုံးရှုံးမှုများဖြစ်ပေါ်ခဲ့သည့်ဒေသများ၌ ကူညီကယ်ဆယ်ရေးနှင့် ပြန်လည်ထူထောင်ရေးလုပ်ငန်းများ အင်တိုက်အားတိုက်ဆက်လက်ဆောင်ရွက်လျက်ရှိ

နေပြည်တော် မေ ၃၁

မြန်မာနိုင်ငံတွင် လှုပ်ခတ်ခဲ့ သော မန္တလေးလျှင်ဒဏ်ကြောင့် ထိခိုက်ပျက်စီးခဲ့ရသည့် နေရာ များ၌ ကူညီကယ်ဆယ်ရေးနှင့် ပြန်လည်ထူထောင်ရေး လုပ်ငန်း များကို အဖွဲ့အစည်းအသီးသီးက ဒေသခံပြည်သူများနှင့် ပူးပေါင်း၍ အင်တိုက်အားတိုက် ကူညီဆောင် ရွက်ပေးလျက်ရှိသည်။

ပေါင်းစပ်ညှိနှိုင်းဆောင်ရွက် ထိုသို့ ဆောင်ရွက်ပေးလျက် ရှိရာယနေ့တွင် ကာကွယ်ရေးဦးစီး ချုပ်ရုံး(ကြည်း)မှ ဒုတိယဗိုလ်ချုပ် ကြီးသက်ပုံနှင့် တာဝန်ရှိသူများ သည် စစ်ကိုင်းမြို့အတွင်း ငလျင် ဒဏ်ကြောင့် ပြိုကျပျက်စီးခဲ့သော စေတီပုထိုးများနှင့် သာသနိက အဆောက်အအုံများရှိ အပျက်အစီး များကို မိုးမကျမီဖယ်ရှားရှင်းလင်း နိုင်ရေးအတွက် စက်ယန္တရား အင်အားများ တိုးချဲ့၍ အရှိန် အဟုန်ဖြင့် ဖယ်ရှားရှင်းလင်းနေမှု များ၊ အဖွဲ့အစည်းအသီးသီးက စုပေါင်းလုပ်အားပေး ရှင်းလင်း ဖယ်ရှားနေမှုများနှင့် ပြန်လည် ပြုပြင်မွမ်းမံနေမှုများကို လိုက်လံ ကြည့်ရှုစစ်ဆေးပြီး လိုအပ်သည် များ ပေါင်းစပ်ညှိနှိုင်း ဆောင်ရွက် ပေးသည်။



ကာကွယ်ရေးဦးစီးချုပ်ရုံး(ကြည်း)မှ ဒုတိယဗိုလ်ချုပ်ကြီးသက်ပုံ စစ်ကိုင်းမြို့အတွင်း ငလျင်ဒဏ်ကြောင့် ပြိုကျပျက်စီးခဲ့သောအပျက်အစီးများကို စက်ယန္တရားများဖြင့် ဖယ်ရှားရှင်းလင်းနေမှုကို ကြည့်ရှုစစ်ဆေးစဉ်။

ဆက်လက်၍ စစ်ကိုင်းမြို့ အတွင်း ရေစီးရေလာကောင်းမွန် စေရေးနှင့် မြို့သန့်ရှင်းသာယာ လှပရေးတို့အတွက် စစ်ကိုင်းမြို့ရှိ ရေနုတ်မြောင်းများ ရှင်းလင်းနေ မှု၊ ငလျင်ဘေးဒဏ်ကြောင့် လမ်းဘေး/ယာ အပြုအပျက်များ အား မြန်မာနိုင်ငံရဲတပ်ဖွဲ့က ဖယ်ရှား ရှင်းလင်းနေမှုများ၊ ရွှေတောင်ဦးမော်ရပ်ရှိ ငလျင် ဒဏ်ကြောင့် ပြိုကျပျက်စီးမှုမရှိ သော ၁၈၇၄ ခုနှစ် ဇွန်လက

အိမ်ရှေ့စံ ကနောင်မင်းသားကြီး တည်ဆောက်ခဲ့သည့် စစ်ကိုင်း သံချက်ဖို၊ ငလျင်ဘေးဒဏ်သင့် ပြည်သူများအတွက် တပ်မတော် ရေသန့်စက်ဖြင့် ဧရာဝတီမြစ်ရေ ကို သန့်စင်ပြီး ရေသန့်ထုတ်ဝေ ပေးနေမှုများနှင့် ပါရမီ ရပ်ကွက်ရှိ နှစ်(၇၀၀)ပြည့် အားကစားကွင်း တွင် ငလျင်ဘေးဒဏ်ကြောင့် ပြိုကျ ပျက်စီးခဲ့သော အပျက်အစီးများကို ဖယ်ရှား ရှင်းလင်းနေမှုများကို ကြည့်ရှု၍ လိုအပ်သည်များပေါင်းစပ်

ညှိနှိုင်း ဆောင်ရွက်ပေးသည်။ ထို့အတူ ကာကွယ်ရေးဦးစီးချုပ် ရုံး(ကြည်း)မှ ဒုတိယဗိုလ်ချုပ်ကြီး စိုးတင့်နိုင်နှင့် တာဝန်ရှိသူများ သည် မန္တလေးမြို့ အောင်မြေသာစံ မြို့နယ်နှင့် အမရပူရမြို့နယ်တို့ရှိ ဘုရားစေတီများရှိ ငလျင်ဒဏ်သင့် ၍ ပြိုကျပျက်စီးခဲ့သည့် အပျက် အစီးများအား ဖယ်ရှားရှင်းလင်း နေမှုနှင့် ပြန်လည်တည်ဆောက် ရေး ဆောင်ရွက်နေမှု၊ ချမ်းအေး သာစံမြို့နယ်ရှိ ငလျင်ဒဏ်ကြောင့်

ထိခိုက်ပျက်စီးခဲ့သော အန္တရာယ်ရှိ လူနေ အဆောက်အအုံများအား ဖြိုချပြီး အပျက်အစီးများ အပြီးသတ်ရှင်းလင်းနေမှု၊ ဖြိုချ ပျက်ဆီးဆဲ အန္တရာယ်ရှိအဆောက် အသုံးပြု၍ အင်တိုက်အားတိုက် အများပြည်သူ အသုံးပြုမှုများ သည် လမ်းမကြီးများ၌ လမ်းပိတ်ဆို့မှု မဖြစ်ပေါ်စေရေးနှင့် အလားတူ ကာကွယ်ရေးဦးစီး ချုပ်ရုံး(ကြည်း)မှ ဒုတိယ ဗိုလ်ချုပ်ကြီး မျိုးသန့်နိုင် သည် ကျောက်ဆည်မြို့ မြို့တော်ခန်းမ၌ ကျင်းပသည့် ကျောက် ဆည် မြို့နယ်အတွင်းရှိ ငလျင်ဘေးသင့် ပြည်သူ ၂၀၇၃ ဦးအား ဆန်ရိက္ခာ ထောက်ပံ့ပေးအပ်ခြင်း အခမ်း အနားသို့တက်ရောက်၍ ထောက်ပံ့ ပစ္စည်းများပေးအပ်ကာ ငလျင် ဘေးသင့် ပြည်သူများအား အားပေးစကားပြောကြားသည်။

ယင်းနောက် ကျောက်ဆည်မြို့ ရှိ ငလျင်ဒဏ်ကြောင့် ထိခိုက် ပျက်စီးခဲ့သည့် ဘုရားစေတီများ နှင့် သာသနိကအဆောက်အအုံ များ၌ အပျက်အစီးများ ဖယ်ရှား ရှင်းလင်းနေမှု၊ ကိုးပင်ကျေးရွာ

အုပ်စုရှိ အင်ကုန်းဓာတ်အားခွဲရုံမှ လျှပ်စစ်ဓာတ်အား ဖြန့်ဖြူးပေးနေ မှု၊ နှစ်ခန်းတွဲဝန်ထမ်းအိမ်ရာနှင့် ပစ္စည်းဂိုဒေါင် ပျက်စီးမှုတို့အား သွားရောက် ကြည့်ရှုစစ်ဆေးပြီး လုပ်အားပေးဆောင်ရွက်နေသူ များအား စားသောက်ဖွယ်ရာများ ပေးအပ်ကာ လိုအပ်သည်များ ပေါင်းစပ်ညှိနှိုင်း ဆောင်ရွက်ပေး သည်။

ဆက်လက်၍ မြစ်သားမြို့နယ် ကူမဲမြို့ရှိ ရွှေဘုံသာကျောင်းဝင်း အတွင်းရှိ ငလျင်ဒဏ်ကြောင့် ပြိုကျ ပျက်စီးခဲ့သော ဘုရားစေတီများရှိ အပျက်အစီးများအား စက်ယန္တရား ဖြင့် ရှင်းလင်းဆောင်ရွက်နေမှု၊ ကူမဲမြို့ရှိ ဗြဟ္မပါလလူမှုကူညီရေး အသင်း ရုံးဝင်းအတွင်း၌ Modular House များဖြင့် ယာယီကျေးလက် ကျန်းမာရေးဆေးခန်း ဖွင့်လှစ် ဆောင်ရွက်နေမှုနှင့် ကူမဲမြို့ အတွင်းရှိ ငလျင်ဘေးဒဏ်ကြောင့် ပျက်စီးသွားသော အဆောက်အအုံ များအား ပြန်လည်ပြုပြင်တည် ဆောက်ရေးအတွက် လိုအပ်လျက် ရှိသော ဘီလပ်မြေ၊ သံချောင်းနှင့် အထပ်သားပြားများအား စက်ရုံ ထုတ် အထူးဈေးနှုန်းဖြင့် ရောင်းချ ပေးနေမှုများကို သွားရောက် ကြည့်ရှုပြီး လိုအပ်သည်များ ပေါင်းစပ်ညှိနှိုင်း ဆောင်ရွက်ပေးခဲ့ ကြောင်း သိရသည်။

သတင်းစဉ်



တရားမဝင်အကောက်ခွန်မဲ့ဆိုင်ကယ်များ တင်သွင်းရောင်းချမှု ရှိ/မရှိစစ်ဆေး

ကြိမ်း မေ ၃၁

ဧရာဝတီတိုင်းဒေသကြီး ကြိမ်းမြို့နယ်အတွင်း ဆိုင်ကယ်ရောင်းဝယ် ရေးဆိုင်များတွင် ယနေ့မှန်းလွဲပိုင်းက တရားမဝင် အကောက်ခွန်မဲ့ ဆိုင်ကယ်များ ရောင်းဝယ်ခြင်း ရှိ/မရှိ ကွင်းဆင်းစစ်ဆေးဆောင်ရွက် သည်။

စစ်ဆေးဆောင်ရွက်ရာတွင် ကြိမ်းမြို့နယ် ရဲတပ်ဖွဲ့မှူး၊ ရဲမှူး၊ ကြည်စိုး၊ မြို့နယ်အထွေထွေအုပ်ချုပ်ရေးဦးစီးဌာန ဒုတိယမြို့နယ် အုပ်ချုပ်ရေးမှူး၊ ဦးပြေသိမ်းကျော်၊ မြို့မရဲစခန်းမှူး၊ ဒုရဲမှူးလှိုင်၊ မြို့နယ် စည်ပင်သာယာရေးအဖွဲ့၊ ဒုတိယဦးစီးမှူး၊ ဒေါ်ခင်သန္တာထိုက်၊ ပြည်တွင်း

အခွန်ဦးစီးဌာနမှ ဦးထွန်းလင်းအောင်နှင့် ရဲတပ်ဖွဲ့ဝင်များ ပူးပေါင်းအဖွဲ့ သည် တရားမဝင်အကောက်ခွန်မဲ့ဆိုင်ကယ်များ တင်သွင်းရောင်းချခြင်း ရှိ/မရှိ စစ်ဆေးရာတွင် ကြိမ်းမြို့ပေါ်ရှိ ဆိုင်ကယ်အရောင်းဆိုင်များ ဖြစ်သည့် ရွာသစ်ရပ်ကွက် ဗိုလ်ချုပ်လမ်း စိတ္တသူဓအရောင်းဆိုင်၊ ဇေယျာ အရောင်းဆိုင်နှင့် မြို့မရပ်ကွက် ကြိမ်း-ဆိပ်သာလမ်း ဂရိတ်(ဝမ်း) ဆိုင်ကယ်အရောင်းဆိုင်တို့ကို သွားရောက်စစ်ဆေးခဲ့ရာ ဆိုင်ကယ်များ မှာ အခွန်ပေးဆောင်ပြီး ရောင်းချသောဆိုင်ကယ်များဖြစ်ကြောင်း စစ်ဆေးတွေ့ရှိရသဖြင့် တရားမဝင်လိုင်စင်မဲ့ဆိုင်ကယ်များအား ရောင်းဝယ်ခြင်းမပြုရန် မှာကြားခဲ့ကြောင်း သိရသည်။

စူပါဦး

မွန်ပြည်နယ်ဝန်ကြီးချုပ် သစ်စိမ်းမြေဩဇာ(ပိုက်ဆံလျှော်) ထည့်သွင်းခြင်း၊ တောင်သူများမျိုးသန့်မျိုးပွားမျိုးစေ(RS) ချီးမြှင့်ပေးအပ်ခြင်းအခမ်းအနား တက်ရောက်

မော်လမြိုင် မေ ၃၁

မွန်ပြည်နယ်ဝန်ကြီးချုပ် ဦးအောင်ကြည်သိန်း၊ ပြည်နယ်ဝန်ကြီးများနှင့် တာဝန်ရှိသူများသည် ယနေ့ နံနက်ပိုင်းတွင် မော်လမြိုင်မြို့ အခြေခံပညာအထက်တန်းကျောင်းခွဲ(စမ်းကြိုး) ကျောင်းဝင်းအတွင်းနှင့် ဘေးပတ်ဝန်းကျင်ရှိ ချုံနွယ်များ၊ မြက်များ၊ အမှိုက်များအား ဌာနဆိုင်ရာများ၊ မြန်မာနိုင်ငံရတပ်ဖွဲ့၊ မီးသတ်တပ်ဖွဲ့ဝင်များ၊ တပ်မတော်သားများ၊ လူမှုရေးအသင်းအဖွဲ့များ၊ ရပ်ကွက်နေပြည်သူများက စာသင်ကျောင်း စိမ်းလန်းစိုပြည်ရေးနှင့် သန့်ရှင်းသောယာလှပရေးအတွက် ကျောင်းအကျိုးပြု စုပေါင်းသန့်ရှင်းရေး ဝိုင်းဝန်းဆောင်ရွက်ပေးနေမှုကို ကြည့်ရှုအားပေးသည်။

ဆက်လက်၍ ပြည်နယ်ဝန်ကြီးချုပ်နှင့် အဖွဲ့သည် ရိုးရိုးကျေးရွာ ကွင်းအမှတ်(၈၁၃) တောင်သူဦးမျိုးအောင်၏ လယ်ယာမြေတွင် မော်လမြိုင်မြို့နယ် စိုက်ပျိုးရေးဦးစီးဌာနက တစ်နှစ်သုံးသီး သီးနှံစမ်းသပ်စိုက်ခင်း၌ တတိယသီးနှံနှေနှမ်း စမ်းသပ်အောင်မြင်ဖြစ်ထွန်းနေမှုကို ကြည့်ရှုအားပေးသည်။

ထို့နောက် မိုးစပါးမျိုးစေထုတ်တောင်သူများအား မျိုးသန့်မျိုးပွားမျိုးစေ(RS) ချီးမြှင့်ပေးအပ်ခြင်းအခမ်းအနားသို့ တက်ရောက်၍ ပြည်နယ်ဝန်ကြီးချုပ်နှင့် ပြည်နယ်ဝန်ကြီးများက မိုးစပါးမျိုးစေထုတ်စိုက်ခင်း စိုက်ပျိုးမည့်တောင်သူများကို မျိုးသန့်မျိုးပွားမျိုးစေ(RS) မျိုးစပါး ပေးအပ်ချီးမြှင့်ခဲ့ပြီး တက်ရောက်လာသောတောင်သူများ၏ တင်ပြမှုများ



အပေါ် တာဝန်ရှိသူများနှင့် ပေါင်းစပ်ညှိနှိုင်းဆောင်ရွက်ပေးသည်။

ပြည်နယ်ဝန်ကြီးချုပ်နှင့် တာဝန်ရှိသူများက သစ်စိမ်းမြေဩဇာ(ပိုက်ဆံလျှော်) ထည့်သွင်းဆောင်ရွက်နေမှုနှင့် Drum Seeder စနစ်ဖြင့် တိုက်ရိုက်မျိုးစေချဆောင်ရွက်နေမှုတို့ကို လှည့်လည်ကြည့်ရှုအားပေးသည်။

စည်သူ(ပြန်/ဆက်)

ဒုတိယဝန်ကြီး ဦးမြင့်စိုး ချောင်းဆုံမြို့နယ် စိုက်ပျိုးရေးသမဝါယမအသင်းများသို့ အထွက်တိုးစပါးမျိုးနှင့် စပါးအစေ့ချက်ရိယာများ ပေးအပ်

နေပြည်တော် မေ ၃၁

သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန ဒုတိယဝန်ကြီး ဦးမြင့်စိုးသည် မွန်ပြည်နယ် လမ်းပန်းဆက်သွယ်ရေး ဝန်ကြီးဦးတင်နိုင်စွမ်းနှင့်အတူ ယနေ့ နံနက်ပိုင်းတွင် မွန်ပြည်နယ် ချောင်းဆုံမြို့နယ် ရွာလွတ်ကျေးရွာသို့ သွားရောက်၍ ပြည်နယ်ခွင့်ပြု ရန်ပုံငွေဖြင့် ဆောင်ရွက်ခဲ့သော ရွာလွတ်-ကြံခင်း-ကတောင်စိန် ကတ္တရာလမ်း ၂ မိုင် ၅ ဖာလုံတွင် တောင်ပေါ်လမ်း အကွေ့များသော နေရာများ၌ ကွန်ကရစ်လမ်းပန်း ခင်းရမည့်နေရာများကို လိုက်လံကြည့်ရှုစစ်ဆေးသည်။

ထိုမှတစ်ဆင့် ဒုတိယဝန်ကြီးနှင့်အဖွဲ့သည် ကြံခင်းကျေးရွာသို့ သွားရောက်ပြီး ၂၀၂၄-၂၀၂၅ ဘဏ္ဍာနှစ် ကျေးရွာဖွံ့ဖြိုးရေးစီမံကိန်း VDP ရန်ပုံငွေ၊ ပြည်သူ့ထည့်ဝင်ငွေတို့ဖြင့် ဂါလန် ၁၂၀၀ ဆုံ အမြင့်တင်ရေစင်နှင့် ရေစက်ရုံ တည်ဆောက်ခြင်း လုပ်ငန်းကို လည်းကောင်း၊ အိမ်ခြေ ၅၄ အိမ်အတွက် အိမ်သွယ်ရေတိုင်စနစ် သွယ်တန်းပေးနေမှုကို လည်းကောင်း ကြည့်ရှုစစ်ဆေးပြီး အဆိုပါကျေးရွာ၏ ရွာတွင်းလမ်းပေ ၂၀၀၀ ပြုပြင်ဆောင်ရွက်ရန်၊ ဒေသနှင့်ကိုက်ညီသော ဝင်ငွေတိုးစီမံကိန်းသင်တန်းများ ဖွင့်လှစ်သင်ကြားပေးရန်တို့ကို တာဝန်ရှိ



သူများနှင့် ညှိနှိုင်းဆွေးနွေးသည်။

ယင်းနောက် ကွမ်းသံကျေးရွာသို့ သွားရောက်ပြီး အပ်ချပ်နည်းပညာသင်တန်း တက်ရောက်အောင်မြင်ခဲ့ပြီး ကိုယ်ပိုင်လုပ်ငန်းလုပ်ကိုင်နေကြသည့် သင်တန်းသူများကို လည်းကောင်း၊ ခရိုက်သစ်ကျေးရွာမှ လူသုံးကုန်ထုတ်လုပ်မှု နည်းပညာသင်တန်း တက်ရောက်အောင်မြင်ခဲ့သော ဒေါ်သိမ့်သီတာ ဝေ၏ လင်းကြယ်စင်ဖယောင်းတိုင် လုပ်ငန်းကိုလည်းကောင်း ကြည့်ရှုအားပေးသည်။

ထို့နောက် ချောင်းဆုံမြို့နယ် သမဝါယမ ဦးစီးဌာနရုံးသို့ သွားရောက်၍ ချောင်းဆုံမြို့နယ် အတွင်းရှိ စိုက်ပျိုးရေးသမဝါယမ အသင်းများမှ အမှုဆောင်များ၊ အသင်းသားများနှင့် တွေ့ဆုံကာ စိုက်ပျိုးရေး သမဝါယမအသင်း

ခြောက်သင်းအတွက် အောင်နိုင်တိုးအထွက်တိုး စပါးမျိုးများကို လည်းကောင်း၊ စိုက်နည်းစနစ်ပြောင်းလဲရန်အတွက် အစေ့ချက်ရိယာ (Seeder) များကိုလည်းကောင်း ပေးအပ်ကြသည်။

ဆက်လက်၍ ဒုတိယဝန်ကြီးနှင့်အဖွဲ့သည် နတ်မော်လယ်ယာနှင့် အထွေထွေစီးပွားရေးသမဝါယမအသင်းမှ အသင်းသားတောင်သူ ဦးစောနွယ်၏ လယ်မြေတွင် ရှစ်တန်းသွား အစေ့ချက်ရိယာဖြင့် လည်းကောင်း၊ ချောင်းဆုံမြို့နယ် စိုက်ပျိုးရေးဦးစီးဌာနက ပြုပြင်ဆောင်ရွက်ထားသော ၁၂ တန်းသွား အစေ့ချက်ရိယာဖြင့်လည်းကောင်း၊ အောင်နိုင်တိုး စပါးမျိုးများ မျိုးစေ့ချစိုက်ပျိုးနေမှုကို ကြည့်ရှုအားပေးသည်။

ထို့နောက် ဒုတိယဝန်ကြီးသည်

မော်လမြိုင်မြို့ သမဝါယမစာရင်းရေး စာရင်းကိုင် သက်မွေးပညာ သင်တန်းကျောင်းသို့ သွားရောက် ကြည့်ရှုစစ်ဆေးပြီး ၂၀၂၅-၂၀၂၆ ပညာသင်နှစ်အတွက် ပထမနှစ်သင်တန်းသား သင်တန်းသူဦးရေ ပြည့်မီရေး၊ တက္ကသိုလ်ကောလိပ် ပေါင်းကူးခွင့်ရရှိသည့် ကျောင်းသား ကျောင်းသူများကို စနစ်တကျ စေလွှတ်ပေးရေး၊ သင်တန်းဆင်း ကျောင်းသားကျောင်းသူများအတွက် အလုပ်အကိုင်အခွင့်အလမ်းများ ချိတ်ဆက်ပေးရေး မှာကြားကာ ၂၀၂၄-၂၀၂၅ ဘဏ္ဍာနှစ် ခွင့်ပြုရန်ပုံငွေဖြင့် တည်ဆောက်နေသော အာရုံစိုက်သုံးထပ်စာသင်ဆောင်အား ကြည့်ရှုစစ်ဆေးပြီး လိုအပ်သည်များ ညှိနှိုင်း ပေါင်းစပ်ဆောင်ရွက်ပေးခဲ့ကြောင်း သိရသည်။ သတင်းစဉ်

တိုက်ကြီးမြို့နယ်၌ သမဝါယမအသင်းသား တောင်သူများအား အထွက်တိုးမျိုးစပါးများ ထောက်ပံ့

တိုက်ကြီး မေ ၃၁

ရန်ကုန်တိုင်းဒေသကြီး တိုက်ကြီးမြို့နယ်၌ မိုးစပါးစိုက်ပျိုးမည့် သမဝါယမအသင်းသား တောင်သူများအား နိုင်ငံစီးပွားမြှင့်တင်ရေး ရန်ပုံငွေဖြင့် အထွက်တိုးမျိုးစပါးများ ထောက်ပံ့ပေးအပ်ပွဲအခမ်းအနားကို မေ ၂၉ ရက် မွန်းလွဲ ၁ နာရီက တော်လတီကျေးရွာအုပ်စု ဘုန်းတော်ကြီးကျောင်း၌ ကျင်းပသည်။

ထောက်ပံ့ပေးအပ်ပွဲတွင် ခရိုင်စီမံအုပ်ချုပ်ရေးအဖွဲ့ဥက္ကဋ္ဌ ဦးသူအောင်က နိုင်ငံတော်မှ စားရေရိက္ခာဖူလုံရေးအတွက် စိုက်ပျိုးရေးကဏ္ဍကို ပံ့ပိုးကူညီမှုဖြင့် အရှိန်မြှင့်တင်ဆောင်ရွက်လျက်ရှိရာ စပါးပန်းတိုင်အထွက်နှုန်းရရှိရေးအတွက် မျိုးကောင်းမျိုးသန့်စပါးများကို သမဝါယမကဏ္ဍမှ ထောက်ပံ့ပေးခြင်းဖြစ်ကြောင်း ပြောကြားသည်။

ဆက်လက်၍ မြို့နယ်သမဝါယမဦးစီးဌာန မြို့နယ်ဦးစီးမှူး ဦးအုန်းထွန်းက စပါးအထွက်နှုန်းကောင်းမွန်စေရေး မျိုးကောင်းမျိုးသန့်စပါးများကို ရွေးချယ်စိုက်ပျိုးစေလိုကြောင်း၊ ကြဲပက်စိုက်ပျိုးစနစ်မှ Seeder စနစ်ကို ပြောင်းလဲကျင့်သုံးစိုက်ပျိုးခြင်းဖြင့် အထွက်နှုန်းတိုးပြီး တောင်သူများဝင်ငွေတိုးပွားလာကာ လူမှုစီးပွားဘဝမြှင့်တင်လာခြင်းနှင့် နိုင်ငံတော်၏ စားရေရိက္ခာဖူလုံမှုကို အထောက်အကူပြုစေမည် ဖြစ်ကြောင်း ပြောကြားသည်။

ထို့နောက် ခရိုင်စီမံအုပ်ချုပ်ရေးအဖွဲ့ဥက္ကဋ္ဌ ဦးသူအောင်နှင့် တာဝန်ရှိသူများက မိုးစပါးစိုက်ပျိုးဧက ၂၆၄၀ အတွက် GW-11၊ ဗီယက်နမ်၊ ဆာဖိုးသာ၊ ထိုင်းနှံကောက် အထွက်နှုန်းကောင်း မျိုးစပါးများအား အသင်းသားများလက်ဝယ်သို့ ထောက်ပံ့ပေးအပ်ပွဲကြောင်း သိရသည်။

မြို့နယ်(ပြန်/ဆက်)



လွိုင်ကော်မြို့၌ တောင်သူများအား ပိုက်ဆံလျှော်မျိုးစေများပေးအပ်ပွဲ ကျင်းပ

လွိုင်ကော် မေ ၃၁

ကယားပြည်နယ် အစိုးရအဖွဲ့က တောင်သူများအား ပိုက်ဆံလျှော်မျိုးစေများ ပေးအပ်ခြင်းကို ယနေ့မွန်းလွဲပိုင်းက လွိုင်ကော်မြို့ ဟင်းသီးဟင်းရွက်စံပြစိုက်ခင်း၌ ကျင်းပရာ လုံခြုံရေးနှင့် နယ်စပ်ရေးရာဝန်ကြီးဌာနမှူးကြီးသန်းစိုးအောင်က အဖွင့်အမှာစကား ပြောကြားသည်။

ထို့နောက်စိုက်ပျိုးရေးဦးစီးဌာန ပြည်နယ်ဦးစီးမှူးဦးသန်းလှိုင်က မြေဆီလွှာဂုဏ်သတ္တိတိုးတက်ကောင်းမွန်စေရန် လိုက်နာဆောင်ရွက်ရမည့်များကို ရှင်းလင်းပြောကြားပြီး မြို့နယ်ဦးစီးမှူးက ပိုက်ဆံလျှော်စိုက်ပျိုးနည်းစနစ်များကို ရှင်းလင်းပြောကြား

သည်။

ယင်းနောက် ပြည်နယ်လုံခြုံရေးနှင့် နယ်စပ်ရေးရာဝန်ကြီး၊ စိုက်ပျိုးရေးဦးစီးဌာန ပြည်နယ်ဦးစီးမှူး၊ လွိုင်ကော်ခရိုင်နှင့် မြို့နယ်စီမံအုပ်ချုပ်ရေးအဖွဲ့ဥက္ကဋ္ဌများနှင့် တာဝန်ရှိသူများက ပါဝင်သည်။ ကယန်းကြူ၊ လွယ်တမူ၊ (၃)မိုင်ပတ်ကျေးရွာများနှင့် ထေးသမရပ်ကွက်များရှိ တောင်သူများသို့ ပိုက်ဆံလျှော်မျိုးစေများ ပေးအပ်ရာ ကိုယ်စားလှယ်များက လက်ခံရယူခဲ့ကြသည်။

ယခု ပေးအပ်ပွဲတွင် တောင်သူ ၆၆ ဦး၏ စနစ်ကျလယ်မြေ ၁၅၅ ဧက အတွက် ပိုက်ဆံလျှော်မျိုးစေ ၃၂ တင်းအား ပေးအပ်ခဲ့ကြောင်း သိရသည်။

ကိုတွတ်(ပြန်/ဆက်)

ကယားပြည်နယ်ဝန်ကြီးချုပ် အဆင့်မြင့်ပညာ တက္ကသိုလ်၊ ကောလိပ်နှင့် သိပ္ပံကျောင်းများဖွင့်လှစ်ရန် ပြင်ဆင်ပြီးစီးမှုများ ကြည့်ရှုစစ်ဆေး

လွိုင်ကော် မေ ၃၁

ကယားပြည်နယ်ဝန်ကြီးချုပ် ဦးဇော်မျိုးတင်သည် ဒေသကွပ်ကဲရေးမှူး၊ ပြည်နယ်အစိုးရအဖွဲ့ဝင်များ၊ တာဝန်ရှိသူများနှင့်အတူ ယနေ့နံနက်ပိုင်းက နည်းပညာတက္ကသိုလ်၊ ကွန်ပျူတာတက္ကသိုလ်၊ ပညာရေးဒီဂရီကောလိပ်နှင့် အစိုးရစက်မှုလက်မှုသိပ္ပံကျောင်းများ ဖွင့်လှစ်ရန် ပြင်ဆင်ပြီးစီးမှုအခြေအနေများနှင့် ကန့်ရဝတီဂေါက်ကွင်း ပြုပြင်ဆောင်ရွက်နေမှု အခြေအနေများကို ကြည့်ရှုစစ်ဆေးသည်။

ဦးစွာ ပြည်နယ်ဝန်ကြီးချုပ်နှင့် တာဝန်ရှိသူများသည် လွိုင်ကော်ပညာရေးဒီဂရီကောလိပ်နှင့် ကွန်ပျူတာတက္ကသိုလ်(လွိုင်ကော်)တို့သို့ ရောက်ရှိကာ ကျောင်းဝင်းအတွင်း နယ်မြေခံတပ်ရင်း တပ်ဖွဲ့များ၊ ပြည်နယ်ရဲတပ်ဖွဲ့ဝင်များနှင့် ဌာနဆိုင်ရာဝန်ထမ်းများ စုပေါင်း၍ သန့်ရှင်းရေးဆောင်ရွက်ပေးနေမှုကို လှည့်လည်ကြည့်ရှုအေးပေးသည်။



ထို့နောက် ကျောင်းဝင်းအတွင်း စာသင်ဆောင်များ၊ ကျောင်းသား ကျောင်းသူများနှင့် ဝန်ထမ်းအိမ်ခြံမြေများ၊ စားရိပ်သာများ ပြင်ဆင်ဆောင်ရွက်ပြီးစီးနေမှုကို ကြည့်ရှုစစ်ဆေးသည်။

ယင်းနောက် အစိုးရစက်မှုလက်မှုသိပ္ပံကျောင်းသို့ ရောက်ရှိကာ ပြည်နယ်ဝန်ကြီးချုပ်က သင်တန်းတက်ရောက်မည့် ကျောင်းသား ကျောင်းသူများ ကျောင်းဖွင့်ချိန်အမီ စာသင်ဆောင်များ၊ အိပ်ဆောင်များ၊ စားရိပ်သာများအသင့်ဖြစ်စေရေး၊ ကျောင်းသုံး၊ ရုံးသုံးပရိဘောဂများနှင့် သင်ထောက်ကူပစ္စည်းများ ပြည့်စုံစွာထားရှိရေးနှင့် သောက်သုံးရေ၊ လျှပ်စစ်မီးများ အဆင်ပြေစေရေး ဆောင်ရွက်သွားရန် တာဝန်ရှိသူများအား မှာကြားကာ လိုအပ်သည်များ ပေါင်းစပ်ညှိနှိုင်းပေးသည်။

ဆက်လက်၍ လွိုင်ကော်မြို့ ကန့်ရဝတီဂေါက်ကွင်းသို့ ရောက်ရှိကာ ပြည်နယ်ဝန်ကြီးချုပ်က ဂေါက်ကလပ်အဆောက်အအုံကို အမြန်ပြုပြင်ဆောင်ရွက်သွားရန်၊ ဂေါက်သီးအားကစားပြိုင်ပွဲများ ကျင်းပနိုင်သည်အထိ အမြန်ပြင်ဆင်ဆောင်ရွက်သွားရန် မှာကြားကာ လိုအပ်သည်များ ပေါင်းစပ်ညှိနှိုင်းပေးခဲ့ကြောင်း သိရသည်။ **ပြည်နယ်(ပြန်/ဆက်)**

နေပြည်တော်တိုင်းစစ်ဌာနချုပ်ရှိ တပ်မတော်သားမိသားစုဝင် ကျောင်းသား ကျောင်းသူများအား(ပထမအကြိမ်) ကျောင်းဝတ်စုံနှင့် စာရေးကိရိယာများပေးအပ်

နေပြည်တော် မေ ၃၁

၂၀၂၅-၂၀၂၆ ပညာသင်နှစ်တွင် တက်ရောက်ပညာသင်ကြားကြမည့် နေပြည်တော်တိုင်းစစ်ဌာနချုပ်ကွပ်ကဲမှုအောက်ရှိ တပ်နယ်၊ တပ်ရင်း/တပ်ဖွဲ့အသီးသီးမှ တပ်မတော်သားမိသားစုဝင် ကျောင်းသား ကျောင်းသူများအတွက်(ပထမအကြိမ်) ကျောင်းဝတ်စုံနှင့် စာရေးကိရိယာများပေးအပ်ခြင်းကို ယနေ့နံနက်ပိုင်းတွင် တိုင်းစစ်ဌာနချုပ် အောင်ငြိမ်းအေးခန်းမ၌ ပြုလုပ်ရာ တိုင်းမှူး ဗိုလ်ချုပ်စိုးမင်းနှင့် အဖွဲ့ဝင်များ၊ အရာရှိ၊ စစ်သည်၊ မိသားစုဝင်များနှင့် ကျောင်းသား ကျောင်းသူများ တက်ရောက်ကြသည်။ ဦးစွာ တိုင်းမှူးက အမှာစကားပြောကြားသည်။

ထို့နောက် တိုင်းမှူးနှင့် တာဝန်ရှိသူများက ၂၀၂၅-၂၀၂၆ ပညာသင်နှစ်တွင် တက်ရောက်ပညာသင်ကြားကြမည့် ကျောင်းသား ကျောင်းသူများအတွက် ကျောင်းဝတ်စုံနှင့် စာရေးကိရိယာများကို ပေးအပ်ကြပြီး ကျောင်းသား ကျောင်းသူများအား ရင်းရင်းနှီးနှီး လိုက်လံနှုတ်ဆက်ကြသည်။ ၂၀၂၅-၂၀၂၆ ပညာသင်နှစ်တွင် နေပြည်တော်တိုင်းစစ်ဌာနချုပ်ကွပ်ကဲမှုအောက် တပ်နယ်၊ တပ်ရင်း/တပ်ဖွဲ့များမှ အခြေခံပညာကျောင်းသား ကျောင်းသူ ၉၃၂၂ ဦးအား ကျောင်းဝတ်စုံနှင့် စာရေးကိရိယာများ ပေးအပ်ခဲ့ကြောင်း သိရသည်။ **သတင်းစဉ်**



နိုင်ငံဖွံ့ဖြိုးရေးအတွက် အရည်အသွေးပြည့်မီသော နည်းပညာရှင်များ မွေးထုတ်ဆောင်ရွက်

နေပြည်တော် မေ ၃၁

သိပ္ပံနှင့် နည်းပညာဝန်ကြီးဌာန ဒုတိယဝန်ကြီး ဒေါက်တာအောင်ဇေယျသည် မေ ၂၈ ရက် မွန်းလွဲပိုင်းက ရန်ကုန်မြို့ရှိ နည်းပညာ၊ သက်မွေးပညာနှင့် လေ့ကျင့်ရေးဦးစီးဌာန စက်မှုနည်းပညာလေ့ကျင့်သင်ကြားရေးသင်တန်းကျောင်းသို့ ရောက်ရှိပြီး ဉာဏ်ရည်တူနည်းပညာ (AI) နှင့် Industrial Internet of Things (IIoT) သင်တန်းတို့တွင် လေ့ကျင့်သင်ကြားလျက်ရှိကြသောသင်တန်းသားများအား နှုတ်ဆက်အားပေးကာ နိုင်ငံတကာ၌ AI နှင့် IIoT တို့ကို စက်မှုကဏ္ဍအပြင် အခြားကဏ္ဍစုံ၌ တွင်ကျယ်စွာ အသုံးပြုလာကြပြီဖြစ်ရာ နိုင်ငံတော်ဖွံ့ဖြိုးရေးအတွက် နည်းပညာဖွံ့ဖြိုးမှုအရွေ့များအတိုင်း လက်တွေ့ကျကျ အသုံးပြုနိုင်ရေး အလေးထားဆောင်ရွက်ရန် မှာကြားသည်။



ယင်းနောက် ဝန်ထမ်းများထံ ဂုဏ်ပြုချီးမြှင့်ငွေများပေးအပ်ပြီး ကျောင်းသန့်ရှင်းသပ်ရပ် သာယာလှပရေး ဆောင်ရွက်ထားရှိမှုအခြေအနေများကို လှည့်လည်

ကြည့်ရှုစစ်ဆေးကာ လိုအပ်သည်များ မှာကြားသည်။ ထို့နောက် ဒုတိယဝန်ကြီးသည် စင်ကာပူ-မြန်မာသက်မွေးပညာသင်ကျောင်းသို့ ရောက်ရှိပြီး သင်တန်းများတွင် လေ့ကျင့်သင်ကြားလျက် ရှိကြသည့် သင်တန်းသားများအား ရင်းရင်းနှီးနှီး နှုတ်ဆက်အားပေးကာ လူငယ်များ၏ အလုပ်အကိုင်အခွင့်အလမ်းများ ထိရောက်

မြန်ဆန်စွာ ဖန်တီးပေးနိုင်ရေး နိုင်ငံတော်မှ အခမဲ့သက်မွေးသင်တန်းများ ဖွင့်လှစ်ပေးကာ ပံ့ပိုးဆောင်ရွက်ပေးလျက်ရှိသည်ကို တန်ဖိုးထားလေ့ကျင့်ကြရန်နှင့် နိုင်ငံတော်အပေါ် ကျေးဇူးပြန်ဆပ်သည့်အနေဖြင့် အရည်အသွေးပြည့်မီသည့်နည်းပညာရှင် လူငယ်ကောင်းများဖြစ်စေရေး ရည်မှန်းချက် ချမှတ်ဆောင်ရွက်ကြရန် တိုက်တွန်းမှာကြားသည်။

ညနေပိုင်း၌ အစိုးရနည်းပညာအထက်တန်းကျောင်း(ရွာမ)သို့ ရောက်ရှိပြီး ဇွန် ၂ ရက် ကျောင်းဖွင့်ချိန်အမီ ဌာနများ၊ အလုပ်ရုံများ၌ ပြင်ဆင်ထားရှိမှု အခြေအနေ၊ ကျောင်းသန့်ရှင်း သပ်ရပ်သာယာလှပရေး ဆောင်ရွက်ထားရှိမှုအခြေအနေများကို လှည့်လည်ကြည့်ရှုစစ်ဆေးကာ ဝန်ထမ်းများအား ဂုဏ်ပြုချီးမြှင့်ငွေများပေးအပ်ခဲ့ကြောင်း သိရသည်။ **သတင်းစဉ်**

၂၀၂၅-၂၀၂၆ ပညာသင်နှစ် ကိုယ်ပိုင်ကျောင်းများ လိုက်နာရမည့် စည်းကမ်းချက်များ ရှင်းလင်း

နေပြည်တော် မေ ၃၁

ပြည်ထောင်စုနယ်မြေ နေပြည်တော် ၂၀၂၅-၂၀၂၆ ပညာသင်နှစ် ကိုယ်ပိုင်(သို့မဟုတ်) ပုဂ္ဂလိကကျောင်းများ လိုက်နာရမည့်စည်းကမ်းချက်များ ရှင်းလင်းခြင်းအခမ်းအနားကို မေ ၃၁ ရက် နံနက်ပိုင်းက ဇေယျသီရိမြို့နယ် အမှတ်(၁၀) အခြေခံပညာအထက်တန်းကျောင်း သုခပညာခန်းမ၌ ကျင်းပသည်။

ဦးစွာ နေပြည်တော်ပညာရေးမှူးရုံး ညွှန်ကြားရေးမှူး ဒေါက်တာကျော်လွင်က ကိုယ်ပိုင်(သို့မဟုတ်) ပုဂ္ဂလိကကျောင်းများ လိုက်နာရမည့် စည်းကမ်းချက်များကို ရှင်းလင်းပြောကြားသည်။ အခမ်းအနားသို့ နေပြည်တော်ပညာရေးမှူးရုံးမှ တာဝန်ရှိသူများ၊ ခရိုင်ပညာရေးမှူးများ၊ မြို့နယ်ပညာရေးမှူးများနှင့် ပြည်ထောင်စုနယ်မြေ နေပြည်တော်မြို့နယ် ရှစ်မြို့နယ်ရှိ နိုင်ငံတကာသင်ရိုးညွှန်းတမ်းသင် ပုဂ္ဂလိကကျောင်းလေးကျောင်း၊ ၂၀၂၄-၂၀၂၅ ပညာသင်နှစ်တွင် မှတ်ပုံတင်ဖွင့်လှစ်ခွင့်ရရှိခဲ့သော အမျိုးသားသင်ရိုးညွှန်းတမ်းသင် ပုဂ္ဂလိကကျောင်း ၇၃ ကျောင်းနှင့် ၂၀၂၅-၂၀၂၆ ပညာသင်နှစ်တွင် မှတ်ပုံတင်ခွင့်ရရှိ၍ အသစ်ဖွင့်လှစ်ခွင့်ရရှိခဲ့သော အမျိုးသားသင်ရိုးညွှန်းတမ်းသင် ပုဂ္ဂလိကကျောင်း ၁၃ ကျောင်းတို့မှ တည်ထောင်အုပ်ချုပ်သူများ တက်ရောက်ခဲ့ကြကြောင်း သိရသည်။ **မင်းမင်းလတ်(မန်းတက္ကသိုလ်)**



ရုရှားသမ္မတ ဗလာဒီမာပူတင်နှင့် ဂျပန်ဝန်ကြီးချုပ်ဟောင်း ရှင်ဇီအာဘေး၏ဇနီး အာဘေးအာခီတို့ ကရင်မလင်နန်းတော်၌ တွေ့ဆုံ

မော်စကို မေ ၃၁

ရုရှားသမ္မတ ဗလာဒီမာပူတင်သည် ဂျပန် ဝန်ကြီးချုပ်ဟောင်း ရှင်ဇီအာဘေး၏ဇနီး အာဘေးအာခီနှင့် မော်စကိုမြို့တော်ရှိ ကရင်မလင်နန်းတော်၌ မေ ၂၉ ရက်တွင် တွေ့ဆုံသည်။

၂၀၁၆ ခုနှစ်တွင် သမ္မတ ပူတင်သည် ဂျပန်နိုင်ငံသို့ ထိပ်သီးအစည်းအဝေးပွဲတက်ရောက်စဉ် ဝန်ကြီးချုပ်ဟောင်း ရှင်ဇီအာဘေးနှင့် ဇနီး အာဘေးအာခီတို့သည် ဂျပန်နိုင်ငံအနောက်ပိုင်းရှိ ယာမာဂူချိစီရင်စုသို့ သမ္မတ ပူတင်နှင့်အတူ သွားရောက်လည်ပတ်ခဲ့ကြောင်း သိရသည်။ အဆိုပါစီရင်စုသည် ဝန်ကြီးချုပ်ဟောင်း ရှင်ဇီအာဘေး၏ ဇာတိမိန့်နယ်ဖြစ်သည်။

ရုရှားနိုင်ငံသည် ဂျပန်နိုင်ငံအတွက် အလွန်အရေးကြီးသော အိမ်နီးချင်းနိုင်ငံတစ်ခုဖြစ်ကြောင်းနှင့် နှစ်နိုင်ငံအကြား ယဉ်ကျေးမှုဖလှယ်မှုများ ဖွံ့ဖြိုးတိုးတက်လျက်ရှိသည့်အတွက် ဝမ်းသာပျော်ရွှင်မိပါ



ကြောင်း အာဘေးအာခီက သမ္မတ ပူတင်နှင့် တွေ့ဆုံစဉ် ပြောကြားသည်။

ရုရှား-ဂျပန် ပူးပေါင်းဆောင်ရွက်မှုဖွံ့ဖြိုးတိုးတက်ရေးတွင် ဝန်ကြီးချုပ်ဟောင်း ရှင်ဇီအာဘေး၏

ပံ့ပိုးကူညီမှုကို ရုရှားက အမှတ်ရကြောင်း ပူတင်က ပြန်လည်ပြောကြားသည်။

တွေ့ဆုံပွဲအပြီးတွင် ပူတင်သည် မော်စကိုရှိ Bolshoi ပြဇာတ်ရုံသို့ အာဘေးအာခီအား ခေါ်ဆောင်ရန် ၎င်း၏ဇိမ်ခံကားဖြစ်သည့် Aurus Senat ကို စီစဉ်ပေးခဲ့သည်။

အာဘေးအာခီသည် အမေရိကန်ရွေးကောက်ခံသမ္မတ ဒေါ်နယ်ထရမ်အား ၎င်းသမ္မတရာထူးမှ ဖယ်ရှားပေးရန် ပြီးခဲ့သည့် ၂၀၂၄ ခုနှစ် ဒီဇင်ဘာလတွင် တွေ့ဆုံခဲ့သည်။

အဆိုပါတွေ့ဆုံပွဲပြီးနောက် အာဘေးအာခီသည် အခြားနိုင်ငံများနှင့် ပေါင်းကူးတံတားအဖြစ် ဆောင်ရွက်လိုကြောင်း သူ၏မိန့်ခွန်းတွင် ထည့်သွင်းပြောကြားခဲ့သည်။

ကိုးကား - အင်န်အိတ်ချ်ကော့ဘာသာပြန် - အောင်ကျော်ကျော်



တရုတ်နိုင်ငံက ရာသီဥတုပြောင်းလဲမှုကို ကိုင်တွယ်ဖြေရှင်းရန် ပစ်ဖိတ်ကျွန်းနိုင်ငံများအား ဆက်လက်ပံ့ပိုးကူညီသွားမည်

ပေကျင်း မေ ၃၁

တတိယအကြိမ်မြောက် တရုတ်-ပစ်ဖိတ်ကျွန်းနိုင်ငံများ၏ နိုင်ငံခြားရေးဝန်ကြီးများ အစည်းအဝေးကို ဖူကျန်ပြည်နယ် ရှမန်မြို့တွင် ယမန်နေ့က ကျင်းပခဲ့ကြောင်း သိရသည်။

တရုတ်နိုင်ငံသည် ရာသီဥတုပြောင်းလဲမှုကို ကိုင်တွယ်ဖြေရှင်းရန် ပစ်ဖိတ်ကျွန်းနိုင်ငံများကို ဆက်လက်ပံ့ပိုးကူညီသွားမည်ဟု ကတိပြုသည်။

တရုတ်နိုင်ငံသည် ကမ္ဘာကြီးပူဇွန်လမူနှင့် ပတ်သက်၍ အမေရိကန်နှင့် ကွဲပြားသော ရပ်တည်ချက်ကို ကိုင်တွယ်ပြီး ပစ်ဖိတ်ဒေသတွင် ၎င်း၏ ဩဇာကို အားကောင်းစေရန် ရည်ရွယ်ပုံရသည်။

တရုတ်နိုင်ငံခြားရေးဝန်ကြီး ဝမ်ယီနှင့် ဒီရီဘာတီ၊ ဆော်လမွန်တို့အပါအဝင် ကျွန်းနိုင်ငံ ၁၁ နိုင်ငံမှ အရာရှိများသည် တရုတ်နိုင်ငံ ဖူကျန်ပြည်နယ် ရှမန်မြို့တွင် တွေ့ဆုံခဲ့ကြသည်။

ကုန်သွယ်ရေးနှင့် ဆက်ဆံရေး ခိုင်မာစေရန်၊ ရာသီဥတု ဖောက်ပြန်မှု စိန်ခေါ်မှုများကို ကိုင်တွယ်ဖြေရှင်းရန် ပစ်ဖိတ်နိုင်ငံများအတွက် တရုတ်၏ ပံ့ပိုးကူညီမှုကို ဆက်လက်ထောက်ခံအားပေးကြောင်း အစည်းအဝေးပြီးနောက် ထုတ်ပြန်သည့် ပူးတွဲကြေညာချက်တွင် ဖော်ပြသည်။

တရုတ်နိုင်ငံ၏ ထောက်ခံမှုသည် အဆိုပါ ကိစ္စနှင့်ပတ်သက်၍ တွန့်ဆုတ်နေသော အမေရိကန် သမ္မတ ဒေါ်နယ်ထရမ် အစိုးရအဖွဲ့နှင့် ဆန့်ကျင်ဘက်ဖြစ်သည်။

ရာသီဥတုပြောင်းလဲမှုဆိုင်ရာ ပါရီသဘောတူညီချက်မှ အမေရိကန်ကို ထရမ်အစိုးရက နုတ်ထွက်ခဲ့သည့်အပြင် ပစ်ဖိတ်ဒေသရှိ အမေရိကန်အကူအညီပေးရေးအစီအစဉ်အချို့ကိုလည်း ရပ်တန့်ခဲ့ကြောင်း သိရသည်။

ကိုးကား - အင်န်အိတ်ချ်ကော့ဘာသာပြန် - အောင်ကျော်ကျော်

နိုင်ဂျီးရီးယားနိုင်ငံ၌ မိုးသည်းထန်စွာရွာသွန်းပြီး ရေကြီးရေလျှံမှုများဖြစ်ပွား၊ အနည်းဆုံး ၂၁ ဦး သေဆုံး

အဘူဂျာ မေ ၃၁

နိုင်ဂျီးရီးယားနိုင်ငံ မြောက်ပိုင်း နိုင်ဂျာပြည်နယ်၌ မိုးသည်းထန်စွာရွာသွန်းပြီး ရေကြီးရေလျှံမှုများ ဖြစ်ပွားမှုကြောင့် အနည်းဆုံး ၂၁ ဦး သေဆုံးပြီး ၁၀ ဦးထက်မနည်း ပျောက်ဆုံးလျက်ရှိကြောင်း ဒေသအာဏာပိုင်များက ယမန်နေ့တွင် ပြောကြားသည်။

မေ ၂၈ ရက်တွင် မိုးသည်းထန်စွာရွာသွန်းပြီး နိုင်ဂျာပြည်နယ် မော့ဒွာဒေသတွင် ပျက်စီးမှုများရှိခဲ့ပြီးနောက် လူသုံးဦးကို ကယ်ဆယ်နိုင်ခဲ့ကြောင်း နိုင်ဂျာပြည်နယ် အရေးပေါ်စီမံခန့်ခွဲမှုအေဂျင်စီအကြီးအကဲ အီဘရာဟမ်ဟူဆိုင်နီက သတင်းထောက်များအား ပြောကြားသည်။

လူနေအိမ် ၅၀ ကျော် ရေနစ်မြုပ်ပြီး ရေစီးနှင့်အတူ မျောပါသွားကာ နေအိမ်များအတွင်း နေထိုင်သူများ ရှိနေသေးကြောင်း ဟူဆိုင်နီက

ပြောကြားသည်။ ပျောက်ဆုံးနေသူ ၁၀ ဦးအတွက် ကယ်ဆယ်ရေးလုပ်ငန်းများ လုပ်ဆောင်နေကြောင်း ပြောကြားသည်။

ယခုနှစ်အတွင်း နိုင်ငံတစ်ဝန်း ရေလွှမ်းမိုးမှုဒဏ်ကို လျော့ပါးသက်သာစေရန် ကြိုးပမ်းဆောင်ရွက်နေကြောင်း အမျိုးသားအရေးပေါ်စီမံခန့်ခွဲမှုအေဂျင်စီ၏ ညွှန်ကြားရေးမှူးချုပ် ဇူဘီဒါအူမာက ယခုသီတင်းပတ်အစောပိုင်းတွင် ပြောကြားသည်။

ရေဘေးကြုံတင်ပြင်ဆင်ရေးဆိုင်ရာ အမျိုးသားအဆင့် လှုပ်ရှားမှုဆိုင်ရာ မိန့်ခွန်းပြောကြားရာတွင် ဇူဘီဒါအူမာသည် မြစ်ချောင်းဒေသများရှိ ရေနုတ်မြောင်းစနစ်များ၊ ဆည်များနှင့် ရေဘေးဒဏ်ခံနိုင်သော အခြေခံအဆောက်အအုံများတွင် ရင်းနှီးမြှုပ်နှံရန် တိုက်တွန်းပြောကြားသည်။ ကိုးကား - ဆင်ဟွာဘာသာပြန် - အောင်ကျော်ကျော်



ဂါဇာကမ်းမြောင်ဒေသ၌ အစွရေးတပ်ဖွဲ့ဝင်များက စားနပ်ရိက္ခာလာယူသည့် ပြည်သူများကို သေနတ်ဖြင့် ပစ်ခတ်

ဂါဇာစီးတီး မေ ၃၁

ဂါဇာကမ်းမြောင်ဒေသ၌ အစွရေးတပ်ဖွဲ့ဝင်များက စားနပ်ရိက္ခာလာယူသည့် ပြည်သူများကို သေနတ်များဖြင့် ပစ်ခတ်မှုကြောင့် နှစ်ဖက်တင်းမာမှုအခြေအနေမှာ ပိုမိုရှုပ်ထွေးလျက်ရှိကြောင်း သိရသည်။

ဂါဇာ လူသားချင်းစာနာမှုဖောင်ဒေးရှင်းသည် မေ ၂၇ ရက်တွင် အစားအစာများ စတင်ဝေငွေခဲ့သည်။ ကုလသမဂ္ဂမှ ပေးပို့သော ကယ်ဆယ်ရေး အထောက်အပံ့များကို ဟားမတ်စ်တို့က ခွဲဝေယူဆောင်လျက်ရှိကြောင်း အစွရေးနှင့် အမေရိကန်တို့က အခိုင်အမာပြောကြားပြီးနောက် ယင်းလှုပ်ရှားမှုကို ပြုလုပ်ခဲ့ခြင်းဖြစ်သည်။

အဆိုပါဖောင်ဒေးရှင်းသည် ဒေသအတွင်း၌ ဖြန့်ဖြူးရေးနေရာနှစ်ခု သတ်မှတ်ကာ စားနပ်ရိက္ခာများကို ထောက်ပံ့ပေးခဲ့ကြောင်း မေ ၂၈

ရက်တွင် ကြေညာသည်။

စားနပ်ရိက္ခာများယူဆောင်ရန် စောင့်ဆိုင်းနေသည့် ပြည်သူသုံးဦးအား အစွရေးစစ်သားများက ပစ်သတ်ခဲ့ကြောင်း ဂါဇာရှိ အာဏာပိုင်များက ပြောကြားသည်။ အဆိုပါသေဆုံးမှုဖြစ်ပွားပြီးနောက် ကုလသမဂ္ဂလုံခြုံရေးကောင်စီက ဂါဇာ၌ စားနပ်ရိက္ခာ အကျပ်အတည်းနဲ့ပတ်သက်ပြီး မေ ၂၈ ရက်တွင် ဆွေးနွေးခဲ့ကြောင်း သိရသည်။

ဂါဇာ လူသားချင်းစာနာမှု ဖောင်ဒေးရှင်းတွင် အခြားနိုင်ငံများ ပါဝင်ရန် အမေရိကန်နှင့် အစွရေးတို့က တောင်းဆိုခဲ့သော်လည်း နိုင်ငံများက ဝေဖန်မှုများနှင့် တုံ့ပြန်ခဲ့သည်။

ကုလသမဂ္ဂဆိုင်ရာ ပါလက်စတိုင်းသံအမတ်ကြီး ရီယက်မတ်ဆာက ဂါဇာကမ်းမြောင်ဒေသတွင် ကလေးငယ်များ ငတ်မွတ်ခေါင်းပါးပြီး

သေဆုံးနေရကြောင်း မျက်ရည်စက်လက်ဖြင့် ပြောကြားသည်။

ဂါဇာကမ်းမြောင်ဒေသ လူသားချင်းစာနာမှုဖောင်ဒေးရှင်းစတင်သည့်အချိန်မှစပြီး အသေအပျောက်များစွာရှိကြောင်းနှင့် အကူအညီမဲ့ ပြည်သူများအတွက် ထိရောက်မှုမရှိကြောင်း ဗြိတိန်သံအမတ်ကြီး ဂျိမ်းစ်ကာရီက ပြောကြားသည်။

နိုင်ငံတကာ၏ ဖိအားသည် အစွရေးနိုင်ငံအပေါ်တွင်သာ ကျရောက်လျက်ရှိပြီး ဟားမတ်စ်တို့အပေါ် ဖိအားပေးမှုမရှိကြောင်းနှင့် အဆိုပါ ဖိအားများကြောင့် ပဋိပက္ခကို ပိုမိုကြာရှည်စေခြင်းဖြစ်ကြောင်း အစွရေးသံအမတ်ကြီး ဒါနေဒါနွန်က တုံ့ပြန်ပြောကြားသည်။

ဂါဇာ လူသားချင်းစာနာမှုဖောင်ဒေးရှင်း၏ လက်ရှိကျင့်သုံးလျက်ရှိသော အစားအစာဝေငွေသည့်စနစ်သည် မည်သည့်အကြမ်းဖက်သမားများလက်သို့ရောက်ရှိခြင်းမရှိဘဲ ပြည်သူများထံသို့ တိုက်ရိုက်ပေးပို့ကူညီသည့် စနစ်ဖြစ်ကြောင်း ယာယီအမေရိကန်ကိုယ်စားလှယ် ဂျွန်ကယ်လီက ပြောကြားသည်။

ကိုးကား - အင်န်အိတ်ချ်ကော့ဘာသာပြန် - အောင်ကျော်ကျော်

Education Channel **ကို**
ဇန်နဝါရီလ (၂၀၁၀) ခုနှစ်
အင်္ဂါနေ့ (၄) ရက်
(၆) နာရီ - ထုတ်လွှင့်ပြသလျက်ရှိပါသည်။

ရှမ်းပြည်နယ်ဝန်ကြီးချုပ် ဦးအောင်အောင် တောင်ကြီးမြို့ ယာဉ်အန္တရာယ်၊ လမ်းအန္တရာယ်ကင်းရှင်းရေး လမ်းတိုးချဲ့နေမှု ကြည့်ရှုစစ်ဆေး

တောင်ကြီး မေ ၃၁

ရှမ်းပြည်နယ်ဝန်ကြီးချုပ် ဦးအောင်အောင်သည် ပြည်နယ်ဝန်ကြီးများ၊ ပြည်နယ်အစိုးရအဖွဲ့အတွင်း ရေးမှူးနှင့်အတူ ယမန်နေ့ညနေပိုင်းက တောင်ကြီးမြို့ ယာဉ်အန္တရာယ်၊ လမ်းအန္တရာယ်ကင်းရှင်းရေးအတွက် သစ်တောရပ်ကွက်ရှိ ယာဉ်ငယ်ဂိတ်၊ ရထားသံလမ်း အနီး နေမင်းရောင်ကုမ္ပဏီမှတာဝန်ယူဆောင်ရွက်နေသော ကတ္တရာလမ်း တိုးချဲ့ဆောင်ရွက်နေမှုကို ကြည့်ရှုစစ်ဆေးပြီး လိုအပ်သည်များ ဖြည့်စွက် မှာကြားသည်။

ကြည့်ရှုစစ်ဆေး

ယင်းနောက် ပြည်နယ်ဝန်ကြီးချုပ်နှင့် အဖွဲ့သည် လေးမိုင်ကွေ့ - နောင်ထလီ-ညိုမီး-နောင်ပန်း ဗွာ၊ လင်ကွင်းထိရီ(မွေးမြူရေးဇုန်) ရွှေညောင်လမ်းနှင့် တောင်ကြီးမြို့ ဂနီင်ကန်(၃)၊ ကန်အတွင်း ရေထိန်း တံခါးတပ်ဆင်ထားရှိမှုနှင့် ခြံစည်းရိုးကာရံမည့်နေရာ၊

သစ်ပင်စိုက်ပျိုးမည့်နေရာ၊ တောင်ကြီးမြို့ရေထွက် ဦးလမ်း ပြုပြင်ဆောင်ရွက်ပြီးစီးမှု၊ လမ်းဘေးရေနုတ် မြောင်း ဆောင်ရွက်နေမှုတို့ကို ကြည့်ရှုစစ်ဆေးကာ လိုအပ်သည်များ မှာကြားသည်။

ယနေ့နံနက်ပိုင်းတွင် ပြည်နယ်ဝန်ကြီးချုပ်သည် တောင်ကြီးမြို့ အမှတ်(၇) အခြေခံပညာအလယ်တန်း ကျောင်းနှင့် အမှတ်(၁၁)အခြေခံပညာအထက်တန်း ကျောင်း ကျောင်းနှင့်ပတ်ဝန်းကျင်သန့်ရှင်းရေးနှင့် ခြင်၊ ယင်၊ ပိုးလောက်လမ်းများ မပေါက်ပွားနိုင်စေရန် ဌာနဆိုင်ရာများ၊ ရဲတပ်ဖွဲ့ဝင်များ၊ မီးသတ်တပ်ဖွဲ့ဝင် များ၊ ဆရာ ဆရာမများက အပတ်စဉ် စုပေါင်းသန့်ရှင်း ရေးဆောင်ရွက်နေမှုကို ကြည့်ရှုအားပေးကြပြီး အလက-၇ ရှိ သောက်ရေသန့်စက်များ ပြန်လည် ပြုပြင်အသုံးပြုနိုင်ရန်အတွက် ပေါင်းစပ်ညှိနှိုင်း ဆောင်ရွက်ပေးခဲ့ကြောင်း သိရသည်။

ပြည်နယ်(ပြန်/ဆက်)



ဒုတိယဝန်ကြီး ဦးဝင်းဖေ ကျိုင်းတုံ-လွယ်မွေလမ်းလုပ်ငန်း ဆောင်ရွက်နေမှုနှင့် လွယ်မွေ (၁၆)ခုတင်ဆံ့ တိုက်နယ်ဆေးရုံ အဆင့်မြှင့်တင်ရန်အတွက် ကြည့်ရှုစစ်ဆေး

နေပြည်တော် မေ ၃၁

ဆောက်လုပ်ရေးဝန်ကြီးဌာန ဒုတိယဝန်ကြီး ဦးဝင်းဖေသည် တာဝန်ရှိသူများနှင့်အတူ ယနေ့ နံနက်ပိုင်းတွင် ကျိုင်းတုံ-လွယ်မွေ လမ်းလုပ်ငန်း ဆောင်ရွက်နေမှုနှင့် လွယ်မွေ(၁၆)ခုတင်ဆံ့ တိုက်နယ်ဆေးရုံ အဆင့်မြှင့်တင်ရန်အတွက် ကြည့်ရှု စစ်ဆေးသည်။

ကြည့်ရှုစစ်ဆေး

ဦးစွာဒုတိယဝန်ကြီးသည် ကျိုင်းတုံ-လွယ်မွေ လမ်း(ကျိုင်းတုံ-နမ့်လပ်အပိုင်း) ၁၄ ပေအကျယ် ကတ္တရာထပ်ပိုးလွှာခင်းမညီအပိုင်းနှင့် လမ်းကြိုခိုင်းမှု များအတွက် အရည်အသွေးပြည့်မီခြင်း ရှိ/မရှိ လမ်းတစ်လျှောက်ကွင်းဆင်း၍ အသေးစိတ်တိုင်းတာ ကြည့်ရှုစစ်ဆေးသည်။ ထို့နောက် ရာဂီမုန်တိုင်း ကြောင့် ချောင်းရေကြီးပြီး ပျက်စီးခဲ့သည့် နမ့်လပ် ချောင်းကူး အရှည်ပေ ၆၀ ရှိ နှစ်လွှာတစ်ထပ် ဘေလီ



တံတား ပြင်ဆင်ဆောင်ရွက်ပြီးစီးမှုကို စစ်ဆေးကာ အကွေ့များတွင် လမ်းအကျယ် လုံလောက်မှုရှိစေရေး၊

သတ်မှတ်အရည်အသွေးပြည့်မီရေးနှင့် လမ်းရေရှည် ကြံ့ခိုင်ရေးအတွက် လိုအပ်သောနေရာများတွင်

ကတ္တရာရေပိတ်လွှာများ လောင်းထားရန်၊ လမ်းလုပ်ငန်းမှ ထွက်ရှိသည့် စွန့်ပစ်မြေနှင့် ကျောက်များရှိပါက လမ်းဘေးအနီးတစ်ဝိုက်ရှိ ကျေးရွာများ၏ စိုက်ပျိုးမြေနှင့် ခြံဝင်းများ ထိခိုက်မှု နှင့် အတားအဆီးများ မဖြစ်စေရေး ဂရုပြုဆောင်ရွက် ရန်လိုအပ်ကြောင်း မှာကြားသည်။

ယင်းနောက် ဒုတိယဝန်ကြီးနှင့် အဖွဲ့သည် လွယ်မွေ(၁၆)ခုတင်ဆံ့ တိုက်နယ်ဆေးရုံသို့ ရောက်ရှိ ပြီး တိုက်နယ်ဆေးရုံ အဆင့်မြှင့်တင်ရန်အတွက် ဆေးရုံအတွင်း လှည့်လည်ကြည့်ရှုစစ်ဆေးရာ ရှမ်းပြည်နယ်(အရှေ့ပိုင်း) ခေတ္တပြည်နယ်ကုသရေး ဦးစီးဌာနမှူး ဒေါက်တာတိုးမောင်က အဆင့်မြှင့်တင် ရန်လိုအပ်သည့် ဆေးရုံအခန်းဖွဲ့စည်းပုံ လျာထားချက် များနှင့် လုံလောက်သည့် ဆေးကုသမှုအခန်းများ ရရှိရေး ရှင်းလင်းတင်ပြရာ ဒုတိယဝန်ကြီးက နံရံများ တွင် ရေယိုမှုမရှိစေရေးအတွက် ရေလုံဆေးသုတ်ရန်၊ လွယ်မွေတိုက်နယ်ဆေးရုံမှာ ရှေးဟောင်းအမွေ အနှစ် အဆောက်အအုံဖြစ်၍ ရှေးမူလက်ရာမပျက် ပြုပြင်ဆောင်ရွက်ရန်မှာကြားခဲ့ကြောင်း သိရသည်။

သတင်းစဉ်

အခြေခံပညာကျောင်းများ၌ စုပေါင်းသန့်ရှင်းရေးဆောင်ရွက်

နေပြည်တော် မေ ၃၁

၂၀၂၅-၂၀၂၆ ပညာသင်နှစ် ကျောင်းဖွင့်ရာသီတွင်ကျောင်းသား ကျောင်းသူများ အဆင်ပြေ ချောမွေ့စွာပညာသင်ကြားနိုင်ရေး နှင့် စာသင်ကျောင်းများ ဥပဓိရုပ် ကောင်းမွန်စေရေး အတွက် တိုင်းဒေသကြီးနှင့် ပြည်နယ် အသီးသီးရှိ အခြေခံပညာကျောင်း များတွင် ကျောင်းပတ်ဝန်းကျင် သန့်ရှင်းသာယာလှပရေးအတွက် နယ်မြေခံ တပ်မတော်သားများ၊

ဌာနဆိုင်ရာဝန်ထမ်းများ၊ လူမှုရေး အသင်းအဖွဲ့များနှင့် ဒေသခံ ပြည်သူများက စုပေါင်းသန့်ရှင်း ရေးလုပ်ငန်းများ ဆောင်ရွက် ပေးလျက်ရှိသည်။

ထိုသို့ ဆောင်ရွက်ပေးလျက် ရှိရာ ယနေ့တွင် ရန်ကုန်တိုင်း ဒေသကြီး ကြည့်မြင်တိုင်မြို့နယ် အပါအဝင် မြို့နယ် ၂၃ မြို့နယ်၌ လည်းကောင်း၊ ရခိုင်ပြည်နယ် စစ်တွေမြို့၌ လည်းကောင်း၊ မန္တလေးတိုင်းဒေသကြီး ပြင်ဦးလွင်

မြို့၌ လည်းကောင်း၊ ပဲခူးတိုင်း ဒေသကြီး တောင်ငူမြို့၌လည်း ကောင်းသက်ဆိုင်ရာ တိုင်းစစ်ဌာန ချုပ်များမှ နယ်မြေခံတပ်မတော် သားများ၊ မြန်မာနိုင်ငံရဲတပ်ဖွဲ့ဝင် များ၊ မီးသတ်တပ်ဖွဲ့ဝင်များ၊ ဌာနဆိုင်ရာ ဝန်ထမ်းများ၊ ဒေသခံ ပြည်သူများ၊ လူမှုရေးအသင်းအဖွဲ့ များက အခြေခံပညာကျောင်းများ အတွင်း/အပြင်ရှိ ချုံနွယ်ပေါင်း မြက်များ ခုတ်ထွင်ရှင်းလင်းခြင်း၊ အမှိုက်များရှင်းလင်းခြင်း၊ ရေစီး

ရေလာကောင်းမွန်စေရေး ရေနုတ် မြောင်းများ တူးဖော်ပေးခြင်း၊ ရေကန်များတွင် အဘိတ်ဆေးများ ခတ်ပေးခြင်း၊ ခြင်ခိုအောင်းနိုင် သည့် နေရာများအား ခြင်ဆေး ဖျန်းခြင်းနှင့် ကျန်းမာရေး အသိ ပညာပေးလက်ကမ်းစာစောင်များ ဖြန့်ဝေပေးခြင်းများကို စုပေါင်း ဆောင်ရွက်ပေးကြသည်။

ထို့ပြင် ရှမ်းပြည်နယ် (အရှေ့ ပိုင်း) ကျိုင်းတုံမြို့ မြို့သစ်ရပ်ကွက် လေယာဉ်ကွင်း လမ်းတစ်လျှောက် ၌ နယ်မြေခံ တပ်မတော်သားများ၊ မြန်မာနိုင်ငံ ရဲတပ်ဖွဲ့ဝင်များ၊ မီးသတ်တပ်ဖွဲ့ဝင်များ၊ ဌာနဆိုင်ရာ ဝန်ထမ်းများနှင့် ဒေသခံပြည်သူ များက ချုံနွယ်ပေါင်းမြက်များ ခုတ်ထွင်ရှင်းလင်းခြင်းနှင့် အမှိုက် များရှင်းလင်းခြင်းကို စုပေါင်း ဆောင်ရွက်ပေးကြသည်။

ယင်းသို့ဆောင်ရွက်နေမှုများကို သက်ဆိုင်ရာ တိုင်းစစ်ဌာနချုပ်များ မှ တိုင်းမှူးများနှင့်တာဝန်ရှိသူများ ကသွားရောက်ကြည့်ရှုအားပေးပြီး လိုအပ်သည်များ ညှိနှိုင်းဆောင်ရွက် ပေးခဲ့ကြကြောင်း သိရသည်။

သတင်းစဉ်



မရမ်းကုန်းမြို့နယ်၌ သွေးလွန်တုပ်ကွေး ရောဂါကာကွယ်ရေး ဆောင်ရွက်

မရမ်းကုန်း မေ ၃၁

ရန်ကုန်တိုင်းဒေသကြီး မရမ်းကုန်းမြို့နယ်အတွင်းရှိ အခြေခံ ပညာကျောင်းများတွင် သွေးလွန်တုပ်ကွေးရောဂါ ကြိုတင်ကာကွယ် နိုင်ရန်နှင့် ရောဂါဖြစ်ပွားမှုမရှိစေရေးအတွက် ဖုံး၊ သွန်း၊ လဲ၊ စစ် လုပ်ငန်း များ ဆောင်ရွက်ခြင်းနှင့် အဘိတ်ဆေးခတ်ခြင်းလုပ်ငန်းများကို ယနေ့ နံနက်ပိုင်းက အမှတ်(၁)ရပ်ကွက်အတွင်းရှိ အခြေခံပညာကျောင်းများ တွင် မြို့နယ်ပြည်သူ့ကျန်းမာရေးဦးစီးဌာနမှ ဝန်ထမ်းများ ဦးဆောင်၍ ကွင်းဆင်းဆောင်ရွက်ခဲ့ကြောင်း သိရသည်။

ထိုသို့ဆောင်ရွက်ရာတွင် မြို့နယ်ပြည်သူ့ကျန်းမာရေးဦးစီးဌာန မှ မြို့နယ်ဦးစီးမှူးနှင့် ကျန်းမာရေးဝန်ထမ်းများ၊ ရပ်ကွက်တာဝန်ရှိသူများ ပူးပေါင်း၍ ဖုံး၊ သွန်း၊ လဲ၊ စစ် လုပ်ငန်းဆောင်ရွက်ခဲ့ကြသည်။

ထို့ပြင် ခြင်ကြောင့်ဖြစ်ပွားနိုင်သော သွေးလွန်တုပ်ကွေးရောဂါ၊ ငှက်ဖျားရောဂါအန္တရာယ်မှ ကင်းဝေးစေရန် ရေသိုလှောင်ကန်များ၊ ရေတိုင်ကီများတွင် အဘိတ်ဆေးခတ်ခြင်းနှင့် အသိပညာပေးလက်ကမ်း စာစောင်နှင့် ပိုစတာများဖြန့်ဝေခြင်းတို့ကို စုပေါင်းဆောင်ရွက်ခဲ့ကြ ကြောင်း သိရသည်။

ကိုရဲ(ပြန်/ဆက်)



ပညာခေတ်မှာပညာရှာဖွေ ကျောင်းအပ်နှံကြပါစို့

၂၀၂၅-၂၀၂၆ ပညာသင်နှစ်အတွက် အခြေခံပညာကျောင်းများကို ၂၀၂၅ ခုနှစ် ဇွန်လ ၂ ရက်နေ့တွင် စတင်ဖွင့်လှစ်တော့မည်ဖြစ်သည်။ ပညာရေးဝန်ကြီးဌာနက သင်ကြားရေးဝန်ထမ်းများ၊ ကျောင်းအုပ်ကြီးများ၊ မြို့နယ်ပညာရေးမှူးများနှင့် ပညာရေးဝန်ထမ်းများကို သင်ကြားမှု အုပ်ချုပ်မှု စွမ်းရည်မြှင့်သင်တန်းများ စဉ်ဆက်မပြတ်ဖွင့်လှစ်ဆောင်ရွက်ပေးခဲ့ပြီးဖြစ်သည်။ အခြေခံပညာရေးတွင် KG မှ Grade 12 အထိ တန်းစေ့စနစ်သစ် သင်ရိုးပြည့်ဖြင့် သင်ကြားလာခဲ့သည်မှာ တတိယမြောက်နှစ်သို့ ရောက်ရှိလာပြီဖြစ်သည်။ အဆင့်ဆင့်သော အခြေခံပညာကျောင်းများ၏ အခြေခံလိုအပ်ချက်ဖြစ်သော ကျောင်းအဆောက်အအုံများကို ဘတ်ဂျက်နှစ်အလိုက် ဖြည့်ဆည်းဆောင်ရွက်ပေးလျက်ရှိသည်။ ထို့ပြင် နှစ်စဉ်လိုအပ်မည့် ကျောင်းသုံးစာရေးခုံ၊ ထိုင်ခုံနှင့် ပရိဘောဂများ၊ စာအုပ်စာတမ်းများ၊ မူလတန်းဆင့် ယူနီဖောင်းဝတ်စုံများ၊ သင်ကြားရေးအထောက်အကူပြုပစ္စည်းများ၊ ကျောင်းဖွံ့ဖြိုးမှုရန်ပုံငွေ (School Improvement Funds) များ၊ ကျောင်းကျန်းမာရေးအထောက်အပံ့အစီအစဉ်များကို နိုင်ငံတော်က ဆောင်ရွက်ပေးထားပြီဖြစ်သည်။

၂၁ ရာစုကျွမ်းကျင်မှုများနှင့် ကိုယ်ရည်ကိုယ်သွေးကျွမ်းကျင်မှုများကို ရရှိအောင် စီမံဆောင်ရွက်

စနစ်သစ်အခြေခံပညာရေးသင်ခန်းစာများကို အတွေးအခေါ်ပိုင်း၊ အတတ်ပညာပိုင်း ဦးစားပေးစနစ်ဖြင့် အရှိန်အဟုန်မပျက် ဆွေးနွေးသင်ကြားစစ်ဆေးသွားမည်ဖြစ်သည်။ အနာဂတ်လူငယ်များ ဆက်လက်လျှောက်လှမ်းရမည့် ဘဝခရီးနှင့် အလုပ်ခွင်အတွက် မရှိမဖြစ်လိုအပ်သော ၂၁ ရာစုကျွမ်းကျင်မှုများ (21st Century Skills) နှင့် ကိုယ်ရည်ကိုယ်သွေးကျွမ်းကျင်မှုများ (Soft Skills) ကိုရရှိအောင် စီမံဆောင်ရွက်လျက်ရှိပါသည်။ သင်ယူမှုအတွက် လိုအပ်သောကျွမ်းကျင်မှုများကို C - ၅လုံး(5C's) ဟု သတ်မှတ်ထားပြီး ယင်းC-၅လုံးမှာ- (၁) ပူးပေါင်းဆောင်ရွက်ခြင်း/အုပ်စုဖြင့် လုပ်ငန်းဆောင်ရွက်ခြင်း (Collaboration/ Group Work)၊ (၂) ဆက်သွယ်ပြောဆိုခြင်း (Communication)၊ (၃) လေးနက်စွာ ဆန်းစစ်ဝေဖန်ခြင်းနှင့် ပြဿနာဖြေရှင်းခြင်း (Critical Thinking and Problem Solving)၊ (၄) တီထွင်ဖန်တီးခြင်း (Creativity and Innovation)၊ (၅) နိုင်ငံသားကောင်းစိတ်ဓာတ်ရှိခြင်း (Citizenship) တို့ဖြစ်သည်။ ထို C-၅ လုံးကျွမ်းကျင်မှုများရရှိအောင် သင်ကြားပေးခြင်းဖြင့် ကျောင်းသားလူငယ်များကို အုပ်စုဖြင့် လုပ်ငန်းပြီးမြောက်အောင်မြင်အောင် ဆောင်ရွက်တတ်ပြီး အတွေးအခေါ်များ မျှဝေခြင်းနှင့် အဖြေရအောင် အတူရှာဖွေတတ်သည့် ကျွမ်းကျင်မှုများ၊ အချင်းချင်း နှုတ်အားဖြင့်၊ ကိုယ်ဟန်အမူအရာအားဖြင့် ဆက်သွယ်ခြင်း၊ စာဖတ်ခြင်း၊ စာရေးခြင်း၊ စကားပြောခြင်း၊ နားထောင်ခြင်း စသည့်ကျွမ်းကျင်မှုများ၊ ပြဿနာများ၏အဖြေများကို ရှာဖွေနိုင်ခြင်းနှင့် အမှားပြင်ဆင်နိုင်ခြင်း ကျွမ်းကျင်မှုများ၊ အတွေးအခေါ်အယူအဆသစ်များ ရှာဖွေခြင်းနှင့် ပြဿနာများကို ဖြေရှင်းတတ်ရန် ဘောင်ခတ်ထားသည့်အခြေအနေမှ ပြင်ပသို့ထွက်၍ တွေးခေါ်နိုင်ခြင်း ကျွမ်းကျင်မှုများ၊ ကျောင်းလူမှုအဖွဲ့အစည်းများတွင် တက်ကြွစွာ ပါဝင်လုပ်ဆောင်ခြင်း၊ တရားမျှတခြင်းနှင့် ပဋိပက္ခဖြေရှင်းမည့် စိတ်ဓာတ်ရှိခြင်းစသည့် ကျွမ်းကျင်မှုများရရှိစေမည်ဖြစ်သည်။



အခြေခံပညာကျောင်းများ အချိန်နှင့်တစ်ပြေးညီ ဖွင့်လှစ်နိုင်ရန် ပညာရေးဝန်ကြီးဌာန၏ စီမံဆောင်ရွက်မှုများတွင် အခြေခံပညာကျောင်းသားကျောင်းသူများ ကျောင်းအပ်နှံရေး စီမံချက်လည်း တစ်ခုအပါအဝင်ဖြစ်သည်။ ၂၀၂၅ ခုနှစ် မေလ ၂၂ ရက်နေ့မှ ဇွန်လ ၁ ရက်နေ့အထိ ကျောင်းအပ်နှံရေး သီတင်းပတ်အဖြစ်သတ်မှတ်ပြီး ၂၀၂၅-၂၀၂၆ ပညာသင်နှစ်အတွက် “ကျောင်းနေအရွယ်ကလေးအားလုံး စဉ်ဆက်မပြတ်သင်ယူနိုင်ဖို့ ကျောင်းအပ်နှံကြပါစို့” ဟူသောဆောင်ပုဒ်ဖြင့် ကျောင်းသားကျောင်းသူများ ကျောင်းအပ်နှံနိုင်ရေး နှိုးဆော်ဆောင်ရွက်လျက်ရှိပါသည်။

နိုင်ငံတစ်နိုင်ငံ၏ ဖွံ့ဖြိုးတိုးတက်မှုသည် နိုင်ငံသားတို့၏ ပညာရည်ဖွံ့ဖြိုးတိုးတက်မှုအပေါ်တွင် များစွာမူတည်သည်။ ပညာမြင့်မှ လူမျိုးတင့်မည်မှာ အမှန်ပင်ဖြစ်သည်။ ထို့ကြောင့် ပညာမြင့်ရန် ပညာရေး၏ နိဒါန်းအဖြစ်သော အခြေခံပညာရေးမှစ၍ စနစ်တကျ မြှင့်တင်ဆောင်ရွက်နေပါသည်။ ကျွန်ုပ်တို့နိုင်ငံ၏ မျိုးဆက်တစ်ခုလုံး ပညာရည်မြင့်မားမှုသာ ဖွံ့ဖြိုးတိုးတက်သော နိုင်ငံလူ့ဘောင်ကို ဖော်ဆောင်နိုင်ပေမည်။ တစ်မျိုးသားလုံးပညာရည်မြင့်မားအောင် ဆောင်ရွက်ရာ၌ အခြေခံပညာရေးသည် ပဓာနကျသည်။ အခြေခံပညာရေးသည် ပညာရေးအဆောက်အအုံကြီး၏ အခြေခံအုတ်မြစ်ဖြစ်သည်။ အခြေခံပညာရေးအုတ်မြစ်ခိုင်မာတောင့်တင်းမှသာ တစ်သက်တာပညာရေးအဆောက်အအုံကြီး တိုးတက်ကောင်းမွန်နိုင်ပေမည်။ အစကောင်းမှ အနှောင်းသေချာဆိုသကဲ့သို့ အခြေခံပညာရေး ပြည့်ဝကောင်းမွန်အောင် နိုင်ငံတော်အစိုးရ၊ ပညာရေးဝန်ထမ်းများ၊ မိဘပြည်သူများ၊ ကျောင်းသား ကျောင်းသူများက အခြေခံပညာရေးကို တိုးတက်အောင်မြင်အောင် ဟန်ချက်ညီညီပိုင်းဝန်းကြိုးပမ်း ဆောင်ရွက်ကြရပေမည်။ တစ်ယောက်အားဖြင့် ယူသော်မရ၊ တစ်သောင်းအားဖြင့် ယူသော်ရ၏ဆိုသကဲ့သို့ အားလုံး ညီညီညွတ်ညွတ်ပိုင်းဝန်းကြိုးပမ်းကြမည်ဆိုလျှင် အခြေခံပညာကဏ္ဍ ပညာရေးရည်မှန်းချက်များ အောင်မြင်တိုးတက်လာမည်ဖြစ်သည်။

ပညာ၏အဓိပ္ပာယ် မြန်မာအဘိဓာန်၌ ပညာ၏အဓိပ္ပာယ်ကို “ခွဲခြမ်းသိမြင်နိုင်သော အသိဉာဏ်၊ အတတ်”ဟူ၍ ဖွင့်ဆိုထားပါသည်။ စာသည် ပညာဟု ပြီးပြည့်စုံစွာ မသတ်မှတ်နိုင်သော်လည်း စာတတ်မှသာ ပညာရပ်များကို အချိန်အပိုင်းအခြားတစ်ခုအတွင်း များများနှင့် မြန်မြန်ဆန်ဆန် မှန်မှန်ကန်ကန် လေ့လာ

သင်ယူနိုင်သည်။ အသိပညာ၊ အတတ်ပညာများကို လိုသလိုလေ့လာနိုင်သည်။ ထိုသို့ လေ့လာသင်ယူနိုင်မှ အသိပညာ၊ အတတ်ပညာများ ခေတ်နှင့်အညီ မြင့်မားတိုးတက်လာမည်။ အသိပညာမြင့်မားသည်နှင့်အကောင်း အဆိုး၊ အမှားအမှန်ကို ဝေဖန်ပိုင်းခြားနိုင်မည်။ မှန်ကန်သောအတွေးအခေါ်နှင့် မှန်ကန်သောလုပ်ရပ်ကို လုပ်ကိုင်နိုင်မည်။ ထို့ကြောင့် အခြေခံပညာရေးတွင် သင်ကြားလေ့ကျင့်ပေးမည့် ဘာသာရပ်သင်ခန်းစာများသည် ကျောင်းသားကျောင်းသူတိုင်း မဖြစ်မနေ သင်ယူရမည့်ဘဝလိုအပ်ချက်များဖြစ်သည်။ ပညာတတ်သူ၏ အတွေးအခေါ်၊ လုပ်ရပ်များသည် ပညာမတတ်သူ၏ အတွေးအခေါ်

ညွှန်းဝင်း (နတ်တလင်း)

ပညာ၊ အတတ်ပညာ အရည်အသွေးမြင့်မားပြီး အောင်မြင်သောဘဝကို တည်ဆောက်နိုင်သူ ဖြစ်အောင် သင်ယူလေ့ကျင့်စေရမည်။ ပညာမတတ်လျှင် အတွေးအခေါ်၊ အလုပ်အကိုင် စနစ်ကျမှန်ကန်မှု မရှိနိုင်။ ထို့ကြောင့် ပညာရယူနိုင်မှု၏ နည်းလမ်းအခြေခံဟုဆိုနိုင်သော အခြေခံပညာရေးကို သင်ယူတတ်မြောက်နိုင်အောင် မိမိ၏သားသမီးကို အချိန်မီ ကျောင်းပို့နိုင်ရေးသည် မိဘတိုင်းလုပ်ဆောင်ရမည့်တာဝန်ဖြစ်သည်။ အခြေခံပညာကျောင်းများသို့ အပ်နှံသင်ကြားနိုင်ရေးအတွက် မိဘများနှင့် ကျောင်းသားကျောင်းသူများကို နိုင်ငံတော်အစိုးရက များစွာ ကူညီထောက်ပံ့ပေးလျက်ရှိသည်။ အခြေခံပညာကဏ္ဍ၏ ပညာရေးအဆောက်အအုံလိုအပ်ချက်များ၊ စာအုပ်စာတမ်းနှင့် စာရေးကိရိယာများ၊ ကျောင်းအလိုက် ပညာရေးဖွံ့ဖြိုးတိုးတက်မှုရန်ပုံငွေများကို ပထမအကြိမ်၊ ဒုတိယအကြိမ်ဟူ၍ ပညာသင်နှစ်တစ်နှစ်လျှင် နှစ်ကြိမ် ခွဲခြားသတ်မှတ်ပေးအပ်ထောက်ပံ့လျက်ရှိရာ ဆင်းရဲချမ်းသာ လူတန်းစားမရွေး အခြေခံပညာကို သင်ယူနိုင်ပေသည်။ အခြေခံပညာမူလတန်း၊ အလယ်တန်း၊ အထက်တန်းအားလုံး အခမဲ့ပညာရေးစနစ်ဖြင့် သင်ကြားပေးနိုင်ရန် စီမံထားခြင်းဖြစ်၍ ကျောင်းသားကျောင်းသူတိုင်း မပူမပင် မကြောင့်မကြ တက်ရောက်သင်ယူနိုင်ပါသည်။ ထို့ကြောင့်

“စနစ်သစ်အခြေခံပညာရေးသင်ခန်းစာများကို အတွေးအခေါ်ပိုင်း၊ အတတ်ပညာပိုင်း ဦးစားပေးစနစ်ဖြင့် အရှိန်အဟုန်မပျက် ဆွေးနွေးသင်ကြား စစ်ဆေးသွားမည်ဖြစ်သည်။ အနာဂတ်လူငယ်များ ဆက်လက်လျှောက်လှမ်းရမည့် ဘဝခရီးနှင့် အလုပ်ခွင်အတွက် မရှိမဖြစ်လိုအပ်သော ၂၁ ရာစုကျွမ်းကျင်မှုများ (21st Century Skills) နှင့် ကိုယ်ရည်ကိုယ်သွေးကျွမ်းကျင်မှုများ (Soft Skills) ကိုရရှိအောင် စီမံဆောင်ရွက်လျက်ရှိပါသည်။ သင်ယူမှုအတွက် လိုအပ်သောကျွမ်းကျင်မှုများကို C - ၅လုံး(5C's) ဟု သတ်မှတ်ထား”

လုပ်ရပ်များနှင့် မတူနိုင်ပေ။ ပညာတတ်သူသည် အကြောင်းကိစ္စတစ်ခုကို တွေ့ကြုံရင်ဆိုင်ရသည့်အခါ အခြေအမြစ်ကျကျလေ့လာ၍ စဉ်းစားတွေးခေါ်သည်။ ၎င်းမှ ရရှိသည့်အချက်အလက် အတွေးအခေါ်များအပေါ်မူတည်၍ အမှန်အမှား ခွဲခြမ်းစိတ်ဖြာသည်။ အမှန်အမှားခွဲခြားပြီးနောက် အမှားကိုပယ်ပြီး အမှန်လမ်းစဉ်အတိုင်း လျှောက်လှမ်း၍ မှန်သော အလုပ်များကို လုပ်ကိုင်သည်။ ထို့ကြောင့် ထိုသူ၏ ဘဝသည် တိုးတက်မြင့်မားလာသည်။

အချိန်မီ ကျောင်းပို့နိုင်ရေးသည် မိဘတိုင်းလုပ်ဆောင်ရမည့်တာဝန်ဖြစ် မိဘတို့သည် သားသမီးတို့ကို မွေးဖွားပေးရုံ၊ ကျွေးမွေးစောင့်ရှောက်ပေးရုံနှင့် တာဝန်မကျေပါ။ မိမိ၏သားသမီးကို လိမ္မာယဉ်ကျေးအောင်၊ အသိပညာ၊ အတတ်ပညာနှင့် ပြည့်စုံအောင် လမ်းညွှန်သင်ကြားပေးနိုင်ရမည်။ တစ်နည်းအားဖြင့် အသိ

အုပ်ထိန်းသူမိဘတို့၏တာဝန်မှာ မိမိတို့၏သားသမီးများအနာဂတ်ဘဝအရေးကို တွေးခေါ်မြော်မြင်လျက် မှန်ကန်သော အသိအမြင်ဆုံးဖြတ်ချက်များနှင့် အချိန်မီ ကျောင်းအပ်နှံကြရပါမည်။ အတိတ်သမိုင်းတွင် မြန်မာနိုင်ငံ နယ်ချဲ့တိုင်းတစ်ပါးလက်အောက်ကျရောက်ခဲ့စဉ်က မြန်မာ့ပညာရေးကို ဖိနှိပ်ခံခဲ့ရသည်။ ပညာသင်လိုသူတိုင်း ပညာသင်ခွင့်မရရှိပေ။ နယ်ချဲ့တို့က မြန်မာတို့ ပညာတတ်မည်ကိုမလိုလားပေ။ ပညာတတ်၍ အသိဉာဏ်ပွင့်လင်းလာပါက မိမိတို့ကို ပြန်လည်ခွဲခြား ဖိနှိပ်အုပ်ချုပ်၍မရခြင်းတို့ဖြစ်မည်ကို နယ်ချဲ့တို့သိသောကြောင့်ဖြစ်သည်။ သို့သော်လည်း မျိုးချစ်မြန်မာတို့က အမျိုးသားကျောင်းများ တည်ထောင်၍ ပညာသင်ခဲ့ကြသည်။ ပညာတတ်မှသူလက်အောက်မကျမည်ကို မြန်မာတို့ ကောင်းကောင်းသိခဲ့ကြသည်။ စာမျက်နှာ ၁၇ သို့ □

ကြေးမုံ

ခေတ်အဆင့်




ကြေးမုံစာအုပ်စင် စာအုပ်အမြင်

ကြေးမုံစာအုပ်စင် စာအုပ်အမြင်ကဏ္ဍတွင် စာအုပ်ထုတ်ဝေသူများ၊ စာအုပ်ဖြန့်ချိသူများ၊ စာရေးဆရာများ၏ ထုတ်ဝေသောစာအုပ်များကို စာဖတ်ပရိသတ်များ ကျယ်ကျယ်ပြန့်ပြန့် သိရှိလေ့လာဖတ်ရှုနိုင်ရန်အတွက်စုစည်းဖော်ပြပေးလိုက်ပါသည်။ (စာတည်း)

ဖူးပွင့်ဝေဆာ အသပြာ

ညီညီပိုင်၏ ဖူးပွင့်ဝေဆာ အသပြာ စာအုပ်ထွက်ရှိလာသည်။ အဆိုပါစာအုပ်တွင် ဘဝတစ်သက်တာလုံး အဆင်ပြေစွာနေထိုင်နည်း၊ ကြီးပွားလိုလျှင်၊ အစီအစဉ်တကျလုပ်ပါ၊ ဖြည်းဖြည်းသက်သာ ပြောဆိုပါ၊ စိတ်ချမ်းသာအောင် အကျိုးဆောင်ပါ၊ မနက်ဖြန်တိုင်းအတွက် အကောင်းဆုံးကြိုဆိုပါ၊ အရှုံးထဲမှ အမြတ်ထုတ်ခြင်း၊ လွယ်လွယ်နဲ့ အရှုံးမပေးပါနဲ့၊ ငွေသည် အရာရာကိုမဖန်တီးနိုင်၊ မိမိစိတ်ကို မြှင့်တင် နည်း၊ ချေးငွေနှင့် ကြွေးငွေသတိပြု၊ တက်လမ်းကိုရှာဖွေကြသူများ၊ စာဖတ်မှ တိုးတက်မည်၊ ကိုယ့်ကိုယ်ကိုယ် ယုံကြည်ပါ၊ အလိုအပ်ဆုံး မိတ်ဆွေကောင်းရှာပါ၊ ရည်မှန်းချက်ပန်းတိုင်ထားရှိပါ၊ လုပ်ငန်းခွင်နှင့်ဘဝ မျှတပါစေ၊ အရာရာတိုင်းကို မလိုချင်ပါနဲ့၊ သံသယကင်းပါစေ၊ အနာဂတ်အတွက် ရိုးသားဖြောင့်မတ်ပါ၊ ကိုယ်တိုင်ဦးဆောင်နိုင်အောင် သင်ကြားပါ၊ မတူလျှင် မတူပါနဲ့၊ ဘယ်တော့မှ မတင်းတိမ်ပါနဲ့၊ အလုပ်ကိုသာ အာရုံစိုက်ပါ စသည့် အကြောင်း အရာ ၅၄ ပုဒ်ပါရှိသည်။



လုပ်ငန်းခွင်နှင့်ဘဝ မျှတပါစေဆိုသည့် ခေါင်းစဉ်အောက်တွင် လက်တွေ့ဘဝမှာ အလုပ်ကအရေးကြီး သလို မိသားစုဘဝကလည်း အရေးကြီးပါတယ်။ အလုပ်ကိုဦးစားပေးတဲ့ အစွန်းတစ်ဖက်ရောက်သွားတဲ့အခါ မိသားစုဘဝကို ထိခိုက်စေနိုင်ပါတယ်။ မိသားစုဘဝပျော်ရွှင်အောင် အဆင့်အတန်း တိုးတက်မြင့်မားအောင် မိမိကမေတ္တာနဲ့အတူ ဦးဆောင်မှုပေးဖို့လိုအပ်ပါတယ်။ ငွေကြေးတစ်ခုတည်း ရှာဖွေပုံပိုးတာနဲ့ မပြည့်စုံနိုင် ကြောင်း ဖော်ပြထားသည်။

စာအုပ်ကို ဦးအောင်ရွှေစံ၊ အမှတ် (၃၃၆)၊ (၇)လမ်း၊ ငမိုးရိပ်ရပ်ကွက်၊ သင်္ဃန်းကျွန်းမြို့နယ်၊ ရန်ကုန်မြို့က ထုတ်ဝေပြီး တန်ဖိုးငွေကျပ် ၄၀၀၀ သတ်မှတ်ထားသည်။

အလှမြေရဲ့ ကဗျာတေး ကလေးကဗျာများ

ကန်မြဲချစ်မင်းဝေရေးသားသည့် အလှမြေရဲ့ ကဗျာတေး ကလေး ကဗျာများစာအုပ် ထွက်ရှိလာသည်။

ကန်မြဲချစ်မင်းဝေ၏ အလှမြေရဲ့ ကဗျာတေး ကလေးကဗျာများ စာအုပ်မှ ကဗျာအများစုသည် အသံသာပြီး ရွတ်ဆိုရလွယ်ကူသော သံပေါက်ကဗျာစပ်နည်းများဖြင့် ရေးစပ်ထားသည်။

ကလေးကဗျာရေးရသည်မှာ ခက်ခဲပါသည်။ အကြောင်းအရာသည် ကလေးများစိတ်ဝင်စားဖွယ်ဖြစ်ရခြင်း၊ ကလေးများ၏ မျက်မြင်ကိုယ်တွေ့



လူမှုပတ်ဝန်းကျင်နှင့် ဆက်စပ်မှုရှိစေရခြင်း၊ စကားလုံး၊ အနက်အဓိပ္ပာယ် ရိုးရှင်းလွယ်ကူစွာ သိမြင်နိုင်စေ ရခြင်း၊ ရွတ်ဆိုရာတွင် အသံသာကာ အာတွေ့စေရခြင်း၊ ကလေးတို့နှင့်လိုက်ဖက်မည့် အသံအမြင်တစ်ခုခု ပေးနိုင်ရခြင်းတို့ဖြင့် ပြည့်စုံမှသာလျှင် ကလေးကဗျာကောင်းတစ်ပုဒ် ဖြစ်လာပါလိမ့်မည်။

ကဗျာဖတ်၍ ကလေးများ ဘဝအသိ၊ အတတ်ပညာရရှိနိုင်ကြမည်ဖြစ်သည်။ အနုပညာဖြင့်သင်ကြားခြင်း သည် ကလေးများ၏ဦးနှောက်နှင့် နှလုံးသားကို ပိုမိုထိရောက်စေသည်။

စာအုပ်ကို ရှင်မတောင်စာပေ ဖုန်း-၀၉ ၇၉၈၁၈၉၁၄၈၊ အမှတ် ၂၈(က)၊ ၁/အနော်မာ ၃ လမ်း(အနောက်)၊ သာကေတမြို့နယ်၊ ရန်ကုန်မြို့မှ တန်ဖိုးငွေကျပ် ၉၀၀၀ ဖြင့် ထုတ်ဝေသည်။

စာအုပ်စာပေ လူ့မိတ်ဆွေ

နေပြည်တော်ကောင်စီဝင် ဗိုလ်မှူးကြီးရဲမိုးနှင့် ဦးဇေယျာလင်း

ရေပြင်ရှာဖွေကယ်ဆယ်ရေး စုဖွဲ့ဇာတ်တိုက်လေ့ကျင့်မှု သင်တန်းဆင်းပွဲတက်ရောက်

တပ်ကုန်း မေ ၃၁ ပြည်ထောင်စုနယ်မြေ နေပြည် တော် တပ်ကုန်းမြို့နယ်တွင် နေပြည်တော် ကောင်စီ၏ လမ်းညွှန်ချက်အရ မြို့နယ်မီးသတ် ဦးစီးဌာနမှဦးဆောင်၍ သဘာဝ ဘေးအန္တရာယ်ဆိုင်ရာ ရေပြင် ရှာဖွေကယ်ဆယ်ရေး စုဖွဲ့ ဇာတ်တိုက်လေ့ကျင့်မှု သင်တန်း ဖွင့်လှစ်သင်ကြားခဲ့ရာ ရေပြင် ရှာဖွေကယ်ဆယ်ရေး စုဖွဲ့ဇာတ် တိုက်လေ့ကျင့်မှုသင်တန်းဆင်း ပွဲအခမ်းအနားကို မေ ၃၁ ရက် ညနေ ၄ နာရီက အဆိုပါသင်တန်း ကို အောင်းကြီးကန်တွင် ကျင်းပခဲ့ သည်။



သင်တန်း ဆင်းပွဲတွင် ဗိုလ်မှူးကြီးရဲမိုးက ပရဟိတစိတ် အထူးလေးစားပါကြောင်း၊ ရေပြင် နေပြည်တော် ကောင်စီဝင် အပြည့်ရှိကြသော သင်တန်းများကို အသက်ကယ် နည်းစနစ်များ၊

လှေလှော်၊ စက်လှေမောင်းနည်း စနစ်ပညာရပ်များ တတ်ကျွမ်း

မှုသည် မိမိမြို့ရွာအတွက် ကျေးရွာ အကျိုးရှိပါကြောင်း၊ သဘာဝဘေးအန္တရာယ်ပေါ်ပေါက် လာပါက သက်ဆိုင်ရာတာဝန်ရှိသူ များနှင့်ပေါင်းစပ်ပြီး ပြည်သူ့အကျိုး သယ်ပိုးဆောင်ရွက်ရေး ရှင်းလင်း မှာကြားခဲ့သည်။ သင်တန်းသား များက စက်လှေများကို မြားဦးပုံဖော်ကာ ချိတ်က အလေးပြု၍ စုဖွဲ့ဇာတ်တိုက် လေ့ကျင့် ဆောင်ရွက်ခဲ့ပြီးနောက် နေပြည်တော် ကောင်စီဝင်များ ဖြစ်ကြသည့် ဗိုလ်မှူးကြီးရဲမိုး၊ ဦးဇေယျာလင်းနှင့် မြို့နယ်စီမံ အုပ်ချုပ်ရေးအဖွဲ့ဥက္ကဋ္ဌ၊ မြို့နယ် MSME အသင်းဥက္ကဋ္ဌတို့က သင်တန်း နည်းပြဆရာများ၊ သင်တန်းသားများအား သင်တန်း

ဆင်းလက်မှတ်များ၊ ဂါရဝပြုငွေ နှင့် လက်ဆောင်ပစ္စည်းများ ပေးအပ်ခဲ့သည်။

ထို့နောက် နေပြည်တော် ကောင်စီဝင် ဗိုလ်မှူးကြီးရဲမိုးနှင့် ဦးဇေယျာလင်းတို့သည် မကျီးပင် ကျေးရွာအုပ်စု ညောင်ပင်သာ ကျေးရွာတွင် နေပြည်တော် ကောင်စီ၏ ခွင့်ပြုရန်ပုံငွေဖြင့် ၁၈ ပေ x ၂၇ ပေရှိ ထန်းလက်မိုး ဆိတ်ခြံ တည်ဆောက်မှု၊ ရပ်ရှင်သရုပ်ဆောင် ခန့်စည်သူ၏ မတည်ငွေဖြင့် ဂါလန် ၂၂၀၀ ဆံ့ ၅ ပေ x ၁၇ ပေရှိ အုတ်ရေကန် တည်ဆောက်မှု၊ မကျီးပင် ကျေးရွာတွင် မြန်မာနိုင်ငံစာကြည့် တိုက်များ ဖွံ့ဖြိုးတိုးတက်ရေး ပူးပေါင်းဆောင်ရွက်မှု ကော်မတီ၏ မတည်ငွေဖြင့် ကျေးရွာစာကြည့် တိုက် အဆောက်အအုံများကို ကြည့်ရှုစစ်ဆေးခဲ့ကြောင်း သိရ သည်။

တင်စိုးလွင်

❑ စာမျက်နှာ ၁၆ မှ ထို့ကြောင့် မြန်မာတိုင်းရင်းသားတိုင်း ပညာ သင်ကြားနိုင်ရေး လှုပ်ရှားဆောင်ရွက်ခဲ့ကြသည်ကို သမိုင်းတွင် တွေ့နိုင်သည်။ ယနေ့အချိန်တွင်လည်း ပြည်တွင်းပြည်ပအဖျက်သမားများက ကျောင်းများ မဖွင့်နိုင်အောင်၊ ကလေးသူငယ်များ ထိတ်လန့် ကြောက်ရွံ့အောင် မမှန်မကန် ကောလာဟလ သတင်းများဖြန့်၍ ကျောင်းမတက်စေရန်၊ ကလေး အများစု ကျောင်းမရောက်စေရန် အဖျက်လုပ်ငန်း များ လုပ်ကိုင်ဖန်တီးလှုံ့ဆော်လျက်ရှိသည်။ နိုင်ငံတော်ကလည်း ပညာသင်ကြားရေးကို ခြိမ်းခြောက်လျက်ရှိသော အဖျက်ရန်မှန်သမျှကို	တပ်မတော်နှင့် ပြည်သူလက်တွဲလျက် ချေမှုန်း ဖယ်ရှားလျက်ရှိသည်။ နယ်မြေတည်ငြိမ်အေးချမ်း မှုမရှိသောဒေသများကိုလည်း တည်ငြိမ်အေးချမ်းမှု ရရှိကာ ပညာရေးနှင့် အခြားလူမှုစီးပွားရေးပုံမှန် လည်ပတ်နိုင်ရန် အထူးအလေးထား ဆောင်ရွက် လျက်ရှိသည်။ မိဘပြည်သူများကလည်း အဖျက်သမားများ၏ ဖျက်လိုဖျက်ဆီးဉာဏ်ဖြင့် လုပ်ကိုင်ဆောင်ရွက်လာခြင်း၊ ပညာသင်ကြားရေး နှောင့်နှေးအောင် ပြုမူကြံစည်ခြင်းတို့ကို စည်းလုံး ညီညွတ်သောအသိ၊ မှန်ကန်စွာတွေးခေါ်မြော်မြင် တတ်သောအသိတို့ဖြင့် ထိုးဖောက်တိုက်ဖျက်ကာ ကလေးငယ်များ မပျက်မကွက် ပညာသင်ကြားနိုင်	အောင် ဝိုင်းဝန်းကြိုးပမ်းကြရပေမည်။ အလှဆုံးပန်းလေးများအဖြစ် ရှင်သန်ဖူးပွင့်လာကြတော့မည် မကြာမီကာလတွင် ဝသန်ကာလမိုးဦးကျ အချိန်သို့ ရောက်ရှိလာတော့မည်ဖြစ်သည်။ မုတ်သုံ မိုးများလည်း အေးချမ်းအောင် ဆွတ်ဖျန်းရွာသွန်း တော့မည်ဖြစ်သည်။ မိုးရေဆွတ်ဖျန်းမှုကြောင့် သစ်ပင်ပန်းမာလာတို့သည် ရွက်နုရွက်သစ်များ အစီအရီထွက်လာကြတော့မည်ဖြစ်သည်။ အရောင် အသွေးစုံသော၊ ရနံ့သင်းသော ပန်းဖူးပန်းပွင့်လေး များအဖြစ် ဖူးပွင့်လာသည်ကို ရှုမြင်ကြရတော့မည် ဖြစ်သည်။ ထို့အတူ အနာဂတ်၏ လောကအလှကို	ဆင်ယင်ပေးမည့် ပန်းကလေးများဖြစ်သည့် ကျွန်ုပ် တို့၏ ရင်သွေးငယ်တို့သည်လည်း ပညာဩဇာရည် နို့များ သောက်စို့ခွင့်ရကာ အလှဆုံးပန်းလေးများ အဖြစ် ရှင်သန်ဖူးပွင့်လာကြတော့မည်ဖြစ်ရာ အဖျက် အမှောင့်ပိုးမွှားများ ကင်းရှင်းစွာဖြင့် ရှင်သန်ဖူးပွင့် လာနိုင်စေရန် အုပ်ချုပ်ရေးဆိုင်ရာ အဖွဲ့အစည်းများ နှင့် မိဘဆရာ ပြည်သူတစ်ရပ်လုံးက ဝိုင်းဝန်း အားဖြည့်ကူညီ၍ လှုပ်ရှားဆောင်ရွက်ကြပါစို့ဟု နှိုးဆော်တိုက်တွန်း ရေးသားလိုက်ရပေသည်။ ။ ကိုးကား ၁။ နေ့စဉ်ထုတ် သတင်းစာများ။ ၂။ ကျောင်းအပ်နှံရေး စီမံချက်များ။
---	--	---	--

ညအချိန်အိပ်နေချိန်တွင် လျှပ်စစ်မီးများ ပိတ်ထားခြင်းဖြင့် လျှပ်စစ်ကို နေ့စဉ် ချွေတာသင့်ပါသည်

ရန်ကုန်တိုင်းဒေသကြီးအစိုးရအဖွဲ့နှင့် ဌာနဆိုင်ရာများ မိုးရာသီစုပေါင်းသစ်ပင်စိုက်ပျိုးပွဲ ကျင်းပ

ရန်ကုန် မေ ၃၁

ရန်ကုန်တိုင်းဒေသကြီးအစိုးရအဖွဲ့နှင့် ဌာနဆိုင်ရာများ ပထမအကြိမ် မိုးရာသီစုပေါင်းသစ်ပင်စိုက်ပျိုးပွဲကို ယနေ့ နံနက်ပိုင်းက မင်္ဂလာဒုံမြို့နယ် လှော်ကားရေဝေရေလဲဒေသအတွင်း၌ ကျင်းပသည်။

တက်ရောက် အခမ်းအနားသို့ ရန်ကုန်တိုင်းဒေသကြီး ဝန်ကြီးချုပ် ဦးစိုးသိန်းနှင့်ဇနီး၊ ရန်ကုန်တိုင်းစစ်ဌာနချုပ် တိုင်းမှူး ဗိုလ်ချုပ်ပြည့်စုံလင်းနှင့် ဇနီး၊ ရန်ကုန်တိုင်းဒေသကြီး အစိုးရအဖွဲ့ဝင်များနှင့် ၎င်းတို့၏ဇနီးများ၊ တိုင်းဒေသကြီးဌာနဆိုင်ရာ တာဝန်ရှိသူများ တက်ရောက်ကြသည်။

ဦးစွာ ရန်ကုန်တိုင်းဒေသကြီး ဝန်ကြီးချုပ်နှင့် ဇနီး၊ ရန်ကုန်တိုင်းစစ်ဌာနချုပ် တိုင်းမှူးနှင့်ဇနီး၊ ရန်ကုန်တိုင်းဒေသကြီး အစိုးရအဖွဲ့ဝင်များနှင့် ၎င်းတို့၏ဇနီးများ၊ တိုင်းဒေသကြီး ဌာနဆိုင်ရာများမှ တာဝန်ရှိသူများက စုပေါင်းသစ်ပင်စိုက်ပျိုးကြပြီး တိုင်းဒေသကြီး ဌာနဆိုင်ရာများမှ ဝန်ထမ်းများက ကျွန်းပင် ၈၆၀၀၊ ပျဉ်းကတိုးပင် ၄၆၀၀၊ မဟော်ဂနီပင် ၇၈၀၀၊ သရက်ပင် ၂၀၊ ပိန္နဲပင် ၂၀၀ နှင့် ဒူးရင်းပင် ၂၀၀ စုစုပေါင်း ၂၀၆၀၀ တို့ကို လှော်ကားရေဝေရေလဲ ဒေသအတွင်းရှိ မြေအကျယ်ဧရိယာ ၈ ဧက ၄၀ အတွင်း စိုက်ပျိုးနေမှုများကို လှည့်လည်ကြည့်ရှုအားပေးခဲ့ ကြကြောင်း သိရသည်။

ဇွဲထက်ကို(ပြန်/ဆက်)



မြန်အောင်မြို့နယ်၌ မိုးရာသီအကြို သစ်ပင်စိုက်ပျိုးပွဲ ကျင်းပ

မြန်အောင် မေ ၃၁

ဧရာဝတီ တိုင်းဒေသကြီး မြန်အောင်မြို့နယ်တွင် ၂၀၂၅ ခုနှစ် မိုးရာသီအကြိုသစ်ပင်စိုက်ပျိုးပွဲကို ယနေ့နံနက်ပိုင်းက မျှင်ဝါးတောင်ကြိုးပိုင်း အကွက်အမှတ် (၄၄) မမြဆည်အနီး၌ ကျင်းပသည်။

ဦးစွာ မြို့နယ်သစ်တောဦးစီးဌာနမှ ဦးစီးအရာရှိ ဦးအောင်မျိုးခိုင်နှင့် တာဝန်ရှိသူများက ပျိုးပင်များ ပေးအပ်ရာ သက်ဆိုင်ရာ တာဝန်ရှိသူများက လက်ခံရယူပြီး တက်ရောက်လာသူများက သတ်မှတ်နေရာများတွင် သစ်ပင်စိုက်ပျိုးကြသည်။

မြန်အောင်မြို့နယ် သစ်တောဦးစီးဌာနအနေဖြင့် ယနေ့ သစ်ပင်စိုက်ပျိုးပွဲတွင် ဒေသနှင့် ကိုက်ညီသည့် သစ်မျိုးများ၊ အဖိုးတန်



သစ်မျိုးများ၊ ရာသီအလိုက် ဖူးပွင့်နိုင်သည့် အပင်များ၊ ကြိုးမြန်သစ်မျိုးများ၊ အရိပ်ရသစ်မျိုးများ ဖြစ်သည့် ကျွန်း၊ မဟော်ဂနီ၊ ပိတောက်၊ မန်ကျန်ရှား၊ ကံ့ကော်စသည့်သစ်မျိုးကိုးမျိုး စုစုပေါင်း အပင် ၁၂၀၀ ကို စုပေါင်းစိုက်ပျိုးခဲ့သည်။

အဆိုပါအခမ်းအနားသို့ မြို့နယ် သစ်တောဦးစီးဌာန ဦးစီးအရာရှိ ဦးအောင်မျိုးခိုင်နှင့် ဝန်ထမ်းများ၊

မြို့နယ်အဆင့်ဌာနဆိုင်ရာများ၊ မမြဆည်မှ ဝန်ထမ်းများ၊ အခြေခံပညာ အထက်တန်းကျောင်း(ခွဲ) မျှင်ဝါးတောင်မှ ဆရာ ဆရာမများနှင့် ကျောင်းသား ကျောင်းသူများ၊ ကျေးရွာအုပ်ချုပ်ရေးမှူးများ၊ ဒေသခံပြည်သူများနှင့် ဖိတ်ကြားထားသည့်ဧည့်သည်များ စုစုပေါင်း ၁၇၅ ဦးခန့် တက်ရောက်စိုက်ပျိုးခဲ့ကြောင်း သိရသည်။

ဧရာဦးသာ

အောင်လံ မေ ၃၁

သယံဇာတနှင့် သဘာဝပတ်ဝန်းကျင် ထိန်းသိမ်းရေး ဝန်ကြီးဌာန အောင်လံမြို့နယ် သစ်တောဦးစီးဌာနက ကြီးမှူး၍ ၂၀၂၅ ခုနှစ် မိုးရာသီအကြို စုပေါင်းသစ်ပင်စိုက်ပျိုးပွဲကို ယနေ့ နံနက် ၈ နာရီက ဘွတ်ကြီး(ရေပေါ်) ကြိုးပိုင်းအတွင်း မွေးမြူရေးဇုန် ရှေ့တွင် ကျင်းပသည်။

အဆိုပါ သစ်ပင်စိုက်ပျိုးပွဲသို့ ခရိုင်စီမံအုပ်ချုပ်ရေးအဖွဲ့ဥက္ကဋ္ဌ ဦးသက်လွင်နှင့် အဖွဲ့ဝင်များ၊ မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးလှရွှေနှင့် အဖွဲ့ဝင်များ၊ ခရိုင် သစ်တောဦးစီးဌာနမှူး ဦးထွန်းညွန့်တင်နှင့် အဖွဲ့ဝင်များ၊ မြို့နယ်သစ်တောဦးစီးအရာရှိ ဦးထွန်းထွန်းနိုင်နှင့် ဝန်ထမ်းများ၊ မိခင်နှင့်ကလေးစောင့်ရှောက်ရေး

အောင်လံမြို့၌ မိုးရာသီအကြို စုပေါင်းသစ်ပင်စိုက်ပျိုးပွဲ ကျင်းပ



အသင်းဝင်များ၊ အမျိုးသမီးရေးရာ ပင် ၁၃၂ ပင်၊ တမာပင် ၇၅ ပင် အဖွဲ့ဝင်များ၊ ကျောင်းဆရာ နှင့် ပိတောက်ပင် ၇၅ ပင် စုစုပေါင်း ဆရာမများနှင့် ဒေသခံပြည်သူများ ပျိုးပင် ၄၃၂ ပင်ကို စုစုပေါင်း ၄၃၂ ဦး တက်ရောက် စိုက်ပျိုးခဲ့ကြောင်း သိရသည်။

အာကာ(ပြန်/ဆက်)

သစ်တောမှန်လျှင် အသုံးဝင်၊ အစဉ်ထာဝရ ထိန်းသိမ်းကြ

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၁-၆-၂၀၂၅

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြန်ကြီးနား	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်ကော်	ဟားခါး
92 Ron	၂၉၅၅	၂၉၇၀	၂၉၃၅	၂၉၇၀	၂၉၇၅	၂၉၉၀	၃၀၀၀	၂၉၂၅	၄၅၀၅	၃၂၂၀	၂၉၄၅	၂၉၄၅	၃၀၀၅	၂၉၈၀	၃၀၀၀	၃၂၆၀
95 Ron	၂၉၁၀	၃၀၂၅	၂၉၉၀	၂၉၂၅	၃၀၃၀	၃၀၄၅	၃၀၆၀	၂၉၈၀	၄၅၆၀	၃၂၇၅	၂၉၉၅	၃၀၀၀	၃၀၇၀	၃၀၃၅	၃၀၅၅	၃၃၁၀
HSD (500 ppm)	၂၄၀၅	၂၅၁၅	၂၄၀၅	၂၄၂၀	၂၅၂၅	၂၅၄၀	၂၅၅၅	၂၄၇၅	-	၂၇၇၀	၂၄၉၀	၂၄၉၅	၂၅၆၅	၂၅၃၀	၂၅၅၀	၂၈၀၅
HSD (50 ppm)	၂၉၇၀	၃၀၈၅	၃၀၅၀	၂၉၉၅	၃၀၉၀	၃၁၀၅	၃၁၂၀	၃၀၄၀	၄၈၃၀	၃၃၃၅	၃၀၆၀	၃၀၆၀	၃၁၃၀	၃၀၉၅	၃၁၁၅	၃၃၇၅
HSD (10 ppm)	၂၉၇၀	၃၀၈၅	၃၀၅၀	၂၉၉၅	၃၀၉၀	၃၁၀၅	၃၁၂၀	၃၀၄၀	-	၃၃၃၅	၃၀၆၀	၃၀၆၀	၃၁၃၀	၃၀၉၅	၃၁၁၅	၃၃၇၅

ကျပ်/လီတာ

Fuel (လက်ကားဈေးနှုန်း)	ရန်ကုန်	မန္တလေး
92 Ron	၂၆၉၀	၂၇၇၈
95 Ron	၂၇၄၂	၂၈၃၁
HSD (500 ppm)	၂၂၅၃	၂၃၂၇
HSD (50 ppm)	၂၈၀၁	၂၈၈၇
HSD (10 ppm)	၂၈၀၁	၂၈၈၇

မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်းဖြစ်ပါသည်။

(၂) သုံးစွဲသူမိဘပြည်သူများအနေဖြင့် စက်သုံးဆီများဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါဖုန်းနံပါတ်များသို့ လုံခြုံစိတ်ချစွာဖြင့် သတင်းပေး တိုင်ကြားနိုင်ပါကြောင်း အသိပေးအပ်ပါသည်။

၀၆၇-၄၁၃၇၃၊ ၀၉-၂၅၄၆၂၅၄၇၇

၀၆၇-၄၁၁၂၈၂၊ ၀၉-၇၇၅၂၉၃၆၃၂

စက်သုံးဆီတင်သွင်းသို့လှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

ပြည်သူ့စစ်မှုထမ်းနည်းဥပဒေများအား ဖတ်ရှုနိုင်ရန် ဖော်ပြပေးထားသော Website နှင့် Webportal စာရင်း

- နိုင်ငံတော်စီမံအုပ်ချုပ်ရေးကောင်စီရုံး
<https://sacoffice.gov.mm>
- ကာကွယ်ရေးဝန်ကြီးဌာန
<https://www.mod.gov.mm>
- ဥပဒေရေးရာဝန်ကြီးဌာန
<https://www.mlis.gov.mm>
- ပြန်ကြားရေးဝန်ကြီးဌာန
<https://www.moi.gov.mm>
- Myawady Webportal
<https://myawady.net.mm>
- Myanmar National Portal
<https://myanmar.gov.mm>

စစ်ကိုင်းတိုင်းဒေသကြီးဝန်ကြီးချုပ် ဦးမြတ်ကျော် စစ်ကိုင်းမြို့ပေါ်ရှိ MSMEs လုပ်ငန်းများ လိုက်လံကြည့်ရှုအားပေး

မုံရွာ မေ ၃၁

စစ်ကိုင်းတိုင်းဒေသကြီး ဝန်ကြီးချုပ် ဦးမြတ်ကျော်သည် ယနေ့နံနက်ပိုင်းတွင် စစ်ကိုင်းမြို့ အမှတ်(၃)အခြေခံပညာအထက်တန်းကျောင်းဝင်း အတွင်းရှိ သစ်ပင်ချုံနှံယံများ၊ ပေါင်းမြက်များ ခုတ်ထွင်ရှင်းလင်းခြင်း၊ ခြင်များပေါက်ပွားနိုင်သည့် ရေနုတ်မြောင်းများ ရေစီးရေလာကောင်းမွန်စေရေး တို့အတွက် အထွေထွေအုပ်ချုပ်ရေးဦးစီးဌာနမှ ဝန်ထမ်းများ၊ မြန်မာနိုင်ငံရဲတပ်ဖွဲ့ဝင်များ၊ မီးသတ် တပ်ဖွဲ့ဝင်များ၊ စည်ပင်သာယာရေးအဖွဲ့များ၊ လူမှုရေး အသင်းအဖွဲ့ဝင်များ၊ ခရိုင်/မြို့နယ်အဆင့် ဌာနဆိုင်ရာ ဝန်ထမ်းများ၊ ဆရာ ဆရာမများ စုပေါင်း၍ သန့်ရှင်း ရေးလုပ်ငန်းများ ဆောင်ရွက်နေမှုကို ကြည့်ရှု အားပေးသည်။

ဆက်လက်၍ စစ်ကိုင်းစက်မှုဇုန်အတွင်းရှိ မဏ္ဍိုင်ဂျပ်စက္ကူစက်ရုံ၊ မဏ္ဍိုင်တစ်ရှူးစက္ကူစက်ရုံ၊ နိုင်းစတားခေါက်ဆွဲစက်ရုံနှင့် ရေသန့်ရေးခဲစက်ရုံ များသို့ သွားရောက်ကြည့်ရှုပြီး ထုတ်ကုန်ပစ္စည်းများ ကို အရည်အသွေးပြည့်မီစွာဖြင့် ပြည်သူများ

လက်ဝယ်အရောက် ဈေးနှုန်းသင့်တင့်စွာဖြင့် ထုတ်လုပ်ရောင်းချသွားရေး၊ ဒေသခံပြည်သူများ အလုပ်အကိုင်အခွင့်အလမ်းများရရှိရေး၊ စက်ရုံမှ စွန့်ပစ်ပစ္စည်းများကို သဘာဝပတ်ဝန်းကျင်ထိခိုက် မှုမရှိစေရေး မှာကြားကာ လိုအပ်သည်များကို ဖြည့်ဆည်းပေါင်းစပ်ဆောင်ရွက်ပေးသည်။

ယင်းနောက် စစ်ကိုင်းမြို့ ရွာထောင်ရပ်ကွက်ရှိ ထွန်းတောက်အောင် ငွေထည်၊ ကြေးထည်လုပ်ငန်း သို့ရောက်ရှိ၍ လုပ်ငန်းရှင်က ငွေထည်၊ ကြေးထည် အမျိုးမျိုး အရောင်တင်ခြင်းလုပ်ငန်းများဆောင်ရွက် နေမှု၊ ငွေထည်၊ ကြေးထည်ပန်းအိုးအမျိုးမျိုး ပြုလုပ် နေမှုများကို လိုက်လံရှင်းလင်းပြသရာ တိုင်းဒေသကြီး ဝန်ကြီးချုပ်က လိုအပ်သည်များကို ဖြည့်ဆည်း ပေါင်းစပ်ဆောင်ရွက်ပေးကာ ထွန်းတောက်အောင် ငွေထည်၊ ကြေးထည်အရောင်းဆိုင်အတွင်း ငွေထည်၊ ကြေးထည်အမျိုးမျိုး ပြုလုပ်ရောင်းချနေမှုများကို သွားရောက်ကြည့်ရှုကြသည်။

ထို့နောက် စစ်ကိုင်းမြို့ မြို့သစ်ရပ်ကွက်ရှိ မြသီတာပဲမှုန့်ကြိတ်စက်ရုံလုပ်ငန်းသို့ ရောက်ရှိရာ



လုပ်ငန်းရှင်က ပဲမှုန့်စိမ်း၊ ပဲမှုန့်အကျက်အမျိုးမျိုး ထုတ်လုပ်ရောင်းချနေမှုများကို ရှင်းလင်းပြသရာ တိုင်းဒေသကြီးဝန်ကြီးချုပ်က ရှင်းလင်းပြသမှုများ

အပေါ် လိုအပ်သည်များကို တာဝန်ရှိသူများနှင့် ဖြည့်ဆည်းပေါင်းစပ်ဆောင်ရွက်ပေးခဲ့ကြောင်း သိရ သည်။
တိုင်းဒေသကြီး(ပြန်/ဆက်)

စိုက်ပျိုးရေးနှင့် ကျေးလက်ဒေသဖွံ့ဖြိုးရေး နှစ်ဆင့်ချေးငွေစီမံကိန်း ဦးဆောင်ကော်မတီအစည်းအဝေးနှင့် မြန်မာနိုင်ငံဆီစက်လုပ်ငန်းများ ဖွံ့ဖြိုးရေးချေးငွေစီမံခန့်ခွဲမှုလုပ်ငန်းအဖွဲ့ အစည်းအဝေးကျင်းပ

နေပြည်တော် မေ ၃၁

စီမံကိန်းနှင့် ဘဏ္ဍာရေးဝန်ကြီးဌာန မြန်မာ့ လယ်ယာဖွံ့ဖြိုးရေးဘဏ်က အကောင်အထည်ဖော် ဆောင်ရွက်လျက်ရှိသော စိုက်ပျိုးရေးနှင့် ကျေးလက် ဒေသဖွံ့ဖြိုးရေး နှစ်ဆင့်ချေးငွေစီမံကိန်း ဦးဆောင် ကော်မတီ၏ (၃၃)ကြိမ်မြောက် အစည်းအဝေးကို ယမန်နေ့နံနက်ပိုင်းတွင် ပြည်ထောင်စုဝန်ကြီးရုံး အစည်းအဝေးခန်းမ၌ ကျင်းပသည်။

ဦးစွာ စီမံကိန်းဦးဆောင်ကော်မတီဥက္ကဋ္ဌ စီမံကိန်းနှင့် ဘဏ္ဍာရေးဝန်ကြီးဌာန ဒုတိယဝန်ကြီး ဦးမင်းထွဋ်က စိုက်ပျိုးရေးနှင့် ကျေးလက်ဒေသဖွံ့ဖြိုး ရေး နှစ်ဆင့်ချေးငွေစီမံကိန်းကို ၂၀၁၇ ခုနှစ် ဇူလိုင်လ တွင်စတင်ခဲ့ပြီး အတိုးနှုန်းသက်သာစွာဖြင့် နှစ်တို (၃)နှစ်၊ နှစ်ရှည်(၅)နှစ် အရစ်ကျပြန်ဆပ်စနစ်ဖြင့် ချေးငွေများ ထုတ်ချေးပေးလျက်ရှိကြောင်း၊ စီမံကိန်း စတင်သည်မှ ဧပြီ ၃၀ ရက်အထိ နေပြည်တော် ကောင်စီ၊ တိုင်းဒေသကြီး/ပြည်နယ် ၁၄ ခု၊ မြို့နယ် ၁၈၇ ခုတို့မှ တောင်သူ ၅၈၆ ဦးသို့ ချေးငွေကျပ် ၂၄၇၄၄၈ ဒသမ ၀၇ သန်း ထုတ်ချေးပေးထားပြီး ၂၀၂၄-၂၀၂၅ ဘဏ္ဍာနှစ်အတွင်း တိုင်းဒေသကြီး/ ပြည်နယ် လေးခုရှိ မြို့နယ် ၁၉ ခုမှ တောင်သူ ၆၁ ဦးသို့ ချေးငွေကျပ် ၅၄၈၁ ဒသမ ၂၀ သန်း ထုတ်ချေး ခဲ့ကြောင်း၊ ချေးငွေရယူလိုသည့် တောင်သူများသို့ ချေးငွေသစ်များ စဉ်ဆက်မပြတ်ထုတ်ချေးနိုင်ရေး စိစစ်ဆောင်ရွက်လျက်ရှိကြောင်း။

ချေးငွေစည်းမျဉ်းစည်းကမ်းများနှင့် ညီညွတ် သည့် ချေးငွေလျှောက်ထားသူ တောင်သူများအား စိုက်ပျိုး/ရိတ်သိမ်းချိန်အထိ ချေးငွေများကို တာဝန် ယူမှု၊ တာဝန်ခံမှုအပြည့်ဖြင့် စနစ်တကျ စိစစ်ထုတ်ချေး



နိုင်စေရေး တာဝန်ရှိသူများက စဉ်ဆက်မပြတ် ကြိုးပမ်းဆောင်ရွက်ပေးရန် လိုအပ်ကြောင်း၊ ချေးငွေ အစီအစဉ်တွင် လယ်ယာသုံးစက်ကိရိယာများ ပါဝင် ရောင်းချသည့် ကုမ္ပဏီများအနေဖြင့်လည်း လိုက်နာ ရမည့် စည်းကမ်းသတ်မှတ်ချက်များနှင့်အညီ ပူးပေါင်း ဆောင်ရွက်ကြရန် လိုအပ်ကြောင်း ဆွေးနွေးမှာကြား သည်။

ဆက်လက်၍ မြန်မာ့လယ်ယာဖွံ့ဖြိုးရေးဘဏ် ဦးဆောင်ညွှန်ကြားရေးမှူး ဦးမင်းသူနှင့် တာဝန်ရှိသူ များက Two Step Loan ချေးငွေထုတ်ချေးထားမှု အခြေအနေနှင့် ဆက်လက်ဆောင်ရွက်မည့်အစီအစဉ် များကို တင်ပြဆွေးနွေးကြသည်။

အစည်းအဝေးသို့ စီမံကိန်းနှင့် ဘဏ္ဍာရေး ဝန်ကြီးဌာန၊ စိုက်ပျိုးရေး၊ မွေးမြူရေးနှင့် ဆည်မြောင်း ဝန်ကြီးဌာနနှင့် မြန်မာနိုင်ငံတော်ဗဟိုဘဏ်တို့မှ

ဦးဆောင်ကော်မတီအဖွဲ့ဝင်များ တက်ရောက် ဆွေးနွေးခဲ့ကြကြောင်း သိရသည်။

မွန်လွဲပိုင်းတွင် စီမံကိန်းနှင့် ဘဏ္ဍာရေးဝန်ကြီး ဌာန ဒုတိယဝန်ကြီးက ဥက္ကဋ္ဌအဖြစ် တာဝန်ယူ ဆောင်ရွက်သည့် ဆီစက်လုပ်ငန်းများဖွံ့ဖြိုးရေး ချေးငွေစီမံခန့်ခွဲမှုလုပ်ငန်းအဖွဲ့၏ (၁/၂၀၂၅-၂၀၂၆) ကြိမ်မြောက်အစည်းအဝေးကို ပြည်ထောင်စုဝန်ကြီးရုံး အစည်းအဝေးခန်းမ၌ ကျင်းပသည်။

အစည်းအဝေးတွင် လုပ်ငန်းအဖွဲ့ဥက္ကဋ္ဌ စီမံကိန်းနှင့် ဘဏ္ဍာရေးဝန်ကြီးဌာန ဒုတိယဝန်ကြီး ဦးမင်းထွဋ်က ဆီစက်လုပ်ငန်းများဖွံ့ဖြိုးရေး ချေးငွေ ပိုမိုတိုးတက်ထုတ်ချေးနိုင်ရေးအတွက် ကျင်းပပြီးစီး ခဲ့သည့် အစည်းအဝေးဆုံးဖြတ်ချက်အရ ပုဂ္ဂလိက ဘဏ်များမှ ပိုမိုပါဝင်ဆောင်ရွက်နိုင်ရေး၊ ချေးငွေ နှုန်းထားများ တိုးမြှင့်ပြင်ဆင်ဆောင်ရွက်ရေး၊ အာမခံ

ထားရှိမှုများ ပြောင်းလဲပြင်ဆင်သတ်မှတ်ရေးတို့ အတွက် ဆီစက်လုပ်ငန်းများဖွံ့ဖြိုးရေးချေးငွေဆိုင်ရာ ဘဏ္ဍာရေးစည်းမျဉ်း ပြင်ဆင်ခြင်းကို ဆောင်ရွက် နေကြောင်း၊ ဘဏ္ဍာရေးစည်းမျဉ်း ပြင်ဆင်ပြီးပါက PFI ဘဏ်များအဖြစ် ပုဂ္ဂလိကဘဏ်များ ပါဝင်လာ မည်ဖြစ်၍ ဆီစက်လုပ်ငန်းများဖွံ့ဖြိုးရေးချေးငွေများ ကို ပိုမိုကျယ်ပြန့်စွာ တိုးတက်ထုတ်ချေးနိုင်မည်ဖြစ် ကြောင်းနှင့် အစည်းအဝေးတက်ရောက်လာသူများ ကလည်း အကြံပြုဆွေးနွေး တင်ပြကြစေလိုကြောင်း ပြောကြားသည်။

ယင်းနောက် ဆီစက်လုပ်ငန်းများဖွံ့ဖြိုးရေး ချေးငွေစီမံခန့်ခွဲမှုလုပ်ငန်းအဖွဲ့ အတွင်းရေးမှူး မြန်မာ့လယ်ယာဖွံ့ဖြိုးရေးဘဏ် ဦးဆောင်ညွှန်ကြား ရေးမှူး ဦးမင်းသူက ဆီစက်လုပ်ငန်းများ ဖွံ့ဖြိုးရေး ချေးငွေများ ပိုမိုကျယ်ပြန့်စွာ ထုတ်ချေးနိုင်ရေးအတွက် ဘဏ္ဍာရေးစည်းမျဉ်းပြင်ဆင်နိုင်ရန် အဆင့်ဆင့် ဆောင်ရွက်ထားရှိမှုအခြေအနေကို လည်းကောင်း၊ ထုတ်ချေးပြီးချေးငွေများမှ ပေးဆပ်ရန် အချိန် စေ့ရောက်သည့်ငွေများကို ပြန်လည်ကောက်ခံနေမှု အခြေအနေများကိုလည်းကောင်း၊ ရှေ့ဆက်ဆောင်ရွက် မည့် လုပ်ငန်းအစီအစဉ်များကို လည်းကောင်း ရှင်းလင်းတင်ပြပြီး လုပ်ငန်းအဖွဲ့ဝင်များက ဝိုင်းဝန်း အကြံပြု ဆွေးနွေးတင်ပြကြသည်။

အစည်းအဝေးသို့ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန၊ သမဝါယမနှင့် ကျေးလက် ဖွံ့ဖြိုးရေးဝန်ကြီးဌာန၊ စက်မှုဝန်ကြီးဌာနတို့မှ အမြဲတမ်း အတွင်းဝန်များ၊ ညွှန်ကြားရေးမှူးချုပ်များနှင့် ဦးဆောင် ညွှန်ကြားရေးမှူးများ၊ မြန်မာနိုင်ငံကုန်သည်များနှင့် စက်မှုလက်မှုလုပ်ငန်းရှင်များအသင်းချုပ်(UMFCCI)၊ မြန်မာနိုင်ငံဘဏ်များအသင်း၊ မြန်မာနိုင်ငံဆီကုန်သည် နှင့် ဆီလုပ်ငန်းရှင်များအသင်း၊ မြန်မာနိုင်ငံဆီစက် ပိုင်ရှင်များအသင်းတို့မှ တာဝန်ရှိသူများ တက်ရောက် ကြကြောင်း သိရသည်။
သတင်းစဉ်



ပြင်ဦးလွင်မြို့၌ အခွန်ဆိုင်ရာအသိပညာပေးရှင်းလင်းဟောပြောပွဲ ကျင်းပ

ပြင်ဦးလွင် မေ ၃၁

စီမံကိန်းနှင့် ဘဏ္ဍာရေးဝန်ကြီး ဌာန ပြည်တွင်းအခွန်များဦးစီး ဌာန၏ တည်ဆဲဥပဒေများနှင့် အညီ အခွန်အမျိုးအစားအလိုက်၊ အခွန်ကဏ္ဍ တစ်ရပ်ချင်းစီ အလိုက် အခွန်ပညာပေးရှင်းလင်း ဟောပြောပွဲကို ယနေ့နံနက် ၉

နာရီခွဲတွင် ပြင်ဦးလွင်မြို့ ရပ်ကွက် ကြီး(၆)ရှိ စုပေါင်းရုံးအစည်းအဝေး ခန်းမဆောင်၌ ကျင်းပရာ တာဝန်ရှိသူများနှင့် အခွန်ထမ်း လုပ်ငန်းရှင်များ တက်ရောက် ကြသည်။

ဦးစွာ မြို့နယ်အခွန်ဦးစီးဌာနမှူး ဒေါ်နွေယမင်းစိုးက အခွန်နှင့်

ပတ်သက်၍ လိုက်နာဆောင်ရွက် ရမည့်ကိစ္စရပ်များအား သိရှိရန်နှင့် လိုက်နာရမည့်ဥပဒေများ၊ လုပ်ထုံး လုပ်နည်းနှင့် လုပ်ငန်းစဉ်များ၊ ပျက်ကွက်မှုအတွက် ပြစ်ဒဏ်များ စသည့် အခွန်ဆိုင်ရာများကို အသေးစိတ် ရှင်းလင်းဟောပြော သည်။

ဆက်လက်ပြီး အခမ်းအနားသို့ တက်ရောက်လာသူများက မိမိတို့ သိရှိလိုသည်များကို မေးမြန်း ဆွေးနွေးခဲ့ကြရာ သက်ဆိုင်ရာ တာဝန်ရှိသူများက မေးမြန်းမှု များကို ပြန်လည်ဖြေကြားပေးခဲ့ ကြောင်း သိရသည်။

ခရိုင်(ပြန်/ဆက်)

ဝတ္ထုတို

ပိုင်ပိုင်

(၁)

မီးငယ် သေချာကြည့်မိသည်။ အဖေ ဧည့်သည်ဆိုသည့်အမျိုးသမီးကြီးကတော့ ခပ်တည်တည်ပင်။ အမေက ဆေးရုံတက် နေရသည်။ သည်အမျိုးသမီးကြီးက အိမ်တွင်တည်းမည်ဟု အဖေကပြော၏။

“ကောင်လေးရေ...ဆန်ပြုတ်ရပြီ။ ရေနွေးဓာတ်ဘူးကို သေချာကိုင်သွားနော်။ မမကိုလည်း ပြောလိုက်။ နေ့လယ်မှ ငါ ထမင်းလာပို့မယ်လို့။ လျှော်ရမယ့်အဝတ် တွေ ခုထည့်ပေးလိုက်လို့”

“ဟုတ် ဟုတ်”
“ဟဲ့...မြန်မြန်ပြန်လာ။ လမ်းမှာ ဟိုငေးဒီကြည့် လုပ်မနေနဲ့”
“အင်းပါ”

မီးငယ် စိတ်ထဲမကြည်မလင်။ ဧည့်သည် အန်တီက သူ့အိမ်သူ့ရာကဲ့သို့ အရှေ့ဘက်ခန်းက ခုတင်ပေါ်တွင် အိပ်လျက်။ အဖေက ခုတင်စွန်းတွင် ထိုင်၍ စကားတွေပြောနေကြ၏။

“အဖေ...ထမင်းကျက်ပြီ။ လက်ဖက် သုပ် ကြက်ဥကြော်”

“အေး...နှင့် အမေအတွက်ကရော”
အမေအတွက်တော့ မေးဖော်ရသေး။ မီးငယ်က ထိုအန်တီကို တည့်တည့် စိုက်ကြည့်လိုက်သည်။

“အမေ့တွက်က ကြက်သား ပြုတ်ကြော်။ အဲဒါစားရုံနဲ့ အမေအားမရှိ ဘူး။ အမေ့နားကို အဖေသွားမှ အားရှိမှာ”
ကွက်ခနဲ အဖေမျက်နှာပျက်သွား သည်။

“ဆေးရုံသွားလိုက်လေ အစ်ကို။ အဆင်ပြေအောင်လုပ်ပါ။ သင်းသင်း နားနေလိုက်ပါမယ်”

အိညက်ညက်နှင့် အန်တီလေသံကို မီးငယ် ဘဝင်မကျမိ။ အဖေ ထထွက်သွား တော့မှ မီးငယ် အန်တီကြီးနားသို့ သွားလိုက်သည်။

“အန်တီနဲ့ အဖေက မိတ်ဆွေတွေ လား။ ဘာကိစ္စနဲ့ ဒီကိုလာတာလဲ။ အန်တီ တို့မိသားစုကရော ဘယ်မှာလဲ”

အသက်ဆယ့်သုံးနှစ်အရွယ် မီးငယ် ၏မေးမြန်းချက်ကို အန်တီ ချက်ချင်း မဖြေပါ။ တစ်စုံတစ်ရာကို ချင့်ချိန်နေဟန်။

“ဟဲ့...ဟိုလေ။ အန်တီတို့က မိတ်ဆွေ တွေပါ။ ဒီကိုလာတာက အရောင်းဝယ်ကိစ္စ နဲ့ပါ။ အန်တီက မိသားစုမရှိပါဘူး။ နေတာက မဲဇာမှာ အမေမုဆိုးမကြီးနဲ့ လေ”

“ဪ...အဖေ မိတ်ဆွေ အရောင်း ဝယ်ကိစ္စနဲ့လာတယ်။ ဒါဆို မီးငယ်တို့ အိမ်မှာ ခဏပဲတည်းမှာပေါ့နော်”

“အန်တီအိပ်ချင်အိပ်ပါနော်။ မီးငယ် ရေသွားထမ်းလိုက်ဦးမယ်”

မီးငယ် ရေထမ်းတံပိုးကို ပခုံးပေါ်တင် ပြီး ခပ်သွက်သွက်နှင့် ရေစင်သို့လာခဲ့ သည်။ ရေပုံးအလွတ်များကို ထမ်းလာ သော်လည်း စိတ်မှာလေးလံလှသည်။ ကျန်းမာရေးမကောင်းသော အမေ့ကို မငဲ့ညှာတော့မည်လား။ အန်တီနှင့် တစ်စုံတစ်ရာ ပတ်သက်နေမည်ဆိုလျှင် ရော။ မီးငယ် အတွေးများစွာနှင့်...။

(၂)

ရေဆယ်ထမ်းပြည့်တော့ မီးငယ် မောပြီ။ ကျောက်ရေစည်လည်း ပြည့်သွား ပြီ။ ရေစည်ထဲပြည့်နေသော ရေများကို



ကြည့်ပြီး နဖူးကချွေးကိုသုတ်ကာ ပြုံးလိုက်မိသည်။ ရေဆိုသည်ကား လူသားတွေအတွက် သဘာဝကဖန်တီး ပေးထားသည့် မရှိမဖြစ်အရာ။ မိသားစု ဆိုသည်မှာလည်း ဘဝရေစက်များ ကြောင့် ဆုံတွေ့ဖြစ်တည်လာသည့် အသိုက်အမြုံ။ “ရေသည် သုံးတတ်လျှင် ဆေး၊ အသုံးများလျှင် ဘေး” ဖြစ်တတ် သည်ဟု စာဂျာနယ် မီးငယ် ဖတ်မှတ်ထားဖူး သည်။

“အန်တီ...ရေချိုးလို့ရပါပြီ။ ပြီးရင် မီးငယ် ထမင်းခူးပေးပါမယ်”

“ဟဲ့...ဟိုလေ။ အစ်ကိုကို စောင့်လိုက် ဦးမယ်”

“အန်တီ ရေချိုး ထမင်းစားဖို့က အဖေ့ကိုစောင့်စရာမလိုပါဘူး။ မီးငယ် ဧည့်ဝတ်ကျွေးပေးပါမယ်။ ခဏလာတည်း တဲ့ ဧည့်သည်ပဲဟာ”

ထို အန်တီ ဘာမှပြန်မပြောတော့ပါ။ ရေချိုးပြီး မီးငယ်ခူးကျွေးသော ထမင်းကို စားနေလည်း အဖေ့ကို မျှော်နေမှန်းတော့ သိသာလှသည်။

“ဟဲ့...ကောင်လေး။ ငါ အမေ့ဆီ ထမင်းသွားပို့မလို့။ အိမ်မှာနေ။ အန်တီ ဘာခိုင်းခိုင်း လုပ်ပေးလိုက် ကြားလား။ ငါ ပြန်လာမှ ထမင်းအတူစားမယ်နော်”

မီးငယ် ထမင်းချိုင့်လေးဆွဲပြီး ဆေးရုံ ရောက်သွားသည်နှင့် မမကြီးက ထမင်းချိုင့် ဆီးယူကာ အမေ့ ခုတင်ဘေးက စားပွဲ ပေါ်သို့ တင်လိုက်ပြီး မီးငယ်ကို ဆေးရုံ အပြင်ဘက်သို့ လက်ဆွဲ၍ခေါ်လာသည်။ လှည့်ကြည့်လိုက်တော့ အဖေက ဆေးပုလင်းကြီးချိတ်ထားသော အမေ့ကို ငဲ့ကြည့်နေသည်။

“မီးငယ်...အဖေက မိန်းမကြီး တစ်ယောက်ကို အိမ်ခေါ်လာတယ်ဆို။ ငါ့ကို ဆေးရုံက ညစောင့်ဦးလေးကြီးက လာစနေတာ။ ညည်းတို့ မေမေလေး ရတော့မယ်တဲ့”

“ဟာ... သတင်းကမြန်လှပါလား။ အမေ့ကို သွားမပြောနဲ့နော်”

“မပြောပါဘူး။ ညစောင့်ဦးလေးကို လည်း ပြောထားပါတယ်။ ငါလည်း ဘာမှန်းမသိပေမဲ့ မေမေလေးလို့ မစပါနဲ့ ဦးလေးရယ် အဲဒါ အဖေ့ညီမဝမ်းကွဲပါလို့ ပြောလိုက်တယ်”

“အင်း တော်သေးတာပေါ့”

မီးငယ်တို့ ဝန်ထမ်းရပ်ကွက်လေး က ထိုသို့ပင်။ တယ်လီဖုန်းများ ကိုင်သုံး နိုင်သည့်ခေတ် မဟုတ်သေးသော်လည်း တစ်ဦးသိ တစ်ရာဆိုသလိုပင် ပါးစပ်

သတင်းက မြန်ဆန်စွာဖြင့် ဘယ်အိမ်တွင် ဧည့်သည်ရောက်သည်ကအစ ချက်ချင်း သိကြသည်။ အဖေက ရထားလိုက် ဝန်ထမ်း။ ရထားလိုက်ဝန်ထမ်းနှင့် အရောင်းဝယ်လုပ်သော ရထားစီးခရီး သည်တို့ ငြိစွန်းတတ်ကြသည့်ဇာတ်လမ်း များက မထူးဆန်းပါ။ မိသားစုအတွက် မထူးဆန်းသော ထူးဆန်းမှုမျိုးကို မီးငယ် အဖြစ်မခံနိုင်။

(၃)

အဖေက ညနေရောက်မှပင် ဆေးရုံမှ အိမ်သို့ပြန်လာသည်။

“အဖေ...ထမင်းစားတော့မလား”

“မစားဘူးသမီး။ အဖေတို့ အပြင်ခဏ သွားမလို့”

အဖေနှင့် အန်တီတို့ အပြင်ထွက်သွား ကြသည်။ မီးငယ်လည်း မောင်လေးနှင့် အတူ အိမ်တံခါးသော့ပိတ်ပြီး ထမင်းချိုင့် ဆွဲကာ ဆေးရုံသို့လာခဲ့၏။

“မီးငယ်လေး... ပင်ပန်းနေပြီလား။ ငါ့သမီးလေး ပိန်သွားတယ်ကွယ်”

ဆေးရုံအခန်းထဲက လူနာခုတင်ပေါ် ထိုင်နေနိုင်ပြီဖြစ်သည့် အမေ့ကို မြင်တော့ မီးငယ် ပင်ပန်းတာက ဘာမှန်းမသိတော့။

“မပင်ပန်းပါဘူး။ အမေသာ မြန်မြန် နေကောင်းဖို့ အရေးကြီးတယ်။ မမရော ပင်ပန်းလား။ မီးငယ် အမေ့ကို ညစောင့် အိပ်ပေးမယ်လေ။ ဒီည မမ အိမ်ပြန်အိပ်”

“ဟင့်အင်း...ငါပဲ အမေ့နားစောင့်အိပ် မယ်”

မမဘာလို့ အိမ်ပြန်မအိပ်ချင်သည်ကို မီးငယ်သိသည်။ အမေ့နား ခဏနေပြီး မီးငယ်တို့ မောင်နှမနှစ်ယောက် အိမ်ပြန် လာခဲ့ကြသည်။ မီးငယ်တို့ အိမ်ပြန်ရောက် ပြီး ခဏအကြာတွင် အဖေတို့ ပြန်လာကြ သည်။

“မီးငယ်...ဒီမှာ မုန့်တွေနော်။ အန်တီ ဝယ်လာတာ”

“ဟာ...မုန့်တွေ...ဟီး...ဟီး”

ကလေးပီပီ မုန့်မြင်၍ပျော်သွားသော မောင်လေးကို မီးငယ်မဆူရက်။

“အဖေ... ထမင်းခူးလိုက်ရတော့ မလား”

“အဖေတို့ အပြင်မှာစားခဲ့ပြီ သမီး”

“ဟုတ်ကဲ့အဖေ။ မီးငယ်က အန်တီနဲ့ အိပ်လိုက်မယ်နော်”

“ဟဲ့...ကောင်လေး နင် အဖေနဲ့အိပ်။ အိပ်ရေးမဆိုးနဲ့၊ အဖေ့ကို မခွဲမိစေနဲ့။ အဖေက ခွတာဖိတာမကြိုက်ဘူး”

မုန့်တွေ ထိုင်စားနေသော မောင်လေး ကတော့ မုန့်နှင့် အဖေ့ကို လဲရမည်လား

မသိနိုင်ချေ။

(၄)

မနက် ၈ နာရီ အဆန်ရထားဖြင့် အဖေတာဝန်နှင့်ရထားလိုက်သွားရသည်။ အဖေမသွားခင် အန်တီက တိုးတိုးတိုးတိုး နှင့် စကားများကပ်ပြောနေသေး၏။ အဖေက ရထားလိုက်သွားလျှင် သုံးရက် ကြာသည်။ အမေလည်း နောက်သုံးရက် နေလျှင် ဆေးရုံမှဆင်းရတော့မည်။ မီးငယ် အိမ်အလုပ်များကို သွက်သွက် လုပ်သည်။

“အန်တီ...ထမင်းစားတော့မလား”

“မစားသေးဘူး မီးငယ်”

“ဟဲ့ ကောင်လေး... လာဦး။ အဖေ ပေးခဲ့တဲ့ပိုက်ဆံ ငါ ဒီအိတ်ထဲထားတာပါ ခုမတွေ့လို့”

“သေချာရှာလေ။ သား ဘယ်သိမလဲ မမမီးရဲ့”

“အော်...နင်များ ခိုးသုံးသလားလို့။ မခိုးရဘူးနော်။ ခိုးသုံးတာက သုံးတုန်း ခဏပဲ ကိုယ့်လိုအင်ပြည့်တာ။ ပြီးရင် ခိုးတတ်သူလို့ နာမည်ပျက်မယ်။ ငရဲကျ မယ်သိရဲ့လား”

“ဟာ...သား မခိုးပါဘူးဆိုနေ”

“အေးပါ ခိုးမိမှာစိုးလို့ပြောတာဟဲ့။ ကိုယ်လိုချင်တဲ့အရာက သူတပါးအပိုင် ဆိုရင်လည်း မယူရဘူး မှတ်ထား”

“မမမီးကလေး စာအုပ်တွေဖတ်ပြီးရင် အဲဒီလိုပဲ သားကို ဟိုဟာမလုပ်နဲ့ ဒီဟာ မလုပ်နဲ့ ပြောနေတော့တာပဲ”

“ပြောရမယ်။ လူဆိုတာ လူကျင့်ဝတ် လူသိကွာရှိရတယ်။ နင်က ငယ်သေးလို့ သိပ်နားမလည်သေးပါဘူး”

“အန်တီရေ...မီးငယ်က အစ်မဆို တော့ကောင်လေးကိုခုအရွယ်ကတည်းက နားဝင်အောင်ဆုံးမတယ်။ ပြီးတော့လေ သူများမိသားစု အသိုက်အမြုံကိုဖျက်ရင် ငရဲဆိုးထဲကျမယ်ဆိုတာရောပေါ့။ အန်တီ က လူကြီးဆိုတော့ ဆုံးမစကားပိုပြီး ပြောတတ်မှာပါ။ အလည်လာတုန်းလေး ဆုံးမပါ”

“ဟဲ့...ဟိုလေ..အန်တီက သိပ်ပြီး ဆုံးမစကား မပြောတတ်လို့ပါ”

“ဟုတ် ဟုတ် အန်တီနားပါနော်။ ကောင်လေး ..အန်တီကို စာအုပ်ငှားပေး လိုက်ဦး ပျင်းနေမှာစိုးလို့။ နင်လည်း အလကားမနေနဲ့ လက်ရေးလှကျင့်နေ။ ငါ အမေ့ဆီ ဆေးရုံသွားလိုက်ဦးမယ်”

(၅)

“ကောင်လေးရေ...လာဦး ဒီမှာ ငါ ငှားလာတဲ့စာအုပ် ဖတ်ရအောင်”

“မဖတ်ချင်ဘူး။ မမမီး ဖတ်ပြီး ပြန်ပြောပြ”

“ငပျင်း...အဲဒီလိုပဲ အန်တီရေ။ မောင်လေးက ငပျင်း မီးငယ်က လေပေါ... ဟဲ ဟဲ”

အိမ်ရှေ့ဝရန်တာထွက်ပြီး ရပ်နေသော အန်တီကို မီးငယ်က စကားလိုက်ပြော သည်။

“သိလားအန်တီ။ အဖေက အမေ့ကို သိပ်ချစ်တာ။ အဘွားတို့က သဘောမတူ တာကို ရအောင်ခိုးပြေးခဲ့တာတဲ့။ အမေက မောင်လေးကို မွေးပြီးနောက်တော့ ကျန်းမာရေးညံ့လာတာ”

“ဪ...ဟုတ်လား”

“ပြီးတော့လေ အမေက သိပ်သဘော ထားကြီးတာ။ အဖေက တခြားမိန်းမ တစ်ယောက်နဲ့ဖြစ်နေတယ်လို့ ကြားထား တယ်တဲ့။ အမေက ကျန်းမာရေးမကောင်း တော့ဘူး မိန်းမမသိတော့ဘူးတဲ့။ အဖေ အတွက် လိုအပ်မယ်ဆိုရင် နောက်မိန်းမ

ယူသွားရင်လည်း အမေဘာမှ မတတ်နိုင် ပါဘူးလို့ပြောတယ်”

“ဟုတ်လား...”

“ဟုတ်တယ်။ မီးငယ်ကတော့ သေချာပေါက်သိနေတယ်။ အဖေက နောက်မိန်းမတွေ့နေရင်တောင်မှ အမေနဲ့ မီးငယ်တို့မောင်နှမတွေကို ဘယ်ပစ်နိုင် မလဲ။ မယားငယ်ဆိုတာက လက်နှီးစုတ် လိုပါအန်တီရ။ အိုးပူကို ကိုင်ချင်တုန်းသာ လက်နှီးစုတ်ကို ခဏသုံးတာလေ။ အဲဒီလို လက်နှီးစုတ်ကို စားပွဲပေါ်မှာတောင် ဘယ်သူမှ မတင်ဘူးရယ်။ ပွဲလယ်မှမတင့် တာ ဟုတ်တယ်မလား အန်တီ”

“အင်း..အင်း..ဟုတ်ပါတယ်”

“မနက်ဖြန်ညနေ အမေ ဆေးရုံက ဆင်းရတော့မယ်။ အဖေလည်း ခရီးက ပြန်လာမယ်။ မီးငယ်တို့က အမေ့ကို ကြင်နာရရှိက်ကြရမယ်။ အန်တီမပြန်ခင် မီးငယ်တို့ မိသားစုဘယ်လောက်နွေးထွေး ကြင်နာကြတယ်ဆိုတာ တွေ့ရမှာပါ။ အန်တီက ဘယ်တော့ပြန်မှာလဲဟင်”

“ဟိုလေ။ မီးငယ် အဖေက သူပြန်လာ တာကို စောင့်ဦးလို့တော့ပြောတယ်”

“ဟုတ်ကဲ့ စောင့်ပါအန်တီ။ မီးငယ် တွေးမိတယ်သိလား။ မိသားစုရှိတဲ့ အိမ်ထောင်ဦးစီး ဖခင်တစ်ယောက်ကို အသိုက်ဖျက်ပြီး ဆွဲခေါ်သွားတတ်တဲ့ မယားငယ်ဆိုတဲ့ မိန်းမကြီးတွေက သံသရာအဆက်ဆက် ပြန်ခံရမယ်ဆိုတာ မသိကြဘူးလားနော်။ ငရဲမကြောက်တာ လား။ ဒီဘဝမှာရော လူအများကဲ့ရဲ့ ဒဏ်ခံနိုင်လားမသိဘူးနော်။ တော်ရုံ အရှက်မရှိရုံနဲ့တော့ အဲဒီလိုအလုပ်မျိုး မလုပ်ရဲလောက်ဘူးနော် အန်တီရာ”

“အင်း...ဟုတ်တာပေါ့”

“အန်တီနားပါနော်။ မီးငယ် အမေ့

တွက် ထမင်းသွားပို့လိုက်ဦးမယ်”
တွေဝေမှုန့်မှိုင်းနေသော ထိုအန်တီ၏ မျက်နှာသည် အတွေးနက်နက်ထဲသို့ ကျရောက်သွားသည့်ထင်။

“မီးငယ်ရေ...အန်တီ ရထားလက်မှတ် သွားဝယ်ချင်လို့ ဘူတာကို လိုက်ခဲ့ပေး ပါလား”

မီးငယ် ဆေးရုံမှ အိမ်သို့ပြန်ရောက် လာသည်နှင့် အန်တီက ဆီး၍ပြောသည်။

“အယ်...ပြန်တော့မလို့လား။ အဖေ့ ကို မစောင့်တော့ဘူးလား အန်တီ”

အလိပ်လိုက်တက်လာသော ဝမ်းသာ စိတ်အေးမှုကိုထိန်းကာ မီးငယ်မေးလိုက် မိသည်။

“မစောင့်တော့ပါဘူး”

“ဟုတ်ဟုတ်။ လာလေ မီးငယ်လိုက်ခဲ့ ပေးမယ်လေ”

ရင်ဘတ်တွင်း ဝင်ရောက်နေသော အလွန်လေးလံနေသည့် စိုးရိမ်သောက ဆိုတာကြီး ကင်းစင်သွား၍မီးငယ်မျက်နှာ လေး ကြည်လင်ဝင်းပနေသည်။ သို့ဆိုပါ လျှင် အန်တီက မနက်ဖြန် အဆန်ရထား ဖြင့် သူ့ဌာနေ မဲဇာသို့ပြန်မည်။ အဖေက အစုန်ရထားဖြင့် မီးငယ်တို့မိသားစု မေတ္တာရိပ်မြို့လေးသို့ ပြန်လာမည်။ အန်တီစီးသွားသော အဆန်ရထား နှင့် အဖေစီးလာမည့် အစုန်ရထားတို့ ဘူတာ တစ်ခုခုတွင် ဆုံကြမည်ဖြစ်သော် လည်း အန်တီနှင့်အဖေ တွေ့ကြမည်မထင် ပါ။ အဖေ အိမ်သို့ရောက်လာသည်နှင့် မီးငယ်တို့မောင်နှမတွေက အဖေ့အရိပ် အောက်မှာနေပြီး ကြွေးဟောင်းဆပ် ရန်အတွက် လိမ္မာကာစာကြိုးစားကြမည် ဖြစ်ကြောင်း အခိုင်အမာကတိပေးကြပါ မည်။ ။

ကမ္ဘာပတ်ဝန်းကျင်
ထိန်းသိမ်းရေးနေ့

- * မြေဆီစိုခိုက် သစ်ပင်စိုက်
ဝန်းကျင်အနားတစ်ဝိုက်။
- * အကွက်ရိုက်လို့ စိုက်ကြမယ်
တားဆီးဘေးအန္တရာယ်၊
တို့ရဲ့နယ်ပယ် အရိပ်ရ
သစ်ပင်စိုက်ပျိုးကြ။
- * စိမ်းစိုအေးမြ သာသာယာ
ရေတိုက်စားမှုကာ၊
မြေပြိုခြင်းပါ ကာကွယ်ရေး
သစ်ပင်စိုက်ပျိုးပေး။
- * ရက်မြတ်ကိုရွေး ကမ္ဘာမှာ
“ဇွန်လ(၅)ရက်”ပါ
သတ်မှတ်ထားကာ အစဉ်မမေ့
ကမ္ဘာပတ်ဝန်းကျင်ထိန်းသိမ်းရေးနေ့။
- * ပူပြင်းခြောက်သွေ့ ရေရှားဒဏ်
ကာဗွန်လျော့ချသုံးစွဲရန်၊
ထိန်းသိမ်းဖို့အမှန် ဂေဟစနစ်
အစီမံ-ရောင်စီးပွားရေးမြှင့်။
လျော့သုံးကြပလတ်စတစ်။ ။
ပန်းမာလာ

ပျော်ရွှင်စရာ လယ်တောယာ

- ❖ လေမှတ်သုံ လှုပ်ကနိုးလို့
ဝသန်နိုးတဲ့ ဤချိန်ခါ။
မိုးသက်သေ ရေစက်တို့
ကြွသက်မြေကမ္ဘာ။
စားမဦးချ လယ်ပြင်ယာ
ထယ်ဆင်ကာ မြေပြင်ရ။
စက်အင်ဂျင် ဝန်ချီစက်တွေနဲ့
ထွန်ယက်နေကြ။
- ❖ ကောက်နှံပင် ထွားသန်လှဖို့
အားမာန်ပြ ဦးတောင်သူ။
ယာပြင်ကျယ် ရေဖွေးဖွေးမှာ
ထွန်ရေးငင်ယူ။
သားမယား ဆွေတစ်မူ
အတူယှဉ်ကာ အလုပ်ခွင်ဆင်း။
ပေါင်းမြက်ဆယ် ကန်သင်းဖို့
သူတို့လယ်တွင်း။
- ❖ နေညိုညို ညနေခင်းမှာတော့
လယ်ကန်သင်း အပြန်လမ်းမှာ။
ဟင်းရွက်စုံ ညွန့်အဖူးတို့
ဆွတ်ခူးသယ်ကာ။
ချက်ပြုတ်ကြ ဖွယ်ဖွယ်ရာ
အေးရိပ်သာတဲ့ လယ်စောင့်တဲ။
ဇနီးမယား တစ်စုံအပြင်
သမီးသား အစုံအလင်နဲ့
လက်ရည်တစ်ပြင် ပျော်ပျော်ပါးပါး
အားရဆင်နွှဲ ။ ။
မောင်ကေတူး(ပညာရေး)

ဆောင်းပါး

မင်္ဂလာရှိသော အရပ်ဆီသို့

■ မောင်ကြည်လင်(ရွှေကြိုးကြာ)

ကျောင်းရှေ့ စိန်ပန်းပင်ကြီးအောက်တွင် အနီရောင်ပွင့်ဖက်များ ပြန့်ကျဲနေ၏။ နေရောင် အောက်တွင် ဝင်းလဲ့တောက်ပနေသော မိုးစက်ဥလေး များက စိန်ပန်းရွက်များကြားတွင် တွဲနေကြ၏။ နွေအပူကြောင့် ခြောက်သွေ့နေကာ သခင်မဲ့၊ အယု အယမဲ့၊ သစ်ပင်ပန်းပင်ကလေးများမှာ မိုးကြောင့် စိမ်းလန်းနေလျက်ရှိ၏။ ထို့အတူ တစ်နေ့ပတ်လုံး တိတ်ဆိတ်ငြိမ်သက်စွာ အဖော်မဲ့နေခဲ့သော ကျောင်းဝင်းအတွင်းမှာ အဖြူအစိမ်းဝတ်ဆင်ထား သောဆရာဆရာမများ၊ ကျောင်းသား ကျောင်းသူများ က ပန်းချီကားတစ်ချပ်နှယ် မြင်ရသူကို နှလုံးရွှင်ပျ ပြုံးမိနေစေပါသည်။

ရုံးခန်းရှေ့ ဝရန်တာဘေးတွင်ရပ်လျက် တဖွဲ့ ကျနေသော မိုးစက်ကလေးများကို အာရုံခံနေမိစဉ် “ဟဲလေးအီ-----ဟဲလေးအီ(ဒီကိုလာကြ -----ဒီကို လာကြ)”ဟူသောအသံကြောင့် မူလတန်းကျောင်း ဆောင်ဘက်သို့ လှည့်ကြည့်လိုက်မိပါသည်။ ထာဘီ တိုတိုဝတ်လျက် မျက်မှန်ပါဝါထူထူကြီး တပ်ထား သော ဆရာမတစ်ဦးကို တွေ့လိုက်ရသည်။ ငိုနေသော ကလေးများကို ချောမြူနေသော ဆရာမကြီး၏ အသွင်အပြင်မှာ မိဘရင်းသဖွယ် ကြင်နာမှုပြည့်ဝ နေပါသည်။ ထို့နောက် လွယ်အိတ်ဆွဲကာ ပြေးထွက် သွားသော ကလေးများအား လိုက်၍ခေါ်နေသော ဆရာမကြီးကို ကြည့်ရသည်မှာ ချစ်စရာကောင်းနေ ပြန်ပါသည်။

ကျွန်တော်၏ကျောင်းမှာ ကရင်တိုင်းရင်းသား တို့ နေထိုင်ကြသည့် ကျေးလက်ရွာလေးဖြစ်ပါသည်။ ထို့ကြောင့် မိဘရင်ခွင်မှခွဲ၍ ပထမဆုံး ကျောင်းသို့ ရောက်လာကြသည့် KG တိုင်းရင်းသားကလေးငယ် များကို ပညာသင်ကြားပေးနိုင်စေရန်ရွာခံတိုင်းရင်းသူ ဆရာမကြီးကို တာဝန်ယူသင်ကြားပေးစေခြင်းဖြစ် ပါသည်။

ကျွန်တော်သည် ကလေးများအလယ်တွင် လက်ဟန်ခြေဟန်ဖြင့် စကားပြောနေသော ဆရာမ ကြီးကို စိတ်ဝင်စားလာသောကြောင့် KG စာသင်ခန်း သို့ ထွက်လာမိ၏။ “ကလေးတို့ကို သရာမူ(ဆရာမ) ကဗျာသင်ပေးမယ်”၊ “ဒီမှာ အရပ်တွေနဲ့လည်း ကစား ကြမယ်”၊ “မငိုနဲ့နော် ငိုတဲ့သူကို ကကြီး၊ ခခွေး မသင် ပေးဘူးနော်”၊ “ဆရာမနဲ့အတူ ဘယ်သူ ဝလုံးရေးကြ မလဲ”စသည်ဖြင့် ကရင်စကားဖြင့် တစ်မျိုး၊ ဗမာ စကားဖြင့်တစ်ဖုံ စိတ်ရှည်စွာဖြင့် ကလေးငယ်များနှင့် အတူ စကားပြောနေသည်ကို မြင်ရသောအခါ အလွန် ပီတိဖြစ်မိပါသည်။

ထို့နောက် “မနီကလေး ဘယ်ကလာ”၊ “ဖိနပ် လေးကို ညီညီစီ”၊ “ဘူးသီးကလေး ဝတုတ်တုတ်” စသည့်ကဗျာများကို ဟန်အမူအရာမျိုးစုံဖြင့် သီဆို လျက် ကလေးများနှင့်အတူ ပျော်ရွှင်နေသည့် KG ဆရာမကြီး၏ မျက်နှာကို ကြည့်၍ ကျွန်တော်၏ နှလုံးအိမ်တွင် ကြည်နူးရိပ်များ ကျရောက်နေလျက် ရှိပါသည်။

ကျွန်တော်တို့စာသင်ကျောင်းများတွင် KG တန်း အတွက် သင်ယူဖွံ့ဖြိုးမှုနယ်ပယ်ကြီး ခြောက်ခုကို အခြေခံပြီး သင်ယူမှုနယ်ပယ် ၁၅ ခုနှင့် ချိတ်ဆက် သင်ကြားကြရပါသည်။ သင်ယူဖွံ့ဖြိုးမှုနယ်ပယ် ခြောက်ခုမှာ (၁) ကိုယ်စိတ်နှစ်ဖြာကျန်းမာချမ်းသာ ခြင်း၊ (၂) စာရိတ္တ၊ မိတ္တနှင့် စိတ်လှုပ်ရှားမှုဆိုင်ရာ ဖွံ့ဖြိုးတိုးတက်ခြင်း၊ (၃) အပြန်အလှန် ပြောဆို ဆက်သွယ်ခြင်း၊ (၄) သင်္ချာအခြေခံများကို စူးစမ်း လေ့လာခြင်း၊ (၅) အနုပညာရသဒံစားခြင်းနှင့်ဖန်တီး ခြင်း၊ (၆) ပတ်ဝန်းကျင်လောကကို သိရှိနားလည်

ခြင်းတို့ ဖြစ်ပါသည်။

သင်ယူမှုနယ်ပယ် ၁၅ ခုမှာ (၁) မိမိအကြောင်း၊ (၂)တို့မိသားစု၊ (၃)တို့ကျောင်း၊ (၄)တို့ရပ်ရွာ၊ (၅) အပင်များ၊ (၆) ရာသီဥတု၊ (၇) သယ်ယူပို့ဆောင်ရေး၊ (၈) ဈေးများ၊ (၉) ပွဲတော်များ၊ (၁၀) ငါး၊ (၁၁) ရေ၊ (၁၂) ပိုးကောင်လေးများ၊ (၁၃) အိမ်များ၊ (၁၄) ငှက်များ၊ (၁၅) နို့တိုက်သတ္တဝါများ ဖြစ်ပါသည်။

ထိုသင်ယူဖွံ့ဖြိုးမှုနယ်ကြီးများနှင့် သင်ယူမှု နယ်ပယ်များမှာ တစ်ခုနှင့်တစ်ခု ချိတ်ဆက်လျက်ရှိကြ ပါသည်။ KG တန်းတွင် ကလေးငယ်များ၏ ဘာသာ စကားဖွံ့ဖြိုးမှုကို ပံ့ပိုးပေးရန်နှင့် စာရေး၊ စာဖတ် အစပျိုး ခြင်းလုပ်ငန်းများကို ကလေးများ၏ ဖွံ့ဖြိုးမှုအဆင့် နှင့် လိုက်လျောညီထွေစွာ စီစဉ်ပေးထားပါသည်။

KG တန်းတွင် စာမေးပွဲမရှိပေ။ စာများကိုလည်း အကွာရာရေးတတ်ရုံမျှသာ သင်ကြားပေးရမည် ဖြစ်ပါ သည်။ ထိုသို့ သင်ကြားရာတွင် ကစားခြင်းဖြင့် သင်ယူ ကြရမည် ဖြစ်ပါသည်။ အချို့သော မိဘများအနေဖြင့် မိမိတို့ကလေးငယ်များကို မူကြိုထားခဲ့ကြသည့် အတွက် မူကြိုမှာသင်ယူပြီးဖြစ်သောကြောင့် KG မထားဘဲ Grade-1 ထားလိုကြသည်ကို တွေ့နေရပါ သည်။ မူကြိုမှာ သင်ကြားခဲ့ရုံဖြင့် မပြည့်စုံနိုင်ပေ။ ထို့ကြောင့် KG မထားသေးဘဲ အသက် (၆)နှစ်ပြည့်မှ Grade-1 စထားမည်ဟူသော အတွေးများကို လက်မခံ သင့်ပေ။

မူလတန်းပညာရေး၏ အခြေခံအုတ်မြစ်ဖြစ် သော KG ပညာရေးမှာ Grade -1 စာများကို ဆက်လက်သင်ယူရန်အတွက် အရေးပါသည်။ ကလေးတစ်ယောက်အတွက်သူ၏အသက်အရွယ်နှင့် သူ သင်ယူမှုရရှိကြရန် အလွန်အရေးကြီးပါသည်။ အဆောက်အအုံတစ်ခု ရေရှည်တည်မြဲစေရန် အခြေခံ အုတ်မြစ်များ ခိုင်ခံ့မှုရှိရပေမည်။ ထို့အတူ ကလေး ငယ်တို့၏ ပညာရေးအခြေခံကောင်းစေရန် KG တန်း ပညာရေးကို မဖြစ်မနေသင်ကြားရန် လိုအပ်ပါသည်။

စနစ်သစ်ပညာရေးသည်ကျွန်တော်တို့သင်ကြား ခဲ့ရသော ပညာရေးနှင့်မတူပေ။ အဆင့်မြင့်လာခြင်းကို တွေ့ရပါသည်။ ထို့ကြောင့် တစ်ဆင့်ချင်း သင်ယူမှသာ ကလေးတစ်ယောက်အတွက် ရေရှည်တွင်အဆင်ပြေ နိုင်သကဲ့သို့ အသိဉာဏ်ဖွံ့ဖြိုးမှုကိုလည်း အထောက် အကူပြုမှာ ဖြစ်ပါသည်။

မိဘများအနေဖြင့် စာတတ်မြောက်စေချင်သော စိတ် လွန်ကဲကာ KG တန်းအရွယ် ကလေးငယ်များကို ကျူရှင်သင်ကြားပေးနေကြခြင်းကို တွေ့မြင်နေရပါ သည်။ ဤသည်ကား ကလေးများ၏ ဉာဏ်ရည်ဖွံ့ဖြိုး မှုအဆင့်ကို အမေ့နည်းဖြင့် နှိုက်ယူနေခြင်းဟု ဆိုရ ပေလိမ့်မည်။

ထိုသို့ အရွယ်မတိုင်မီ ကျူရှင်ဟူသော ဝန်ထုပ် ဝန်ပိုးကြီးကို ထမ်းဆောင်နေရသောအခါ ကလေးများ စိတ်တွင် စာသင်ကြားခြင်းကို ကြောက်ရွံ့လာနိုင်ပါ သည်။ ဤသို့ကြောက်ရွံ့လာသောအခါ ကလေးများ မှာ ကျောင်းသွားရမည်ကို မပျော်ရွှင်နိုင်ကြတော့ပေ။ ထို့ကြောင့် မိဘများအနေဖြင့် မေတ္တာလွန်ကဲစွာဖြင့် ကျူရှင်သို့ ပို့ဆောင်နေကြမည်ဆိုလျှင် ကလေးငယ် များ စိတ်ပင်ပန်းကာ ဉာဏ်ရည်နှင့် ဖွံ့ဖြိုးမှုနယ်ပယ် များကို ထိခိုက်လာနိုင်ကြောင်း သတိပြုဆင်ခြင်ရန် အထူးလိုအပ်ပါသည်။ ထို့အတူ မိဘများအနေဖြင့် မိမိ၏ ကလေးအခြေအနေနှင့် ဉာဏ်ရည်ဉာဏ်သွေး ကို ဆန်းစစ်လေ့လာသင့်ပါသည်။

ထို့ကြောင့် မိဘများအနေဖြင့် မိမိတို့ ကလေး ငယ်များ၏ ပညာရေးအတွက် ချင့်ချိန်ဆုံးဖြတ်ကာ နေလောင်သောပန်းကဲ့သို့ မညှိုးနွမ်းစေရန် မင်္ဂလာ ရှိသောအရပ်တွင်လောင်းရိပ်ကင်းစွာ ပညာသင်ကြား ခွင့်ပေးကြပါရန် တိုက်တွန်းလိုက်ရပါသည်။ ။

ခြင်ယင်နှိမ်နင်း ရောဂါကင်း

- မိုးလရာသီ ရောက်ချိန်ခါ
ခြင်/ယင် နှိမ်နင်းပါ
ကူးစက်ရောဂါ သယ်ဆောင်လှ
မနွေးကာကွယ်ကြ ...။
- ဖုံးအုပ်ထားမှ လုံခြုံတာ
ယင်မနားစေရာ
ဝမ်းပျက်စေမှာ သတိပြု
စဉ်မြဲ ရှောင်ကြဉ်ခု... ။
- စုပေါင်းသန့်ရှင်း ရေမြောင်းတွေ
ရေစီးကောင်းမွန်စေ
ချုံ့နွယ်မှုိုက်တွေ ရှင်းလင်းပေး
ရေတင်မကျန်ရေး... ။
- သွေးလွန်တုပ်ကွေး သည်ရောဂါ
ကလေးဖြစ်များတာ
ဆေးခြင်ထောင်ကာ လုံခြုံဝတ်
စုပေါင်းတိုက်ဖျက်ပစ်... ။
- ခြင်ယင်စဖြစ် လောက်လမ်းတွေ
အဘိတ်ဆေးခတ်လေ
ဖျားနာရင်လေ ဆေးခန်းသွား
အမြန်ကုသထား... ။
- လိုက်နာမှတ်သား ကာကွယ်မည်
ကျန်းမာကြံ့ခိုင်ရည်
စုပေါင်းလိုညီ တိုက်ဖျက်လို့
ခြင်ယင်နှိမ်နင်းစို့ ။
အေးရည်စိုး(ဘိုကလေး)

ပန်းတိုင် သို့

- ကိုယ်လိုရာ ပန်းတိုင်သို့
လျှောက်လှမ်းလို့ ခရီးနှင့်၊
ဒုက္ခရယ် အခက်အခဲ
ကြုံမြဲချိန်တွင်။
ပျင်းရိစိတ် ဖယ်ရှောင်ကြဉ်
ပျော်ရွှင်စွာ ကြိုးစားပြ၊
အမှားအမှန် သုံးသပ်ပါလို့
ဆုံးဖြတ်ချက်ချ။
- ရှုံးနိမ့်သော် စိတ်ဓာတ်မကျနဲ့
စိတ်ဆန္ဒ ပြင်းပြစွာ၊
တစ်နေ့ဝယ် အောင်မြင်ခရီး
နီး၍လာမှာ။
မိမိဘဝ မိမိသာ
အားကိုးရာ မှတ်ကျောက်ထိုး။
ဖြည်းဖြည်းရယ် ပုံမှန်လုပ်
အားထုတ်ကာကြိုး။
- လုပ်အားကို နှစ်ဆတိုး
ရိုးသားလို့ ကြိုးစားနေ၊
မလျော့ပါ ဇွဲလုံ့လနဲ့
ဝီရိယစေ။
ဉာဏ်ကိုသုံး ဆန္ဒတွေ
မြားပမာလေ ပစ်မလွှဲ၊
ဦးတည်ရာ ရှေ့ဆက်လှမ်း
ပန်းတိုင်ရောက်မြဲ။ ။
ချစ်သက်(မြန်မာစာ)

နမ္မတီးမြို့ရှိ ယာယီနေရပ်စွန့်ခွာပြည်သူများအား စားသောက်ကုန်များ ထောက်ပံ့ပေးအပ်ခြင်းနှင့် ကျန်းမာရေးစောင့်ရှောက်မှုပေးခြင်း အခမ်းအနားကျင်းပ

မြစ်ကြီးနား မေ ၃၁

ကချင်ပြည်နယ် မိုးညှင်းခရိုင်အတွင်း အကြမ်းဖက်မှုဖြစ်စဉ်များကြောင့် နေရပ်ကျေးရွာများကို စွန့်ခွာ၍ မိုးကောင်းမြို့နယ် နမ္မတီးမြို့သို့ ယာယီတိမ်းရှောင်ခိုလှုံနေထိုင်လျက်ရှိသော ပြည်သူများအား ကချင်ပြည်နယ်အစိုးရအဖွဲ့က ဆန်၊ ဆီနှင့် စားသောက်ကုန်များ ထောက်ပံ့ပေးအပ်ခြင်းနှင့် ပြည်နယ်အခမဲ့ဆေးဝါးကုသရေး ဖောင်ဒေးရှင်းက ကျန်းမာရေးစောင့်ရှောက်မှုပေးခြင်း အခမ်းအနားကို ယနေ့ နံနက် ၁၀ နာရီက နမ္မတီးမြို့ မြို့တော်ခန်းမ၌ ကျင်းပရာ ပြည်နယ်ဝန်ကြီးချုပ် ဦးခက်ထိန်နန်နှင့် တာဝန်ရှိသူများ တက်ရောက်ကြသည်။

ဦးစွာ အခမ်းအနားတွင် ပြည်နယ်ဝန်ကြီးချုပ်က ပြည်နယ်အစိုးရအဖွဲ့အနေဖြင့် ဒေသတွင်း နေရပ်စွန့်ခွာပြည်သူများအား မိုးမကျမီ အစိုးရအကူအညီ နေထိုင်နိုင်ရေးနှင့် စားသောက်မှု အဆင်ပြေစေရေး ကြိုးစား၍ အတတ်နိုင်ဆုံး ဖြည့်ဆည်းဆောင်ရွက်ပေးလျက်ရှိကြောင်း၊ သို့ဖြစ်ပါ၍ လိုအပ်ချက်များကို အတူတကွ ပိုင်းဝန်းပူးပေါင်းကြိုးစားရေးနှင့် စိတ်ဓာတ်ခွန်အားပေးရန် လာရောက်ခြင်းဖြစ်ပါကြောင်း အားပေးပြောကြားသည်။

ဆက်လက်၍ ပြည်နယ်ဝန်ကြီးချုပ်နှင့် ပြည်နယ်အစိုးရအဖွဲ့ဝင် ဝန်ကြီးများဖြစ်သည့် စီးပွား



ရေးရာဝန်ကြီး ဦးမျိုးဆွေ၊ သယံဇာတရေးရာဝန်ကြီး ဦးတိန်ဆောင်၊ လူမှုရေးရာဝန်ကြီး ဦးမိုးမင်းသိန်းနှင့် တာဝန်ရှိသူများက နမ္မတီးမြို့ရှိ အသင်းတော်အသီးသီးနှင့် ဆွေမျိုးနေအိမ်များတွင် ထပ်မံရောက်ရှိလာသော အိမ်ထောင်စု ၃၃၄ စုနှင့် ယခင်ရှိပြီးဖြစ်သည့် အိမ်ထောင်စု ၄၉၁ စု စုစုပေါင်း အိမ်ထောင်စု ၈၃၅ စုတို့အတွက် ဆန်အိတ် ၄၆၇ အိတ်၊ ဆီ ၃၄၄ ပိဿာနှင့် ကြက်အူချောင်းဖာ ၄၀၀ တို့အားလည်း

ကောင်း၊ ဟင်းသီးဟင်းရွက်မျိုးစေ့အိတ်များကိုလည်းကောင်း၊ ယာယီနေအိမ်အဆောက်အအုံဆောက်လုပ်သည့် နမ္မတီးသင်္ကြာစက်ပိုင် မြေနေရာအတွက် ငွေကျပ် ၅၈ သိန်းကိုလည်းကောင်း အသီးသီးပေးအပ်ခဲ့ကြသည်။

ယင်းနောက် ပြည်နယ်ဝန်ကြီးချုပ်က အခမဲ့ကျန်းမာရေးစောင့်ရှောက်ပေးကြသည့် မြစ်ကြီးနား ပြည်သူ့ဆေးရုံကြီး အထူးကုကွင်းဆင်းဆေးကုသ

ရေးအဖွဲ့နှင့် အခမဲ့ဆေးဝါးကုသရေးဖောင်ဒေးရှင်းအတွက် ငွေကျပ်သိန်း ၅၀ ကိုလည်းကောင်း ပေးအပ်ခဲ့ပြီး အလှူရှင်များက ဖောင်ဒေးရှင်းနှင့် ယာယီတိမ်းရှောင်ပြည်သူများအတွက် အလှူငွေများပေးအပ်လှူဒါန်းမှုကို လက်ခံရယူခဲ့သည်။

ထို့နောက် ယာယီတိမ်းရှောင်ပြည်သူများကိုယ်စား စခန်းတာဝန်ခံများက လိုအပ်ချက်များကို တင်ပြဆွေးနွေးရာ ပြည်နယ်ဝန်ကြီးချုပ်က ပညာရေး၊ ကျန်းမာရေးနှင့် လိုအပ်ချက်များအပေါ် ဌာနဆိုင်ရာတာဝန်ရှိသူများနှင့် ပေါင်းစပ်ညှိနှိုင်း၍ ဖြည့်ဆည်းဆောင်ရွက်ပေးခဲ့ကာ ယာယီခိုလှုံရာ စခန်းအတွက် ခြံဝင်းခတ်ပေးနိုင်ရေး ဝါးဖိုးအဖြစ် ငွေကျပ်သိန်း ၂၀ ကို ထောက်ပံ့ပေးအပ်ခဲ့ပြီး အားပေးစကားပြောကြားခဲ့သည်။

ကြည့်ရှုအားပေး

ယင်းနောက် အဆိုပါ မြို့တော်ခန်းမအတွင်း မြစ်ကြီးနားပြည်သူ့ဆေးရုံကြီး အထူးကုကွင်းဆင်းဆေးကုသရေးအဖွဲ့က အထူးကုဆရာဝန်ကြီးများ၊ ကျန်းမာရေးဝန်ထမ်းများနှင့် ပြည်နယ်အခမဲ့ဆေးဝါးကုသရေးဖောင်ဒေးရှင်းနှင့် နမ္မတီးမြို့ ဟိုပင်မြို့တို့မှ လူမှုပရဟိတအသင်းအဖွဲ့များ၏ ကူညီမှုဖြင့် အိမ်ထောင်စုများ၏ မိသားစုဝင်များ၊ သက်ကြီးဘိုးဘွားများ၊ ကလေးများအား အထွေထွေရောဂါစစ်ဆေးကုသပေးခြင်း၊ ဆေးဝါးများ အခမဲ့ပေးအပ်ခြင်းတို့ ဆောင်ရွက်မှုကို လှည့်လည်ကြည့်ရှုအားပေးခဲ့ကြောင်း သိရသည်။

ပြည်နယ်(ပြန်/ဆက်)



မကွေးတိုင်းဒေသကြီး ဝန်ကြီးချုပ် ဦးတင်လွင် မြသလွန်စေတီတော်မြတ်ကြီး လမ်းဘေးဝဲ/ယာတွင် စုပေါင်းသန့်ရှင်းရေးဆောင်ရွက်နေမှု ကြည့်ရှုအားပေး

မကွေး မေ ၃၁

မကွေးတိုင်းဒေသကြီးအတွင်းရှိ တိုင်းဒေသကြီး၊ ခရိုင်နှင့် မြို့နယ်များတွင် မြို့ရွာသန့်ရှင်းသာယာ လှပရေးအတွက် အပတ်စဉ် (စနေနေ့တိုင်း) စုပေါင်းသန့်ရှင်းရေးလုပ်ငန်းများ ဆောင်ရွက်လျက်ရှိရာ ယနေ့နံနက်ပိုင်းက မကွေးမြို့ မြသလွန်စေတီတော်မြတ်ကြီး သန့်ရှင်းသာယာလှပမှုရှိစေရေးဌာနဆိုင်ရာများ ပူးပေါင်း၍ သန့်ရှင်းရေး ဆောင်ရွက်နေမှုကို တိုင်းဒေသကြီး ဝန်ကြီးချုပ် ဦးတင်လွင်၊ အစိုးရအဖွဲ့ဝင်ဝန်ကြီးများ၊ တိုင်းဒေသကြီး၊ ခရိုင်၊ မြို့နယ်အဆင့် ဌာနဆိုင်ရာတာဝန်ရှိသူများ သွားရောက်၍ ကြည့်ရှုအားပေးသည်။

ထိုသို့ စုပေါင်းသန့်ရှင်းရေးဆောင်ရွက်ရာတွင် တိုင်းဒေသကြီး အစိုးရအဖွဲ့၏ ကြီးကြပ်မှုဖြင့် အထွေထွေအုပ်ချုပ်ရေးဦးစီးဌာနမှ ဝန်ထမ်းများ၊ တပ်မတော်သားများ၊ မြန်မာနိုင်ငံ ရဲတပ်ဖွဲ့ဝင်များ၊ မီးသတ်တပ်ဖွဲ့ဝင်များ၊ မကွေးမြို့နယ် စည်ပင်သာယာရေးအဖွဲ့နှင့် အမျိုးသမီးရေးရာအဖွဲ့ဝင်များ၊ ဌာနဆိုင်ရာဝန်ထမ်းများ၊ ရပ်ကွက်အုပ်ချုပ်ရေးမှူးများနှင့် ပရဟိတလူမှုအဖွဲ့အစည်းများ စုပေါင်း၍

ကျန်းမာရေးဝန်ကြီးဌာန
ပြည်သူ့ကျန်းမာရေးဦးစီးဌာန
ကျန်းမာရေးအသိပညာမြှင့်တင်ရေးဌာနခွဲ

သတိပြုကာကွယ် မှီဆိပ်အန္တရာယ်

မိုးရာသီကာလ၌ သစ်တောများနှင့်သစ်ပင်များပေါက်ရောက်ရာပတ်ဝန်းကျင်နေရာများတွင် မှီအမျိုးမျိုးကြီးထွား ပေါက်ပွားမှုများပြားလေ့ရှိပါသည်။ အဆိုပါမှီများတွင်အန္တရာယ်ကင်းစွာစားသုံးနိုင်သော မှီအမျိုးအစားများရှိသကဲ့သို့ အဆိပ်ရှိသောမှီများစွာရှိပါသည်။ အဆိပ်ရှိမှီများအနက်အချို့မှာ ပြင်းထန်စွာအဆိပ်သင့်စေ၍ အသက်ဆုံးရှုံးစေသည်အထိ ဖြစ်နိုင်ပါသည်။

အဆိပ်ရှိမှီများ၏လက္ခဏာများမှာ -

မှီပွင့်၏အခြေတွင်အမွှေးပါရှိခြင်း	မှီပွင့်၏ ရိုးတံတွင် ခြေချင်းပါရှိခြင်း	မှီပွင့်၏အခြေတွင်အကြေးဖတ်များပြန့်ကျဲပါခြင်း
ထီးရွက်အောက်ပါးပေါက်များဖြူခြင်း	မှီထီးရွက်အရောင်အဆင်းတောက်ပခြင်း	အစိမ်းရောင်မှီမျိုးဖွန့်များ ထုတ်လွှတ်ခြင်း

မှီဆိပ်သင့်ခြင်းလက္ခဏာများမှာ - မှီစားပြီး မိနစ် (၂၀) မှ (၄၀) နာရီအတွင်း မူးဝေခြင်း၊ အော့အန်ခြင်း၊ ဗိုက်အောင့်ဗိုက်နာခြင်း၊ ဝမ်းလျှော့ခြင်းတို့ဖြစ်ပွားနိုင်ပြီး ပြင်းထန်ပါကအသက်ဆုံးရှုံးနိုင်ပါသည်။ ထို့အပြင် ဦးနှောက်နှင့်အာရုံကြောထိခိုက်ပြီး စိတ်အာရုံခြောက်ခြင်း၊ အလွန်အမင်းနိုးကြားလာခြင်းနှင့် စိတ်ဓာတ်ကျခြင်းတို့ဖြစ်စေနိုင်ပါသည်။

အဆိပ်သင့်မှုလက္ခဏာနှင့် ပြင်းထန်မှုအတိုင်းအတာသည် မှီအမျိုးအစား၊ ပါဝင်သောအဆိပ် (ဥပမာ- Cyclopeptides, Gyromitrin, Orellanine, Muscarine စသည်) ပမာဏ၊ စားသုံးမိသောသူ၏ အသက်အရွယ်၊ ကိုယ်ခံစွမ်းအားတို့အပေါ် မူတည်ပါသည်။ သက်ကြီးဘိုးဘွားများနှင့် ရောဂါအခံရှိသူများတွင် မှီအဆိပ်သင့်ပါက ပိုမိုပြင်းထန်စွာခံစားရနိုင်ပါသည်။

မှီဆိပ်သင့်လက္ခဏာများခံစားရပါက အချိန်မီဆေးကုသမှုခံယူရန်လိုအပ်ပါသည်။ နီးစပ်ရာဆေးရုံ/ကျန်းမာရေးဌာနများသို့ ချက်ချင်းပို့ဆောင်၍ ဆေးကုသမှုခံယူရမည်ဖြစ်ပါသည်။

မိမိမသိသော/မစားဖူးသော မှီမျိုးကို မစားသုံးခြင်းသည် အကောင်းဆုံးသောကာကွယ်နည်းဖြစ်၍ အဆိပ်ရှိသည်ဟု သံသယဖြစ်ဖွယ်မှီများ၊ သေချာမသိသော၊ မစားဖူးသောမှီများကို စားသုံးခြင်းလုံးဝမပြုပါနှင့်။

၂၀၂၅ ခုနှစ်၊ မေလ

အကြမ်းဖက်မှုပပျောက်ရေးအတွက် ပြည်သူသို့ အသိပေးနှိုးဆော်ချက်

၁။ ပြည်သူအတွက် ဟု သုံးနှုန်း၍ ရဟန်းသံဃာများ၊ ဆရာ၊ ဆရာမများ အပါအဝင် နိုင်ငံ့ဝန်ထမ်းများနှင့် ပြည်သူကို သတိပြုတိ၊ လူယက်ခြင်းကို CRPH၊ NUG၊ PDF အမည်ခံ အကြမ်းဖက်အုပ်စုများက ဥပဒေမဲ့ကျူးလွန်နေသည်။

၂။ ခြိမ်းခြောက်၊ လူသတ်၊ အဖျက်အမှောင့်လုပ်ရပ်များ လုပ်ဆောင်နေသည့် CRPH၊ NUG၊ PDF အကြမ်းဖက် သမားများကို အားပေးမှု၊ ထောက်ခံမှု၊ ကူညီထောက်ပံ့မှု မပြုခြင်းသည် ပြည်သူလူထု၏ အသက်အိုးအိမ်စည်းစိမ်ကို

၃။ ယင်းတို့၏ လက်နက်/ခဲယမ်း ကိုင်တွယ်သယ်ဆောင်မှုနှင့် အကြမ်းဖက်သမားတို့၏ သတင်းကို လျှို့ဝှက်ပေးပို့ခြင်း သည် အပြစ်မဲ့ပြည်သူများ၏ အသက်အိုးအိမ်စည်းစိမ်ကို ကာကွယ်ပေးခြင်းဖြစ်သည်။

ကမ္ဘာပေါ်တွင် မျိုးသုဉ်းရန်အန္တရာယ်ရှိနေသည့် ကျားမျိုးစိတ်များမှ မျိုးစိတ်နှစ်မျိုး မြန်မာနိုင်ငံမြောက်ပိုင်းနှင့် တောင်ပိုင်းဒေသတို့တွင် ရှင်သန်ကျက်စားနေ

ရန်ကုန် မေ ၃၁

ကမ္ဘာပေါ်ရှိ နိုင်ငံပေါင်း ၁၃ နိုင်ငံတွင် ကျားမျိုးစိတ် ကိုးမျိုး ရှင်သန်ကျက်စားလျက်ရှိပြီး အဆိုပါကျားမျိုးစိတ်တို့တွင် မျိုးသုဉ်းရန်အန္တရာယ်နှင့် ရင်ဆိုင်နေရသည့် ကျားမျိုးစိတ်နှစ်မျိုးသည် မြန်မာပြည်မြောက်ပိုင်း ထမံသီဘေးမဲ့တောနှင့် မြန်မာပြည် တောင်ပိုင်း တနင်္သာရီသဘာဝကြီးပိုင်းတို့တွင် ရှင်သန်ကျက်စားနေကြောင်း သိရသည်။

ကျားမျိုးစိတ်နှစ်မျိုးဖြစ်သည့် ဘင်္ဂလားကျား သည် ဟူးကောင်းချိုင့်ဝှမ်းနှင့် ထမံသီဘေးမဲ့တော တွင် ရှင်သန်ကျက်စားနေပြီး ဘင်္ဂလားကျားသည် အောက်ပိုင်းမြောက်ပိုင်း အနက်ရောင်အစင်းများ ထင်ရှားစွာရှိ၍ နားရွက်ပေါ်တွင် အဖြူအစက်များ ပါရှိကာ သန်မာထွေးကြိုင်းသော လက်ဖဝါးတွင် ချွန်ထက်သန်သော ခြေသည်းလက်သည်းများဖြင့် အစာကွင်းဆက်အမြင့်ဆုံး မျိုးဆက်အဖြစ် လှည့်လည်ကျက်စားလျက်ရှိသည်။

“မြန်မာနိုင်ငံရဲ့ တောင်ပိုင်းနဲ့မြောက်ပိုင်းမှာ ကမ္ဘာပေါ်မှာမျိုးသုဉ်းဖို့ အန္တရာယ်ရှိနေတဲ့ ကျားမျိုး စိတ်နှစ်မျိုး ရှင်သန်ကျက်စားနေတာဟာ နိုင်ငံ အတွက် ဝမ်းသာဂုဏ်ယူစရာပါ။ မြန်မာနိုင်ငံရဲ့ ဇီဝမျိုးစုံမျိုးကွဲတွေနဲ့ ဂေဟဗေဒစနစ် ရှင်သန်ကြွယ်မှု ကို ပြသနေတာဖြစ်တဲ့အတွက် ကျားမျိုးစိတ်တွေ ပျောက်ကွယ်မှုမရှိအောင် အားလုံးပိုင်းဝန်းထိန်းသိမ်း ပြီး ပညာပေးလုပ်ငန်းတွေ ဆက်လက်လုပ်ဆောင်ဖို့ လိုပါတယ်။ ထမံသီဘေးမဲ့တောထဲမှာ ဘင်္ဂလားကျား



၂၂ ကောင်နီးပါး ကျက်စားနေတယ်လို့ မှတ်တမ်း ထားရှိပါတယ်”ဟု ထမံသီဘေးမဲ့တော အုပ်ချုပ်ရေး မှူး ဦးဝင်းလှိုင်က ပြောသည်။

တနင်္သာရီသဘာဝကြီးပိုင်းသည် မြန်မာနိုင်ငံ တွင် ပထမဆုံးဖွဲ့စည်းခဲ့သော သဘာဝကြီးပိုင်းတစ်ခု ဖြစ်ပြီး အပူပိုင်းမှတ်သုံမိုးသစ်တောဖြစ်၍ ဇီဝမျိုးစုံ မျိုးကွဲများ ကြွယ်ဝလျက်ရှိရာ သဘာဝကြီးပိုင်း အတွင်း အင်ဒိုနီးရှားကျားမျိုးစိတ်များ ရှင်သန် ကျက်စားနေထိုင်မှုကို ကင်မရာထောင်ချောက် မှတ်တမ်းဖြင့် တွေ့ရှိခဲ့ခြင်းဖြစ်သည်။ အင်ဒိုနီးရှား

ကျားမျိုးစိတ်သည် ဘင်္ဂလားကျားထက် အရွယ်အစား အနည်းငယ် ငယ်ရွယ်ပြီး အရောင်အသွေးပိုရင့် ကြောင်း သိရသည်။

“တစ်နိုင်ငံလုံးက သစ်တောတွေမှာရှိတဲ့ ကျား ကောင်ရေထဲမှာ သဘာဝကြီးပိုင်းဧရိယာထဲက ၁၀ ရာခိုင်နှုန်းပဲ ကျားကောင်ရေစာရင်း ကောက်ယူနိုင် တဲ့ အနေအထားရှိပါတယ်။ တနင်္သာရီသဘာဝ ကြီးပိုင်းထဲမှာ အင်ဒိုနီးရှားကျား ကောင်ရေ ၂၀ ကျော် ရှင်သန်နေတယ်လို့ အမျိုးသားအဆင့် ကျားထိန်းသိမ်း ရေးလုပ်ငန်းစီမံချက် (National Tiger Action Plan)

မှာ ဖော်ပြထားပါတယ်”ဟု တနင်္သာရီသဘာဝ ကြီးပိုင်း ဦးစီးအရာရှိ ဦးငြိမ်းအောင်က ပြောသည်။

ကမ္ဘာ့ကျားအရေအတွက် စုစုပေါင်း၏ ၄ ပုံ ၃ ပုံ သည် အိန္ဒိယနှင့် ဘင်္ဂလားဒေ့ရှ်နိုင်ငံတို့တွင် ကျက်စားလျက်ရှိပြီး မြန်မာနိုင်ငံတွင် ကျားများနှစ်ဆ တိုးပွား (Tiger Times Two)ဟူသော ဆောင်ပုဒ်နှင့် အညီ ကမ္ဘာ့ကျားကောင်ရေ နှစ်ဆတိုးပွားစေရန် အမျိုးသားအဆင့် ကျားထိန်းသိမ်းရေးစီမံချက်ကို ရေးဆွဲအကောင်အထည်ဖော် လုပ်ဆောင်ခဲ့ရာ ၂၀၂၂ ခုနှစ်တွင် ကမ္ဘာ့ဘဏ်၏ လေ့လာခန့်မှန်းချက်အရ မြန်မာနိုင်ငံ၌ ကျားကောင်ရေ ၃၅ ကောင်မှ ၇၀ အထိ ရှိနိုင်ကြောင်း သုံးသပ်ထားသည်။

၂၀၁၀ ပြည့်နှစ် နိုဝင်ဘာ ၂၁ ရက်နေ့က ရှားသမ္မတ ဗလာဒီမာပူတင်နှင့် ကမ္ဘာ့ဘဏ်ဥက္ကဋ္ဌမစ္စတာ ရောဘတ်ဇိုးလစ်တို့ ရှားနိုင်ငံ စိန့်ပီတာစဘတ် မြို့တွင် “အပြည်ပြည်ဆိုင်ရာ ကျားမျိုးထိန်းသိမ်း စောင့်ရှောက်ရေးဖိုရမ်”ကို ဦးဆောင်ကျင်းပခဲ့ပြီး ကျားမျိုးဆက်ထိန်းသိမ်းရေးလုပ်ငန်းကို မြန်မာနိုင်ငံ နှင့်အတူ ကမ္ဘာ့နိုင်ငံများ ပူးပေါင်းဆောင်ရွက်လျက် ရှိသည်။ ကမ္ဘာပေါ်တွင် မြန်မာ၊ တရုတ်၊ ရုရှား၊ အိန္ဒိယ၊ ဘင်္ဂလားဒေ့ရှ်၊ ထိုင်း၊ အင်ဒိုနီးရှား၊ မလေးရှား၊ ဘူတန်၊ နီပေါ၊ လာအို၊ ဗီယက်နမ်နှင့် ကမ္ဘောဒီးယား နိုင်ငံတို့၌ ကျားမျိုးစိတ်များ ရှင်သန်ကျက်စားနေ ကြောင်း သိရသည်။

သတင်း - အောင်သန်းဦး
ဓာတ်ပုံ - ဇွဲမာန်



ကျန်းမာရေးဝန်ကြီးဌာန
ပြည်သူ့ကျန်းမာရေးဦးစီးဌာန
ကျန်းမာရေးအသိပညာမြှင့်တင်ရေးဌာနခွဲ

“မိုးရာသီတွင် အဖြစ်များသည့် သွေးလွန်တုပ်ကွေးရောဂါ ကြိုတင်ကာကွယ်ပါ”

သွေးလွန်တုပ်ကွေးရောဂါသည် သွေးလွန်တုပ်ကွေးဗိုင်းရပ်စ်ဗိုင်း (Dengue Virus) သယ်ဆောင်ထား သော နေအချိန်တွင်ကိုက်လေ့ရှိသည့် ခြင်္ကျားအကိုက်ခံရခြင်းကြောင့် ဖြစ်ပွားပါသည်။ သွေးလွန်တုပ်ကွေး ရောဂါသည် ကြိုတင်ကာကွယ်၍ရသောရောဂါဖြစ်ပါသည်။

မိုးရာသီတွင် ခြင်္ကျားလောက်လမ်း အများဆုံးပေါက်ပွားခြင်းကြောင့် သွေးလွန်တုပ်ကွေးရောဂါ အများဆုံးဖြစ်ပွားရခြင်း ဖြစ်ပါသည်။

သွေးလွန်တုပ်ကွေးရောဂါသည် အသက်အရွယ်မရွေး၊ ကလေး/လူကြီးမရွေး၊ ကျား/မ မရွေး ဖြစ်ပွား နိုင်ပြီး အသက်(၁၅)နှစ်အထက် လူကြီးများတွင်ဖြစ်ပွားပါက သေဆုံးမှုနှုန်းမြင့်မားပါသည်။

ခြင်္ကျားလောက်လမ်းသည် ရေကြည်ရေသန့်တွင် အဓိကပေါက်ပွားပြီး ခြင်္ကျားပေါက်ပွားပုံ အဆင့်ဆင့်ဖြစ်သည့် (၉ → ပိုးလောက်လမ်း → ပိုးရုပ်ဖုံး → သက်ကြီးကောင်) ဖြစ်စဉ်မှာ (၈) ရက်မှ (၁၀)ရက်ခန့်အထိ ကြာမြင့်ပါသည်။ ထို့ကြောင့် မိမိအိမ်၊ ကျောင်းနှင့် ပတ်ဝန်းကျင်တွင် (၁)ပတ်လျှင် အနည်းဆုံး တစ်ကြိမ် ခြင်္ကျားလောက်လမ်း ရှာဖွေပြီး လောက်လမ်း ပေါက်ပွားမှု လုံးဝမရှိအောင် ဖုံး၊ သွန်၊ လဲ၊ စစ်၊ အိုးအတွင်းပိုင်းတိုက်ဆွတ်စသဖြင့် ဆောင်ရွက်ရန်လိုအပ်ပါသည်။

ခြင်္ကျားလောက်လမ်း မရှိလျှင် ခြင်္ကျားပေါက်ပွားမှုလည်း မရှိသည့်အတွက် ခြင်္ကျားကိုက်ခံရခြင်း ကြောင့်ဖြစ်ပွားသော သွေးလွန်တုပ်ကွေးရောဂါ ဖြစ်ပွားမှုလည်း လုံးဝရှိတော့မည် မဟုတ်ပါ။



၂၀၂၅ခုနှစ်၊ မေလ



ကျန်းမာရေးဝန်ကြီးဌာန
ပြည်သူ့ကျန်းမာရေးဦးစီးဌာန
ကျန်းမာရေးအသိပညာမြှင့်တင်ရေးဌာနခွဲ

“မိုးရာသီကာလအတွင်း အဖြစ်များသည့် ရာသီတုပ်ကွေးရောဂါ မိမိကစ၍ကာကွယ်ပါ”

ရာသီတုပ်ကွေးရောဂါသည် တုပ်ကွေးရောဂါဗိုင်းရပ်စ်ဗိုင်းကြောင့်ဖြစ်ပွားပြီး အသက်ရှူလမ်းကြောင်းမှ တစ်ဆင့် ကူးစက်နိုင်ပါသည်။

ရာသီတုပ်ကွေးရောဂါ၏လက္ခဏာများမှာ-

ဖျားခြင်း၊ နှာချေခြင်း၊ လည်ချောင်းနာခြင်း၊ ခေါင်းကိုက်ခြင်း၊ နှာရည်ယိုခြင်း၊ ချောင်းဆိုးခြင်း၊ ကိုယ်လက် ကိုက်ခဲခြင်း၊ အစားအသောက်ပျက်ခြင်း တို့ဖြစ်ပါသည်။

ကာကွယ်နိုင်မည့်နည်းလမ်းများ-

- နှာချေတိုင်း၊ ချောင်းဆိုးတိုင်းပါးစပ်နှင့် နှာခေါင်းကိုလုံအောင်အုပ်ပါ။
- နှာချေ၊ ချောင်းဆိုးပြီးချိန်နှင့် ရောဂါလက္ခဏာရှိသူများအား ထိတွေ့ကိုင်တွယ်ပြီးချိန်တိုင်း လက် ကို ရေနှင့်ဆပ်ပြာကိုအသုံးပြု၍ စက္ကန့်(၂၀)ကြာအောင် စနစ်တကျဆေးကြောပါ သို့မဟုတ် အယ်ကိုဟောလ်အနည်းဆုံး (၆၀%) ပါဝင်သော လက်သန့်စင်ဆေးရည်ကို အသုံးပြုပါ။
- အိမ်အပြင်ထွက်ပါက ပါးစပ်နှင့်နှာခေါင်းစည်း စနစ်တကျတပ်ဆင်ခြင်း၊ လက်ကို စနစ်တကျ ဆေးခြင်း၊ အခြားသူများနှင့် (၆)ပေအကွာ ခပ်ခွာခွာနေထိုင်ခြင်း၊ လူစုလူဝေးရှောင်ကြဉ်ခြင်း၊ အလုပ်တစ်ခုခု/ လေဝင်လေထွက် မကောင်းသည့်အခန်းများတွင် နေထိုင်ခြင်းမှ ရှောင်ကြဉ် ခြင်းစသည့်နည်းလမ်းများဖြင့်လည်း ရာသီတုပ်ကွေးရောဂါကို ထိရောက်စွာ ကာကွယ်နိုင်ပါသည်။
- လုံလောက်စွာအနားယူပြီးအာဟာရပြည့်ဝသည့်အစားအစာများစားသုံးပါ။ အိပ်ရေးဝအောင်အိပ်ပါ။
- ရာသီတုပ်ကွေးရောဂါကို ပြင်းထန်စွာခံစားရနိုင်သည့် ကိုယ်ဝန်ဆောင်မိခင်များ၊ ကလေးသူငယ် များ၊ သက်ကြီးပုဂ္ဂိုလ်များ၊ နာတာရှည်ရောဂါအခံရှိသူများနှင့် ရောဂါကူးစက်မှုခံရနိုင်ခြေ များပြား သည့် ကျန်းမာရေးဝန်ထမ်းများအနေဖြင့် ရာသီတုပ်ကွေးရောဂါကာကွယ်ဆေး ထိုးနှံမှုကိုနှစ်စဉ် ခံယူပါ။

ရာသီတုပ်ကွေးရောဂါလက္ခဏာများဖြစ်ပွားပါက နီးစပ်ရာဆေးရုံ၊ဆေးခန်းများနှင့် ကျန်းမာရေးဌာနများတွင် စောစီးစွာကုသမှုခံယူပါ။

၂၀၂၅ ခုနှစ်၊ မေလ

မိုးရာသီကာလတွင် အဖြစ်များနိုင်သည့် ပြင်းထန်ဝမ်းပျက်ဝမ်းလျှောရောဂါအကြောင်း သိကောင်းစရာ



ကျန်းမာရေးဝန်ကြီးဌာန
ပြည်သူ့ကျန်းမာရေးဦးစီးဌာန



မိုးရာသီကာလတွင် အဖြစ်များနိုင်သည့် ပြင်းထန်ဝမ်းပျက်ဝမ်းလျှောရောဂါ အကြောင်းသိကောင်းစရာ

ပြင်းထန်ဝမ်းပျက်ဝမ်းလျှောရောဂါသည်

ဝမ်းရောဂါဖြစ်ပွားစေသော ဝိုးများပါရှိသည်



မသန့်ရှင်းသောရေနှင့်
အစားအစာများ စားသောက်မိရာမှ
တစ်ဆင့် ကူးစက်ဖြစ်ပွားစေပါသည်။

ရာသီမရွေး ဖြစ်ပွားလေ့ရှိပြီး အထူးသဖြင့်
မိုးဦးကျကာလနှင့် မိုးအကုန်ဆောင်းအကူးတွင်
အဖြစ်များသည်။

ရောဂါဝိုးကူးစက်ပုံ

ရောဂါဝိုးပါဝင်သည့် ဝမ်းအညစ်အကြေးများတွင်
ရှိနေသော ရောဂါဝိုးများသည်

- ⇒ ယင်ကောင်မှတစ်ဆင့်လည်းကောင်း
 - ⇒ မသန့်ရှင်းသောလက် စသည်တို့မှလည်းကောင်း
 - ⇒ အစားအစာ၊ သောက်သုံးရေများအတွင်းသို့
ရောက်ရှိခြင်း (သို့မဟုတ်) တိုက်ရိုက်ဝင်ရောက်ခြင်း
(ဥပမာ - မိလ္လာပိုက်ပေါက်ခြင်း၊ အညစ်အကြေး
မြေဩဇာအသုံးပြုခြင်း)
- တို့မှတစ်ဆင့် စားသောက်မိသူများအား ကူးစက်စေပြီး
တစ်ဦးမှတစ်ဦးသို့ ရောဂါ ဆက်လက်ကူးစက်စေပါသည်။

ရောဂါလက္ခဏာများမှာ

- အရည်ဝမ်းများစွာ သွားခြင်း
- ငါးညှိနံနံသော ဆန်ဆေးရည်ကဲ့သို့ ဝမ်းသွားခြင်း
- အော့အန်ခြင်း
- နှလုံးခုန်နှုန်းမြန်ခြင်း
- အရေပြား၏ ကျုံ့ဆန့်နိုင်အား လျော့နည်းလာခြင်း
- မျက်တွင်းချိုင့်ဝင်ခြင်း
- ခံတွင်း/လျှာနှင့် နှုတ်ခမ်းများ ခြောက်သွေ့ခြင်း
- ကြွက်တက်ခြင်း
- သတိလစ်ခြင်း

ဝမ်းလျှောရောဂါ ပြင်းထန်သောအခါ ခန္ဓာကိုယ်အတွင်းမှ
ရေနှင့် ဓာတ်ဆားများ လျင်မြန်စွာ ကုန်ခန်းသွားသော
ကြောင့် အရည်ခန်းခြောက်ခြင်းကို ဖြစ်စေသည်။

ဝမ်းပျက်ဝမ်းလျှောရောဂါ ဖြစ်ပွားသည်ဟု သံသယရှိလျှင်
အချိန်မီကုသမှုမခံယူပါက အသက်ဆုံးရှုံးနိုင်သောကြောင့်
နီးစပ်ရာ ကျန်းမာရေးဌာန/ဆေးရုံဆေးခန်းများသို့
သတင်းပေးပို့ပြီး ထိရောက်သောကုသမှု ခံယူပါ။

ကြိုတင်ကာကွယ်နိုင်သော နည်းလမ်းများမှာ

- အောက်ပါအခြေအနေများတွင် လက်ကိုစနစ်တကျ
စင်ကြယ်စွာဆေးကြောပါ -
 - * အစာမစားမီနှင့် အစားအစာ
မပြင်ဆင်မီအချိန်တိုင်း
 - * အညစ်အကြေးနှင့် အမှိုက်များကိုင်တွယ်ပြီးချိန်တိုင်း
 - * အိမ်သာမှ ဆင်းချိန်တိုင်း
- ယင်လုံအိမ်သာ ရာနှုန်းပြည့်သုံးစွဲပါ။
- တစ်ကိုယ်ရေသန့်ရှင်းရေးကို ဂရုပြုဆောင်ရွက်ပါ။
- အစားအစာများကို ကျက်အောင်
ချက်ပြီးမှ စားသုံးပါ။
- အစားအစာများကို ယင်မနားအောင်
လုံခြုံစွာ ဖုံးအုပ်ထားပါ။
- ခြင်၊ ယင်တို့ မပေါက်ပွားစေရန်
ပတ်ဝန်းကျင် သန့်ရှင်းရေးကို
အထူးဂရုပြု ဆောင်ရွက်ပါ။



ပြင်းထန်ဝမ်းပျက်ဝမ်းလျှောရောဂါဖြစ်လျှင် ဘယ်လိုလုပ်ရမလဲ?

ပြင်းထန်ဝမ်းပျက်ဝမ်းလျှောရောဂါ ခံစားနေရပါက (သို့)
အော့အန်နေပါကလျင်မြန်စွာ ရေဓာတ်ပြန်ဖြည့်ရန်
ဓာတ်ဆားရည် သောက်ပါ။

ဆေးရုံ ဆေးခန်းသို့ သွားရောက်ရန် ဆောင်ရွက်စဉ်
ဓာတ်ဆားရည်ကိုသောက်ပါ။

ဓာတ်ဆားရည် ဖျော်နည်း

- ဓာတ်ဆားရည်မဖျော်မီ ရေနှင့် ဆပ်ပြာသုံးပြီး
စနစ်တကျ ဆေးကြောပါ။
- ဓာတ်ဆားထုတ်တွင်ပါဝင်သော အသုံးပြုသက်တမ်း
ကုန်ဆုံးရက်ကို စစ်ဆေးပါ။ သက်တမ်းကုန်ဆုံးပါက
အသုံးမပြုပါနှင့်။
- ဓာတ်ဆားထုတ် (ORS) ၁ ထုပ်နှင့် ကျိုချက်ထား
သောရေ (သို့) ရေသန့် ၁ လီတာကို သန့်ရှင်းသော
ဘူး/ခွက် ထဲသို့ ထည့်၍ဖျော်ပါ။
- ဖျော်ထားသော ဓာတ်ဆားရည်ကို (၂၄)နာရီအတွင်း
ကုန်အောင်သောက်ပါ။ (၂၄)နာရီကျော်ပါက
မသောက်သုံးသင့်ပါ။
- ဓာတ်ဆားဖျော်ရာတွင် သကြား၊ ဆားနှင့် အခြားသော
အရည်များ ထပ်မံထည့်ရပါ။

ပြင်းထန်ဝမ်းပျက်ဝမ်းလျှောရောဂါဖြစ်လျှင် ဘယ်လိုလုပ်ရမလဲ?

အကယ်၍ ဓာတ်ဆားထုပ် (ORS) မရှိခဲ့ပါက အောက်ပါ
နည်းအတိုင်း မိမိအိမ်မှာပင် ဆားနှင့် သကြား အသုံးပြုပြီး
ဖျော်နိုင်ပါသည်။

အိမ်တွင်း ဓာတ်ဆားရည် ဖျော်နည်း

- ဓာတ်ဆားရည်မဖျော်မီ ရေနှင့် ဆပ်ပြာသုံးပြီး
စနစ်တကျ ဆေးကြောပါ။
- ကျိုချက်ထားသောရေ (သို့) ရေသန့် ၁ လီတာနှင့်
လက်ဖက်စားဖွန်းဖြင့်
 - ⇒ သကြား (၈)ဖွန်း
 - ⇒ ဆား (၁) ဖွန်း ထည့်ပြီး ဖျော်ပါ။

ရောဂါပြင်းထန်ပြီး အသက်ဆုံးရှုံးမှုအား ကာကွယ်နိုင်ရန်
ကျန်းမာရေးဌာန / ဆေးရုံဆေးခန်းများတွင် အချိန်မီ
ဆေးကုသမှု ခံယူပါ။

ကျန်းမာရေးဝန်ကြီးဌာန၊ ပြည်သူ့ကျန်းမာရေးဦးစီးဌာန၊
ကျန်းမာရေးအသိပညာဖြန့်တင်ရေးဌာနခွဲမှ ပြုစုထုတ်ဝေသည်။
(၂၀၂၅ ခုနှစ်၊ မေလ)

၂၀၂၅ ခုနှစ် ပြည်နယ်နှင့်တိုင်းဒေသကြီး လေ့လျော်ပြိုင်ပွဲတွင် တံခွန်စိုက်ဆုဖလားရရှိခဲ့သည့် ဧရာဝတီတိုင်းဒေသကြီးလေ့လျော်အသင်းအား ဂုဏ်ပြုကြိုဆို

ပုသိမ် မေ ၃၁

၂၀၂၅ ခုနှစ် ပြည်နယ်နှင့်တိုင်းဒေသကြီး လေ့လျော်ပြိုင်ပွဲသို့ဝင်ရောက်ယှဉ်ပြိုင်ခဲ့ပြီး အမျိုးသား တံခွန်စိုက်ဆုဖလားနှင့် စုပေါင်းတံခွန်စိုက်ဆုဖလား ရရှိခဲ့သည့် အောင်ပွဲရ ဧရာဝတီတိုင်းဒေသကြီး လေ့လျော်အသင်းအား ဂုဏ်ပြုချီးမြှင့်ခြင်း အခမ်း အနားကို ယမန်နေ့ညနေပိုင်းက ပုသိမ်မြို့ ဧရာရွှေဝါ ခန်းမတွင် ကျင်းပရာ ဧရာဝတီတိုင်းဒေသကြီး ဝန်ကြီးချုပ်ဦးတင်မောင်ဝင်းနှင့်ဇနီး၊ တိုင်းဒေသကြီး အစိုးရအဖွဲ့ဝန်ကြီးများနှင့် ၎င်းတို့၏ဇနီးများ၊ ဌာန ဆိုင်ရာများ၊ အောင်ပွဲရ အားကစားသမားများ တက်ရောက်ခဲ့ကြသည်။

ဦးစွာ တိုင်းဒေသကြီးဝန်ကြီးချုပ်နှင့်ဇနီး၊ တိုင်း ဒေသကြီးအစိုးရအဖွဲ့ဝန်ကြီးများနှင့်၎င်းတို့၏ဇနီး များ၊ ဌာနဆိုင်ရာများက ပုသိမ်မြို့ ဧရာရွှေဝါခန်းမ ရှေ့တွင် ၂၀၂၅ ခုနှစ် ပြည်နယ်နှင့်တိုင်းဒေသကြီး လေ့လျော်ပြိုင်ပွဲသို့ ဝင်ရောက်ယှဉ်ပြိုင်ခဲ့ပြီး တံခွန် စိုက်ဆုဖလားရရှိခဲ့သည့် အောင်ပွဲရ ဧရာဝတီတိုင်း ဒေသကြီးလေ့လျော်အသင်းအား ဂုဏ်ပြုကြိုဆို ခဲ့ကြသည်။

ထို့နောက် ပြည်နယ်နှင့် တိုင်းဒေသကြီး



လေ့လျော်ပြိုင်ပွဲမှရရှိခဲ့သည့် အမျိုးသားတံခွန်စိုက်ဆု ဖလားနှင့် စုပေါင်းတံခွန်စိုက်ဆုဖလားတို့အား တာဝန်ရှိသူများက တိုင်းဒေသကြီးဝန်ကြီးချုပ်ထံသို့ အပ်နှံခဲ့ပြီး တိုင်းဒေသကြီးဝန်ကြီးချုပ်က ဆုတံဆိပ် များရရှိအောင် ဆောင်ရွက်ပေးကြသော ဧရာဝတီ တိုင်းဒေသကြီး လေ့လျော်အသင်းမှ အုပ်ချုပ်သူများ၊ နည်းပြများ၊ အားကစားသမားများအားလုံးကို

မှတ်တမ်းတင်ဂုဏ်ပြုပါကြောင်း၊ အားကစား မောင်မယ်များအနေဖြင့်အားကစားစိတ်ဓာတ်အပြည့် ဖြင့် ယှဉ်ပြိုင်အနိုင်ယူခဲ့ကြသည့်အတွက် ချီးကျူး ဂုဏ်ပြုပါကြောင်းနှင့် တိုင်းဒေသကြီးဂုဏ်ဆောင်၊ နိုင်ငံ့ဂုဏ်ဆောင် အားကစားသမားများဖြစ်အောင် ဆက်လက်ကြိုးစားသွားကြစေလိုကြောင်း ဂုဏ်ပြု အမှာစကားပြောကြားခဲ့သည်။

ဆက်လက်၍ တိုင်းဒေသကြီးဝန်ကြီးချုပ်က ရွှေတံဆိပ်ဆုလေးခုအတွက် ဂုဏ်ပြုဆုငွေကျပ် သိန်း ၁၂၀ နှင့် ဂုဏ်ပြုမှတ်တမ်းလွှာကိုလည်းကောင်း၊ ငွေတံဆိပ်ဆုလေးခုအတွက် ဂုဏ်ပြုဆုငွေကျပ် သိန်း ၆၀ နှင့်ဂုဏ်ပြုမှတ်တမ်းလွှာကိုလည်းကောင်း ပေးအပ် ချီးမြှင့်ရာ အောင်ပွဲရအားကစားသမားများကိုယ်စား အားကစားသမားများက လက်ခံရယူခဲ့ကြသည်။

ထို့နောက် ဧရာဝတီတိုင်းဒေသကြီး လေ့လျော် နည်းပြချုပ်က ကျေးဇူးတင်စကားပြောကြားပြီး ၂၀၂၅ ခုနှစ် ပြည်နယ်နှင့်တိုင်းဒေသကြီး လေ့လျော် ပြိုင်ပွဲသို့ဝင်ရောက်ယှဉ်ပြိုင်ခဲ့ပြီး တံခွန်စိုက်ဆုဖလား ရရှိခဲ့သည့် အောင်ပွဲရ ဧရာဝတီတိုင်းဒေသကြီး လေ့လျော်အသင်းအား ဂုဏ်ပြုစားသောက်ဖွယ်ရာ များဖြင့် တည်ခင်းဧည့်ခံခဲ့ကြသည်။ ၂၀၂၅ ခုနှစ် ပြည်နယ်နှင့် တိုင်းဒေသကြီး လေ့လျော်ပြိုင်ပွဲတွင် ပြိုင်ပွဲအမျိုးအစားရှစ်မျိုး ထည့်သွင်းကျင်းပခဲ့ပြီး အဆိုပါ ပြိုင်ပွဲကို ဧရာဝတီတိုင်းဒေသကြီး လေ့လျော် အသင်းမှ ဝင်ရောက်ယှဉ်ပြိုင်ခဲ့ရာ ရွှေတံဆိပ်လေးခု၊ ငွေတံဆိပ်လေးခုရရှိခဲ့ပြီး အမျိုးသားတံခွန်စိုက် ဆုဖလားနှင့် စုပေါင်းတံခွန်စိုက်ဆုဖလားတို့ကို ရရှိခဲ့ခြင်းဖြစ်သည်။ တိုင်းဒေသကြီး(ပြန်/ဆက်)

(၇၂) နှစ်မြောက် နိုင်ငံတကာဧဝရက်တောင်နေ့ အခမ်းအနားကျင်းပ မြန်မာနိုင်ငံမှ တောင်တက်အားကစားသမား နှစ်ဦးကိုဂုဏ်ပြု

ရန်ကုန် မေ ၃၁

ကမ္ဘာ့အမြင့်ဆုံး ဧဝရက်တောင် ထိပ်သို့ လူသားများတက်ရောက် နိုင်ခဲ့သည့် (၇၂) နှစ်ပြည့်အခမ်း အနားကိုမြန်မာနိုင်ငံဆိုင်ရာနီပေါ သံရုံးကကြီးမှူး၍ မေ ၂၉ ရက်က ဗိုလ်ချုပ် အောင်ဆန်းလမ်းရှိ စင်ထရယ်ဟိုတယ်၌ ပြုလုပ်ရာ ရန်ကုန်မြို့ရှိသံရုံးများမှသံတမန် များ၊ ဖိတ်ကြားထားသည့်ဧည့်သည် တော်များတက်ရောက်ကြသည်။

အခမ်းအနားတွင် မြန်မာနိုင်ငံ ဆိုင်ရာနီပေါသံအမတ်ကြီး H.E. Harishchandra Ghimire က ကြိုဆိုနှုတ်ခွန်းဆက်စကားပြော ကြားသည်။

ထို့နောက် ၂၀၁၆ ခုနှစ် မေလ ၁၉ ရက်နေ့တွင် အမြင့် ၈၈၄၉ မီတာရှိ ကမ္ဘာ့အမြင့်ဆုံးဧဝရက် တောင်ထိပ်တွင် မြန်မာနိုင်ငံအလံ တော်ကိုလွှင့်ထူနိုင်ခဲ့သည့် တောင် တက်အားကစားသမား ပြည့်ဖြိုး



အောင်နှင့်ဝင်းကိုကိုတို့က ဧဝရက် တောင်တက်ခရီးစဉ်အတွေ့အကြုံ များကို ရှင်းလင်းပြောကြားကြ သည်။

ယင်းနောက် နီပေါသံအမတ် ကြီးက မြန်မာနိုင်ငံသား တောင် တက် အားကစားသမား နှစ်ဦး

အား ဂုဏ်ပြုလက်ဆောင်များ ပေးအပ်သည်။

လွန်ခဲ့သည့် ၇၂ နှစ်က ကမ္ဘာ့ အမြင့်ဆုံးဧဝရက်တောင်ထိပ်သို့ နယူးဇီလန်နိုင်ငံသား Sir Edmund Hillary နှင့် နီပေါနိုင်ငံသား Tenzing Norgay တို့ပထမဦးဆုံး

တက်ရောက်နိုင်ခဲ့သည့် နေ့ကို နိုင်ငံတကာဧဝရက်တောင်နေ့ အဖြစ်သတ်မှတ်ကြသည်။

မြန်မာနိုင်ငံသည် အရှေ့တောင် အာရှတွင်ရေခဲတောင်များပိုင်ဆိုင် သည့်တစ်ခုတည်းသောနိုင်ငံဖြစ် ကြောင်း သိရသည်။ မျိုးမင်းသူရ

ပဲခူးမြို့အထွေထွေရောဂါကုဆေးရုံကြီးမှ အထူးကု ဆရာဝန်ကြီးများ ဒိုက်ဦးမြို့နယ်အတွင်းကွင်းဆင်းဆေးကုသ

ပဲခူး မေ ၃၁

ပဲခူးမြို့ခုတင်(၅၀၀)ဆုံအထွေထွေရောဂါကုဆေးရုံကြီးမှ အထူးကု ဆရာဝန်ကြီးများပါဝင်သော ကျန်းမာရေးဝန်ထမ်းများသည် မေ ၃၁ ရက် နံနက်ပိုင်းက ဒိုက်ဦးမြို့နယ် ဖောင်တော်သီ တိုက်နယ်ဆေးရုံသို့ သွားရောက်၍ ရဟန်း၊ ရှင်၊ လူပြည်သူများအား ဆေးကုသမှုများ ကွင်းဆင်းဆောင်ရွက်ပေးကြသည်။

ကွင်းဆင်းဆေးကုသမှုပြုလုပ်ရာသို့ ပဲခူးတိုင်းဒေသကြီးပြည်သူ့ ကျန်းမာရေးနှင့် ကုသရေးဦးစီးဌာနမှူး ဒုတိယညွှန်ကြားရေးမှူးချုပ် ဒေါက်တာဇော်မင်းထွန်း၊ ပဲခူးမြို့ခုတင်(၅၀၀)ဆုံအထွေထွေရောဂါကု ဆေးရုံအုပ်ကြီး ဒေါက်တာဇော်လွင်၊ ဒုတိယဆေးရုံအုပ်ကြီး ဒေါက်တာ သန္တာဆွေ၊ ပဲခူးတိုင်းဒေသကြီးကုသရေးဦးစီးဌာန ဒုတိယညွှန်ကြား ရေးမှူးဒေါက်တာမြတ်စိုး၊ ဒိုက်ဦးမြို့နယ်စီမံအုပ်ချုပ်ရေးအဖွဲ့ဥက္ကဋ္ဌနှင့် တာဝန်ရှိသူများက လိုက်လံကြည့်ရှုအားပေးပြီး လိုအပ်သည်များဖြည့် ဆည်းဆောင်ရွက်ပေးခဲ့ကြသည်။

ကွင်းဆင်းဆေးကုသမှုများပြုလုပ်ပေးရာတွင် ရဟန်း၊ရှင်၊လူ စုစုပေါင်း ၄၁၀ လာရောက်ပြသကြကြောင်း သိရသည်။ တင်စိုး(ပဲခူး)



ငါးမွေးမြူရေးကန်များရေကြီးနစ်မြုပ်မှုမှ ကြိုတင်ကာကွယ်ရေးသတိပေးနှိုးဆော်ချက်

နိုင်ငံတော်စားနပ်ရိက္ခာဖူလုံရေးနှင့် ပြည်ပတင်ပို့ခြင်းဖြင့် နိုင်ငံခြားဝင်ငွေရရှိရေးအတွက် နိုင်ငံအနှံ့အပြားတွင် ငါးမွေးမြူရေး ကန်များဖြင့် မွေးမြူဆောင်ရွက်လျက်ရှိရာ မိုးအလွန်အကျွံရွာသွန်းခြင်း နှင့် မြစ်ရေကြီးခြင်းများကြောင့် ငါးမွေးမြူရေးကန်များ ရေကြီးနစ် မြုပ်ခြင်းမှ ကြိုတင်ကာကွယ်ရန်နှင့် ဆုံးရှုံးမှု လျော့နည်းစေရေးအတွက် အောက်ဖော်ပြပါအချက်များကို ငါးပုစွန်မွေးမြူရေးကန်များ၌ လိုက်နာဆောင်ရွက်ကြပါရန်သတိပေးနှိုးဆော်အပ်ပါသည် -

- ❖ ငါးမွေးမြူရေးကန်များ၏ ကန်ပေါင်များခိုင်ခံ့ရန်အတွက် ကန် ပေါင်ပါးသော၊ နိမ့်သောနေရာများတွင် သဲအိတ်များဖို့၍ ကန်ပေါင်ခိုင်ခံ့အောင်ပြုလုပ်ထားပါရန်၊
- ❖ အကယ်၍ရေကြီးရေလျှံလာပါက ငါးများလွတ်ထွက်မှုမရှိစေ ရေးအတွက် ဇာပြာပိုက်များဖြင့်ကာရံထားပါရန်၊
- ❖ ရေစီးကြောင်းနှင့်နီးသောငါးကန်များတွင် ရေတိုက်စားမှု

ကာကွယ်ရန်အတွက် တုတ်ရိုက်ပြီး ဝါးထရံများဖြင့်ကာရံ၍ သဲအိတ်များဖို့ထားပါရန်၊

- ❖ လိုအပ်ပါက ငါးများရွှေ့ပြောင်းနိုင်ရန်အတွက် ငါးဖမ်းပိုက်များ၊ စက်လှေများနှင့် စက်ပစ္စည်းများအားကြိုတင်ပြင်ဆင်ထားပါရန် နှင့် အထူးသဖြင့်မျိုးငါးကြီးများအား ဦးစားပေးရွှေ့ပြောင်းထားပါရန်၊
- ❖ သိုလှောင်ထားသော ငါးအစာနှင့်လုပ်ငန်းသုံးပစ္စည်းများအား ရေလွတ်သောနေရာသို့ရွှေ့ပြောင်းထားပါရန်၊
- ❖ ပုံမှန်အစာကျွေးခြင်းဖြင့် ငါးများလွတ်ထွက်မသွားစေရေး ဆောင်ရွက်ထားပါရန်၊
- ❖ မွေးမြူရေးကန်၏ ရေထွက်/ရေလျှံပေါက်များ၊ ရေကျော်မည့် နေရာများအား အစဉ်ဂရုတစိုက်စစ်ဆေးနေပါရန်၊
- ❖ ထူးခြားသည့်အခြေအနေများ အချိန်နှင့်တစ်ပြေးညီသိရှိနိုင်ရန် အတွက် ဆက်သွယ်သတင်းပို့နိုင်မည့်နည်းလမ်းများ ကြိုတင်

ပြင်ဆင်ထားပါရန်၊

- ❖ နိုင်ငံပိုင်ရေဒီယို၊ အသံလွှင့်ဌာနများမှ ထုတ်လွှင့်လျက်ရှိသော အရေးပေါ်မိုးလေဝသသတိပေးချက်များနှင့် ပတ်သက်သည့် သတင်းများကို အမြဲဂရုတစိုက်နားထောင်ပါရန်နှင့် ပြည်တွင်း ထုတ်နေ့စဉ်သတင်းစာများတွင်ပါရှိသည့် မိုးလေဝသနှင့် ပတ်သက်သည့် သတင်း၊ ဆောင်းပါးများအား အမြဲမပြတ် ဖတ်ရှု သတိပြုပြီး ငါးမွေးမြူသူအချင်းချင်း သတင်းအချက်အလက် ဖလှယ်ကြပါရန်၊
- ❖ ရေကြီးနစ်မြုပ်မှုအတွက် အရေးပေါ်အခြေအနေများဖြစ်ပေါ်ပါက နီးစပ်ရာငါးလုပ်ငန်းဦးစီးဌာနများနှင့်ဆက်သွယ်အကူအညီ တောင်းခံကြပါရန်၊

စိုက်ပျိုးရေးမွေးမြူရေးနှင့်ဆည်မြောင်းဝန်ကြီးဌာန ငါးလုပ်ငန်းဦးစီးဌာန

ကန့်ကွက်နိုင်ပါကြောင်း

ရန်ကုန်မြို့၊ ဒဂုံမြို့သစ်(မြောက်ပိုင်း)မြို့နယ်၊ မြေတိုင်းရပ်ကွက်အမှတ်-၄၅၊ မြေကွက်အမှတ်-၅၀၃၊ ဧရိယာ (၀.၀၅၅)ဧက၊ အကျယ်(၄၀' x ၆၀') အနက် တရားဝင်မခွဲစိတ်ရသေးသောမြေ၏အရှေ့ဘက်ခြမ်း (မြေကွက်အမှတ်-၅၀၃နှင့် ကပ်လျက်ရှိသောအခြမ်း) အကျယ် (၂၀' x ၆၀')၊ မြေအမျိုးအစား - နှစ် (၆၀) ဂရန်မြေနှင့် ယင်းမြေပေါ်ရှိ အမှတ် (၅၀၃)၊ မနော်ဟရီလမ်း၊ ၄၅-ရပ်ကွက်၊ ဒဂုံမြို့သစ် (မြောက်ပိုင်း)မြို့နယ်၊ ရန်ကုန်မြို့ဟုခေါ်တွင်သော မြေကွက်နှင့် အကျိုးခံစားခွင့်အရပ်ရပ်တို့သည် မြို့မြေစာရင်းတွင် ဦးကိုကိုအောင် [၁၂/ဒဂမ(နိုင်)၀၁၅၈၀၂] နှင့် ဒေါ်နွယ်အေးလှိုင် [၉/မထလ(နိုင်) ၁၈၈၈၅၁] ဖူးတွဲအမည်ပေါက်လျက်ရှိပြီး ဒေါ်နွယ်အေးလှိုင်မှ မိမိပိုင်ဆိုင်လက်ရှိဖြစ်သော အစွဲအရပ်ရပ်တို့ကို လွှဲပြောင်းရောင်းချပိုင်ခွင့်ရှိကြောင်း ဝန်ခံပြောဆိုသဖြင့် ကျွန်ုပ်တို့မိတ်ဆွေက ဝယ်ယူရန်နှစ်ဖက်သဘောတူညီထားသော ရောင်းဖိုးငွေအနက် စရန်ငွေ တစ်စိတ်တစ်ဒေသပေးချေထားပြီးဖြစ်ပါ၍ အကျိုးသက်ဆိုင်ခွင့်ရှိသူ မည်သူမဆို ခိုင်လုံသော စာရွက်စာတမ်းအထောက်အထားမူရင်းများနှင့်တကွ လူကိုယ်တိုင် ကျွန်ုပ်တို့ထံသို့ (၇)ရက်အတွင်း ကန့်ကွက်အရေးဆိုနိုင်ပါသည်။ ကန့်ကွက်ခြင်းမရှိပါက ဥပဒေနှင့်အညီ အရောင်းအဝယ် ဆက်လက်ပြုလုပ်သွားမည်ဖြစ်ကြောင်း သိစေအပ်ပါသည်။

လွှဲအပ်ညွှန်ကြားချက်အရ -

ဦးမျိုးမင်းဟိန်း အထက်တန်းရှေ့နေ (စဉ် - ၅၆၁၃၉) အမှတ် (၂၁၁) ပထမထပ်၊ ၃၈-လမ်း၊ (ကမ်းနားဘလောက်) (၆) ရပ်ကွက်၊ ကျောက်တံတားမြို့နယ်၊ ရန်ကုန်မြို့။	ဦးကောင်းမြတ်ဇော် တရားလွှတ်တော်ရှေ့နေ (စဉ်-၁၂၇၉၂) အမှတ် (၂၁၁) ပထမထပ်၊ ၃၈-လမ်း၊ (ကမ်းနားဘလောက်) (၆) ရပ်ကွက်၊ ကျောက်တံတားမြို့နယ်၊ ရန်ကုန်မြို့။
--	---

★ မြန်မာ ယူ-၂၂ မှ

မြန်မာ ယူ-၂၂ အသင်းသည် ဇူလိုင်လတွင် အာဆီယံ ယူ-၂၂ ချန်ပီယံရှစ်ပြိုင်ပွဲ၊ စက်တင်ဘာလတွင် အာရှဖလား ယူ-၂၃ ခြေစစ်ပွဲ၊ ဒီဇင်ဘာလတွင် (၃၃) ကြိမ်မြောက် ထိုင်းဆီးဂိမ်းပြိုင်ပွဲ ယှဉ်ပြိုင်ရမည်ဖြစ်သည်။ သတင်း-ရှိုင်းထက်ဇော်

MFF ယူ-၁၉ လူငယ်လိဂ် ဖူဆယ်ပြိုင်ပွဲတွင် Winner Soccer အသင်း အမှတ်ဖြတ်ဦးဆောင်

ရန်ကုန် မေ ၃၁
FIFA-MFF ယူ-၁၉ လူငယ်လိဂ် ဖူဆယ်ပြိုင်ပွဲ ပွဲစဉ် (၁၁) ကို မေ ၃၁ ရက်က ရန်ကုန်မြို့ သုဝဏ္ဏ ဘောလုံးကွင်းရှိ MFF ဖူဆယ်အားကစားရုံ၌ ဆက်လက်ကျင်းပရာ Winner Soccer အသင်း အမှတ်ဖြတ်ဦးဆောင်လျက်ရှိသည်။



Winner Soccer အသင်းနှင့် MIU အသင်းတို့ ယှဉ်ပြိုင်နေစဉ်။

ပွဲစဉ် (၁၁)တွင် JV အသင်းက FFU မင်းမဟော်အသင်းကို နှစ်ဂိုး-တစ်ဂိုး၊ YRG အသင်းက VUC ULADအသင်းကို သုံးဂိုးပြတ်၊ Generations အသင်းက YCDC MHDT အသင်းကို သုံးဂိုး-တစ်ဂိုး၊ Winner Soccer အသင်းက MIU အသင်းကို ရှစ်ဂိုး-နှစ်ဂိုး၊

ဖူဆယ်ချစ်သူ အသင်းက Royal Noka အသင်းကို ခုနစ်ဂိုး-နှစ်ဂိုး၊ Pacific Sun Far အသင်းက ရွှေပြည်သာ ယူနိုက်တက် အသင်းကို ခြောက်ဂိုး-တစ်ဂိုးဖြင့် အနိုင်ရခဲ့သည်။ ယခုတစ်ပတ်တွင် ဒုတိယနေရာမှ YCDC MHDT အသင်း ရှုံးပွဲကြုံတွေ့ခဲ့သဖြင့်

Winner Soccer အသင်းသည် ထိပ်ဆုံးတွင် လေးမှတ်ဖြတ် ဦးဆောင်နိုင်ခဲ့သည်။ ပွဲစဉ် (၁၁) အပြီးတွင် Winner Soccer အသင်းက ရမှတ် ၃၀ ဖြင့် ဆက်လက်ဦးဆောင်လျက်ရှိသည်။ သတင်း-ထွဏ်သွေးအိမ်ဓာတ်ပုံ-MFF

FIFA-MFF ယူ-၁၅ လူငယ်လိဂ်ပြိုင်ပွဲ ဆက်လက်ကျင်းပ

ရန်ကုန် မေ ၃၁
FIFA-MFF ယူ-၁၅ လူငယ်လိဂ်ပြိုင်ပွဲ ရန်ကုန်ဇုန် ပွဲစဉ်(၉)၊ မန္တလေးဇုန်နှင့် တောင်ကြီးဇုန် ပွဲစဉ်(၆) ပထမနေ့ကို မေ ၃၁ ရက် နံနက်ပိုင်းနှင့် ညနေပိုင်းက ဆက်လက်ကျင်းပသည်။

သုဝဏ္ဏလေ့ကျင့်ရေးကွင်း၌ ကျင်းပသည့် ရန်ကုန်ဇုန်ပွဲစဉ် (၉) ပထမနေ့တွင် Mar Rein အသင်းက ဗြသီတာအသင်းကို ၁၇ ဂိုး-ဂိုးမရှိ၊ Southern Yangon Star အသင်းက Golden Light United အသင်းကို သုံးဂိုး-နှစ်ဂိုး၊ ရန်ကုန်တောင်ဇလပ် အသင်းက Yangon Focus အသင်းကို သုံးဂိုး-တစ်ဂိုး၊ Burmese Youth အသင်းက ရွှေပြည်သာ ယူနိုက်တက်အသင်းကို သုံးဂိုး-တစ်ဂိုးဖြင့်

အနိုင်ရရှိထားသည်။ မန္တလေးဇုန် ပွဲစဉ်(၆) ပထမနေ့တွင် Sparrow အသင်းက စစ်ကိုင်းယူနိုက်တက် အသင်းကို ခုနစ်ဂိုး-တစ်ဂိုး၊ Youth Soccer Future အသင်းက ရွှေပေလိပ်အသင်းကို နှစ်ဂိုး-ဂိုးမရှိ၊ တောင်ကြီးဇုန် ပွဲစဉ်(၆) ပထမနေ့တွင် ရှမ်းတောင်အသင်းက Paoh New Generation အသင်းကို နှစ်ဂိုး-ဂိုးမရှိ၊ ရှမ်းအရှေ့ (TCL အကယ်ဒမီ) အသင်းက Paw Muu Region အသင်းကို တစ်ဂိုး-ဂိုးမရှိဖြင့် အနိုင်ရရှိသည်။

ရန်ကုန်ဇုန် ပွဲစဉ် (၉)၊ တောင်ကြီးဇုန်နှင့် မန္တလေးဇုန် ပွဲစဉ် (၆) ဒုတိယနေ့ကို ဇွန် ၁ ရက်တွင် ဆက်လက်ကျင်းပမည် ဖြစ်သည်။ သတင်း-ချစ်ကိုကို၊ ဓာတ်ပုံ-MFF



ရန်ကုန်ဇုန်တွင် Southern Yangon Star အသင်းနှင့် Golden Light United အသင်းတို့ ယှဉ်ပြိုင်နေစဉ်။

သားအမြန်မှ အဓမ္မပြတ်စွန့်လွှတ်ခြင်း

ကျွန်ုပ်၏မိတ်ဆွေများဖြစ်သော ရန်ကုန်တိုင်းဒေသကြီး၊ ကျောက်တန်းမြို့နယ်၊ ကန်ပြောင်ကျေးရွာ၊ အရှေ့ပိုင်းရပ်ကွက် နေ ဦးအောင်ကျော်ဦး (၁၂/ကတန (နိုင်) ၀၅၂၁၀၂) နှင့် ဒေါ်သန်းသန်းထွေး (၁၂/ကတန (နိုင်) ၀၅၂၁၀၅) တို့၏သားဖြစ်သူ မောင်သူရနိုင် (၁၂/ကတန (နိုင်) ၁၀၇၈၅၄) သည် ဖိဘားများ၏ဆိုင်ခွင့်ရှိသူ မည်သူမဆို ခိုင်လုံသော စာရွက်စာတမ်းအထောက်အထားမူရင်းများနှင့်တကွ လူကိုယ်တိုင် ကျွန်ုပ်တို့ထံသို့ (၇)ရက်အတွင်း ကန့်ကွက်အရေးဆိုနိုင်ပါသည်။ ကန့်ကွက်ခြင်းမရှိပါက ဥပဒေနှင့်အညီ အရောင်းအဝယ် ဆက်လက်ပြုလုပ်သွားမည်ဖြစ်ကြောင်း သိစေအပ်ပါသည်။

ဦးမြင့်လွင် (LL.B)
တရားလွှတ်တော်ရှေ့နေ (စဉ်-၈၉၀၄)
တိုက်အမှတ်-၈၃၊ အခန်းအမှတ်(၁၈)၊ တတိယထပ်၊
ပန်းဆိုးတန်းလမ်း၊ ကျောက်တံတားမြို့နယ်၊
ရန်ကုန်မြို့။ ဖုန်း - ၀၉-၅၀၆၇၉၆၂

ကန့်ကွက်နိုင်ကြောင်းကြော်ငြာ

အလုံမြို့နယ်၊ မြေတိုင်းရပ်ကွက်အမှတ် (၂၄ A)၊ မြေကွက်အမှတ် (၄ အမ် ၁၅)၊ မြေကွက်တည်နေရာအမှတ်(၁၆၂/ယ)၊ ပထမသီရိပုံသာလမ်း၊ စောရန်ပိုင်အရှေ့ရပ်ကွက်၊ အလုံမြို့နယ်၊ ဒေါ်ဖြူဖြူထွေး[၁၄/မမက(နိုင်)၀၁၆၁၆၂] အမည်ပေါက် မြေပိုင်မြေအား အမည်ပေါက် ဒေါ်ဖြူဖြူထွေးသည် (၇-၁၂-၂၀၂၄)ရက်နေ့တွင် ကွယ်လွန်ခဲ့ကြောင်း၊ အမည်ပေါက်၏ မွေးချင်းညီအစ်မအရင်းများဖြစ်ကြသော ဒေါ်စန်းယဉ် [၁၄/မမက(နိုင်)၀၁၆၁၆၂]၊ ဒေါ်စန်းစန်းမော် [၁၄/မမက(နိုင်) ၀၁၆၁၆၂] တို့မှ ၎င်းတို့(၂)ဦးတည်းသာ အမွေဆက်ခံပိုင်ဆိုင်ခွင့်ရှိကြောင်း၊ အခြား အမွေဆက်ခံမည့်သူ တစ်ဦးတစ်ယောက်မျှမရှိကြောင်း (၁၁-၂-၂၀၂၅)ရက်နေ့ အလုံခရိုင်တရားရုံး၏ ကျမ်းကျိန်လွှာအမှတ်-၆၁၂/၂၀၂၅၊ ထောက်ခံကျမ်းကျိန်လွှာ(၂)စောင်၊ နိုင်ငံသားစိစစ်ရေးကတ်၊ အရောင်းအဝယ်စာချုပ်၊ သေဆုံးမှုလက်မှတ်၊ အိမ်ထောင်စုလူဦးရေစာရင်း တို့ကိုတင်ပြ၍ ဒေါ်စန်းယဉ်+၁မှ အမွေဆက်ခံပိုင်ဆိုင်ကြောင်းစာချုပ် ချုပ်ဆိုရန် မြေပိုင်ကူးလျှောက်ထားလာခြင်းအား တရားဝင်ခိုင်လုံသော အထောက်အထားများဖြင့် ဤကြော်ငြာပါသည့်နေ့မှစ၍ (၇)ရက်အတွင်း ကန့်ကွက်နိုင်ပါကြောင်းနှင့် ကန့်ကွက်မှုမရှိပါက လုပ်ထုံးလုပ်နည်းအတိုင်း ဆက်လက်ဆောင်ရွက်ပေးမည်ဖြစ်ပါကြောင်း အသိပေးကြော်ငြာအပ်ပါသည်။

ဌာနမှူး(ဒုတိယညွှန်ကြားရေးမှူးချုပ်)
မြို့ပြမြေစီမံခန့်ခွဲဌာန
ရန်ကုန်မြို့တော်စည်ပင်သာယာရေးကော်မတီ

❖ MNL မှ

ပဒုမ္မာကွင်း၌ကျင်းပသည့်ပွဲတွင် အား/ကာသိပွဲ အသင်းနှင့် ဒဂုံစတားယူနိုက်တက်အသင်း နှစ်ဂိုးစီသရေကျခဲ့သည်။ ငါးပွဲဆက်အနိုင်ရပြီး ထိပ်ဆုံးတွင်ဦးဆောင်နေသည့် ဒဂုံစတား ယူနိုက်တက်အသင်း နိုင်ပွဲဆက်မူရပ်တန်ခွဲရသည်။ အား/ကာသိပွဲအသင်းသည် နှစ်ဂိုးပြတ်ဦးဆောင်ပြီးမှ ချေပဂိုးများပြန်ပေးရကာ သရေကျခဲ့ခြင်းဖြစ်သည်။ အား/ကာသိပွဲအသင်းအတွက် ဦးဆောင်ဂိုးများကို ငါးမိနစ်တွင် ကောင်းခန့်ကျော်၊ ၂၅ မိနစ်တွင် စစ်ငြိမ်းချမ်းဦးတို့က သွင်းယူပြီး ဒဂုံစတားယူနိုက်တက်အသင်းအတွက် ချေပဂိုးများကို ဖိုးသောကြာက ၄၅၊ ၆၉ မိနစ်တွင် သွင်းယူခဲ့သည်။

တောင်ဒဂုံကွင်း၌ကျင်းပသည့်ပွဲတွင် ရခိုင်ယူနိုက်တက်အသင်းက မဟာယူနိုက်တက်အသင်းကို သုံးဂိုး-တစ်ဂိုးဖြင့် အနိုင်ရခဲ့သည်။ ရခိုင်ယူနိုက်တက်အသင်းသည် ဒုတိယမြောက် နိုင်ပွဲရယူနိုင်ခဲ့ပြီး မဟာယူနိုက်တက်အသင်းမှာမူ ခြောက်ပွဲဆက်တိုက် အရေးနိမ့်ခဲ့သည်။ ရခိုင်ယူနိုက်တက်အသင်းအတွက် ၂၆ မိနစ်တွင် သော်ဇင်နိုင်၊ မိနစ် ၃၀ တွင် နေလင်းအောင်၊ ၇၉ မိနစ်တွင် စိုင်းခန့်မှူးတို့က သွင်းယူပြီး မဟာယူနိုက်တက်အသင်းအတွက် ချေပဂိုးတစ်ဂိုးကို၅၆ မိနစ်တွင် ပင်နယ်တီမှတစ်ဆင့် ဇော်မင်းသန့်က သွင်းယူခဲ့သည်။

ပွဲစဉ် (၆) တတိယနေ့ကို ဇွန် ၁ ရက်တွင် ဆက်လက်ကျင်းပမည်ဖြစ်ပြီး တောင်ဒဂုံကွင်း၌ Junior Lions အသင်းနှင့် ရန်ကုန်ယူနိုက်တက်အသင်း၊ ပဒုမ္မာကွင်း၌ ရတနာပုံအသင်းနှင့် ဟံသာဝတီယူနိုက်တက်အသင်းတို့ ယှဉ်ပြိုင်ကစားမည်ဖြစ်သည်။ သတင်း-ကိုညီလေး

❖ ကျောဖိုးမှ

၃၄ မိနစ်နဲ့ သာမန်ပွဲကစားချိန် မိနစ် ၉၀ ပြည့်ပြီး နာကျင်အချိန်ပိုလေးမိနစ်မှာ တိုက်စစ်မှူး ဘင်ဇီမာက နှစ်ဂိုး၊ ၄၃ မိနစ်မှာ အော်ယာကတစ်ဂိုး အသီးသီးသွင်းယူပေးခဲ့တာဖြစ်ပါတယ်။

တိုက်စစ်မှူး ဘင်ဇီမာဟာ ၂၀၂၃ ခုနှစ်အတွင်းက ဂိုးယဲလ်မက်ဒရစ်အသင်းကနေ အယ်လ်အစ်တီဟက်အသင်းဆီပြောင်းရွှေ့ခဲ့တာဖြစ်ပြီး လက်ရှိအချိန်မှာ အယ်လ်ပစ်တီဟက်အသင်းနဲ့အတူ ပွဲစဉ်ဥစုပေါင်း ၆၂ ပွဲ ပါဝင်ကစားခဲ့ရာမှာ ၃၈ ဂိုးသွင်းယူပေးနိုင်ခဲ့တာဖြစ်ပါတယ်။

အယ်လ်အစ်တီဟက်အသင်းဟာ ၂၀၁၇-၂၀၁၈ ဘောလုံးရာသီက ဆော်ဒီဘုရင့်ဖလားကို နောက်ဆုံးရယူဆွတ်ခူးခဲ့တာဖြစ်ပြီး ခြောက်နှစ်ကြာ စောင့်ဆိုင်းနေရတဲ့ဖလားကို ပြန်လည်ဆွတ်ခူးနိုင်ခဲ့တာ ဖြစ်ပါတယ်။

အယ်လ်အစ်တီဟက်အသင်းအနေနဲ့ အခုလို ဆော်ဒီဘုရင့်ဖလားဆွတ်ခူးနိုင်ခဲ့ခြင်းဟာ အသင်းရဲ့ သမိုင်းတစ်လျှောက်ဆော်ဒီဘုရင့်ဖလားကို (၁၀)ကြိမ်မြောက်ဆွတ်ခူးနိုင်ခဲ့တဲ့ မှတ်တမ်းကောင်းတစ်ရပ်ကို ပိုင်ဆိုင်ခွင့်ရရှိခဲ့တာဖြစ်ပါတယ်။

ငွေကြယ်

ကန့်ကွက်နိုင်ကြောင်းအများသိစေရန်ကြေညာခြင်း

ရန်ကုန်မြို့၊ ရွှေပြည်သာမြို့နယ်၊ မြေတိုင်းရပ်ကွက်အမှတ်(၁၆)၊ မြေကွက်အမှတ်(၂၈၆)၊ အကျယ်အဝန်း(၆၀ပေx၆၀ပေ)၊ ဧရိယာ(၀.၀၈၂)ဧကရှိ နှစ်(၆၀)မြေငှားဂရန်မြေကွက်နှင့် ယင်းမြေကွက်ပေါ်ရှိ ရန်ကုန်မြို့၊ ရွှေပြည်သာမြို့နယ်၊ (၃)ရပ်ကွက်၊ နွယ်သာကံလမ်း၊ အမှတ်(၂၈၆)ဟုခေါ်တွင်သည့် (၂)ထပ်နေအိမ်တစ်လုံးအပါအဝင် အကျိုးခံစားခွင့်အရပ်ရပ်အားလုံးတို့ကို ဂရန်အမည်ပေါက်ပိုင်ဆိုင်သူ ဒေါ်နန်းမြတ်စွန့်[၁၂/ရပသ(နိုင်)၀၂၂၁၂၈]က ၎င်းသာလျှင် တရားဝင်လက်ဝယ်ရှိ ပိုင်ဆိုင်ထားပြီး လွှဲပြောင်းရောင်းချခွင့် အပြည့်အဝရှိကြောင်း ဖွင့်ဟဝန်ခံ၍ အပြီးအပိုင်လွှဲပြောင်းရောင်းချရန် ကမ်းလှမ်းလာရာ ကျွန်ုပ်တို့၏မိတ်ဆွေဖြစ်သူ ဒေါ်ဝါဝါဝင်း[၁၄/မအပ(နိုင်)၀၀၂၉၄၄]မှ ဝယ်ယူမည်ဖြစ်ပါ၍ အရောင်းအဝယ်ပြုလုပ်သည့် တန်ဖိုးငွေ၏ တစ်စိတ်တစ်ဒေသကိုပေးချေထားပြီးဖြစ်ပါသည်။ သို့ပါ၍ ဖော်ပြပါ မြေကွက်နှင့်ယင်းမြေကွက်ပေါ်ရှိ အကျိုးခံစားခွင့်အရပ်ရပ်အားလုံးတို့နှင့်ပတ်သက်၍ အကျိုးသက်ဆိုင်ခံစားခွင့်ရှိသူမည်သူမဆို ပိုင်ဆိုင်မှုစာချုပ်စာတမ်း၊ စာရွက်စာတမ်းမူရင်းများနှင့်အတူ ဤကြော်ငြာပါသည့်နေ့မှ(၇)ရက်အတွင်း ကျွန်ုပ်တို့ထံသို့ လူကိုယ်တိုင်လာရောက်ကန့်ကွက်ပါရန်နှင့် သတ်မှတ်ရက်ကျော်လွန်ပါက အရောင်းအဝယ်ကိစ္စကို ဥပဒေနှင့်အညီ ဆက်လက်ဆောင်ရွက်သွားမည်ဖြစ်ကြောင်း အများသိစေရန် အသိပေးကြေညာအပ်ပါသည်။

ဝယ်ယူသူ၏ လွှဲအပ်ညွှန်ကြားချက်အရ -

ဒေါ်မင်းသူနီ(စဉ်-၁၂၈၄၆) [တရားလွှတ်တော်ရှေ့နေ] [LL.B,D.I.P.L, DL-101 WIPO(Switzerland)]	ဒေါ်စုစုမွန်(စဉ်-၁၃၄၉၆) [တရားလွှတ်တော်ရှေ့နေ] [LL.B,D.B.I.L,D.I.L,D.I.P.L, DL-101WIPO(Switzerland)]
---	--

ဖုန်း - ၀၉-၇၅၉၆၄၅၅၇၊ ၀၉-၇၈၁၃၃၇၀၂၊ ၀၉-၅၀၄၉၁၄၄
အမှတ် - ၃၀၂(၁၂၁) Parami Condominium၊ ဦးသင်းမေလမ်း၊ (၁၆)ရပ်ကွက်၊ သွိုင်မြို့နယ်၊ ရန်ကုန်မြို့။

ကြော်ငြာစာ

(အမွေဆက်ခံခြင်း အက်ဥပဒေပုဒ်မ- ၃၀၇)

ကမာရွတ်ခရိုင်တရားရုံးတော်

၂၀၂၅ ခုနှစ်၊ တရားမအထွေထွေမှုအမှတ် - ၃၁

(ကွယ်လွန်သူ ဦးခင်မောင်ဦး ၏ ကျန်ရစ်သောပစ္စည်းများနှင့် စပ်လျဉ်းသည့်အမှု)

ဦးမောင်မောင်လွင် ----- လျှောက်ထားသူ

ရန်ကုန်တိုင်းဒေသကြီး၊ ကမာရွတ်မြို့နယ်၊ (၁၀)ရပ်ကွက်၊ အောင်မင်းခေါင်(၂)လမ်း၊ အမှတ်-၈ နေ ဦးမောင်မောင်လွင်က ကွယ်လွန်သူ ဦးခင်မောင်ဦး ကျန်ရစ်သော ရန်ကုန်တိုင်းဒေသကြီး၊ ကမာရွတ်မြို့နယ်၊ (၁၀)ရပ်ကွက်၊ အောင်မင်းခေါင် (၂)လမ်း၊ အမှတ်-၈ ဟုခေါ်တွင်သော မြေပိုင်မြေ(မစိုက်ပျိုးခြင်း)နှင့် ယင်းမြေပေါ်ရှိ နေအိမ်အား တခုရောင်းချခြင်း၊ မြေပိုင်မြေစာစင် ကူးယူလျှောက်ထားခြင်း၊ အမည်ပြောင်းလျှောက်ထားခြင်းများပြုလုပ်ရန်အတွက် စီမံခန့်ခွဲအမိန့်ချမှတ်ပေးပါရန် အမွေဆက်ခံခြင်း အက်ဥပဒေပုဒ်မ-၃၀၇ အရ လျှောက်ထားလာသည့်ဖြစ်၍ ဤအမှုကို ၂၀၂၅ ခုနှစ်၊ ဇွန်လ ၁၃ ရက်၊ (၁၃၈၇ ခုနှစ်၊ နယုန်လဆုတ် ၃ ရက်) နံနက် ၁၀:၀၀ နာရီတွင် ဆိုင်ဆိုကြားနာရန် ချိန်းဆိုထားသည့်ဖြစ်သောကြောင့် တို့ကွယ်လွန်သူ ဦးခင်မောင်ဦး ကျန်ရစ်သော ပစ္စည်းများတွင် အကျိုးစီးပွားသက်ဆိုင်သည့် အဆိုရှိသူတို့အား အဆိုပါအမှုတွင် ၎င်းတို့ (လာရောက်လျှောက်ထားဆိုင်ဆိုရန် သင့်လျော်မည်ဟုထင်မြင်လျှင်) ဆိုခဲ့သော ၂၀၂၅ ခုနှစ်၊ ဇွန်လ ၁၃ ရက်၊ (၁၃၈၇ ခုနှစ်၊ နယုန်လဆုတ် ၃ ရက်) နံနက် ၁၀:၀၀ နာရီ၌ မိမိတို့ ကိုယ်တိုင်သော်လည်းကောင်း၊ ကိုယ်စားလှယ်တစ်ဦးဦးအားဖြင့်သော်လည်းကောင်း၊ လာရောက်ဆိုင်ဆိုရန်နှင့် ယင်းသို့ခွင့်ပြုသည့် အမိန့်ချမှတ်စီမံမှုတစ်ရပ်များကို ကြည့်ရှုရန် အမွေဆက်ခံခြင်းအက်ဥပဒေပုဒ်မ-၃၀၇နှင့်အညီ ဆင့်ဆိုလိုက်သည်။ လာရောက်ခြင်း မရှိပျက်ကွက်ခဲ့လျှင် ရုံးတော်က လျှောက်ထားသူများ၏ လျှောက်လွှာအပေါ်၌ စစ်ဆေးဆောင်ရွက်ပြီးလျှင် ၎င်းအမှုအကြောင်းအရာတွင် စီရင်ချက်ချမှတ်လိမ့်မည်ဖြစ်သည်။

၂၀၂၅ ခုနှစ်၊ မေလ ၃၀ ရက်တွင် ဤရုံးတော်တံဆိပ်ရိုက်နှိပ်၍ ကျွန်ုပ်လက်မှတ်ရေးထိုး ထုတ်ပေးလိုက်သည်။

(ခင်ခင်အေး)
တွဲဖက်ခရိုင်တရားသူကြီး(၁)
ကမာရွတ်ခရိုင်တရားရုံး

အများသိစေရန်ကြေညာ

ရန်ကုန်တိုင်းဒေသကြီး၊ ဒဂုံမြို့သစ်(တောင်ပိုင်း)မြို့နယ်၊ မြေတိုင်း (၁၀၅)၊ မြေကွက်အမှတ်(၄၄၃)၊ အမည်ပေါက် ဒေါ်မြင့်မြင့် အကျယ်အဝန်း (၄၀x၆၀)ပေ၊ မြေကွက်ကို အရပ်စာချုပ်ဖြင့် ဒေါ်ညွန့်ညွန့်စိန် ဝယ်ယူပိုင်ဆိုင်ထားသော မြေကွက်ကို ရောင်းချရန် အဆိုပြုကမ်းလှမ်းခဲ့ရာတွင် ဦးကျော်ကျော်နိုင် [၁၂/မကတ(နိုင်)၁၀၂၉၂၁] မှ ဝယ်ယူရန် သဘောတူညီပါသဖြင့် (၂၇-၅-၂၀၂၅)ရက်နေ့တွင် စရန်ငွေ တစ်စိတ်တစ်ဒေသကို ပေးချေခဲ့ပြီး ဖြစ်ပါသဖြင့် မည်သူမဆို ကန့်ကွက်လိုပါက (၇)ရက်အတွင်း ကန့်ကွက်နိုင်ပါကြောင်း အများသိစေရန် ကြေညာအပ်ပါသည်။

ဦးကျော်ကျော်နိုင်
၁၂/မကတ(နိုင်)၁၀၂၉၂၁
09-977331267

ကန့်ကွက်နိုင်ကြောင်းအများသိစေရန်ကြေညာခြင်း

ရန်ကုန်တိုင်းဒေသကြီး၊ မြောက်ဥက္ကလာပမြို့နယ်၊ (၄) ရပ်ကွက်၊ နွယ်နီ (၁၅) လမ်း၊ မြေတိုင်းရပ်ကွက်အမှတ် (၄)၊ မြေကွက်အမှတ် (၇၉၉) ဟု ခေါ်တွင်သော ဦးခင်အောင် (AA-၁၀၇၈၃၀)၊ နှစ်(၆၀) ဂရန်အမည်ပေါက်၊ ဧရိယာ အလျား (၄၀) ပေ x အနံ (၆၀) ပေရှိ မြေကွက်အနက်မှ တရားဝင် မခွဲစိတ်ရသေးသည့် အလျား (၂၀) ပေ x အနံ (၆၀) ပေရှိ မြေကွက်နှင့် ယင်းမြေကွက်ပေါ်ရှိ နေအိမ်အပါအဝင် အကျိုးခံစားခွင့်အရပ်ရပ်ကို ဂရန်အမည်ပေါက် ဦးခင်အောင်နှင့် ဇနီး ဒေါ်မြိုး တို့ ကွယ်လွန်ပြီးနောက် ဆက်ခံသူသားသမီးများဖြစ်ကြသော ယခုရောင်းချသူများ ဖြစ်သည့် (၁) ဦးဝင်းနိုင် (၁၂/ဥကဖ(နိုင်)၀၈၆၁၇၉)၊ (၂) ဒေါ်သန်းသန်းဦး (၁၂/လမတ(နိုင်)၀၁၉၈၃၁)၊ (၃) ဒေါ်အိအိအောင် (၁၂/ဥကဖ(နိုင်)၀၈၆၁၇၈)၊ (၄) ဒေါ်ချိုချိုအောင် (၁၂/ဥကဖ(နိုင်)၀၈၆၁၇၇) တို့မှသာလျှင် အမွေဆက်ခံပိုင်ဆိုင်ပြီး၊ လွှဲပြောင်းရောင်းချပိုင်ခွင့်ရှိကြောင်း ဝန်ခံကတိပြုသည့်အတွက် ကျွန်ုပ်တို့၏မိတ်ဆွေ ဒေါ်နန္ဒာဝင်း (၉/ညဉ္ဇန(နိုင်)၁၇၇၀၀၇) မှ ဝယ်ယူရန်အတွက် ရောင်းဖိုးငွေ တစ်စိတ်တစ်ဝက်ကို စရန်ငွေအဖြစ် ပေးချေထားပြီးဖြစ်ပါသည်။ အဆိုပါအရောင်းအဝယ်ကိစ္စနှင့်ပတ်သက်၍ ကန့်ကွက်လိုသူများ ရှိပါက ဤကြေညာစာပါသည့်နေ့မှ (၇) ရက်အတွင်း ခိုင်လုံသော စာချုပ်စာတမ်း (မူရင်း) များဖြင့် ကျွန်ုပ်တို့ထံလာရောက်ကန့်ကွက်နိုင်ပါသည်။ ထိုရက်ဆက်တက်လွန်၍ ကန့်ကွက်သူများမရှိပါက အရောင်းအဝယ်ကို ဥပဒေနှင့်အညီ ပြီးမြောက်သည့်အထိ ဆက်လက် ဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။

လွှဲအပ်ညွှန်ကြားချက်အရ -

ဦးသောင်းဝင်း (LL.B)
အထက်တန်းရှေ့နေ (စဉ်-၄၀၈၉၆)
အမှတ်-၁၄၈၂၊ အောင်ရာဇာလမ်းသွယ် (၁)၊ (၁၂) ရပ်ကွက်၊ ရွှေပေါက်တံမြို့သစ်၊ မြောက်ဥက္ကလာပမြို့နယ်၊ ရန်ကုန်မြို့။
ဖုန်း-၀၉-၂၅၂၀၈၂၆၁၃

ကန့်ကွက်နိုင်ပါကြောင်း

ရန်ကုန်တိုင်းဒေသကြီး၊ ဒဂုံမြို့သစ်(တောင်ပိုင်း)မြို့နယ်၊ မြေတိုင်းရပ်ကွက်အမှတ်(၅၅)၊ မြေကွက်အမှတ်(၅၆၅)၊ ရွှေကံကော် (၄)လမ်း၊ အကျယ်အဝန်း (၄၀ပေX ၆၀ပေ)ရှိ **ဒေါ်စန်းစန်းသိန်း** (ISN-၅၃၇၀၁၉) [၁/၂/ရကန(နိုင်)၀၃၀၄၁၆] အမည်ပေါက် ပါမစ်မြေကွက်နှင့် ယင်းမြေကွက်ပေါ်ရှိ အကျိုးခံစားခွင့်အရပ်ရပ်အား အမည်ပေါက်ကိုယ်တိုင်မှ ပိုင်ဆိုင်မှုအရပ်အရင်းကင်းရှင်း၍ ပြန်လည်လွှဲပြောင်းရောင်းချပိုင်ခွင့်ရှိကြောင်း ဝန်ခံကတိပြုပြောကြားလာသဖြင့် ကျွန်ုပ်တို့၏မိတ်ဆွေဖြစ်သူ **ဒေါ်နှင်းအေးငြိမ်း** [၉/ပမန(နိုင်)၁၂၇၃၉၄၂] အပြီးအပိုင်ဝယ်ယူရန်အတွက် စရန်ငွေအဖြစ် (ရောင်းဖိုးငွေ၏တစ်စိတ်တစ်ဒေသ)ကို ပေးချေထားပြီးဖြစ်ပါသည်။ ကန့်ကွက်လိုသူများရှိပါက ခိုင်လုံသောစာချုပ်စာတမ်းမူရင်း အထောက်အထားများဖြင့် ဤကြော်ငြာပါသည့်နေ့မှစ၍ (၁၄)ရက်အတွင်း ကျွန်ုပ်တို့ထံလာရောက်ကန့်ကွက်နိုင်ပါသည်။ ကန့်ကွက်သူမရှိပါက ဤအရောင်းအဝယ်အား ဥပဒေနှင့်အညီ ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။

ဒေါ်နှင်းအေးငြိမ်း၏ လွှဲအပ်ညွှန်ကြားချက်အရ
ဒေါ်မွန်မွန်ချို(LL.B) **ဒေါ်စန္ဒာဝင်း(LL.B)**
တရားလွှတ်တော်ရှေ့နေ(စဉ်-၁၂၂၆၈) အထက်တန်းရှေ့နေ(စဉ်-၂၆၄၀၉)
အမှတ်(၈၂၈/၁) ကျွန်းရွှေမြိုင်လမ်း၊ (၁၈/စီ)ရပ်ကွက်၊
ဒဂုံမြို့သစ်(တောင်ပိုင်း)မြို့နယ်၊ ရန်ကုန်မြို့။
ဖုန်း-၀၉-၂၇၀၆၈၅၇၇၇၊ ၀၉-၇၉၇၆၄၀၆၁၆၊ ၀၉-၅၀၇၉၉၇၈

“ဦးသန်းနိုင် (TPGN - ၀၀၆၃၈၈)အား အကြောင်းကြားတောင်းဆိုခြင်း”

ရန်ကုန်မြို့၊ သာကေတမြို့နယ်၊ မြေတိုင်းရပ်ကွက်အမှတ် (၁၀/တောင်)၊ မြေကွက်အမှတ် (၇၃၃/ခ)၊ ဧရိယာ (၀.၀၂၅၇)ဧက၊ အကျယ်အဝန်း (၂၀ ပေX ၆၀ ပေ) (၁၂၀၀ စတုရန်းပေ)၊ နှစ်(၆၀) ဂရန်မြေကွက်နှင့် ယင်းမြေကွက်ပေါ်ရှိ နေအိမ်အပါအဝင် အကျိုးခံစားခွင့်အရပ်ရပ်တို့သည် ရန်ကုန်မြို့တော်စည်ပင်သာယာရေးကော်မတီ၊ မြို့ပြမြေစီမံခန့်ခွဲမှုဌာနတွင် လူကြီးမင်း ဦးသန်းနိုင် အမည်ဖြင့် မှတ်တင်တည်ရှိပါသည်။ ကျွန်ုပ်တို့သည် အဆိုပါ မြေနှင့်အိမ်ကို တရားဝင် အမည်ပြောင်း ဆောင်ရွက်ရန်အတွက် မှတ်ပုံတင်အရောင်းအဝယ်စာချုပ် ပြုလုပ်ချုပ်ဆိုရန် လိုအပ်နေပါသည်။ သို့ဖြစ်ပါ၍ ဤကြော်ငြာပါသည့်ရက်မှစ၍ (၇)ရက်အတွင်း မှတ်ပုံတင်အရောင်းအဝယ်စာချုပ်ကို လာရောက်ချုပ်ဆိုပေးရန် အကြောင်းကြား တောင်းဆိုအပ်ပါသည်။ သတိရကတိကျော်လွန်သည်အထိ လာရောက်ဆက်သွယ်ရန် ပျက်ကွက်ပါက ဥပဒေနှင့်အညီ မှတ်ပုံတင်အရောင်းအဝယ်စာချုပ် ချုပ်ဆိုရန် တရားစွဲဆိုဆောင်ရွက်သွားမည်ဖြစ်ကြောင်း လူကြီးမင်းကို အကြောင်းကြားအသိပေးအပ်ပါသည်။ လူကြီးမင်းကို ဆက်သွယ်ရှာဖွေ၍ မရသည့်အတွက် ယခုကဲ့သို့ သတင်းစာကြော်ငြာရခြင်းဖြစ်ပါသည်။

ဦးမောင်မောင်အောင် [၁၂/သကတ (နိုင်) ၁၁၇၈၄၈]
ဖုန်း - ၀၉-၅၀၆၈၃၄၀

ကန့်ကွက်နိုင်ကြောင်းကြော်ငြာ

၁။ ရန်ကုန်တိုင်းဒေသကြီး၊ လမ်းမတော်မြို့နယ်၊ (၇)ရပ်ကွက်၊ (၁၅)လမ်း၊ အမှတ်-၄၂၊ ၃လွှာ၊ မျက်နှာမူရာ ဝဲဘက်ဟုခေါ်တွင်သော တိုက်ခန်းအား လက်ရှိလက်ဝယ်ပိုင်ဆိုင်ထားပြီး ရောင်းချပိုင်ခွင့် ရှိသူ ကျွန်ုပ်တို့၏မိတ်ဆွေ ဒေါ်ယုယုလင်း[၅/ကလထ(နိုင်)၀၀၁၃၃၃]၏ လွှဲအပ်ညွှန်ကြားချက်အရ အများသိစေရန် ကြေညာလိုက်ပါသည်။

၂။ ကျွန်ုပ်တို့၏မိတ်ဆွေ ဒေါ်ယုယုလင်းသည် (၁၄-၂-၂၀၂၅)ရက်စွဲပါ နှစ်ဦးသဘောတူ တိုက်ခန်းအရောင်းအဝယ် စရန်ပေးကတိစာချုပ်ဖြင့် အထက်အပိုဒ်(၁)ပါ တိုက်ခန်းအရောင်းအဝယ်ကိစ္စအတွက် ဒေါ်ယုယုစာမော် [၅/ကလထ (နိုင်) ၁၁၇၄၃၆]ထံမှ စရန်ငွေအချို့ လက်ခံရရှိခဲ့ပြီးဖြစ်ပါသည်။ ထိုတိုက်ခန်းနှင့်ပတ်သက်ပြီး ကန့်ကွက်ရန်ရှိပါက ကျွန်ုပ်တို့ထံသို့ ဤသတင်းစာပါသည့်နေ့မှ (၁၄)ရက်အတွင်း လာရောက်ကန့်ကွက်နိုင်ပါသည်။ (၁၄)ရက်ကျော်လွန်ပါက အရောင်းအဝယ်ကို ဆက်လက်ဆောင်ရွက်သွားမည်ဖြစ်ကြောင်း အသိပေးကြေညာအပ်ပါသည်။

ညွှန်ကြားချက်အရ -

ဦးသူရိန်မြင့် LL.B **ဒေါ်ဆုမွန်ဆွေ LL.B,D.B.L**
(စဉ်- ၉၂၁၇/၂၀၁၃ ခုနှစ်) (စဉ်- ၁၂၈၈၇/၂၀၁၇ ခုနှစ်)
တရားလွှတ်တော်ရှေ့နေများ
အမှတ်- ၃၁၊ ဆင်ရေကန်လမ်း၊ ဆင်မင်းရပ်ကွက်၊ အလုံမြို့နယ်၊
ရန်ကုန်တိုင်းဒေသကြီး။ ဖုန်း- ၀၉-၅၀၅၉၈၂၂ ၀၉-၇၉၇၇၉၀၇၆၇

ပြည်ထောင်စုသမ္မတမြန်မာနိုင်ငံတော်အစိုးရ

ကျန်းမာရေးဝန်ကြီးဌာန

အစားအသောက်နှင့်ဆေးဝါးကွပ်ကဲရေးဦးစီးဌာန

(အိတ်ဖွင့်တင်ဒါခေါ်ယူခြင်း)

၁။ ကျန်းမာရေးဝန်ကြီးဌာန၊ အစားအသောက်နှင့် ဆေးဝါးကွပ်ကဲရေးဦးစီးဌာနမှ (၂၀၂၅-၂၀၂၆)ခု၊ ဘဏ္ဍာရေးနှစ်အတွင်း ငွေလုံးငွေရင်း၊ အခြားနှင့် သာမန်အသုံးစရိတ်ခွင့်ပြုရန်ပုံငွေတို့ဖြင့် အစားအသောက်နှင့် ဆေးဝါးကွပ်ကဲရေးဦးစီးဌာန(ရုံးချုပ်)နှင့် တိုင်းဒေသကြီး/ပြည်နယ်/ခရိုင်အစားအသောက်နှင့် ဆေးဝါးကွပ်ကဲရေးဦးစီးဌာနများတွင် အသုံးပြုရန် လိုအပ်သော **ဓာတ်ခွဲခန်းသုံးပစ္စည်းများ၊ ရုံးသုံးစက်ပစ္စည်းများ၊ ရုံးသုံး ပရိဘောဂများနှင့် အခြားလုပ်ငန်းဆောင်ရွက်ခြင်းတို့ကို** မြန်မာကျပ်ငွေဖြင့် ဝယ်ယူ/ဆောင်ရွက်လိုပါသဖြင့် တင်ဒါတင်သွင်းနိုင်ပါရန် ဖိတ်ခေါ်အပ်ပါသည်-

- တင်ဒါလျှောက်လွှာပုံစံ - ၄-၆-၂၀၂၅ ရက်နေ့မှ
- ရောင်းချမည့်ရက် - ၁၈-၆-၂၀၂၅ ရက်နေ့အထိ
- တင်ဒါနေ့ကဆုံး - ၁၈-၆-၂၀၂၅ ရက်နေ့
- တင်သွင်းရမည့်ရက်/အချိန် - ညနေ (၆း၃၀)နာရီအချိန်အထိ
- တင်ဒါတင်သွင်းရန်နေရာ - အစားအသောက်နှင့် ဆေးဝါးကွပ်ကဲရေးဦးစီးဌာန၊ စံပယ်အိမ်ရာရှေ့၊ ပြည်ကြီးဇေယျာလမ်း၊ ဧမ္မာ့သီရိမြို့နယ်၊ နေပြည်တော်

၂။ တင်ဒါပုံစံနှင့် တင်ဒါစည်းကမ်းချက်များကို ကြော်ငြာသင်ပုန်းတွင် ပါရှိသည့်ရက်မှစ၍ ဖော်ပြပါဌာနတွင် ရုံးချိန်အတွင်း ဝယ်ယူနိုင်ပြီး အသေးစိတ်အချက်အလက်များကို သိရှိလိုပါက လူကိုယ်တိုင်ဖြစ်စေ၊ အောက်ပါဖုန်းနံပါတ်များသို့ဖြစ်စေ ဆက်သွယ်မေးမြန်းစုံစမ်းနိုင်ပါသည်။

တင်ဒါလက်ခံရေးနှင့်စိစစ်ရေးကော်မတီ
အစားအသောက်နှင့်ဆေးဝါးကွပ်ကဲရေးဦးစီးဌာန
ပြည်ကြီးဇေယျာလမ်း၊ ဧမ္မာ့သီရိမြို့နယ်၊ နေပြည်တော်
ဖုန်း- ၀၆၇၃-၄၀၃၈၇၉

တရားဝင်လက်ရှိပိုင်ဆိုင်ကြောင်း

အများသိစေရန်ကြေညာခြင်း

ကျွန်ုပ်၏မိတ်ဆွေဖြစ်သူ မမိုးဆန်း(CHK-127615) အမှတ်(၁၁)၊ (၁၄၈)လမ်း၊ ပျားရည်ကုန်းရပ်ကွက်၊ တာမွေမြို့နယ်၊ ရန်ကုန်တိုင်းဒေသကြီးတွင် နေထိုင်သူ၏ လွှဲအပ်ညွှန်ကြားချက်အရ အောက်ပါ အတိုင်း ကြေညာအပ်ပါသည်- ကျွန်ုပ်၏မိတ်ဆွေ ဒေါ်မိုးဆန်းသည် သန်လျင်မြို့၊ အမှုထမ်းရပ်ကွက်၊ မြေကွက်အမှတ်(၂၈)၊ ညောင်သုံးပင်မြောက်ကွက်၊ ဦးပိုင်အမှတ်၊ က/၂ စ/၅၈ ပိုင်ဆိုင်ခွင့်-အယ်လ်၊ မြေအမျိုးအစား-ဂရန်မြေ ဧရိယာ (၀.၀၄၁)ဧက ဂရန်အမှုတွဲအမှတ် ဒီအီအင်နီအို ၇၀၂/၉၀-၉၁၊ ၂၀-၁-၁၉၉၀/၁၉-၁၁-၂၀၀၀ အရ ဒုတိယကြိမ်အိုင်လူ အမည်ဖြင့် ရရှိထားသော ဂရန်မြေကွက်ကို ရောင်းသူ ဦးသန်းစိန် (အေဂျီ-၁၆၉၉၃၄)ထံမှ (၇-၅-၁၉၉၉)ရက်စွဲပါ ဂရန်မြေ အပြီးပိုင်အရောင်းအဝယ်စာချုပ်ဖြင့် တန်ဖိုးငွေအပြေအကျပေးချေ လက်ရောက်ရယူပိုင်ဆိုင်ခဲ့သည်မှာ ယနေ့ထိတိုင်ဖြစ်ပါသည်။ အရောင်းအဝယ်စာချုပ်အမှတ် (၉၂)၊ (၁၉၉၉) ဂရန်မြေ အပြီးအပိုင်အရောင်းအဝယ်စာချုပ်ဖြစ်ပါသည်။ ကျွန်ုပ်၏မိတ်ဆွေကို အဆိုပါမြေကွက်အား ရောင်းချသည့်အချိန်က ဦးသန်းစိန်မှ ဆက်စပ်စာချုပ်များဖြစ်သည့် စာချုပ်မူရင်းများကို ပေးအပ်သဖြင့် စာချုပ်စာတမ်းများနှင့်အတူ ဂရန်မြေကွက်ကိုပါ လက်ရောက်ရရှိပိုင်ဆိုင်ခဲ့ပါသည်။ ယခုအခါ ကျွန်ုပ်၏မိတ်ဆွေ ပိုင်ဆိုင်သည့် မြေကွက်အား မည်သူတစ်ဦးတစ်ယောက်မျှ ပိုင်ဆိုင်ခြင်းမရှိပါကြောင်း ဒေါ်မိုးဆန်း တစ်ဦးတည်းသာ ပိုင်ဆိုင်ပြီး တရားဝင်ရောင်းချခွင့်ရှိပါကြောင်း၊ အများသိစေရန်

လွှဲအပ်ညွှန်ကြားချက်အရ
ဒေါ်တင်တင်ဝင်း (LLB)
တရားလွှတ်တော်ရှေ့နေ (စဉ်- ၁၄၅၈၀)
အမှတ်(၇/က)၊ မွေရောင်ခြည်ကျောင်းလမ်း၊ အမှုထမ်းရပ်ကွက်၊ သန်လျင်မြို့၊
ရန်ကုန်တိုင်းဒေသကြီး။ ဖုန်း- ၀၉-၄၂၀၃၀၁၇၃

ရွှေတိဂုံစေတီတော်

နယုန်လပြည့်(မဟာသမယအခါတော်နေ့)အခမ်းအနားကျင်းပမည်

လေးဆူဓာတ်ပုံ ရွှေတိဂုံစေတီတော်မြတ်ကြီး၏ ၁၂ လရာသီပွဲတော်များအနက် ၁၃၈၇ ခုနှစ်၊ နယုန်လပြည့်နေ့ ၁၀-၆-၂၀၂၅ ရက် (အင်္ဂါနေ့) နေ့ထူးနေ့မြတ်၌ ရွှေတိဂုံစေတီတော်ဘဏ္ဍာတော်ထိန်းဂေါပကအဖွဲ့ကကြီးမှူး၍ ရွှေတိဂုံစေတီတော်ရင်ပြင်၌ မဟာသမယအခါတော်နေ့အခမ်းအနားကို ကျင်းပပြုလုပ်သွားမည်ဖြစ်ပါသည်။

အဆိုပါ နေ့ထူးနေ့မြတ်၌ ရွှေတိဂုံစေတီတော်မြတ်ကြီးအား နံနက် (၅:၀၀)နာရီတွင် ဆွမ်းတော်ဆက်ကပ်လှူဒါန်းခြင်း၊ နံနက် (၆:၀၀)နာရီတွင် ရွှေတိဂုံစေတီတော် ဩဝါဒစရိယ ဆရာတော်ကြီးများနှင့် စောင့်ရှောက်ရေးသံဃာတော်များအား အရုဏ်ဆွမ်းဆက်ကပ်လှူဒါန်းခြင်းနှင့် လှူဖွယ်ဝတ္ထုများ ဆက်ကပ်လှူဒါန်းခြင်း၊ နံနက် (၆:၃၀)နာရီတွင် ရင်ပြင်တော်တောင်ဘက် ရှေးဟောင်းဗုဒ္ဓရုပ်ပွားတော်များတန်ဆောင်းတွင် မဟာသမယအခါတော်နေ့ဆိုင်ရာ သိမှတ်ဖွယ်ရာတရားတော်များနာကြား၍ ရေစက်သွန်းချ အမျှပေးဝေခြင်း၊ (၇:၀၀)နာရီတွင် မဟာသမယနေ့ဖြစ်ပေါ်လာပုံကို ဖော်ကျူးသည့်အနေဖြင့် ဗုဒ္ဓဝေယျာဝစ္စအသင်းများနှင့် ဝန်ထမ်းများက ကပ်လဝတ်နှင့် ကောလိယ အုပ်စု (၂)စုခွဲ၍ ရွှေတိဂုံစေတီတော်မြတ်ကြီးအား လက်ှာရစ်လှည့်လည်ပူဇော်ပြီး ရာဟုထောင့် ချမ်းသာကြီးတန်ဆောင်းတွင် မဟာသမယသုတ်ရွတ်ဖတ်ပူဇော်သည့် အခမ်းအနားကျင်းပခြင်း၊ ငြိမ်းချမ်းရေးအထိမ်းအမှတ်အနေဖြင့် ရင်ပြင်တော်ပေါ်ရှိ ခေါင်းလောင်းများကို တစ်ပြိုင်တည်း တီးခတ်ခြင်းတို့ကို ဆောင်ရွက်သွားမည်ဖြစ်ပါကြောင်းနှင့် ရဟန်းရှင်လူပြည်သူများပါဝင် ကုသိုလ်ပြုနိုင်ပါကြောင်း နှိုးဆော်အပ်ပါသည်။

ရွှေတိဂုံစေတီတော်ဘဏ္ဍာတော်ထိန်းဂေါပကအဖွဲ့

ရန်ကုန်မြို့၊ ဒဂုံမြို့သစ်(မြောက်ပိုင်း)မြို့နယ်၊ ၄၅ - ရပ်ကွက်၊ မင်းရဲကျော်စွာလမ်း၊
အမှတ်- ၁၂၃၀/ခ ဟုခေါ်တွင်သော မြေနှင့်အိမ်အကျိုးခံစားခွင့်အရပ်ရပ်နှင့်ပတ်သက်၍

ကန့်ကွက်နိုင်ကြောင်း

ရန်ကုန်မြို့၊ ဒဂုံမြို့သစ်(မြောက်ပိုင်း)မြို့နယ်၊ မြေတိုင်းရပ်ကွက်အမှတ်- ၄၅ ၊ မြေကွက်အမှတ်- ၁၂၃၀/ခ ၊ ဧရိယာ(၀.၀၃၄)ဧက၊ မြေအမျိုးအစား - နှစ်(၆၀)မြေငှားဂရန်၊ မြေနှင့်ယင်းမြေပေါ်ရှိ အကျိုးခံစားခွင့်အရပ်ရပ်တို့အား မြို့မြေစာရင်း၏ အမည်ပေါက်ပိုင်ရှင် ဒေါ်ထူးထူးအေး (၁၃/မဆတ (နိုင်) ၀၄၆၅၉၁) မှ မိမိတစ်ဦးတည်း တရားဝင်ပိုင်ဆိုင်၍ လွှဲပြောင်းရောင်းချပိုင်ခွင့်ရှိကြောင်း ဝန်ခံပြောဆိုသဖြင့် ကျွန်ုပ်တို့၏ မိတ်ဆွေမှ ဝယ်ယူရန် နှစ်ဖက်သဘောတူညီထားသော ရောင်းဖိုးငွေအနက် စရံငွေတစ်စိတ်တစ်ဒေသပေးချေထားပြီးဖြစ်ပါ၍ အကျိုးသက်ဆိုင်ခွင့်ရှိသူမည်သူမဆို ခိုင်လုံသောစာရွက်စာတမ်း အထောက်အထားမူရင်းများနှင့်တကွ ကျွန်ုပ်တို့ထံသို့(၇)ရက်အတွင်း ကန့်ကွက်အရေးဆိုနိုင်ပါသည်။ ကန့်ကွက်ခြင်းမရှိပါက ဥပဒေနှင့်အညီအရောင်းအဝယ်ဆက်လက်ပြုလုပ်သွားမည်ဖြစ်ကြောင်း သိစေအပ်ပါသည်။

လွှဲအပ်ညွှန်ကြားချက်အရ

ဦးသန်းဦး (LL.B,D.B.L) **ဦးဟန်လင်းအောင် (LL.B)**
တရားလွှတ်တော်ရှေ့နေ(စဉ်-၁၀၈၇၅) အထက်တန်းရှေ့နေ(စဉ်-၅၆၆၆၈)
အမှတ်(၇၅၁)ပထမထပ်၊)တပင်ရွှေထီးလမ်း၊၃၈-ရပ်ကွက်၊ဒဂုံမြို့သစ်(မြောက်ပိုင်း)မြို့နယ်၊ရန်ကုန်မြို့။
ရုံးဖုန်း-၀၉-၈၈၆၆၉၃၉၆၆

ကန့်ကွက်နိုင်ကြောင်းကြော်ငြာ

ရန်ကုန်တိုင်းဒေသကြီး၊ ဒဂုံမြို့သစ်(တောင်ပိုင်း)မြို့နယ်၊ မြေတိုင်းရပ်ကွက်အမှတ် (၁၈)၊ သီရိလမ်း၊ မြေကွက်အမှတ် (၁၀၄၀)၊ အကျယ်အဝန်း (၄၆ပေX ၆၀ပေ)ရှိ ဦးကျွင် (CF-၀၀၄၆၆၂) အမည်ပေါက် နှစ်(၆၀) မြေငှားဂရန်မြေကွက်အနက်မှ တရားဝင်မခွဲစိတ်ရသေးသော မြေကွက်၏ခြေရင်းခြမ်း (ဂရန်မီတ္တာခြမ်း)၊ မြေကွက်သို့မျက်နှာမူလျှင် ဘယ်ဘက်ခြမ်း၊ အကျယ်အဝန်း (၂၀ပေX ၆၀ပေ)ရှိ မြေကွက်နှင့် ယင်းမြေပေါ်တွင်ဆောက်လုပ်ထားသော (၁)ထပ်ယှဉ်ထောင်နေအိမ် အပါအဝင် အကျိုးခံစားခွင့်အရပ်ရပ်အားလုံးတို့ကို အရပ်ကတိအရောင်းအဝယ်စာချုပ်ဆက်စပ်ဖြင့် မိမိသာလျှင် ဝယ်ယူပိုင်ဆိုင်ထားပြီး လွှဲပြောင်းရောင်းချပိုင်ခွင့်ရှိသည်ဟု ဝန်ခံကတိပြုသူ ဒေါ်သောင်းကြည် [၁၂/ပဓာ(နိုင်)၀၀၈၈၉၁]ထံမှ ကျွန်ုပ်တို့၏ မိတ်ဆွေဖြစ်သူက အပြီးအပိုင်လွှဲပြောင်းဝယ်ယူရန်အတွက် စရန်ငွေတချို့ ပေးချေခဲ့ပြီးဖြစ်ပါသည်။ ဤအရောင်းအဝယ်နှင့်စပ်လျဉ်း၍ ကန့်ကွက်လိုသူများရှိပါက ဤကြော်ငြာပါသည့်ရက်မှစ၍ (၁၄)ရက်အတွင်း စာရွက်စာတမ်းအထောက်အထား မူရင်းများနှင့်တကွ ကျွန်ုပ်ထံသို့ လူကိုယ်တိုင်လာရောက်ကန့်ကွက်နိုင်ပါသည်။ သတိမှတ်ရကတိကျော်လွန်သည်ထိ ကန့်ကွက်မည့်သူမရှိပါက ဤအရောင်းအဝယ်ကိစ္စကို ဥပဒေနှင့်အညီ ပြီးမြောက်အောင် ဆက်လက်ဆောင်ရွက်မည်ဖြစ်ပါကြောင်း အများသိစေရန် ကြေညာအပ်ပါသည်။

လွှဲအပ်ညွှန်ကြားချက်အရ-

ဒေါ်နှင်းဝင်းအောင် (LL.B) **တရားလွှတ်တော်ရှေ့နေ (စဉ်-၁၃၃၀၄)**
အမှတ်(၇၈)၊ ပန်းလှိုင်(၂)လမ်း၊ ဟုမ်းလမ်းရပ်ကွက်၊ စမ်းချောင်းမြို့နယ်၊ ရန်ကုန်မြို့။ ဖုန်း- ၀၉-၄၃၁၃၀၀၂၈

အောက်ဖော်ပြပါ ပုဂ္ဂိုလ်များမှ ဤဌာနသို့ ဆောက်လုပ်ခွင့်လျှောက်ထားလာသည့်အတွက် ကန့်ကွက်လိုပါက ခိုင်လုံသောပိုင်ဆိုင်မှုအထောက်အထား စာရွက်စာတမ်းများနှင့်တကွ ကြေညာချက်ပါရှိသည့်ရက်မှစ၍ ရက်ပေါင်း (၁၅)ရက်အတွင်း လျှောက်ထားကန့်ကွက်နိုင်ကြောင်း အသိပေးကြေညာအပ်ပါသည်-								
စဉ်	အမည်	မှတ်ပုံတင်	လိပ်စာ	မြေတိုင်း	မြေကွက်	မြေအမည်ပေါက်		
၁	ဒေါ်မြင့်မြင့်ကြည်	၁၂/မရက(နိုင်)၁၄၄၄၆၉	၁၅၊ ဦးအောင်ဘွင့်လမ်း၊ ၂-ရပ်ကွက်၊ မရမ်းကုန်း	၁၆/သမိုင်း	၆၇ အစိတ်အပိုင်း	ကုိုဘိုးသစ်		
၂	ဒေါ်ယဉ်းသိန္နီထွေး	၁၂/ဥကတ(နိုင်)၁၅၉၃၈၄	၂၀၉၊ သုခမြိုင်ပတ်လမ်းနှင့်သုခမြိုင်(၄)လမ်းထောင့်၊ ၈-ရပ်ကွက်၊ လှိုင်	၁၄	၅/င-၄၊ ၅/င-၇ ၅/င-၆	ဦးစံမင်း၊ ဦးဘချို မဝင်းဝင်းမြင့် (အရွယ်မရောက်သေးသူအတွက် အုပ်ထိန်းသူ ဖခင် ဦးအောင်မြင့်)		
၃	ဦးမြင့်စိုး	၁၂/မဘာ(နိုင်)၀၂၁၇၇၇	၆၆၈/က၊ မြောင်မမြ(၁)လမ်း၊ ၂၀/သံဒင်း-ရပ်ကွက်၊ ရွှေပြည်သာ	၄၆	၆၆၈	ဒေါ်ထွေးနှင်းအောင်		
၄	ဦးမိုးဟာမက်ဆလင်း	TGKN-၀၂၈၈၃၁	၄၉၊ နှင်းဆီကုန်းလမ်း၊ က-ရပ်ကွက်၊ သယံဇာတကျွန်း	၅၃	၆/င Portion	မစ္စတာအေအေမူတူး		
၅	ဦးမြဝင်း	၁၂/သဃက(နိုင်)၀၈၆၃၆၇	၃၃၊ ဘုရင့်နေောင်(၁၆)လမ်း၊ ရန်ကုန်သစ်ရပ်ကွက်၊ သယံဇာတကျွန်း	၁၉၅	ရန်ကုန်သစ်	ကိုကျော်ဒင်		
၆	ဒေါ်မြင့်မြင့်သန်း	၁၂/တမန(နိုင်)၀၅၃၈၂၁	၄၇၊ ၁၅၅-လမ်း၊ တာမွေကြီး(က+ဂ)ရပ်ကွက်၊ တာမွေ	၃/အေ	၁၀/၁၂	Hajee Syed Ismail Shirazee		
၇	ဒေါ်ဖြူဖြူဝင်း	၁၄/လပတ(နိုင်)၁၈၄၃၄၁	၃၄၉/ခ၊ စစ်ကိုင်းလမ်း၊ ၁၃-ရပ်ကွက်၊ ရွှေပြည်သာ	၃၇	၃၄၉/ခ	ဒေါ်ကြည်မြင့်		

အင်ဂျင်နီယာဌာန(အဆောက်အအုံ)၊ ရန်ကုန်မြို့တော်စည်ပင်သာယာရေးကော်မတီ

ကဏ္ဍကတ်လိုက် ပိုင်ဆိုင်သော မှတ်ပုံတင်စာရင်းစာတမ်းများ၊ တရားရုံးအထောက်အထားစာတမ်းရုပ်ပုံဖြင့် ဤကျေးဇူးပြုသည့်နေ့မှစ၍ (၇)ရက်အတွင်း ကန့်သတ်ပိုင်ကြောင်းနှင့် ကန့်သတ်မှုမရှိဟု လုပ်ထုံးလုပ်နည်းအတိုင်းဆက်လက်ဆောင်ရွက်ပေးသောမည်ဖြစ်ပါသည်။								
စဉ်	လျှောက်ထားသူ		လျှောက်ထားသည့်					လျှောက်ထားသည့် အကြောင်းအရာ
	အမည်	မှတ်ပုံတင်	မြို့နယ်	မြေတိုင်း	မြေကွက်	မြေအမည်ပေါက်	လိပ်စာ	
၁။	ဒေါ်အေးလင်းဦး	၁၂/ပကတ(နိုင်)၀၂၅၄၆၃	မြောက်ဥက္ကလာ	၁၀/ရွှေပေါက်	၁၈၁/က	ဒေါ်အေးလင်းဦး+၁	၁၈၁/က၊ ဗိုလ်ဗထူးလမ်း၊ (၁၀/ရွှေပေါက်)ရပ်ကွက်	ဂရန်ခွဲ
၂။	ဒေါ်ရေစုလှိုင်	၁၂/ကမရ(နိုင်)၀၁၃၇၄၄	မြောက်ဥက္ကလာ	၁၀/ရွှေပေါက်	၁၈၁/ခ	ဒေါ်အေးလင်းဦး+၁	၁၈၁/ခ၊ ဗိုလ်ဗထူးလမ်း၊ (၁၀/ရွှေပေါက်)ရပ်ကွက်	ဂရန်ခွဲ
၃။	ဦးမျိုးသန့်လှိုင်	၁၂/ပကတ(နိုင်)၀၀၀၇၆၆	အရှေ့မြောက်	၃၀	၄၅၅/က	ဒေါ်သန်းသန်းထွေး	၄၅၅/က၊ ဗမ္မသုခလမ်း၊ (၃၀)ရပ်ကွက်	အမည်ပြောင်း
၄။	ဒေါ်ပတ်ဝင်း	၁၂/သကတ(နိုင်)၀၅၁၅၄၇	သာကေတ	၀	၆၂၆/က	ဦးမြအုန်း	၆၂၆/က၊ ယတာဝန်အထက်လမ်း၊ (၆)ရပ်ကွက်	အမည်ပြောင်း
၅။	ဒေါ်မြင့်မြင့်စန်း+၄	၁၂/သဃက(နိုင်)၀၈၈၇၈၀	တာမွေ	၃၄/အိုင်	၁၂၂	ဒေါ်ငွေငွေထွေး	၁၂၂၊ စက်ပျံ(၂)လမ်း၊ မေတ္တာညွန့်ရပ်ကွက်	အမည်ပြောင်း
၆။	ဦးစိန်ဝင်း	၁၂/တမန(နိုင်)၁၂၀၄၇၉	သာကေတ	၄/အနော်ဗာ	၄၆၁/ခ	ဦးဘုန်းသက်နိုင်	၄၆၁/ခ၊ ပုလဲကန်လမ်း၊ (၄၆)ရပ်ကွက်	အမည်ပြောင်း
၇။	ဒေါ်ကျွလီရာနု(ခ)ဒေါ်ကျွလီရာနု	၁၂/ဒဂပ(နိုင်)၀၄၇၆၅၃	လှိုင်သာယာ	FMI-8	၈၃၇	ဒေါ်နီလာဝင်း	L.5ကန်ရိပ်သာ(၃)လမ်း၊(၄)ရပ်ကွက်၊FMI City	အမည်ပြောင်း
၈။	ဒေါ်ကြည်ကြည်ဦး	၁၂/သကတ(နိုင်)၁၁၂၀၅၂	မင်္ဂလာဒုံ	၁၉၂/ဘီ၁	၁၈၃/Α-၁	ဦးညီညီဇော်+၁	၁၈၃/Α-၁၊ ချယ်ရီလမ်း၊ ပေါင်းကျားဇာရပ်ကွက်	အမည်ပြောင်း
၉။	ဦးကျော်ကျော်နိုင်	၁၂/ဒဂပ(နိုင်)၀၃၃၇၄၇	အရှေ့မြောက်	၆၅	၂၉၃/ခ	ဒေါ်စိန်မြ	၂၉၃/ခ၊ ပုလဲကန်လမ်း၊ (၆၅)ရပ်ကွက်	အမည်ပြောင်း
၁၀။	ဒေါ်ကေသီဝင်း+၁	၁၂/ကတတ(နိုင်)၀၀၀၈၉၀	မရမ်းကုန်း	၁၈/သမိုင်း	၄/င-၁+၄ဆ	ဦးကျော်စိန်+၁	၁၈/ခအောင်သိမ်ရိပ်သာလမ်းသွယ်(၃)လမ်း၊(၃)ရပ်ကွက်	အမည်ပြောင်း
၁၁။	ဒေါ်မေနှင်းလှိုင်	၉/ပကန(နိုင်)၁၇၁၆၂၄	အရှေ့မြောက်	၈၉	၇၆	ဒေါ်အေးအေးသန်း	၇၆၊ (၉)ရပ်ကွက်	အမည်ပြောင်း
၁၂။	ဒေါ်စန်းစန်းဝင်း+၁	၁၂/ပကတ(နိုင်)၀၈၉၀၇၈	မြောက်ဥက္ကလာ	င	၆၅၁/က	ဒေါ်စောမြင့်	၆၅၂/က၊ သန္တာ(၁၃)လမ်း၊ (၁၃)ရပ်ကွက်	အမည်ပြောင်း
၁၃။	ဦးမင်းဝင်းမောင်	၃/ဘအန(နိုင်)၀၄၄၅၅၉	အရှေ့မြောက်	၃၀	၃၀၁	ဒေါ်မင်းစန်းဦး	၃၀၁၊ ကင်းဝန်လမ်း၊ (၃၀)ရပ်ကွက်	အမည်ပြောင်း
၁၄။	ဒေါ်မင်းသီယာထွေး	၉/ပကန(နိုင်)၀၇၇၁၀၉	အရှေ့မြောက်	၄၆	၈၃၂/ခ	ဒေါ်မူမြင့်	၈၃၂/ခ၊ ဗိုလ်ချိုလမ်း၊ (၄၆)ရပ်ကွက်	ဂရန်ခွဲ
၁၅။	ဒေါ်ဝင်းမွန်တိုး	၁၀/သထက(နိုင်)၁၀၆၄၅၂	လှိုင်သာယာ	၄၆	၈၃၂/က	ဒေါ်မူမြင့်	၈၃၂/က၊ ဗိုလ်ချိုလမ်း၊ (၄၆)ရပ်ကွက်	ဂရန်ခွဲ
၁၆။	ဒေါ်လှဆိုင်(ခ)ဒေါ်ဝင်းပပတန်	၁၃/တကန(နိုင်)၃၁၃၇၇၆	လှိုင်သာယာ	သကမ-၅	၄၂၇	ဒေါ်လှဆိုင်(ခ)ဒေါ်ဝင်းပပတန်	၄၂၇မင်းလှလမ်းနှင့်ကျောင်းလမ်းထောင့်(၉)ရပ်ကွက်	ဂရန်သစ်
၁၇။	ဒေါ်အိအိ	၁၂/ပကန(နိုင်)၀၁၆၆၀၆	မြောက်ဥက္ကလာ	၅	၁၃၃	ဒေါ်စောမြတ်မွန်	၁၃၃၊ စက္ကဝတ်(၅)လမ်း၊ (၅)ရပ်ကွက်	အမည်ပြောင်း
၁၈။	ဒေါ်အေးမိုးစန်း	၅/တမန(နိုင်)၀၇၄၄၈၅	အရှေ့မြောက်	၁၃၄	၅၅၁	ဒေါ်သူဇာတင်	၅၅၁၊ ပင်းယလမ်း၊ (၁၃၄)ရပ်ကွက်	အမည်ပြောင်း
၁၉။	ဒေါ်ပိုင်သန်း	၁၂/သဃက(နိုင်)၀၆၂၆၂၅၇၀	အရှေ့မြောက်	၂၀/က	၁၀၁/ခ	ဦးကျော်ကျော်ထက်	၁၀၁/ခ၊ နန္ဒဝန်လမ်း၊ (၂၀/က)ရပ်ကွက်	အမည်ပြောင်း
၂၀။	ဦးစန်းညွန့်	၁၂/ပကတ(နိုင်)၁၃၇၅၈၃	အင်းစိန်	၇၁၃သကုန်း	၁၇၃	ဦးစန်းညွန့်+၁	၂၂၀ဘီ၊ နံသာမြိုင်လမ်း၊ နံသာကုန်းရပ်ကွက်	အမည်ပြောင်း
ဌာနမှူး(ဒုတိယညွှန်ကြားရေးမှူးချုပ်)၊ မြို့ပြမြေပိုင်ခံခန့်ခွဲမှုဌာန၊ ရန်ကုန်မြို့တော်စည်ပင်သာယာရေးကော်မတီ								

နိုင်ငံတော်စီမံအုပ်ချုပ်ရေးကောင်စီ ဦးတည်ချက်(၉)ရပ်

၁။ နိုင်ငံရေး

- (က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီစနစ် ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုကို တည်ဆောက် နိုင်ရေး။
- (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူ စာချုပ်(NCA)ပါအတိုင်း အလေးထားလုပ်ဆောင်ရေး။
- (ဂ) ပြည်သူလူထု၏ လူမှုစီးပွားဘဝ လုံခြုံရေးအတွက် ပြည်ထောင်စုတစ်ဝန်းလုံး တည်ငြိမ်အေးချမ်းရေး နှင့် တရားဥပဒေစိုးမိုးရေး အပြည့်အဝရရှိစေရန် အလေးထားလုပ်ဆောင်ရေး။

၂။ စီးပွားရေး

- (က) တိုင်းပြည်သာယာဝပြောရေးနှင့် စားရေရှိကွာမှုလုံးရေ တို့အတွက် တိုင်းရင်းသားပြည်သူ တစ်ရပ်လုံးနှင့် အကျိုးဝင်သောစိုက်ပျိုးရေးနှင့် မွေးမြူရေးကို ခေတ်မီ နည်းစနစ်များဖြင့် တိုးတက်အောင်ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုး တက်အောင် တည်ဆောက်ရေး။
- (ခ) တိုးတက်ကောင်းမွန်လာသည့် စီးပွားရေးမောင်းနှင်

အားကို မဏ္ဍိုင်ပြု၍ MSME စက်မှုလုပ်ငန်းများကို အားပေးဆောင်ရွက်ကာ ပို့ကုန်ကဏ္ဍ မြှင့်တင်ရေး။

၃။ လူမှုရေး

- (က) တစ်နိုင်ငံလုံး အသိပညာ၊ အတတ်ပညာ မြှင့်တင်တိုးတက် စေရေး၊ ကုန်ထုတ်လုပ်မှု အထောက်အကူပြုပညာရှင် များ ထွန်းကားလာစေရေးအတွက် လူတိုင်းလက်လှမ်း မီသည့် ဘက်စုံပညာရေးစနစ်ကို အကောင်အထည် ဖော်ဆောင်ရေး။
- (ခ) တစ်မျိုးသားလုံး သက်ရှည်ကျန်းမာကြံ့ခိုင်ရေးအတွက် ပြည်သူအားလုံးအကျိုးဝင်မည့် ကျန်းမာရေးကဏ္ဍနှင့် အားကစားကဏ္ဍ မြှင့်တင်ဆောင်ရွက်ရေး။
- (ဂ) နိုင်ငံ၏ ဖွံ့ဖြိုးတိုးတက်ရေးလုပ်ငန်းစဉ်များ၌ လူငယ် များအနေဖြင့် အဓိကစွမ်းအားစုအဖြစ် ပါဝင်နိုင်ရေး ဗလင်းတန်နှင့် ပြည့်စုံသော လူငယ်များဖြစ်စေရန် လူငယ်ကဏ္ဍကို မြှင့်တင်ဆောင်ရွက်ရေး။

❖ “အမျိုးသားစည်းကမ်းအစ စာသင်ကျောင်းက” ဆိုသည့်အတိုင်း မိမိတို့၏တပည့် ကျောင်းသား၊ ကျောင်းသူများကို ကျောင်းစည်းကမ်းလိုက်နာခြင်း ကအစပြုပြီး ဥပဒေ၊ စည်းမျဉ်း၊ စည်းကမ်း များကို လေးစားလိုက်နာတတ်သည့် နိုင်ငံကြီးသား အလေ့ အကျင့်ကောင်းများ ကိန်းအောင်းလာကြစေရန် ကိုယ်တိုင်လေ့လာတတ်မြောက်ခဲ့သည့် ပညာရပ် များနှင့် လေ့ကျင့်ပေးသွားကြရန်လိုအပ်...

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော် ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်၏ ၂၀၂၄ ခုနှစ်၊ အောက်တိုဘာလ ၂၅ ရက်နေ့တွင် ပြုလုပ်သော ပြည်ထောင်စု တိုင်းရင်းသားလူမျိုးများ ဖွံ့ဖြိုးရေးတက္ကသိုလ် ပညာရေးဘွဲ့ ၅ နှစ် သင်တန်း အမှတ်စဉ်(၆) မှ ကျောင်းသား၊ ကျောင်းသူ များကို တွေ့ဆုံအမှာစကားပြောကြားမှုမှ ကောက်နုတ်ချက်)

မြန်မာ ယူ-၂၂ အသင်းနှင့် တရုတ် ယူ-၂၂ အသင်း ခြေစမ်းပွဲကစားမည်

ရန်ကုန် မေ ၃၁

ယခုနှစ်အတွင်းယှဉ်ပြိုင်ရမည့် နိုင်ငံတကာပြိုင်ပွဲများအတွက် ကြိုတင်ပြင်ဆင်သည့်အနေဖြင့် တရုတ်နိုင်ငံ၌လေ့ကျင့်နေသည့် မြန်မာ ယူ-၂၂ အသင်းသည် တရုတ် ယူ-၂၂ အသင်းနှင့် ဇွန် ၁ ရက်တွင် ခြေစမ်းပွဲ ယှဉ်ပြိုင်ကစားမည်ဖြစ်သည်။

မြန်မာ ယူ-၂၂ အသင်းသည် မေ ၃၁ ရက်မှ ဇွန် ၄ ရက်အထိ တရုတ် နိုင်ငံ၌ လေ့ကျင့်လျက်ရှိပြီး ဇွန် ၁ ရက်နှင့် ၄ ရက်တို့တွင် တရုတ် ယူ-၂၂ အသင်းနှင့် ခြေစမ်းပွဲနှစ်ပွဲ ယှဉ်ပြိုင်ကစားမည်ဖြစ်သည်။ မြန်မာ ယူ-၂၂ အသင်းသည် ယခုနှစ်အတွင်းယှဉ်ပြိုင်ရမည့် နိုင်ငံတကာပြိုင်ပွဲသုံးခု အတွက် ပဏာမကစားသမား ၃၀ ကျော်ဖြင့် စခန်းဝင်လေ့ကျင့်လျက်ရှိပြီး ယခုခရီးစဉ်သို့ ကစားသမား ၂၄ ဦး ခေါ်ဆောင်သွားသည်။ မြန်မာ ယူ-၂၂ အသင်းသည် မတ်လနိုင်ငံတကာရက်သတ္တပတ်တွင် ဟောင်ကောင် ယူ-၂၂ အသင်းနှင့် ရန်ကုန်မြို့၌ ခြေစမ်းပွဲနှစ်ပွဲကစားရာ နှစ်ပွဲစလုံး သရေကျခဲ့သည်။

စာမျက်နှာ ၂၆ ကော်လံ ၁ သို့ ★

အယ်လ်အစ်တီဟက်အသင်း ဆော်ဒီဘုရင့်ဖလား(၁၀)ကြိမ်မြောက် ဆွတ်ခူးရရှိ



အယ်လ်အစ်တီဟက်အသင်း ဆော်ဒီဘုရင့်ဖလားနှင့်အတူ အောင်ပွဲခံစဉ်။

တိုက်စစ်မှူး ဘင်ဇီမာပါဝင် ကစားနေတဲ့ ဆော်ဒီကလပ် အယ်လ်အစ်တီဟက်အသင်းဟာ ဆော်ဒီဘုရင့်ဖလားကို ဆွတ်ခူးနိုင် ခဲ့ပြီဖြစ်ပါတယ်။

အယ်လ်အစ်တီဟက်အသင်း ဟာ မေ ၃၁ ရက်နံနက်ပိုင်းက အယ်လ်ကာဆီဟာ အသင်းနဲ့ ယှဉ်ပြိုင်ကစားခဲ့တဲ့ ဆော်ဒီဘုရင့် ဖလား နောက်ဆုံးဗိုလ်လုပွဲစဉ်မှာ သုံးဂိုး-တစ်ဂိုးနဲ့ အနိုင်ရရှိခဲ့ကာ ချန်ပီယံအသင်းအဖြစ် အောင်ပွဲခံ နိုင်ခဲ့တာဖြစ်ပါတယ်။

အခုပွဲစဉ်မှာ အယ်လ်အစ်တီဟက် အသင်းအတွက် အနိုင်ဂိုးတွေကို စာမျက်နှာ ၂၆ ကော်လံ ၃ သို့ ☼

MNL ယူ-၂၁ လိဂ်ပြိုင်ပွဲတွင် ထိပ်ဆုံးမှ ဒဂုံစတားနှင့် အား/ကာသိပွဲအသင်း သရေကျ

ရန်ကုန် မေ ၃၁

MNL ယူ-၂၁ လူငယ်လိဂ်ပြိုင်ပွဲ စဉ်(၆) ဒုတိယနေ့ကို မေ ၃၁ ရက်က ဆက်လက်ကျင်းပရာ ထိပ်ဆုံးမှ ဒဂုံစတားယူနိုက်တက် အသင်းနှင့် အား/ကာသိပွဲအသင်းတို့ သရေကျပြီး ရခိုင်ယူနိုက်တက်အသင်း နိုင်ပွဲရခဲ့သည်။

စာမျက်နှာ ၂၆ ကော်လံ ၃ သို့ ❖



အား/ကာသိပွဲအသင်းနှင့် ဒဂုံစတားယူနိုက်တက်အသင်းတို့ ယှဉ်ပြိုင်ကစားစဉ်။

ယနေ့ ဖတ်စရာ

နိုင်ဂျီရီးယားနိုင်ငံ၌ မိုးသည်းထန်စွာရွာသွန်းပြီး ရေကြီးရေလျှံမှုများဖြစ်ပွား၊ အနည်းဆုံး ၂၁ ဦး သေဆုံး

စာမျက်နှာ » ၁၃

ကမ္ဘာပေါ်တွင် မျိုးသုဉ်းရန်အန္တရာယ်ရှိနေသည့် ကျားမျိုးစိတ်များမှ မျိုးစိတ်နှစ်မျိုး မြန်မာနိုင်ငံမြောက်ပိုင်းနှင့် တောင်ပိုင်းဒေသတို့တွင် ရှင်သန်ကျက်စားနေ

စာမျက်နှာ » ၂၃

(၇၂)နှစ်မြောက် နိုင်ငံတကာဝေရက်တောင်နေ့ အခမ်းအနား ကျင်းပ၊ မြန်မာနိုင်ငံမှ တောင်တက်အားကစားသမား နှစ်ဦးကို ဂုဏ်ပြု

စာမျက်နှာ » ၂၅

MFF ယူ-၁၉ လူငယ်လိဂ် ဖူဆယ်ပြိုင်ပွဲတွင် Winner Soccer အသင်း အမှတ်ဖြတ်ဦးဆောင်

စာမျက်နှာ » ၂၆